

شەخسەت ئىگە مېرەدى - نىجىيەدى



قەلبىرىن دەردەدى

تەكلىماكان ئۇيغۇر نەشرىياتى



شائىر ئىجادىيەت ئۈستىدە

نہ خمت ئنگہ مہردی - نجادی

ہجران دہردی

(تالانغان شپئرلار توپلمی)

(1953 - 2004 - ییلار)

Handwritten notes and signatures in Urdu script, including the year 2007 and a signature at the bottom.

تہ کلماکان تیغور نہ شریانی

ھىجران دەردى ئەخمەت ئىگە مېھرىدى

تەھرىرى: پروفېسسور، دوكتور
سۇلتان ماخمۇت قەشقىرى

تەكلىماكان ئۇيغۇر نەشرىياتى
2006 - يىلى 1 - ئاي ئىستانبۇل

Baskı - Cilt : Bayrak Mat.Ltd.Şti
K.Ayasofya Cd.Yabacı Sk.2/1
638 42 02 S.Ahmet-İst
Ocak 2006

İrtibat Adresi: Yenidoğan Mah. 41. Sok. No: 7 D: 4
Zeytinburnu / İstanbul
0212 679 86 88 - 0532 414 40 55

بۇ كىتابىمنى مەرھۇم دادام — ئىگەمبەردى ھۈشۈر غۇجا
ئوغلى بىلەن مەرھۇمە ئانام — بى بى رابىيە قاسم
قىزىنىڭ ئۈنتۈلماس خاتىرىسىگە بېغىشلايمەن.
— مۇئەللىپتىن

پۈنۈ كىتابلىرىمىز

www.uygurlar.net

توربېتىدە ئېلان قىلىندۇ

مۇندەرىجە

- 13 مۇئەللىپتىن
17 «ھىجران دەردى» ناملىق شېئىرلار ھەققىدە
27 ھىجران كۆپچىسى
33 ئىنقىلابچى، داھى ۋە شائىر ئەخمەت ئىگەنبەردى

ئالدىنغان ئۈمىد (1953-1957 - يىللار) 1

- 3 كۆز
5 ئۈزۈتۈش
8 قىش
11 گۈلچى قىز

ۋەتەن ئىشقىدا (1957 - 1961 - يىللار) 13

- 15 يوللار، يوللار
16 تۇرنىلار ئۇچقاندا
18 دوستۇمغا
19 سېغىنغاندا
21 گۈل ئەمەس ئۇ ساڭا بەرگىنىم
22 ئۈنۈتما!
23 ئاباي كۆچىسىدا
25 يېنىڭغا ئۇچسام
26 ۋەتەن مۇھەببىتى
28 پاختا تەردىم
30 باھارغا

- 31 يامغۇر ياققاندا
- 33 ناخشا تېكىستلىرى
- 33 1- خامان ناخشىسى
- 34 2- باغۋەن قىز قوشىقى
- 35 3- چوپان يارىم
- 36 موسكۋا يولىدا
- 37 كېچىدە
- 38 ئارۋۇ دېڭىزىدا (دوستۇم دولقۇن ياسىغا)
- 39 غا
- 40 دوختۇر ساڭا داۋا تاپماسمۇ؟
- 42 ئالدامچىغا
- 44 باھار يامغۇرى
- 45 ۋەتەن
- 48 دوستلار مېنىڭ ئىككى ئانام بار
- 50 كرىمىل يۇلتۇزى
- 52 ھۈسەنگە
- 53 پوچتالىئونغا
- 54 تامچە ياش
- 55 كەتتىڭ
- 56 رەسۇل گامزاتوپتىن
- 57 سېغىنىش
- 58 ھىجران ياغلىقى
- 59 ساڭۇغا
- 60 قاشلىرىڭ
- 61 چىغىر يوللار (1961 - 1964 - يىللار)

- 63 كۈن سوغ ئىدى
- 64 كۈن پاتتى
- 65 سېنىڭ ئىزلىرى
- 66 قار ئىشقى
- 67 بىر تال ياپراق
- 68 ئۈرۈمچى ھەققىدە ناخشا
- 69 ياپراق
- 70 كۆردۈم
- 71 كۆرۈنۈر
- 73 مۇھەببەت

- 75 ۋىسال ئارزۇلىرى (1964 - 1969 - يىللار)

- 77 ئايرىلىش
- 78 يېگانە قۇش
- 79 مېنىڭ يۇلتۇزۇم
- 80 ساباغا
- 81 كەچكۈزدە
- 82 ئىلتىجا
- 84 ئاي نۇرى
- 86 ياغلىقنىڭ
- 87 دىلدار غەنمەت
- 89 گۈلۈمگە

- 91 .. زىنداندىن سادالار (1969 — 1979 - يىللار)

- 93 ئىرادە

- 94 قارىغاي
 95 غېرىبىگمەن
 96 ياخشىلىق كۆرمىدىم
 97 باغۋەنگە
 98 مۇھەببەتنامە
 100 ئويغان (مۇخەممەس)
 103 ئانامغا
 104 نېتەي
 105 قېنى
 106 باھاردا
 107 قىزىل گۈل
 108 بىر كۈنى (يولداش توختى قۇربانغا بېغىشلايمەن)
 109 نازۇكىنىڭ ۋىداسى
 112 مەختۇمسۇلاغا
 114 ئۇيغۇر قىزى
 118 غەلەت
 122 باي يولىدا
 125 ھايات ھەققىدە ئويلار
 127 ھايات ۋە ئۆلۈم (ل. مۇتەللىپكە)
 128 ئۆزەمگە
 129 گە ...
 131 قانلىق خەتلەر
 132 تۆمۈر رۆجەك كەينىدە (ۋەتەندىشىم
 سۈيۈنگۈلگە بېغىشلايمەن)
 133 تەڭرى بۇركۈتى
 136 ئېلىمسەن ...
 140 بايرام ئەرەپىسىدە... (دوستۇم مۇرات ھەمرايۇپقا)

- پېشقەدەم جەڭچىنىڭ ئوغلغا ۋەسىيىتى 141
- تۈن قوينىدا 149
- تۈنجى سۆيگۈ 152
- قىش خاتىرىسى 154
- مەھبۇس 157
- قەشقەر قىزى 159
- چىن بەخت 169
- مەھبۇس ئايالى 163
- بايانداي جېڭى (داستان) 166
- ماناس بويىدا 171
- بۈلبۈلغا 174
- بۈلبۈل ۋە گۈل 175
- سابا يەتكۈز سالامىنى 176
- چولپانغا 177
- ھىجران زارى 179
- دۆلقۇنغا 180
- ناخشىلار 183
- تورغاي ناخشىسى 184
- ئايدۆڭ ناخشىسى 185
- دىلبەرگە 187
- كەلدىم 189
- پەرھاتقا 190
- گۈلگە 192
- ئۈن يەتتە يېشىمدا (بىر ئوقۇغۇچى قىز ئاغزىدىن) 194
- بادام ۋە شامال 195
- بەنجاڭ 197
- قارا ساچىڭ 199

- 200 سەپدىشىم تۇرغان داراغا
 202 ئەمدى
 203 ۋىسال ئارزۇسى
 204 رۇبائىيلار
 206 ھۈسەنگە (2)
 208 سۈمرۈغقا
 210 نە ئۈچۈن؟
 211 تۈرمىدە چۈش كۆرۈپ
 213 گۈڭگەنتىڭ تۈرمىسى
 215 قانداق قىلاي بەختىم قارا
 217 دوستلۇق گۈلى (يولداش ئا. ھەسەنگە)
 شەپقەتكە (ئوغلۇم شەپقەتنىڭ بىر ياشقا
 218 كىرگەنلىكىنى قۇتلاپ)

221 چەتئەللەردە (1985 - 2004 - يىللار)

- 223 تاڭ چېغى
 224 ئۆرۈك يېگەندە
 225 بوغدىغا مۇھەببەت
 226 بىر سىقىم تۇپراق
 228 كۆل بويىدا
 231 ئۆزبېكىستانغا سالام
 233 ئۇيغۇر قىزىغا
 234 ئاي يۇلتۇزلۇق كۆك بايراق
 236 ئۇلۇغ باشلىنىش
 238 جەھەننەم تۇغلىرى يانسۇن

- 239 چەتئەللەردە
- 240 تەشۋىش
 شەپقەتكە (ئوغلۇمنىڭ 17 ياشقا
- 241 كىرگەنلىكىنى تەبرىكلەپ)
- 242 زەكىگە (زەكى 14 ياشقا توشتى)
- 243 ئۇچقۇن
- 244 .. مەرسىيە (دىلبىرىم سامساقۇۋاغا يېغىشلايمەن)
- دولقۇنغا (شائىر تەۋەللۇدىنىڭ
- 246 65 يىللىقىغا يېغىشلايمەن)
- 248 ۋەتەن ھەققىدە رۇبائىلار
- 249 ئانا مېھرى (كىچىككىنە ھېكمەت)
- 255 ۋاپادار قالغاچ (داستان)

مۆھتەرەم كىتابخان!

ئۈرۈمچى 2 - دارىلمۇ ئەللىمىنىڭ «5 - سىنىپىدا ئوقۇپ، شېئىرىيەتكە مەپتۇن بولۇپ، قولغا قەلەم ئېلىپ، سىنىپنىڭ تام گېزىتلىرىگە 1 - شېئىرنى يازغان ۋاقتىمىدىن ھىساپلىسام 50 يىلدىن ئۇشۇقراق ۋاقت ئۆتۈپتۇ.

بۇ يېرىم ئەسىرلىك ئۆمۈر ھاياتلىق دۇنياسى ئۈچۈن بىر نەپەسكە ئەرزىمىسمۇ، ئىنسانلار ۋە جەمئىيەت ئۈچۈن، ئەلۋەتتە، چوڭ ئۆزگىرىشلەرنى ئېلىپ كېلىدۇ.

ئۇيغۇر خەلقىنىڭ بەختىگە قارشى، 1949 - يىلىنىڭ ئاخىرى دىكتاتور ستالىن بىلەن جاللات ماۋزېدۇڭلار ئۆتۈرىسىدىكى يەڭ ئىچىدە قىلىنغان سۈيىقەستلىك «سىياسى سودا» نىڭ كاساپىتى بىلەن يۈز مىڭلىغان قۇربانلارنى بېرىش بەدىلىگە كەلگەن ۋەتەن مۇستەقىللىقى ئۆزىمىزنىڭ ئالدىنغانلىقىمىزدىن كۆز ئالدىمىزدا سۇ ئۈستىدىكى كۆپۈكتەك غايىپ بولدى... نەتىجىدە پۈتۈن تەقدىرىمىز ھەم ئىستىقبالىمىز، ئەجدادلىرىمىز ھەم بىزنىڭ تارىخىي دۈشمىنىمىز بولغان بېيجىڭلىق كوممۇنىست خىتاي باسقۇنچىلىرىنىڭ قولىدا قېلىپ، ئۇيغۇر خەلقى ئەلمىساقتىن تارتىپ كۆز كۆرۈپ، قۇلاق ئاڭلاپ باقمىغان مىللى زۇلۇم، خۇرلۇق، ئازاپ، دەرت - ئەلەملەر نەتىجىسىدە ئۆزى تۇغۇلۇپ ئۆسكەن ۋەتىنىدە ھوقۇقسىز قۇللارغا ئايلاندى. ئاتا - ئانىمىزنىڭ چىرىقىنى ئۆچۈرمەيمىز، دەپ ئۆز يېزىلىرىدىن سىرتقا چىقمايدىغان ئۇيغۇرلار بۈگۈن زامانىنىڭ زورلىقى بىلەن تەڭرى ئاتا قىلغان شۇنچە كەڭ ۋەتىنىنى تاشلاپ چىقىپ كېتىشكە مەجبۇر بولۇپ، ھايات تەقەززاسى بىلەن دۇنيانىڭ

ھەر قايسى جايلارغا تېرىقتەك چېچىلىپ، ئىككىسى
 مۇساپىرچىلىققا دۇچار بولۇپ، ۋەتەن غىمى، مىللەت دەردىدە
 ھەسرەت چېكىپ، سۆيۈملۈك ۋەتەن ئىشىقىدا يىغلاپ -
 كىنەپ، تۈگمەس ھىجران دەردىنى تارتىۋاتىدۇ...

مەنمۇ ئۇيغۇر ئاتلىق جاپاكەش مىللەتنىڭ بىر پەرزەنتى
 بولۇش سۈپىتىم بىلەن سۆيۈملۈك ۋەتىنىم شەرقى تۈركىستان
 ۋە مىللىتىمىزنىڭ پىشانىسىغا قادالغان بۇ قارا تەقدىر، زۇلمى
 مەينەتتىن خالىي ياشىشىم مۇمكىنمۇ؟ - ياق! -، ئەلۋەتتە.

پاك قەلبىمگە ئاللاھ سالغان ۋەتەن سۆيگۈسى، مىللەت
 ئىشىقى خەلقىم بىلەن مېنىمۇ ھەرخىل كويلاغا سېلىپ، ھەر
 خىل تەقدىرى قىسمەتلەرگە گىرىپتار قىلدى. باشقىلار قاتارىدا
 مېنىڭمۇ ھايات يولۇم مۈشكۈل ھەم جاپالىق بولدى...

مەن ئۈرۈمچىدىن 60 - يىللارنىڭ بېشىدىلا ھەر خىل
 ناملار بىلەن سۈرگۈن قىلىنىپ، ماناس، قومۇل،
 داۋانچىڭلارنىڭ يېزا - سەھرا، چۆل - جەزىرىلىرىدە ھاياتىم
 بىر مەزگىل قاتتىق ئىسكەنجىدە ئۆتكەن بولسا، كېيىن
 تۈرمىلەرگە بەنت قىلىنىپ، «قول يېتىم يەر ئارىسى» دا 10 -
 يىلدىن ئۇشۇق مىللىتىم، يېقىنلىرىمنىڭ دىدارىغا زار بولدۇم
 ۋە بۇ ئارىدىكى مۇناسىۋەتلەر ئۈزۈپ تاشلىنىپ، يېقىن
 ئادەملىرىم، قىممەتلىك نەرسىلىرىمدىن ئايرىلىپ قالدۇم.

بىۋاپا پەلەك ئاخىرى مېنى سۆيۈملۈك ۋەتىنىمدىنمۇ
 ئايرىدى. مانا 20 يىلغا يېقىن ۋاقىتتىن بۇيان ئاۋىستىرالىيەدە
 مۇساپىر بولۇپ ياشاپ كېلىۋاتىمەن.

لېكىن قەلبىمدىكى ۋەتەن - خەلقىم ھەققىدىكى ئىشىقى -
 مۇھەببەت يۈرەك يارىلىرىمغا مەلەم بولۇپ، مېنى ۋەتەن،
 خەلقىم ھەققىدە يېزىشقا ئۈندىدى. مەن قاچان، قەيەردە،

ئانداق شەرائىتلار ئاستىدا بولۇشۇمدىن قەتئىينەزەر، بىز
ئامال قىلىپ يېزىشقا تۇتۇندۇم، لېكىن كۆپ يازالمىدىم.
بۇ توپلامدىكى تۈرمىدىن سىرتتا يازغان شېئىرلىرىم
،اماننىڭ قارغىشىغا ئۇچراپ، ئون يىللاپ يەر ئاستىلىرىم
كۆمۈلۈپ ياتتى. تۈرمىدە ياتقان دەۋرلىرىمدە قەلەم تۈتۈش
جىنايەت ئۈستىگە جىنايەت ھېساپلاندى. لېكىن بىز
ئىنساننىڭ ۋەتەن - خەلقىگە بولغان سۆيگۈ - ساداقىتىنى
ھېچقانداق بىر قارا كۈچ ھەر قانداق ماكان، ھەر قانداق
زاماندا بولمىسۇن تۇسالمىدۇ! 10 يىللىق تۈرمە ھاياتىمدا
ئازراقلا شارائىت بولدىكەن، كىچىككەن قاراڭغۇ كامېرىدا
كۈندە 3 - 4 سائەت ئايلىنىپ، چۆڭىلەپ ماڭغىنىمدا ۋەتەن
- خەلقىمنىڭ دەرت - ئەلەم، ئازاپ - قايغۇ، ئارزۇ -
ئارمانلىرىنى بىر سۆز، بىر جۈملە قىلىپ كۈگۈل دەپتەرلىرىمگە
يازاتتىم - دە، ئۇنى مىڭمىڭ چوڭقۇر قاتلاملىرىدا خاتىرە
قىلىپ ساقلايتتىم. يازغانلىرىمنى كۈندە باشتىن - ئاخىر
يادىلاپ، يانا يېزىپ، يانا يادىلاپ، ئاخىرى تۈرمىدىن 2000
مىسراق زىندان شېئىرلىرىمنى ئېلىپ چىقالدىم. قاتتىق
ئېچىنىدىغىنىم، «تارىمدىن خەت» ناملىق داستانىمنى تۈرمە
داىرىلىرى مۇسادىرە قىلىپ يوقاتتى.

بەختكە يارىشا، زىندان شېئىرلىرىم 1998 - يىلى
تۈركىيە ئىستانبۇلدا «زىنداندىن ياڭرىغان ئوتلۇق سادالار»
نامى بىلەن «تەكلىمان ئۇيغۇر نەشرىياتى» تەرىپىدىن
نەشر قىلىنىپ، جامائەت بىلەن يۈز كۆرۈشتى.

قوللىرىمدا بۇ توپلامغا مېنىڭ 1953 - يىلىدىن
بۇيان يازغان شېئىرى ئەسەرلىرىمنىڭ تاللانمىلىرى كىم
گۈزۈلدى.

بۇ كىتابقا مىللىتىمىزنىڭ تارىۋاتقان ئازاپ - قايغۇسى ئەلەم - ھەسرەت، ئاھۇ پىغان دەرتلىك ھىجرانلىرى ئاساسى مەزمۇن بولۇپ كىردى. شۇڭا، قولگىزدىكى مەزكۇر كىتابىمغا «ھىجران دەردى» دەپ ئات قويغىنىم شۇ بائىستىندۇر.

بىزنىڭ ئارزۇ ئارمان، تەسەۋۋۇرلىرىمىزدىن مۇستەسنا، ئانا - بوۋىلىرىمىز، بىزمۇ ئويلىنىپ باقمىغان دەھشەتلىك جاھالەتلىك دەۋرلەرنى بېشىمىزدىن كەچۈرمەكتىمىز. بۇ بىر ھەقىقەت. ئەمدى ئۆز نۆۋىتىدە، بىزنىڭ تەسەۋۋۇرلىرىمىزدىن سىرت، يانا بۇ زۇلۇم - سىتەم، قايغۇ - ئازاپلىق كۈنلەرگە خاتىمە بېرىلىپ، سۆيۈملۈك ۋەتىنىمىز - شەرقى تۈركىستاندا ساۋادەت تاڭلىرىنىڭ پارلىشىغا قەتئى ئىش قىلىمىز. دۇنيانىڭ ئىگىسى بار... ھايتلىق دۇنياسى - ئۈمىد - ئىسپاتىڭىزنىڭ تۈگىمەس كىلىدۇر. ھىجراننىڭ چوقۇم ۋىسالى بولىدۇ.

ئىنشا ئاللاھ غالىپ ئەۋلادلىرىمىزنىڭ پات يېقىنىدا «ۋىسال كىتابى» نى ئەڭ گۈزەل بەختۇ ئىقبال غەزەللىرى ھەم خوشاللىق تەنتەنە - مەدھىيە قەسىدىلىرى بىلەن تولدۇرۇپ چىقىشىغا ئىشەنچىم كامىل.

ئاخىرىدا كىتابنى چىقىرىشقا خىزمىتى تەككەن ۋە نەشر قىلىشقا ماددى ياردەمدە بولغان بارلىق يولداشلارغا ئالاھىدە رەھمەتلىرىمنى ئىزھار قىلىمەن.

ۋەتىنىم ئىشقىدا يانغان بىر شاممەن،
جىسمىدا چۈش ئۇرغان بىر تامچە قانمەن.
خىزمىتىم تەگدىمۇ، بىلمەيمەن لېكىن،
ۋەتەننىڭ گاداسى - بىر خەستە جانمەن.

ھۆرمەت بىلەن: ئەخمەت ئىگەمبەردى - نىجادى

2004 - يىلى 15 - ماي

لىۋېرپول - سېيدىنىي - ئاۋستىرالىيە

ئاتاقلىق شائىرىمىز ئىختى ئىكەمىزدىكى «ھىجران دەردى» ناملىق شېئىر ۋە داستانلار كىتابى لىق قىمىدە
بىر - ئىككى شىغىر سۆز

پروفېسسور، دوكتور سۇلتان ماخمۇت كاشىغەرى

شەرقىي تۈركىستان خەلقىنىڭ مۇنەۋۋەر ئەۋلادى، ئاتاقلىق سىياسىيۇن، كۆرگە كۆرۈنگەن زور ئالىم ۋە مەشھۇر شائىرىمىز ئىختى ئىكەمىزدىكى «ھىجران دەردى» ناملىق يېڭى نەشىر قىلىنغان شېئىرلار، داستانلار توپلىمى كىتابى مانا بۈگۈن خەلقىمىز بىلەن يۈز كۆرۈشتى.

پىشىقە دەم شائىرىمىز خەلقىمىزگە بېغىشلىغان بۇ قىممەتلىك مەنىۋى سوۋغىسى بىلەن بىزنى ئىنتايىن خۇشال قىلدى. بىزگە ھاياجان ۋە كۈچ - قۇۋۋەت بېغىشلىدى. بۇ مۇناسىۋەت بىلەن شائىرىمىزنى چىن قەلبىمىزدىن تەبرىكلەيمىز.

شائىرىمىزنىڭ 1953 - يىلىدىن 2004 - يىلىغا قەدەر يازغان بىر قىسىم مۇھىم شېئىر ۋە داستانلىرىنى ئۆز ئىچىگە ئالغان بۇ كىتابى 2005 - يىلى 6 - ئايدا قازاقىستاننىڭ ئالمۇتادىكى «تاش مىر - بىزنىڭ دۇنيا» نەشرىياتى تەرىپىدىن ئامېرىكىدىكى خەلقئارا پەن - مائارىپ، سەنئەت، سانائەت ئاكادېمىيىسىنىڭ ئاكادېمىكى «نوبىل مۇكاپاتىغا 100 يىل» ئالتۇن مېدالىيەسىنىڭ ساھىبى ئاتاقلىق شائىرىمىز، مەرھۇم دولقۇن ياسىنىڭ مۇھەررىرلىكى ئاستىدا كىرىل ھەرپلىرى

ئاساسىدىكى ئۇيغۇر يېزىقىدا نەشر قىلىنىپ تارقىتىلغان ئىدى. بۈگۈن بۇ كىتاب «ھىجران دەردى» ماۋزۇسى ئاستىدا ھازىر شەرقىي تۈركىستان خەلقى قوللىنىۋاتقان ئەرەب ھەرپلىرى ئاساسىدىكى ئۇيغۇر يېزىقى بىلەن نەشر قىلىندى.

شېئىر شائىرنىڭ بېشىدىن كەچۈرگەن سەرگۈزەشتىلىرىنىڭ، قىسمەتلىرىنىڭ، كۈچلۈك ساداسى ۋە ئۆزلىكىدىن ئىقپ چىققان كۈچلۈك ھېس - تۇيغۇلارنىڭ جانلىق مۇزىكىسى ھەمدە تەرجىمىھالى.

پىشىقەدەم شائىرىمىزنىڭ ھاياتى شەرقىي تۈركىستان خەلقىنىڭ مېڭلىغان ۋە ئون مېڭلىغان ئىنقىلابى مۇنەۋۋەرلىرى دۇچ كەلگەن پاجىئەلىك ھاياتىنىڭ بىر تىپىك ئۈلگىسى.

ختاي كوممۇنىست ھاكىمىيىتى ئەزىز ۋەتىنىمىز شەرقىي تۈركىستاننى ئىشغال قىلىپ ئالغان 55 يىلدىن بىرى خەلقىمىزنىڭ بېشىغا كەلگەن زۈلمەتلىك پاجىئەلىك تەقدىرى كۆپلىگەن مىللىي مۇنەۋۋەرلىرىمىزنىڭ ۋەتەن ئازاتلىقى يولىدا شەھىد بولۇشىغا، يۈز مېڭلاپ قەھرىمان شەرقىي تۈركىستان ئەۋلادلىرىنىڭ، خىتاي زىندانلىرىدا ئەمگەك بىلەن ئۆزگەرتىش مەيدانلىرىدا جەھەننەم ئازابىغا دۇچار بولۇشىغا، مېڭلىغان ۋە تەنپەرۋەر ئىنقىلابچىلىرىمىزنىڭ ئانا ۋەتىنىدىن ئايرىلىپ، چەتئەللەرگە چىقىپ كېتىشىگە سەۋەب بولدى. بۇ ئىغىر ئاقىۋەتلەرنىڭ كېيىنكى ئىككى خىلىنى ئەخمەت ئىگە مېھرىدى ھەم بېشىدىن كەچۈردى.

ۋەتەننىڭ ئازاتلىقى ئۈچۈن كۈرەش قىلىشنى
ئۆزىنىڭ ۋىجدانى بۇرچى دەپ بىلگەن ئەخمەت
ئىگە مېھرىدى كۆمۈنسىت خىتاي ھاكىمىيىتىنىڭ
زىندانلىرىدا ئون يىللاپ ياتتى. ئەمگەك بىلەن
ئۆزگەرتىش جازالاش لاگېرلىرىدا يىللاپ ئازاپ -
ئۇقۇبەت كۆردى ۋە 80 - يىللارنىڭ ئىككىنچى
يېرىمىدا سۆيۈملۈك ئانا ۋەتىنىدىن ئايرىلىپ يىراق
ئاۋۇستىرالىيەگە چىقىپ كېتىپ يەرلىشىپ قالدى ۋە
ئۇ يەرگە چىقىپ يەرلەشكەندىن كېيىن، خاتىرجەم
ھاياتقا مەست بولۇپ ياشىماستىن، يەنىلا شەرقىي
تۈركىستان خەلقىنىڭ ئازاتلىقى ۋە ھۆرلىكى
يولىدىكى كۈرىشىنى توختاتماي داۋام قىلدۇردى ۋە
بۇنىڭ جانلىق بايراقدارلىرىدىن بىرى بولۇپ
قالدى.

شائىرىمىز ئۆزىنىڭ ئانا ۋەتىنى شەرقىي
تۈركىستاننى ۋە شەرقىي تۈركىستان خەلقىنى بىر
مىنۇتمۇ يادىدىن چىقىرىپ قويمىدى، ئولتۇرسا -
قوپسا ئانا ۋەتىنى ۋە ئۇنىڭ تەقدىرىنى چۈشەندى،
يۈرىكى ئۇنىڭ ئىشىقى - پىراقىدا ياندى.

«ھىجران دەردى» شائىرىمىز ئەخمەت
ئىگە مېھرىدى - نىجادىنىڭ ئەنە شۇ روھىي
سەزگۈەزلىرىنىڭ بەدىئى ئىنكاسى ۋە ئوبرازلىق
ئىپادىسىدۇر.

ئۇنىڭ 1957 - يىلى 25 - ئاۋغۇستتا
ۋەتەندىن ئايرىلىپ تاشكەنتكە ئوقۇشقا
كېتىۋېتىپ قازاقىستاننىڭ يەركەنت شەھىرىدە
يازاغان «يوللار، يوللار» شېئىرىدا ۋەتەنگە بولغان

مۇھەببىتىنىڭ كۈچلۈك ئىدىيىسىنى كۆرۈشكە بولىدۇ.

شائىر بۇ شېئىرلىرىدا مۇنداق مىسرالارنى تىزدۇ:

يوللار، يوللار سۆيگەن ئېلىمىدىن،
ئايىر ئۈۋەتتىڭ مېنى ئۇزاققا.
بىراق نامى چۈشمەس تىلىمىدىن،
يۈرەك يانار ئىشقى پىراقتا.

شائىر 1957 - يىلى ئۆكتەبىردە يازغان «سېنىغاندا» ناملىق شېئىرىدا ئۆز ۋەتىنىگە بولغان ئىشقى - مۇھەببىتى ۋە ھىجران دەردىنى ناھايىتى جانلىق ئىپادىلەيدۇ:

كېچە كۆرۈدۈم سېنى چۈشۈمدە،
ھېسسىياتلىرىم بىر سەندە مېھمان.
ئولتۇرمەن ئېھسنىڭ ئىشقىڭ،
خىيالىمنى ئەسىر قىلىپ جانان.
كۆز ئۆگۈمدىن كەتمەيدۇ قەددىڭ،
ئەسلەيمەن مەن توپىماي ھۈسنۈڭگە،
قەلبىم - ئاسمان سېنىڭ ھىجرانىڭ،
يۇلتۇز بولۇپ يانار كۆكسۈمدە....

شائىر ئەخمەت ئىگەمبەردىنىڭ دەسلەپكى چاغلاردا يازغان شېئىرلىرىنىڭ مۇھىم بىر قىسمىنى تەبىئەت ۋە ئىنتىم لىرىكا تەشكىل قىلىدۇ، شائىر ئۆزىنىڭ ھايات سەزگۈزەشلىرىنىڭ تەقەززاسى نەتىجىسىدە تەبىئەت ۋە ئىنتىم لىرىكىلىق شېئىرلار يېزىشقا قارىغاندا ۋەتىنىمىز ۋە خەلقىمىزنىڭ

سىياسى تەقدىرىگە ئالاقىدار سىياسى لىرىك شېئىرلار يېزىشنى تېخىمۇ مۇھىم ئورۇنغا قويدى.
شائىر ئەخمەت ئىگەمبەرنىڭ «ھىجران دەردى» ناملىق شېئىرلار توپلىمىنىڭ ئىچىدىكى بىر تۈركۈم شېئىرلار شائىرنىڭ 70 - يىللاردا كوممۇنىست خىتاي مۇستەملىكىچىلىرىنىڭ قاراڭغۇ زىندان ۋە تۈرمىلىرىدە يازغان شېئىرلىرىدىن ئىبارەت. شائىر ئۆزىنىڭ تۈرمىلەردە تارتقان جىسمانى ۋە رۇھىي ئازابلىرىنى، ئارزۇ ئارمانلىرىنى ئەكس ئەتتۈرۈش ئارقىلىق مىڭلىغان ئون مىڭلىغان ئۇيغۇر ۋە تەنپەرۋەرلىرىنىڭ ئازاتلىق، ئەركىنلىك ۋە مۇستەقىللىق ئۈچۈن ئۆزىنىڭ بارلىقىنى بېغىشلاشتىن ئىبارەت كۈرىشىنى ئىپادىلەپ بەرگەن. بۇ شېئىرلاردا رۇھىي چۈشكۈنلۈك، ئۈمىدسىزلىك ئەمەس، بەلكى ئۇنىڭ ئەكسچە چىدام - غەيرەت ۋە كۈچلۈك ئۈمىدۋارلىق تۇيغۇلىرى ھۆكۈمران ئورۇندا تۇرىدۇ.

شائىر ئەخمەت ئىگەمبەردى كوممۇنىست خىتاي ھاكىمىيىتىنىڭ زىندانلىرىغا تاشلانغان ئانا ۋە تىنىنىڭ ماۋى ئاسمانلىرىنى، ئۇنىڭ دەشت، داللىرىنى، شەھەر - يېزىلىرىنى كۆرۈشتىن مەھرۇم قىلىنغان چاغلاردا «ھىجران دەردى» ناملىق شېئىرنى يېزىپ ئۆزىنىڭ ئازاتلىق، ئەركىنلىككە بولغان تەشۋىشلىق ئىپادىلىدى.

شائىر:

ئۆتەر يىللار گۈلۈم يىراقتا،
غۇنچىلىرىم تۆكەر دەرت - پىغان.

قارا كۈنۈم خورلۇق ئازاپتا،
مەن زىنداندا ياتىمەن ھامان.
دەپ زۈلمەتلىك جاھانغا لەنەت ياغدۇردى.
تالانتلىق شائىر ئەخمەت ئىگەمبەردى 1978 -
يىلى يازغان «قانداق قىلاي بەختىم قارا» دېگەن
شېئىرىدا ۋەتەن ئازاتلىقى يولىدىكى كۈرىشى
جەريانىدا بېشىدىن كەچۈرگەن پاجىئەلىك
كۈنلىرىنى ۋە قىسمەتلىرىنى شۇ مىسرالاردا
ئىپادىلىدى:

قانداق قىلاي بەختىم قارا،
قالدى يىغلاپ خۇتۇن - بالا.
كۆزنى يۈمدى زارلاپ ئانا،
يوللىرىمغا قارا - قارا.

شائىر ئەخمەت ئىگەمبەردى خىتاي ھاكىمىيىتى
تەرىپىدىن قولغا ئېلىنغاندا ئىككى نارسىدە
پەرزەنتى يىغلاپ قالغان ئىدى. ئۇنىڭ مەھرىبان
ئانىسى «بالام تۈرمىدىن قاچان چىقار» دەپ
يوللىرىغا قاراپ، تولا يىغلاپ دەرت - ئەلەم ۋە
ھىجران ئازابىدا ئالەمدىن ئۆتكەن ئىدى.

تالانتلىق ۋە ئۈمىدۋار شائىر ئەخمەت
ئىگەمبەردى ۋە تىنىمىزنىڭ بېشىغا كەلگەن بۇ ئىغىر
پاجىئەلەر ئالدىدا كۈرەش ئىرادىسىنى يوقىتىپ
قويمىدى. ئەكسىچە كۈرەش ئىرادىسى تېخىمۇ
كۈچەيدىكى ۋەتەننىڭ كېلەچەك ئىستىقبالىغا
بولغان ئىشەنچىسى تېخىمۇ ئاشتى.

قانداق قىلاي بەختىم قارا،
زۈلمەت كۆكتە يۇلتۇز يانار.

كېچە ئۇزۇن بولسۇن سىياھ،

تۈن كەينىدىن تاڭلار ئاتار!

ھەقىقى شائىر بولماق ئوڭاي ئەمەس، ھەقىقى

شائىر دېمەك كېلەچەكنى كۆرۈشنى بىلمەك

دېمەكتۇر. ھەقىقى شائىر دېمەك كەلگۈسىنىڭ

توغرا خەۋەرچىسى بولۇش دېمەكتۇر. ئەخمەت

ئىگەمبەردى ئەنە شۇنداق ئۇزاقنى كۆرەلەيدىغان

كۆرۈش ئۇپىقى كەڭ بىر شائىر ھەم ۋەتەنپەرۋەر

ئىنقىلابچىدۇر.

شائىر ۋە سىياسىيۇن ئەخمەت ئىگەمبەردى

بىلەن مەن 1953 - يىلى شەرقىي تۈركىستان

دارىلفۇنۇنىنىڭ تىل - ئەدەبىيات پاكۇلتىتىغا

ئوقۇغۇچى بولۇپ قوبۇل قىلىنغان تارىختا تۇنۇشقان

ئىدىم. ئۇنىڭ بىلەن ئەينى سىنىپتا بىللە ئوقۇش

جەريانىدا سىنىپداش يىقىن دوستلاردىن بولۇپ

كەتكەن ئىدۇق. ئۇنىڭ ئاق كۆڭۈللۈكى،

ۋەتەنپەرۋەرلىك رۇھىي، بىزنى سەممى دۇستلارغا

ئايلىاندۇرۇۋەتكەن ئىدى. ئۇنىڭ بىلەن

دوستلۇقىمىزنىڭ باشلىنىشى ۋە

داۋاملىشىۋاتقانلىقىغا بۈگۈن توپ - توغرا 52 يىل

بولۇپ قالدى. يېرىم ئەسىردىن كۆپرەك ۋاقىتتىن

بۇيان مۇناسىۋەتلىرىمىز سەممى ھالدا داۋاملىشىپ

كەلدى ۋە كەلمەكتە.

شائىر ئەخمەت ئىگەمبەردى ئۆزىنىڭ ئىجادى

ھاياتىدا 350 دىن ئارتۇق شېئىر، غەزەل، ئونلاپ

باللادا، داستان، يۈزلىگەن ئىلمى ۋە سىياسىي

پۇبلىستىك ماقالىلارنى يېزىپ ۋە تىمىزنىڭ ئازاتلىق كۈرىشىگە مۇھىم ھەسسەلەر قوشتى. ئۇنىڭ شېئىرلىرى ۋە ماقالىلىرى شەرقىي تۈركىستان خەلقىنىڭ يۈرەك ساداسى ۋە ئىستىقبال كۈرىشىمىزنىڭ جەڭگىۋار مارشىدۇر.

شائىر ئەخمەت ئىگە مەبەردىنىڭ 1998 - يىلى ئىستانبۇلدا «زىنداندىن ياڭرىغان ئوتلۇق سادالار» ناملىق شېئىرلار توپلىمى، 2000 - يىلى ئىستانبۇلدا نەشر قىلىنغان «شەرقىي تۈركىستان تۈرك دۇنياسىنىڭ قانلىق يارىسى» ناملىق ماقالىلار توپلىمى، 2004 - يىلى شەرقىي تۈركىستان داۋاسى ھەققىدىكى مۇھىم ماقالىلىرىنى ئۆز ئىچىگە ئالغان «شەرقىي تۈركىستان ۋە تىنىم مېنىڭ» ناملىق كىتابلىرى نەشر قىلىنىپ خەلقىمىزنىڭ ئالقىشىغا ئېرىشتى.

ئەخمەت ئىگە مەبەردى بۈگۈن يالغۇز تالانتلىق شائىر بولۇپلا قالماي شەرقىي تۈركىستان خەلقى ئىچىدىن چىققان مەشھۇر سىياسى رەھبەر، مەشھۇر يېتەكچى بولۇپ قالدى. شەرقىي تۈركىستان خەلقىنىڭ مىللىي ئازاتلىق كۈرىشىدە ھەر زامان ئالدىنقى سەپتىن ئۇرۇن ئېلىپ كەلدى. ئۇ ئاۋىستىرالىيەدە تۈركىستان جەمئىيىتى تەشكىللەپ ۋەتەن ئازاتلىقى ئۈچۈن كۈرەش ئېلىپ باردى.

1992 - يىلى 12 - ئايدا ئىستانبۇلدا چاقىرىلغان تۇنجى قېتىملىق شەرقىي تۈركىستان مىللىي قۇرۇلتىيىغا ئاكتىپ قاتنىشىپ قۇرۇلتاي

تەرىپىدىن تەسىس قىلىنغان مىللىي كېڭەشنىڭ رەئىسلىكىگە سايلاندى.

1998 - يىلى ئىستانبۇلدا ئۆتكۈزۈلگەن شەرقىي تۈركىستان مىللىي مەركىزىنى قۇرۇش پائالىيىتىگە قاتنىشىپ مەركەزنىڭ دائىمىي نىجرا ھەيئىتى ئىچىدە يەر ئالدى.

1999 - يىلى 10 - ئايلاردا گېرمانىيەنىڭ مېۋنخېن شەھىرىدە ئۆتكۈزۈلگەن شەرقىي تۈركىستان (ئۇيغۇرستان) مىللىي كۈنگىزىنىڭ 2 - قېتىملىق قۇرۇلتىيىغا قاتنىشىپ ۋە مۇھىم نۇتۇق سۆزلەپ قۇرۇلتاينىڭ دائىمىي ھەيئىتىگە سايلاندى.

2001 - يىلى ئۆكتەبىردە بېلگىيەنىڭ پايتەختى بروكسېلدىكى ياۋرۇپا پارلامېنتىدا ئۆتكۈزۈلگەن «50 يىلدىن بېرى كوممۇنىست خىتاي ئىشغالىيىتى ئاستىدىكى شەرقىي تۈركىستان ناملىق كونفرانسىيە ۋە شەرقىي تۈركىستان (ئۇيغۇرستان) مىللىي كۈنگىزىنىڭ 3 - قېتىملىق قۇرۇلتىيىغا ئاكتىپ قاتنىشىپ ۋە نۇتۇق سۆزلەپ، قۇرۇلتاينىڭ مۇۋەپپەقىيەتلىك ئۆتۈشىگە چوڭ ھەسسە قوشتى.

2001 - يىلى 11 - ئايدا شەرقىي تۈركىستان (ئۇيغۇرستان) مىللىي كۈنگىزىسى سىياسى مەسلىھەت كېڭەشچىسى رەئىسلىك ۋەزىپىسىگە تەيىنلەندى.

2004 - يىلى 12 - نويابىردا ئامېرىكا قوشما شتاتلىرىنىڭ پايتەختى ۋاشىنگىتوندا چاقىرىلغان «سۈرگۈندىكى شەرقىي تۈركىستان جۇمھۇرىيىتى

«ئۆز كۆمىتى» نى تەسىس قىلىش پىغىمىنىڭ
كۆپچىلىك تەرىپىدىن «سۈرگۈندىكى شەرقىي
تۈركىستان جۇمھۇرىيىتى» نىڭ جۇمھۇر
رەئىسلىكىگە سايلاندى، ھازىرغىچە بۇ شەرەپلىك
ۋەزىپىسىنى مۇۋەپپىقىيەتلىك ئادا قىلىپ، شەرقىي
تۈركىستان خەلقىنىڭ مىللىي مۇستەقىللىق
كۈرىشىگە بايراقدارلىق قىلىشتىن ئىبارەت تارىخى
رولىنى جارى قىلىشقا تىرىشماقتا.

بىز ئۇنىڭ بۇنىڭدىن كېيىنكى ئىنقىلابى
كۈرەش پائالىيەتلىرىگە، ئەدەبىي، ئىلمىي
ئىجادىيەتلىرىگە تېخىمۇ زور مۇۋەپپىقىيەتلەر،
تىنىگە ساغلىق ۋە ئۇزۇن ئۆمۈر تىلەيمىز.
2005 - يىلى 9 - ئاينىڭ 30 - كۈنى
(ئىستانبول)

ھىجران كۈچىسى

شېئىر — شائىرنىڭ مەنئىي تەرجىمىھالى.
بۇ تەبىرىنى بىز ئەخمەت ئىگەمبەردىننىڭ
«ھىجران دەردى» ناملىق شېئىرلار توپلىمىنى
ئوقۇپ چىقىش جەريانىدا يەنە بىر قېتىم ھېس
قىلدۇق. بۇ توپلامدا ئۆمرىنىڭ كۆپ قىسمىنى
دېگۈدەك ۋەتەندىن ئايرىلىپ، يىراق - يىراق
يۇرتلاردا ياشىغان شائىرنىڭ ھەسرەت ئىداسى،
مۇڭ - قايغۇسى جۈش ئۈرۈپ تۇرىدۇ.

تەقدىر ئەخمەت ئىگەمبەردىنى ئېغىر
قىسمەتلەر سىنىقىدىن ئۆتكۈزۈپ، يىراق
ئاۋستىرالىيەگە ئېلىپ كەتتى. ۋەتەندىن
ئايرىلىپ، ئوتتۇرا ئاسىيادىكى خوشنا ئەللەرگە
چىقىپ، قانداش، تىلداش، دىندا
قېرىنداشلىرىنىڭ قۇچىقىغا ئۆزىنى ئاتقان،
نۇرغۇنلىغان ئۇيغۇرلارغا قارىغاندا، ئەخمەت
ئىگەمبەردىننىڭ بېشىدىن كەچۈرگەن
سەرگۈزەشتىلىرى ئېغىر، ئەلۋەتتە...

«ھىجران دەردى» ئەنە شۇ رۇھى
سەرگۈزەشتىلەرنىڭ بەدىئىي ئىنكاسى. بىر
ھەيران قالدىغان يېرى، ئەخمەت ئىگەمبەردى
ئاۋستىرالىيەگە كەتمىگەن چاغدا يازغان
شېئىرلىرىدىمۇ، بالىلىق ۋە ياشلىق دەۋرىدىكى
ئەسەرلىرىدىمۇ قانداقتۇ بىر مەيۈسلىك، ساددا
ھېس - تۇيغۇلار مۇجەسسەم ئىدى. (1957 -

1961) يازغان شېئىرلىرىدا ئەنە شۇ ئەھۋالنى
ئېنىق كۆرىمىز.

ئۇ يىللىرى بىز ۋەتەندىن دەستلەپ قېتىم
ئايرىلىپ، تاشكەنتتە ئوقۇۋاتقان ئىدۇق، كېيىن
ۋەتەنگە قايتىپ بارغاندىن كېيىن يەنى 61 -
62 - يىللاردا ئەخمەت ئىگەمبەردىنىڭ
ئىجادىيىتىدە بەدىئىي ۋە روھى جەھەتتىن
ئۆزگىرىش - يۈكسەلىش بايقىلىشقا باشلىدى. ئۇ
كۆپ يازمىغان بولسىمۇ، ئاز لېكىن ساز
ئەسەرلەرنى يازدى.

تەبئەت ۋە ئىنتىم لېرىكا ياش شائىرنىڭ
ئىجادىيىتىدە يېتەكچى ئورۇننى ئىگەللىدى. ئەنە
شۇ ماۋزۇلار ئەتراپىدا ئىجادىيەت دائىرىسى
كىڭىيىپ بېرىۋەردى.

ئىنسان شائىر ئۈچۈن ئۇلۇغ ماۋزۇغا،
شېئىرىيەتنىڭ مۇقەددەس ئۆلچىمىگە ئايلاندى.
ئەخمەت ئىگەمبەردى بۇيرۇتما ئەدەبىياتتىن،
مەدەھىيە شېئىرلىرىدىن، شوۋەرەت
ئالدامچىلىقىدىن ئۆزىنى ساقلاپ قالالىغان
شائىرلىرىمىزنىڭ بىرى. ئۇنىڭ ئەسەرلىرىدە
خەلقىمىز تەقدىرى، ھايات كەچۈرمىشلىرى
ئاساسىي ئورۇننى ئىگەللەيدۇ.

ئەخمەت ئىگەمبەردىنىڭ قولىمىزدىكى
ئۈشۈبۈ توپلىمىنى ئوقۇپ چىقىش جەريانىدا
ئۇنىڭ 70 - يىللاردا ماۋچىلار تۇرمىلىرىدە يازغان
بىر تۈركۈم شېئىرلىرىغا دۇچ كېلىسىز. بالىلىق
ساددىلىقى، مەيۈسلىك ۋە ساكىنلىقى بىردىن

چىددىي جاۋابكار تۇيغۇلارغا ئورۇن بەرگەن بۇ شىئىرلاردا شائىرنىڭ ئۆزىنىڭ تۈرمىلەردە تارتقان جىسمانىي ۋە رۇھى ئازابلىرىنى ئەكس ئەتتۈرۈش ئارقىلىق مىڭلىغان تۇيغۇر ياشلىرىنىڭ رۇھى ھالىتىنى ئىپادە قىلىدۇ.

بۇ شىئىرلاردا چىدام ۋە مائانەت، غەيرەت ۋە ئۈمىد تۇيغۇلىرى ھۆكۈمران، ئېھتىمال ئەنە شۇنداق تۇيغۇلارنىڭ جۈش ئۈرۈپ راۋاجلىنىشى ئەخمەت ئىگە مېھرىدىن شەخسىي سۈپىتىدە شەكىللىنىشكە ئاساس بولغان بولۇشى مۇمكىن. ئاسارەت ئىچىدە نۇرغا ئىنتىلىش، قەپەز ئىچىدىن ئەركىنلىككە تەلپۈنۈش، ناھەقسىزلىق ئىچىدىن ھەقىقەتنى ئىزدەش تۇيغۇلىرى شائىرنىڭ تۈرمىلەردىن ئوتلۇق سادالارنى ياڭرىتىشقا كۈچ - قۇۋۋەت ۋە يۆنىلىش بەخش ئەتكەنلىكى ئېنىق.

«ھىجران دەردى» دەپ قەتلا دەرت - ھەسرەتلا ئەمەس، دوستلۇق شادلىقى، ھايات خوشاللىقى ئىپادە قىلىنىدىغان شىئىرلارمۇ ئاز ئەمەس. شائىردا ھاياتقا نىسبەتەن بۈيۈك بىر مۇھەببەت بار. شۇڭلاشقا ئەڭ ئېغىر چاغلاردا ئۇ خوشال بولۇشنى، ھاياتتىن بەھرى ئېلىشنى بىلىدۇ. بۇ ئەھۋال ئەخمەت ئىگە مېھرىدىن ئىجادىيىتىنى ھەر تەرەپتىن تولۇقلايدۇ. مۇڭ بىلەن خوشاللىق، ئازاب بىلەن راھەت، دەرت بىلەن بەخت ئۆز ئارا گىرەلىشىپ كەتكەن

مۇنداق ئەسەرلەردە پوئىزىيەنىڭ ئۆزىنىڭ خىتابى
جەلىكار بەدىئىي كۈچ - قۇدرىتى نامايان.

ئەخمەت ئىگە مېھرىدى دوستلارغا سادىق،
مېھرىبان ئىنسان. مەن ئۇنىڭ بىلەن 1953 -
يىلىدىن تارتىپ سىرداش، مۇڭداش،
دوستمەن، شۇ تۈپەيلى شائىرنىڭ شېئىرنى
ئوقۇپ ئۇنىڭ ئۆزىنى يەنە بىر قېتىم كۆز
ئالدىمغا كەلتۈردۈم...

تۈنۈگۈنلا بالىلىق پەيزىنى سۈرۈپ يۈرگەن
بويى ئېگىز، بۇدە چاچلىق بۇ يىگىتنىڭ 70
داۋاننىڭ بۇسۇغۇسىغا كېلىپ قالغانلىقىغا
ھەيران بولدۇم.

ھايات دېگەن شۇنداق ئىكەن... ئارقىدا
تۈزلەڭ دالىلارنى، ئىدىر - قىرلارنى قالدۇرۇپ،
ئېگىز چۇققىلارغا يامشىدىغان ھايات بىزنى
ئۆزىمىزگە مەنسۇپ چۇققىلاردىن بېسىپ ئۆتكەن
يوللارغا نەزەر تاشلاشقا دەۋەت قىلىدىكەن. ھاياتتا
ھەر بىر ئادەمنىڭ ئۆز چوققىسى بار. ھەر بىر
ئادەم ئارقىدا قالغان چەكسىزلىككە شۇ
چوققىدىن نەزەر تاشلايدۇ. پەقەت كىچىكىدىن
دوستلۇق رىشتى مۇستەھكەم باغلانغان،
ئىسسىق - سوغۇقلارنى بىللە كەچۈرگەن
كىشىلەرلا ھاياتنىڭ شۇ يوللىرىغا بىر چوققىدىن
نەزەر تاشلاش ئىمكانىيىتىگە ئىگە ئىكەن. بىز
ئەنە شۇنداق دوستلاردىن ئىدۇق... 1953 -
يىلىدىن 1956 - يىلىغىچە ئۈرۈمچى
ئىنستىتۇتىدا، ئۇندىن كېيىن ئوتتۇرا ئاسىيا

دۆلەت ئۈنۋېرسىتېتىنىڭ ژورنالسىتىكا
فاكولتېتىنى بىللە تۈگەتتۇق. 1961 - يىلىدىن
1963 - يىلى «ئەمگەك بىلەن ئۆزگەرتىش»
ئۈچۈن ئىككىمىزنى قۇمۇل ۋىلايىتىنىڭ
يېزىلىرىغا سۈرگۈن قىلدى. بۇ جەرياندا بىزنىڭ
دوستلىقىمىز چىن مەنادا مۇستەھكەملىنىپ
بېرىۋەردى. بىز بىر - بىرىمىزنى ياخشى
چۈشىنىدىغان دوستلارغا ئايلاندىق.
ئىجادىيىتىمىز بىر - بىرىدىن قۇۋۋەت ئېلىپ
راۋاجلىنىپ بېرىۋەردى.

ئەخمەت ئىگەمبەردىنىڭ پائالىيەت
دائىرىسى پەقەت شېئىرىيەت بىلەنلا چەكلىنىپ
قالمىدى. ئۇ خەلقىمىزنىڭ تەقدىرى،
ۋەتىنىمىزنىڭ بۈگۈنكى ئەھۋالى ھەققىدە ئايرىم -
ئايرىم ماقالىلارنى يېزىپ، كىتابلار نەشر
قىلدۇردى. خەلقئارا يىغىنلاردا شەرقىي
تۈركىستان، ئۇيغۇرلارنىڭ مەنپەئىتىنى قوغداپ
ئەمەلىي ئىشلارنىمۇ قىلىۋاتىدۇ. بۇ ئەلۋەتتە، بىر
ئادەم ئۈچۈن ئاسان ئىش ئەمەس. مەن
قىسقىغىنە بۇ ماقالەمدە شائىر ۋە پوبلىست
ئەخمەت ئىگەمبەردى ئىجادىيىتى ھەققىدە
تەپسىلىي توختالمىدىم، پەقەت ئۇنىڭ «ھىجران
دەردى» توپلىمى ھەققىدە ئۆز تەسىراتىم
ئۈستىدىلا توختالدىم. دوستۇم ھاياتىغا دائىر
ئايرىم ئېپىزوتلارنى ئەسلىپ ئۆتتۈم.
ئويلايمەنكى، كېلەچەكتە شائىرنىڭ ئەسەرلىرى
ھەققىدە تېخىمۇ تولۇق ۋە چوڭقۇر تەپسىلىي

مۇلاھىزىلەر بولۇشى چوقۇم. مەزكۇر كىتابنىڭ قازاقىستاندىكى ئوقۇرمەنلىرىمىزنىڭ تەرىپىدىن قىزغىن كۈتۈۋېلىنىشىغا ئىشەنچىم كامىل.

دولقۇن ياسىن

ئامېرىكىدىكى خەلقئارا پەن، مائارىپ،

سەنئەت، سانائەت ئاكادېمىيەسىنىڭ

ئاكادېمىكى، نوبېل مۇكاپاتىغا يۈز يىل ئالتۇن

مېدالىنىڭ ساھىبى، قازاقىستان يازغۇچىلار

ئىتتىپاقى «ئىلياس جانسۇگۈرۈ» مۇكاپاتىنىڭ

لاۋرىئاتى ۋە بىرىنچى دەرىجىلىك «ئىلھام»

مۇكاپاتىنىڭ لاۋرىئاتى.

2005 - يىلى، 15 - مارت، ئالمۇتا

ئىنقىلابچى ، دالىي ۋە سائىر ئىخەت ئىگە مېردى

سىدىق ھاجى روزى

پۇرسەت شەخس ئۈچۈن ئېيتقاندا ھامان شۇ شەخسنىڭ ئىختىيارىدا بولىدۇ، ئەمما پۇرسەت بىر مىللەت ئۈچۈن ئېيتقاندا كېچىكىپ كېلىشى مۇمكىن ياكى بالدۇر كېلىشى مۇمكىن ياكى ۋاقتىدا كېلىشىمۇ مۇمكىن. بۇ يەردە مەسىلە ۋاقتنىڭ ياكى پۇرسەتنىڭ قانداق خارەكتېردە كەلگەنلىكىنى چۈشىنىشكە باغلىق بولىدۇ. چۈنكى بىر مىللەت ئۆزىنىڭ پايدىسىغا يېتىپ كېلىۋاتقان پۇرسەتنىڭ ۋاقتىدا يېتىپ كەلگەنلىكىنى، كېچىكىپ كەلگەنلىكىنى، ياكى بالدۇر يېتىپ كەلگەنلىكىنى پەلەپ كېتەلشى ناتايىن. پۇرسەتنىڭ قانداق شەكىلدە يېتىپ كەلگەنلىكىنى چۈشىنىش بىر ئادەمگە ئەمەس، بەلكى مىللەت كولىكتىپىنىڭ چۈشىنىشىگە باغلىق بولىدۇ. دە! بۇ ئىجتىمائىي ئىنقىلاب دەۋرى ئەمەسمۇ؟ ئەپسۇسكى، ئاللاھ سىياسىي سەزگۈرلۈكنى ھەممە ئادەمگە تەڭ ئۆلەشتۈرۈپ بەرمىگەنغۇ؟! پۇرسەتنىڭ دائىمى دېگۈدەك شەخسنىڭ تىزگىنلىشىدە بولۇشى بۇ ئەمەلىيەتتە ۋاقتنىڭ شۇ شەخسنىڭ ئىختىيارىدا بولۇشى دېگەنلىكتۇر. بۇ پۇرسەت ئىچىدە بۇ ئادەم نېمە ئىش قىلىشى كېرەك؟ كۆڭلىگە قانداق مۇددىئا - مەقسەتلەرنى پۈككەن ئادەم - بۇ؟! ماددىي پاراۋانلىقنى تۇرمۇشتىن ئىزلىگەن ئادەممۇ ياكى تۇرمۇش مەئشەتلىرىنى ھاياتنىڭ مەقسەت نىشانى قىلغانمۇ ياكى خاتىرجەملىكىنى كۈرەشتىن ئىزلىمەي، دۇئا - تىلاۋەتنى ۋاسىئە قىلىپ، ئۆزىنىڭ تۇرمۇشىغا

كۆڭۈلسىزلىكنى چىللاپ كەلگەنمۇ؟ بۇ ئادەم زادى قانداق ئادەم؟ بۇ ئادەم دۇنياغا نېمە ئۈچۈن كەلگەن ۋە دۇنيادىن نېمە ئۈچۈن كېتىدىغانلىقىنى قانداق چۈشەنگەن؟
 ھايات... مامات - دەپلا ئاددىيلا چۈشەنگەنمۇ؟ ئاخىرەتنىڭ جەننىتىنى ئويلاپ، پانى دۇنيانىڭ راھەت - پاراغەتلىرىدىن تەركى - بىزار بولغانمۇ؟ شۇ ئادەم شۇنداق ئويلىغاندا ئۆزى ياشاۋاتقان مۇھىتنىڭ زادى قانداق مۇھىت ئىكەنلىكىنى قانچىلىك چۈشەنگەن؟!

قېرىندىشىم! سىز ياشاۋاتقان تۇرمۇشنىڭ قۇرۇلمىسىدا سىز ئېرىشەلەيدىغان ماددىي پاراۋانلىقمۇ يوق، سىز ياشاۋاتقان تۇرمۇشنىڭ قۇرۇلمىسىدا خاتىرجەملىكمۇ يوق. دۇئا قىلىسىز، خۇدادىن نېمە تاپما قىلىسىز؟ جەننەت، ئوھوي، قۇرئان كەرىمدە جەننىمىزدا ئولتۇرۇپ جەننەت تىلىگەن ئادەمگە، خۇدا، جەننەت بېرىمەن دەپ ۋەدە بەرگەن ئەمەسقۇ! مۇھەممەد ئەلەيھىسسالام: «جەننەت قىلىچىنىڭ سايىسىدا» دېگەن ئەمەسمىدى؟! شۇ ھەقىقەتلەرنى چۈشىنىپ ئۆزلەشتۈرگەن ئەخمەت ئىگە مېھرىدى — ئىنقىلابچى ئەخمەت ئىگە مېھرىدى ئىدى.

مۇبادا ۋەتىنى ئۇيغۇرىستان تىجىمەل خىتايلارغا مۇستەملىكە بولۇپ قالمىغان بولسا، بۇ ئادەمنىڭ بەختلىك تۇرمۇش كەچۈرۈش ئارزۇسى يوق ئىدى، دېگىلى بولاتتىمۇ؟ بۇ ئادەم بالا چېغىدىن باشلاپلا ئىنقىلابچى بولۇپ يېتىشىپ چىققان ئادەم ئىدى. شۇڭا زامان ئەخمەت ئىگە مېھرىدىگە ئىنقىلابچى بولۇپ، يېتىشىپ چىقىشنىڭ پۇرسىتىنى يارىتىپ بەرگەن، بەلكى، توقۇنۇش ئىچىدىكى

جەمئىيەت ئەخمەت ئىگە مەبەردىگە بىر ۋەتەنپەرۋەرنىڭ تەربىيىلىنىش پۇرسىتىنى يارىتىپ بەردى.

شورا ئاتلاپ ئوغرىلىققا چۈشۈپ ئۆلۈپ كەتكەن ئاكا-ئىنىسىنى شەپى كەلتۈرۈپ «داھى» بولۇشنى تاما قىلدىغان پۇرسەت پەرەستلەرنىڭ تامام ئەكسىچە، ئەخمەت ئىگە مەبەردى تۇغۇلغاندىن تاكى ھازىرغىچە ئادەم بولۇشنىڭ پۇرسىتىنى ئۆزىنىڭ ئىختىيارىغا ئالدى.

بۇ ئادەم كەلگۈسى ئىنقىلابچى ئەخمەت ئىگە مەبەردى 1937 - يىلى ئۇيغۇرستاننىڭ جىمىسار ناھىيىسىدە ئالەمگە كۆز ئاچتى. ئانىسى، ئەلۋەتتە، ۋەتەن ئۇنىڭ ئاغزىغا ئۇغۇز سۈتتىكى تېمىتتى. ئەنە چۈپكى، بۇ كەلگۈسىنىڭ ئىنقىلابچىسى كۆزىنى ئېچىپلا تەكسىز بىر جاھاننى كۆردى. تەكسىزلىككە قارشى شىمالى ئۇيغۇرستاندا سىياسىي غولغۇلا... جەنۇبىي ئۇيغۇرستاندا شىددەت بىلەن جەڭ قىلىۋاتقان ئۇيغۇر ئەركەكلەرنى كۆردى، بۇۋاق بىر سىلكىندى بولغاي... ئايرىلدا شىمالى ئۇيغۇرستاندا سوغاق بولاتتى... بىر سەسكەندى بولغاي... باشقىلار ئۇنىڭ ۋەتىنىگە تاجاۋۇز قىلىپ كىرىپ، ۋەتىنىنىڭ ئىگىلىرى ئۇيغۇرلارنى قىرغىن قىلىۋاتقان ھىگگاڭ چىش (ئۇيغۇرستانغا دەسلەپ كىرگەندە خىتاينىڭ ھەممىسى دېگۈدەك ھىگگاڭ چىش ئىدى) خىتاي مەلۇنلارنىڭ قىياپىتىدىن سەسكەندى بولغاي... تەسەرلەندى بولغاي... ئۇيغۇرستاننىڭ ئىچكى ئىشلىرىغا ئارىلىشىپ كەلگىنىدى خىتايلارغا بولۇشۇپ، جەنۇبىي ئۇيغۇرستاندا قوزغىلاڭچىلارنى، قەشقەر ئۆلكىسىنىڭ قەشقەر شەھىرىدە مۇستەقىل دۆلەت قۇرۇغۇچىسى ئۇيغۇرلارنى، ھەربىي چېكىنىش بىلەن ھىمىتنىڭ سېپىدا كېتىۋاتقان بۇ

دۆلەتنىڭ ئارمىيەسىنى، ھاۋادىن، يەردىن قىرغىن قىلىۋاتقان، شىمالى قۇتۇبىنىڭ ئاق ئېيىقى رۇسىيەلىك مۇزىكلاردىن زىر كەندى بولغاي!

يورۇق دۇنياغا ئەمدىلا كۆز ئاچقان بۇ «چوڭ ئادەم» بىر ئىسىمنى — ئۇيغۇرنىڭ ھازىرقى زامان قۇراللىق ئىنقىلابىنىڭ تارىخىنى ياراتقان، قۇراللىق ئىنقىلابىنىڭ ئاتامانى ئابدۇنىياز، دېگەن ئىسىمنى تەكرارلايتتى.

ئىرادىنى قىلىچقا، قىلىچنى ئىرادىگە ئايلاندۇرغان ئابدۇنىياز شۇ يىللاردا ھەم شېڭ شىسەينىڭ قۇراللىق كۈچلىرىگە ھەم رۇسىيەلىك مۇزىكلارنىڭ قۇراللىق كۈچلىرىگە قارشى جەڭ قىلغان قەھرىمان ئادەم ئىدى. مۇزىڭ ئەسكەرلەرنى ئابدۇنىياز تارم توغرا قىلىشنىڭ شاخ - شاخلىرىغا ئېسىپ قوياتتى، قىلىچ ئۇرۇپ بەدەنلىرىنى پارچىلايتتى... بۇۋاق بەختلىك ئىدى، ئابدۇنىياز قىلىچ ئويناتقان دەۋرلەردە تۇغۇلدى... شۇڭا بۇۋاق بىر ئىسىمنى ئابدۇنىياز، - دېگەن ئىسىمنى تەكرارلىدى... ئۇيغۇرنىڭ مۇگىدەك ئوۋچىسى بۇۋاقنىڭ كىرىپكىلىرىگە تور تارتتى... بۇۋاق ئاستا - ئاستا ئۇيغۇرغا كەتتى. كۆزلىرى يۈمۈلدى... لېكىن ئۇنىڭ يۇمران ئىككى قولى مۇش بولۇپ تۈگۈلدى... چۈشەنمىدى... ئابدۇنىياز... قاراچىلان ئايغىرىغا مىنىدى... ئۇيغۇرىستان! زېمىنى سىلكندى!

كەلگۈسى ئىنقىلابچى ئەخمەت ئىگەمبەردىنىڭ بالىلىق چاغلىرى، ئانىسىغا ئەركىلەپ بەرگەنلىرى جىمىساردا قالدى. 1956 - يىلى سابىق شىنجاڭ ئېنىستىتوتىنىڭ ئەدەبىيات پاكولتتىنى تاماملىغان ئەخمەت ئىگەمبەردى، 1957 - يىلى يەنە سابىق سوۋېتلەرنىڭ تاشكەنت

شەھىرىگە ئوقۇشقا كەتتى. ياشلىقى كۆككۆزلەر بىلەن قوي كۆزلەرنىڭ مەدەنىيەت مۇھىتىدا ئاخىرلاشتى.

قانغا ئارىلىشىپ تومۇرىدا ئېقىپ يۈرگەن ئىستەكلەر... مىللەت... ۋەتەن... ئازادلىق، مۇستەقىللىق تۇيغۇلىرى ئاستا - ئاستا مەنئۇي ئىچكى كۈرەش ئارقىلىق تولۇق پىكىرگە ئايلاندى. سېلىشتۇرما ئىچىدە ئايان بولغان رېئال دۇنيا ئەخمەت ئىگە مەبەردىنىڭ سىياسىي تەپەككۈرىغا ئوبىيكت بولدى. ئەمما، بۇ تەپەككۈر تېخى پىشىپ يېتىلگەن تەپەككۈر ئەمەس ئىدى، كۆپ ھاللاردا ۋۇجۇددا ئۇرغۇپ تۇرغان مىللىي ھېسسىيات بۇ يىگىتنىڭ ئەقلى تەپەككۈرىغا ئارىلىشىۋالاتتى.

ئەقلى تەپەككۈرىنى يولدىن چىقىرىشقا كۈچەپ كۆرەتتى. سىياسىي تەپەككۈر بىلەن ھېسسىياتنىڭ ئۆزئارا كۆرىشىدىن ئەخمەت ئىگە مەبەردىنىڭ ۋۇجۇدى سىلىكىنەتتى. بۇ ياشنىڭ ۋۇجۇدىدىكى مىللىي جاسارەت ياكى مىللەتچىلىك ئېڭى ئەقلى - سىياسىي تەپەككۈر بىلەن ھېسسىياتنى ياراشتۇرۇشقا تىرىشاتتى. ئەمما ھېسسىيات بىلەن ئەقلى تەپەككۈرنىڭ توختاۋسىز كۈرەشلىرىنى پۈشۈرۈپ كەتكىلى بولمايتتى.

تاشكەنتتىن تەڭرىتاغلىرىنىڭ شىمالى ئېتىكىدىكى ئۈرۈمچى شەھىرىگە لېكىن، ئېپلاس ئايلاق بىلەن بولغىنىۋاتقان شەھەرگە قايتىپ كەلدى. «دوست»، - دېگەن نېمە ئىكەن، - ئۇ! «ساۋاقداش»، - دېگەن، - نېمە ئىكەن ئۇ! ئەگەر ئوتتۇرىسىدا ئورتاق تىل بولمىسا، ھايۋاننىڭ ئالسى تېشىدا، ئادەمنىڭ ئالسى ئىچىدىكەن. تاشكەنتدە ئۆز ئارا سۆزلەشكەن سۆزلەر، كۈسۈلداشلار، قۇلاقتىن - قۇلاققا پۈتۈلگەن پىلانلار... مەقسەتلەر...

سىياسىي ئىستىكەكلەر... ساۋاقداشلار ئارا قەسەم بېرىشىدىن تاشكەنتتە قېلىپ قالمىدى، بەلكى ئەخمەت ئىگە مېھرىدى ئۈرۈمچىگە يېتىپ كېلىشتىن بۇرۇن «پاش قىلىش» ماتېرىيالى ئۈرۈمچىگە كېلىپ خىتاي دائىرىلىرىنىڭ قوللىغىغا قويۇۋېتىلگەن ۋە ئەخمەت ئىگە مېھرىدىنىڭ ئىسمى قارا تىزىملىككە يېزىلىپ بولغان ئىدى.

ئەخمەت ئىگە مېھرىدى 1963 - يىلى تۇنجى قېتىم خىتاينىڭ سىياسىي زەربە بېرىشىگە دۇچ كەلدى، بۇ كىشىنىڭ سىياسىي تەپەككۈرى، مىللەت توغرىسىدا دۇنيا قاراشلىرى سىناققا دۇچ كەلدى. ئىسسىق ئائىلىسى ۋە ئائىلىۋى ھېسسىياتى، ئىرادىسى سىناققا دۇچ كەلدى. مېڭىش - تۇرۇشى چەكلەندى، سۈرگۈن قىلىندى... نازارەت - تەقىب ئاستىغا ئېلىندى... مەجبۇرى ئەمگەككە سېلىندى. ھاياتلىق، ئازادلىققا تەشەننالىق، كۆتكەن ئارزۇلار... مۇقەددەس كۈرەشكە باغلىغان بەللەر سىناققا دۇچ كەلدى. بۇ يىللارنىڭ ۋەزىيىتى 1962 - يىلى 5 - ئايدا يۈز بەرگەن ئىلى - چۈچەك ۋەقەلىرى تەرىپىدىن بەلگىلىنىپ قالغان ئىدى.

نازارەت تەقىبىگە ئېلىنغان ئەخمەت ئىگە مېھرىدى 1969 - يىلىغا يېتىپ كەلگەندە «ئەكسىل ئىنقىلابچى» غا ئايلىنىپ قالدى. بىر - بىرىگە قارشى ئىككى مىللەتنىڭ، ئىككى خىل ئادەمنىڭ كۈرۈشى ئىككى خىل مەقسەتكە جەملەندى. بىرى ئۇيغۇرىستاننى مۇستەملىكە قىلماقچى بولغان خىتايلارنىڭ ئۇيغۇرلارنى ئاياغ - ئاستى قىلىش «ئىنقىلابى» ئىدى، يەنە بىرى مۇستەملىكچى خىتايلارنىڭ ئۇيغۇرىستاننى مۇستەملىكە قىلىشىغا قارشى تۇرىدىغان، ئۇيغۇر ۋە تەنپەرىۋەرلەرنىڭ ۋە ئەخمەت

ئىگەمبەردىننىڭ ۋۇجۇدىدىن يەر ئالغان مىللىي ئىنقىلاب ئىدى.

بۇ ئىككى خىل ئىنقىلابنىڭ قايسىسى ئەكسىل ئىنقىلاب ئىدى! ئادالەتنىڭ كۆزى يوقمىدى! سىياسەت مەنتىقىسىنىڭ سۆزى يوقمىدى! تارىخنىڭ ھۆكۈمى يوقمىدى!

شۇڭغىچە ئەخمەت ئىگەمبەردىگە يېتىپ كەلمىگەن كەلگۈلۈك ئەمدى يېتىپ كەلدى. 1969 - يىلى خىتاي ھۆكۈمرانلىرىغا نىسبەتەن ئېيتقاندا، مەدەنىيەت ئىنقىلابىنىڭ نازۇك، ئەندىشىگە تولغان يىللىرى بولۇپ، ئۇنى ئازدېگەندەك ئامېرىكا ۋە جەنۇبى ۋىيېتنام كامپودژىغا ھەربىي ھەرىكەت قوللىنىپ، خىتاي كوممۇنىستلىرىنىڭ تەسلىكتە قۇرۇپ چىققان قورچاق «قىزىل كىخېمېر» ھاكىمىيىتىنى ئاغدۇرۇپ تاشلىدى. خىتاي ھۆكۈمىتى تاشقى جەھەتتە كۈتۈلمىگەن زەربىگە دۇچ كەلدى. ئىچكى جەھەتتە غالجىرلاشتى. خىتاينىڭ ھاكىمىيىتى لىڭشىپ قالغان شۇنداق كۈنلەردە خىتاي ئۇيغۇرىستاندا مىللىي ھۆكۈمرانلىقنى ساقلاپ قېلىش ئۈچۈن سىياسىي زوراۋانلىقنى يولغا قويدى.

ئەخمەت ئىگەمبەردى قولغا ئېلىندى. ئۇيغۇرنىڭ تۈركۈم - تۈركۈم سىياسىي رەھبەرلىرى 1968 - يىلى 5 - ئايدا ئۈرۈمچى ئىتتىپاق تىياتىرنىڭ مەيدانىدا ئوقوغۇچىلارنى زور كۈلەملىك نامايىشقا تەشكىللىگەن، ئوقوغۇچىلار ھەرىكىتىنىڭ رەھبەرلىرى جۈملىدىن يەنە باشقا سىياسىي پائالىيەتچىلەر بىلەن بىرلىكتە ئەخمەت ئىگەمبەردى تۈرمىگە تاشلاندى. مەلۇم مەنىدىن ئېيتقاندا ئەخمەت ئىگەمبەردى ئۆزى ئاشكارا ئىشتىراك قىلمىسىمۇ

ئۇنىڭ ئىدىيىلىرى، مىللەتچىلىك غايىلىرى شۇ ۋاقىتتا ئوقۇغۇچىلار ھەرىكىتىگە تەسىر كۆرسەتكەن ئىدى. شۇنداق ئەخمەت ئىگە مەزىدى تۈرمىگە تاشلاندى. مىللىي ھاقارەت - ھاقارەت ئۈستىگە تۈپىلەپ كەلدى، مىللىي خورلۇق - خورلۇق ئۈستىگە قوشۇلۇپ كەلدى. ئىرادە، تاقابىل تۇرۇش كۈچۈڭ قانچىلىك؟ مىللىي ھېسسىيات، بەرداشلىق بېرىش كۈچۈڭ قانچىلىك! ھاقارەت ۋە خورلۇق ئۇچرىغان كىشىنىڭ ۋۇجۇدىغا تاشلىنىۋەرمەيدىغۇ؟! خورلۇق - ھاقارەت چىدىغان كىشىنىڭ، ھاقارەتكە، خورلۇققا، جاسارەت ۋە ئادىمى ئەخلاقى بىلەن قارشى تۇرالايدىغان كىشىنىڭ ئۈستىگە تاشلىنىدۇ.

ھاقارەتلىگۈچى، خورلىغۇچى خىتاي ھۆكۈمرانلىرى شۇنداق ۋاسىتىلار ئارقىلىق ئۆزىنىڭ ئىرادىسىنى ئۇيغۇرلارغا تاڭماقچى بولىدۇ. ئەمما، پەقەت ئۇيغۇرلار ئىرادىسىنىڭ قارشىلىق كۆرسىتىشىگە ئۇچرىغاندىلا ئاندىن خىتاينىڭ ھاقارەتلىشىلىرى، خورلاشلىرى ئۆزىنىڭ قىممىتىنى ساقلاپ قالالايدۇ، ئەكسىچە بولغاندا بېھۋەدە بولمايدۇ؟

گېرمانىيەلىك پىسخولوگ يۈم «خورلىغۇچى خورلانغۇچىنى شەرت قىلىدۇ، خورلانغۇچى خورلىغۇچىنى شەرت قىلىدۇ، شۇنداق قىلغاندىلا ھەر ئىككى تەرەپنىڭ كۆڭلى خاتىرجەم بولىدۇ» - دېگەن. گەپنىڭ ئۆزىدىن قارىغاندا، خورلىغۇچى بولمىسا خورلانغۇچىنىڭ كۈنى خاتىرجەملىك ئىچىدە ئۆتمەيدىكەن - دە! خورلانغۇچى بولمىسا، خورلىغۇچىنىڭ كۈنىمۇ ئاسايىشلىق ئىچىدە ئۆتمەيدىكەن - دە!

خورلىغۇچى بىلەن خورلانغۇچى ئوتتورسىدىكى
كۈرەش بۇ ئەمەلىيەتتە خورلاش ھوقۇقى بىلەن خورلاشقا
قارشى تۇرۇش ھوقۇقى ئوتتورسىدىكى كۈرەشتۇر.
كۈرەشنىڭ بۇخىل شەكلى ئىرادىلىك ئادەمنى ھەرگىز
بويسۇندۇرمايدۇ. بۇ شەكىللىك كۈرەش 50 - يىلدىن
بىرى خىتاي مىللىتى بىلەن ئۇيغۇر مىللىتى ئوتتورسىدا
مۇستەملىكە قىلىش ۋە مۇستەملىكە قىلىشقا قارشى
تۇرۇش كۈرەشى بولۇپ ئىپادىلىنىپ كەلدى.

بۇ كۈرەشنىڭ نەتىجىسى ھازىرغىچە ياكى ئۇيغۇرلارغا
خەيرلىك ئاقىۋەت كەلتۈرمىدى ياكى خىتايلارغا خەيرلىك
ئاقىۋەتنى ئەبەدىلىككە ئاپىرىدە قىلىپ بەرگىنى يوق.
شۇنداق يىگىلمەس ئىرادىنىڭ ئىگىسى ئەخمەت
ئىگە مەبەدى بۈگۈن تۈرمىدە! قوراللىق نازارەت قىلىدۇ،
كۆمۈر خاڭغا ھەيدەيدۇ... تۈرمىدىن - تۈرمىگە يۆتكەيدۇ...
قولدا زەنجىر، پۈتىدا كېشەن... بىر قاچا قايناق سۇ، بىر
زاغرا خىتايچە دوپازا... تەشنا بولغاندا بىر يۈتۈم سۇ يوق،
سوراق ئۈستىگە سوراق... تاياق ئۈستىگە تاياق، ھەي!
ئۇيغۇر ئوغلانلىرى!!! خىتاي ساقچىلىرى ئەخمەت
ئىگە مەبەدىنىڭ قولىغا زەنجىر، پۈتىغا كېشەن سالىدى...
بىراق، ئۇيغۇرىستان مۇستەقىللىقى ئۈچۈن ئۇلغىيىپ
تۇرغان مۇقەددەس ئارزۇلارغا كېشەن سالامىدى!

خېنەنلىك خىتاي ساقچىسى:

- سەن بىزگە قارشى تۇرماقچىمۇ؟

خۈنەنلىك خىتاي ساقچىسى:

سەن بىزنى شىنجاڭدىن قوغلاپ چىقارماقچىمۇ؟

ئاللاھ! بۇ زېمىن كىمىنىڭ زېمىنى ئىدى؟ ئۇيغۇرنىڭمۇ ياكى

خىتايىنىڭمۇ؟ خىتاي ئۇيغۇرنى سوراق قىلىشى كېرەكمىدى؟
 ياكى ئۇيغۇر خىتايىنى سوراق قىلىشى كېرەكمىدى؟
 تۇرمىدە... قانچە ۋاقىت ئۆتتى؟ بىلىمەيمەن تەبىئەتكە
 خاس ۋاقىت تەرتىپىدىن ئېيتقاندا، 10 يىلدەك ۋاقىت
 ئۆتتى... بىر ئىنساننىڭ قىسقا ئۆمرىدە قانچە 10 يىل بار؟
 دەقىقىلەر... مەنۇتلار... كۈرەش... مىللىي ئۆچمەنلىك...
 نەپەت... سېغىنىش... ئەسلىش... تەگسىز خىياللار...
 بەزىدە يۇپۇرۇلۇپ كەلگەن خىياللار... ھەتتا بەزىدە تاشلاپ
 كەتكەن خىياللار... خىياللار... قاراڭغۇ كامېر...
 تەنھالىق... بىر - بىرىدىن ئورتاق پىكىر تاپالمىغان
 بىچارىلار... مەھبۇسلار.

ئەپەندىم ئەخمەت ئىگەمبەردى، شۇنداق قىلىپ
 قانچە يىل تۇرمىدە ئۆتتى؟ 10 ئەسىر....

- ياق ئەپەندىم 10 دەقىقە ئۆتكەندۇ؟ كۈچلۈك
 ئىرادىنىڭ ئىگىسى ۋە تەرەنمەيدىغان سىياسىي ئېتىقادقا
 ئىگە ئادەمگە 10 - يىل 10 دەقىقە بولۇپ تۇيۇلىدۇ.
 ئىنقىلابچى ئادەمگە ۋاقىت شۇنداق ئۆتكەن بولىدۇ، -
 ئەلۋەتتە.

1985 - يىلى باھار پەسلى ئەخمەت ئىگەمبەردىنىڭ
 ھاياتىغا يەنە باشقا ئۆزگىرىش ئېلىپ كەلدى.

ئۈرۈمچىدە دوستلۇق كىنوخانىسىنىڭ ئالدىدا
 ئۇچرىشىپ قالدىم... ئاق يول تىلىدىم... ئەخمەت
 ئىگەمبەردى ئائىلىسىنى ئېلىپ، ئۆز يۇرتىنى تاشلاپ
 يىراققا — ئاۋسترالىيىگە سەپەر قىلدى.

ئاقىرىپ كۆرۈنەر يالغۇز بىر يەلكەن،
 كۆك دېڭىزدا تۇمان ئىچىدە.
 ياقا يۇرتتا نېمە ئىزلەركەن،

نېمىنى تاشلاپ كەتكەن ئېلىدە!

بىر

مېنتوق

ئەخمەت ئىگە مېھرى - مۇھەببەتنى تاشلاپ
كەتتى... جاپا - مۇشەققەتنى ئىزلەپ كەتتى ياكى جاپا -
مۇشەققەتنى تاشلاپ كەتتى... مېھرى مۇھەببەتنى ئىزلەپ
كەتتى ياكى ئۇيغۇرلارغا نىجاتلىق، ئازادلىق ئىزلەپ
كەتتى... ياقا يۇرت ئىنقىلابچىغا سىياسىي پائالىيەت
بەردى... ئۆز ئېلىگە پاتىمغان سەركە ياقا يۇرتتىن ماكان
تاپتى.

ئىنقىلاب يەنە ئەخمەت ئىگە مېھرى ئارقىلىق
ئاۋستىرالىيىدە باشلاندى. ئۇيغۇرنىڭ ۋەتىنى يوق. ئۇيغۇر
قەيەرگە بارسا ئايىغى تەككەن يەر ئۇيغۇرنىڭ ۋەتىنى
بولدۇ. ئۇيغۇرنىڭ ۋەتىنى ئۇيغۇر دەسسەپ تۇرغان بىر
غېرىچ يەردىن باشلىنىدۇ.

ئەلۋەتتە ئىنقىلابمۇ بىر غېرىچ يەردىن باشلىنىدۇ، -
دە! كونفرانسىلارغا، يىغىنلارغا قاتناشتى. بەلكى ئەخمەت
ئىگە مېھرى ئاۋستىرالىيىدە شۇنداق يىغىنلارنى ئۆزى
تەشكىللىدى. ئاۋستىرالىيىدە ئۇيغۇرىستان كىشىلىك
ھوقۇق تەشكىلاتىنى قۇرۇپ، ئۇيغۇرنىڭ دەردىنى پۈتۈن
ئاۋستىرالىيىگە، ھۆكۈمەتكە، چەتئەللەرگە ئاڭلاتتى...
ئۇيغۇرىستانغا خەلقئارا مۇخبىرلارنى ئەۋەتتى... نامايىش
تەشكىللىدى، مۇخبىرلارنىڭ سوئاللىرىغا دادىل جاۋاب
بەردى.



ئوتتۇرا ئاسىيا دۆلەتلىرى ئۇيغۇرلارغا يۈز كېتەنەرخۇ؟
 كېلەلمەيدۇ. ئامەت بىلەن ئاپەتنى بىللە ئېلىپ يۈرگەن
 ۋاقىت ۋە زامان ئامەت بىلەن ئۇيغۇرلارغا يۈزلەنگەندە،
 ئىشىنىمەن، ئۇيغۇرلار كونا - يېڭى ھېسابنى بىراقلا ئالدى.
 بارىكالاھ! ئىنقىلابچى! ئۇستازىم ئەخمەت ئىگەمبەردى!
 ئۈچ ئالمىغان ئوغۇل بالىنى ئوغۇل بالا دېگىلى بولامدۇ؟
 ئەخمەت ئىگەمبەردى قەلەم ئارقىلىق جىھاد قىلدى،

«زىنداندىن ياڭرىغان ئوتلۇق سادالار»، «شەرقىي
 تۈركىستان تۈرك دۇنياسىنىڭ قانلىق يارىسى»، «شەرقىي
 تۈركىستان ۋە تىنىم مېنىڭ!»، قاتارلىق شېئىرى ۋە
 پوپلىستىكىلىق ئەسەرلەرنى يېزىپ، شېئىرلىرىدا تاولانغان
 مىللىي ھېسسىياتنى ۋە ھەرىكەتنى خەلققە تەقدىم قىلغان
 بولسا، پوپلىستىكىلىق ئەسەرلىرىدە سىياسىي ئېتىقادنى ۋە
 سىياسىي ھوقۇقى ئىرادىسىنى خەلققە تەقدىم قىلدى.

توختى قۇربان، زىياسەمدى، تۇرغۇن ئالماس،
 ئابدۇلئەرزىز مەخسۇم، دىلبىرىم سامساقىۋا، سابىت
 ئابدۇراخمان قاتارلىق ۋەتەننىڭ مۇجاھىدىلىرى، ۋەتەننىڭ
 مۇستەقىللىقىغا، مىللەتنىڭ ئەركىنلىكىگە بەدەل
 تۆلىگەن، ھېسابسىز بەدەل تۆلىگەن ۋەتەن ئوغلانلىرى،
 ھەمىشە ھەرلىرىمىز، ئۇلارنىڭ ئوبرازى، ئۆچمەس سىماسى
 ئىنقىلابچى ئەخمەت ئىگەمبەردىنىڭ قەلىمىدە مۇھەببەتكە
 لايىق تېكىشلىك ئورۇنغا ئىگە بولدى.
 ئىنقىلابچىنىڭ ۋۇجۇدىدا ئىككى خىل مەنىۋىي كۈچ
 بار ئىدى.

- (1) ئەخلاق.
- (2) ئىرادە.

ئەخلاق بىلەن ئىرادە بىرلەشمىگەندە ئەخلاقى
ئەخلاق دېگىلى، ئىرادىنى ئىرادە دېگىلى بولمايتتى.
ئەخمەت ئىگە مېھرىدى قورسىقى كەڭ ئىنقىلابچى
بولۇپ يېتىشىپ چىقتى. ئەمەلى ئەخلاقى قىياپىتى
ئارقىلىق، ساختىپەزلىك، كاززاپلىقنى ۋە بۇنداق
خۇسۇسىيەتلەرنى جامائەت سورۇنلىرىغا ئېلىپ
كىرگۈچىلەرنى ۋە سىياسەت ساھەسىگە تاڭماقچى بولغان
كىشىلەرنى رەھىمسىز تەنقىد قىلدى، مىسقال مەنپەئەت
ئۈچۈن، ساختا شوھرەتكە ئېرىشىش ئۈچۈن يولدىن
ئۆتكەندە ئوڭ تەرەپكە ۋە سول تەرەپكە تازىم قىلىدىغان
ئادەملەرنى پاش قىلدى.

ئەخمەت ئىگە مېھرىدى قانداق قىلىپ بىزنىڭ
كۆڭلىمىزدىكى ئىنقىلابچى ئادەم بولۇپ يېتىشىپ
چىقالدى؟ زۇلۇم - ئىسيان ئوتتۇرىسىدا ساقچى بولىدۇ،
تۈرمە بولىدۇ، ئۆلۈم بولىدۇ، ئەخلاق بىلەن ئەخلاقسىزلىق
ئوتتۇرىسىدا نومۇس بولىدۇ، ئىسيانكار ئادەم تۈرمىنى،
ساقچىنى، ئۆلۈمنى كۆز ئالدىغا كەلتۈرمەيدۇ.

قۇرئان كەرىمدە: «ئاللاھقا تەۋە ۋە ككۈل»، -
دېيىلمىگەنمىدى؟! ئۈمىد بىلەن ۋەھىمە ئوتتۇرىسىدا
ئېتىقاد بولىدۇ، مەسلەك بولىدۇ، ئۈمىد مەسلەكنى
ئۆزىنىڭ نىشانغا يېتەكلەيدۇ، ۋەھىمە مەسلەكنى ئۆز
ئورنىدا چەكلەيدۇ. مۇبادا مەسلەك مۇستەھكەم سىياسىي
ئېتىقادقا ئايلىنىدىكەن ئىنقىلابچىنىڭ كۆزىگە ھېچنەرسە
كۆرۈنمەيدۇ. ھەر قانداق ئىنقىلاب ياكى ئەركىنلىك
ئۈچۈن ياكى مۇستەقىللىق ئۈچۈن كۈرەش جەريانىغا
كىرگەندە، سىياسىي ئېتىقادنى ئاساس قىلغان بىر
پرىنسىپ رول ئوينايدۇ.

پرىنسىپ - مۇستەقىللىق! بۇ ئۇلۇغ ھەقىقەتكە تايانغاندا ھەقىقەت بارلىق ۋە تەنداشنىڭ ئورتاق غايىسىگە ئايلىنىدۇ. ۋە تەنداشلار ئۆزلىرىنىڭ سىياسى نىشانىنى تېپىۋالغان بولىدۇ. بىز بۇ يەردە ئۇيغۇر مىللى ئازاتلىق ئىنقىلابىنىڭ بۇنىڭدىن ئۆزگە ئەھمىيىتى بارلىقىنىمۇ بىلمەيمىز. بىلسەكمۇ ئېتىراپ قىلمايمىز.

پرىنسىپ بار يەردە بۇ پرىنسىپ قۇرۇلۇش خارەكتېرلىك بولۇشى كېرەك، مۇستەھكەم سىياسىي ئېتىقادنى ئومۇملاشتۇرغان تونۇش بولمىسا، ئىنقىلابچىنىڭ غايىسى ئەبەدى پاكىتقا ئايلىنالمىدۇ. شەخسىيەتچىلىكتىن ۋاز كەچمىگەندە، دائىم دېگۈدەك ئورتاق مەقسەتلەر ئۈچۈن بەدەل تۆلىمىگەندە ئۇلۇغ ئىشلارنى باشقا ئېلىپ چىققىلى بولمايدۇ. بەدەل تۆلەش جۈرئىتى ھەرىكەتتە دائىم دېگۈدەك مەسئۇلىيەت تۇيغۇسىغا باغلىق بولىدۇ. مەسئۇلىيەت شەخسىيەتچىنىڭ ۋۇجۇدىغا يەرلەشمەيدۇ. مەسئۇلىيەت ئەڭ مۇكەممەل، ئەڭ يۈكسەك، خىلاپلىق قىلغىلى بولمايدىغان مۇستەقىللىق ئارزۇلىرىنى چۈشىنىشنى خالايدۇ. بۇ خىل ئارزۇلارنى چۈشىنىشىمۇ خالىماي ئاتالمىش «مىللى داۋا» قىلغۇچى كىشىلەر بىر ئۈچۈم كۆكەمىلەر ۋە پرىنسىپسىز ئۆكتەمىلەردۇر. بۇخىل كۆكەمىلەر ۋە ئۆكتەمىلەرگە زەربە بېرىش ۋە بۇ تىپلىق ئۇيغۇر جەمئىيىتىنىڭ داشقاللىرىنى چەتكە قېقىش، ئەلۋەتتە، بىر خىل مەسئۇلىيەتنىڭ ئىپادىسىدۇر.

مەن ئادەمنىڭ ئالاھىدىلىكى نېمە - دەپ سوئال قويايمەن. بۇنداق سوئالغا تەييارلاپ قويغان تەييار جاۋابىمۇ يوق. مەن كۆڭلۈمدىكى ئادەملەرنىڭ ئالاھىدىلىكى نېمە؟ - مەلۇم ئىقتىدارغا ئىگىمۇ ياكى ئىگە

ئەمەسمۇ؟ - دەپ سوئالمۇ قويمايمەن. بىراق كۆڭلىمىزدىكى بۇ ئادەم مەسئۇلىيەتچان ئادەم دېگەن پاكىتقا يۈزلەنگەندە، شۇ مەسئۇلىيەتنى ئادا قىلىش ئۈچۈن شۇ ئادەمدە مۇئەييەن ئىقتىدارنىڭ بولۇشى كېرەكلىكىنىمۇ ئىنكار قىلمايمەن. ئەگەر بىر ئادەم پرىنسىپقا ئاساسلىنىپ ھەرىكەت قىلىشقا يوللۇق بولمايدىكەن، بۇ ئادەم مەسئۇلىيەتنىڭ ھۆددىسىدىن چىقالمايدۇ.

مەسئۇلىيەت تۇيغۇسى بۇ ئادەمدىن ئەركىن خاراكتېر تەلەپ قىلدۇ، بۇ كىشى ھەسرەتلەنگەندە ئەركىن كىشىدۇ، ھاقارەتكە دۇچ كەلگەندە ئەركىن كىشىدۇ، خۇشاللىققا ئىرىشكەندىمۇ ئەركىن كىشىدۇ، تۈرمىدە ئولتۇرغاندىمۇ ئەركىن كىشىدۇ، كۈرەش - ئىنقىلاب قىلغاندىمۇ ئەركىن كىشىدۇ، چۈنكى، بۇ كىشى پرىنسىپ بىلەن مەسئۇلىيەتنى بىرلەشتۈرگەن كىشىدۇر ياكى مەسئۇلىيەت بۇ كىشىنىڭ ۋۇجۇدىدىن روھى ئالەمدىن ھالقىپ ۋەتەن ئالدىدىكى مەسئۇلىيەتكە، مىللەت ئالدىدىكى مەسئۇلىيەتكە ئايلانغان مەسئۇلىيەتتۇر. ھەقىقىي ئىنسان مۇمكىن بولىدىغان ياكى مۇمكىن «بولمايدىغان» ھادىسلارغا دۇچ كەلگەندە ئادەمنى چۈچۈتمەك دەرىجىدە مۇئامىلە قىلىشى لازىم. ئىنقىلابچى ئەخمەت ئىگە مېھرىدى باشقىلارغا ئوخشاش ئۇيغۇرنىڭ مۇستەقىللىقى مۇمكىنمۇ ياكى مۇمكىن ئەمەسمۇ؟ - دەپ ئويلاپ ئولتۇرغىنى يوق. بۇ ئىنقىلابچىمىز كۈرەشچان ھاياتىنىڭ ئۇزاق مۇساپىلىرىدە ئۆزىنىڭ مەسئۇلىيەتنى تولۇق ئادا قىلدى!!!

داھى — ئەخمەت ئىگە مېھرى

«توقۇنۇش»، كۈرەش، رەھىمسىز تارىخ ياراتقان دۇنيادا ھاياتنىڭ ئەڭ لەززەتلىك مەزمۇنى بولۇپ كەلدى. بەزىلەر كارۋاتتا ئوڭدا يېتىپ ئۆلدى، بەزىلەر تەتۈر زامانغا، تەتۈر قىسمەتلەرگە قارشى شىددەتلىك كۈرەش مەيدانىدا ۋە جەڭلەردە ۋاپات بولدى. ھەقىقىي ئىنسان تۇغۇلغاندا كۈرەش ۋە توقۇنۇش ئىچىگە تۇغۇلغان بولىدۇ. بۇنداق ئىنساننىڭ بىر ئۆمۈرلۈك ھاياتى كۈرەش ئىچىدە ئۆتكەن بولىدۇ. داھى تىپ - تىنچ ھالەتتە ئوتتۇرىغا چىقمايدۇ، پەقەت كۈرەش ئىچىدە ئوتتۇرىغا چىقىدۇ. ھەتتا، بۈگۈنكى كۈندە ئىلغار دېمۇكراتىك مەملىكەتلەردە سايلام ئارقىلىق ئېتىراپ قىلىنغان داھىلارمۇ كەسكىن سىياسىي كۈرەش ۋە كەسكىن سىياسىي رىقابەت ئىچىدە ئېتىراپ قىلىشقا ئېرىشكەن داھىلاردۇر.

كۈرەش ئىچىدىكى مىللەتنىڭ داھىسى ئىنقىلاب، رەھىمسىز كۈرەشنىڭ ئىچىدە تەربىيىلىنىپ چىققان داھىلارنى تەييارلايدۇ. داھى مۇئەييەن نىسبەتتە ئەگەشكۈچىلەر ۋە قوللىغۇچىلارنىڭ قوللىشىغا ئېرىشكەن بولۇشى لازىم. ئەخمەت ئىگە مېھرى ئەنە شۇنداق داھى بولۇپ يېتىشىپ چىقتى. ئەخلاقى قامەتكە، قايىل قىلىدىغان جاسارەتكە ئىگە داھى بولۇپ قالدى.

ئەخمەت ئىگە مېھرى ھېچقاچان، ھەرقانداق يەردە بىر كىشىگە مەن ئۇيغۇرلارنىڭ داھىسى دېمىدى ياكى ساۋاتسىز دىنى مۇخلىسلارنى ئەگەشتۈرۈشنىڭ كويىدا ئۆزىنى مەن ئۇيغۇرلارنىڭ «روھانى» داھىسى دەپمۇ جاكارلىمىدى.

داھى بىر مەقسەتكە لايىق بىر نىشاننى ئۆز ئالدىغا تىكلىگەن بولۇشى لازىم. داھى ئىپتىدائى شەخسىيە تىجىلىكتىن ۋازكەچمەيدىكەن، كۈرەش يولىدا مەقسەتلىك شەخسىيە تىجىلىكنى ياكى دېمۇكراتىك شەخسىيە تىجىلىكنى تاللاپ ئالمايدىكەن بۇنداق داھىنىڭ ھەقىقىي مەنىدە داھى بولالشى ناتايىن. تارىختا نۇرغۇن كىشىلەر داھىلىق سەلتەنەتكە ئېرىشكەن، بۇران - چاپقۇنلۇق كۈرەشلەرگە دۈچ كەلگەندە بۇ داھىلارنىڭ بىر قىسمى پۇرسەت پەرەست سىياسەتۋازلار بولۇپ چىقتى. بۇ كىشىلەر ئەمەلىيەتتە ئىپتىدائى شەخسىيە تىجىلىكتىن ۋاز كېچەلمىگەن كىشىلەر ئىدى. ئۇلارنىڭ ھاياتى - ئۈمىدى ھەقىقىي پىچەككە ئوخشاپ قالدى. داھىلارنىڭ يەنە بىر خىلى خەلق مەنپەئىتى ئۈچۈن سىياسىي ئىشقا ئايلىنىپ، داھى بولۇپ يېتىشىپ چىقتى. بۇ كىشىلەر ۋە شۇ داھىلار ھازىرغىچە تارىخ بىلەن بىللە ياشاپ كەلمەكتە.

تىنمىسىز پىكىرلەر ۋە يېڭىدىن - يېڭى تۇغۇلغان ئىدىيىلەر داھىنىڭ ئېڭىدا غىدىقلاش پەيدا قىلغۇچى كۈچ سۈپىتىدە ئاۋۋال مىللەتنىڭ ئارزۇلىرىغا ئايلانغان بولۇشى، قىساس ۋە غايىگە ئايلانغان بولۇشى، مەقسەت ۋە نىشانغا ئايلانغان بولۇشى كېرەك. شۇنداق كەيپىيات جەمئىيەتتە ئومۇملاشمىغاندا داھى قەيەردىن كېلىدۇ؟ داھىنى دەۋر يارىتىدۇ، داھى تارىخنىڭ ئەخلەت ساندۇقىدىن تېرىپ كېلىنمەيدۇ، بەلكى داھى مىللەتنىڭ ئارزۇلىرىدىن تۇغۇلغان بولىدۇ.

داھى بىلەن ئەگەشكۈچىلەر ئوتتۇرىسىدا «پەرقسىز» مۇھىت بولۇشى ۋە «پەرقلىك» ئارىلىق بولۇشى لازىم. داھى بىلەن ئەگەشكۈچىلەرنىڭ مۇددىئا جەھەتتىكى

بىرلىكى، قىممەت قاراشلىرى ۋە مەقسەتلەر ساھەسىدىكى تەڭپەڭلىك ئۆز ئىچىگە ئالىدۇ. بىردەكلىكى ۋە بۇنىڭ جەريانىلاشقان جەريانى، داھى بىلەن قوللىغۇچىلار ئوتتۇرىسىدىكى ئېھتىياجلارنىڭ بىرلىكى، بىخەتەرلىك تۇيغۇلىرى بىردەك بولۇشى لازىم. بۇ بىزنىڭ داھى بىلەن قوللىغۇچىلار ئوتتۇرىسىدىكى «پەرقسىز» مۇھىت دېگەنلىكىمىزدۇر.

داھىلار قوللىغۇچىلارغا مۇھىت بولسۇن، قوللىغۇچىلار داھىلارغا مۇھىت بولسۇن. چۈنكى، ئۇلۇغ ئىشلارنى قىلالغانلىقى ئۈچۈن بىر ئادەم ئۇلۇغ ھېسابلانمايدۇ، بەلكى باشقىلارغا ئۇلۇغ ئىشلارنى قىلدۇرالمىغان ئادەم ئۇلۇغ ئادەمدۇر. بۇ ئادەم موما بولۇپ تۇرۇپ بېرىدۇ، بۇ ئادەم تۇرۇك بولۇپ تۇرۇپ بېرىدۇ، ئەتراپىدىكى قوللىغۇچىلار ئۇلۇغ ئىشلارنى تاماملايدۇ.

«توقۇنۇش» بۈگۈنگىچە جەمئىيەتكە مۇناسىۋەتلىك سىياسەت ساھەسىدە ئۈدۈم بولۇپ كەلدى، گېگىل، خوبىس قاتارلىق پەيلاسوپلار توقۇنۇشنىڭ ئادەم بىلەن ئادەم ئوتتۇرىسىدا، ئادەم بىلەن ئادەمنىڭ پىسخىكىلىق مۇناسىۋەتلىرىدە ئىنتايىن مۇھىم رول ئوينايدىغانلىقىنى ئېتىراپ قىلىشقان ئىدى. 17 - ئەسىردە پادشاھلىق ئىجتىمائىي تۈزۈمنىڭ مۇستەبىتلىرى، 18 - ئەسىردە شوتلاندىيەنىڭ ئەخلاقشۇناسلىرى، 19 - ئەسىردە ئىجتىمائىي دارۋىنىزم يەنە باشقا سىياسەت پەلسەپە ئېقىملىرى ھوقۇق بىلەن توقۇنۇش مەسىلىسىگە ئىزلەنگەن ھوقۇق، قانداق خاراكتېرلىك ھوقۇق؛ توقۇنۇش، يەنە قانداق خاراكتېرلىك توقۇنۇش، بۇ مەسىلىلەرنى بارلىق ئەگەشكۈچىلەرنىڭ بىر يوللۇق پەرق ئېتىپ كېتەلىشى مۇمكىنمۇ؟ شۇڭا، داھى بىلەن قوللىغۇچىلار ئوتتۇرىسىدا

پەرقلق «ئارلىق» بولۇشى لازىم. بۇ ئارلىقنىڭ زىدىيەتلىك ئارلىققا ئايلىنىپ كېتىشىنىڭ ئالدىنى ئېلىش ئۈچۈن داھى بولغۇچى ئادەم ئاللاھ بەخشەندە قىلىپ بەرگەن ئىقتىدارىنى ئىشقا سېلىش، ئىنتايىن نازۇك، ئىنتايىن ئىنچىكە بۇ خىزمەتنى چىرايلىق ياراشتۇرۇش يولى بىلەن ئاخىرلاشتۇرۇش، پەرقلق ئارلىق تىن «پەرقسىز» مۇھىتقا تەدرىجى ئۆتۈش لازىم. داھى بىلەن قوللىغۇچىلار ئوتتۇرىسىدىكى «پەرقلق» ئارلىقتىن ھالقىپ، قوللىغۇچىلار بىلەن داھىنىڭ مۇناسىۋىتىنى «پەرقسىز مۇھىت» قاپتەكلىگۈچى ئادەم — ئۇيغۇرلارنىڭ ئىچىدە بۈگۈن بىردىنبىر ئادەم ئەخمەت ئىگە مەردى بولۇپ قالدى.

توقۇنۇشقا تەبىر بەرگۈچىلەر: «توقۇنۇش تەشكىللىك جەمئىيەتنىڭ بىردەكلىكىنى، ماس قەدەملىك جەمئىيەت ھالەتلىرىنى ئىزىدىن چىقىرىدۇ» - دېيىشتى. ئۇيغۇرلارغا قارىتىلغاندا خىتاي جەمئىيىتى «تەشكىللىك»، «ماس قەدەملىك» بىر پارتىيە ھۆكۈمرانلىقىدىكى جەمئىيەت ئەمەسمىدى؟ گەرچە ئۇيغۇرلار مىللى توقۇنۇش پەيدا قىلغۇچى ئىككى تەرەپنىڭ سالاھىيەتلىك، ئاڭلىق بىر تەرىپى بولالمىسمۇ، تېخى پىشىپ يېتىلمىگەن، ئاجىز بولسىمۇ، بىراق يېرىم ئەسىردىن بۇيان خىتاي بىلەن ئۇيغۇرلار مۇرەسسەسىز توقۇنۇش ئىچىدە ياشاپ كەلدى. شۇ توقۇنۇشقا ئاكتىپ قاتناشقان ۋە مىللى توقۇنۇشنىڭ دەرىجىسىنى تېخىمۇ يۈكسەكلىككە كۆتۈرگەن، شۇ جەرياندا ئۆزىنىڭ ۋە مىللەتنىڭ قەدىر - قىممىتىنىڭ نېمە ئىكەنلىكىنى تونۇپ يەتكەن سان - ساناقسىز ئوغۇل - قىز، ئۇيغۇر پەرزەنتلەرنىڭ ئىچىدە، ۋۇجۇدىغا روھى ۋە مەنىۋى

قۇۋۋەتنى توپلىغان كىشىلەرنىڭ بىرى ئەخمەت ئەگەمبەردى ئىدى.

مىللى توقۇنۇشنىڭ يوشۇرۇن كۈچى جەمئىيەتتە ھەرخىل مۇناسىۋەتلەرگە سېڭىپ كەتكەن بولىدۇ. يوشۇرۇن كۈچ يوقىتىش ياكى يوقىلىش ياكى ياۋايى كۈچنىمۇ تەييارلايدىغان ساغلام ياكى ئۆسۈپ يېتىلگەن كۈچنىمۇ تەييارلايدىغان ئۇچاقتۇر. چۈنكى مىللى توقۇنۇش ئىچىدىكى جەمئىيەتتە توقۇنۇشنىڭ سەۋەبلىرىنى ئاخىرلاشتۇرۇش مۇددىئالىرى ئېھتىياجلىق بولغان كۈرەشنىڭ ۋاسىتىلىرىنى ئىختىيارى تاللاپ ئولتۇرغىلى بولمايدۇ - دە!

- «ئۇيغۇرىستان مەسىلىسىنى ھەل قىلىش مۇستەبىت خىتاي ھۆكۈمىتى بىلەن سۆزلىشىش ئارقىلىق تىنچ يول بىلەن ھەل قىلىدىغان ئىشكەن؟ دەيدۇ، مەن تونۇيدىغان ئەخمەت ئەگەمبەردى.

بىر جەمئىيەتنىڭ خام خىياللىرى پەقەت قارىمۇ قارشىلىقنىڭ يەنى زىددىيەتلىك ئىككى تەرەپنىڭ ئاساسلىق تەرىپىگە بىرلەشتۈرۈلگەندىلا (ياكى ئاساسلىق تەرىپىگە قارىتىلغاندىلا) ئاندىن ئەھمىيەتلىك بولىدۇ. بۇ دېگەنلىك تىنچ يول بىلەن ھەل قىلماقچى بولغان كىشىلەرنىڭ خام خىياللىرى ياكى ئۇرۇش بىلەن ھەل قىلماقچى بولغان كىشىلەرنىڭ ئاكتىپ خىياللىرى، زىددىيەتنىڭ ئاساسلىق تەرىپى خىتاي مۇستەملىكىچىلىرىگە قارشى مەيداندا مۇستەقىللىق ئۈچۈن كۈرەش قىلغاندىلا ئاندىن ئەھمىيەتلىك بولىدۇ، - دېگەنلىكتۇر.

مىللى توقۇنۇش خىتايىنى تىللاش ئارقىلىقلا
ئىچكىنى چىقىرىۋالدىغان بىردەملىك ئەخلاقى
ھەرىكەت ئەمەس. ماھىيەت جەھەتتىن ئېيتقاندا،
توقۇنۇش كىشىلەر ئىشەنمىسە بولمايدىغان، ھەقىقىي
مىللەتچىلەرنى ھايانغا سالدىغان، ئىلھاملاندۇرىدىغان،
ھەرىكەتكە كەلتۈرىدىغان، مىللى غۇرۇرنى ۋە شۈبھىگە
سالدىغان توقۇنۇشتۇر.

خىتاي بىلەن ئۇيغۇرلار ئوتتۇرىسىدىكى مىللى
توقۇنۇش باشقىلار قاتارى ئەخمەت ئىگەمبەردىنكى بىر
ئۈمىدىنى ياراتتى. توقۇنۇش توغرىسىدىكى قاراشلىرى
ئەخمەت ئىگەمبەردىگە كۈچ ئاتا قىلدى، ئۇنىڭ سىياسى
ئىرادىسىنى تۈۋەنلەندۈردى، تېخىمۇ سىياسىلاشتۇردى ۋە ئۇنىڭ
كۈرەشچان روھىغا ئىشەنچ ئاتا قىلدى. جاپا - مۇشەققەتكە،
ھاقارەتكە دۇچ كەلگەندە مەيۈسلەنمەي، كۈرەشچان
ھاياتىنىڭ ئۇزاق مۇساپىلىرىدە بەل قويۇۋەتمەي، بۈگۈنكى
داھى قامەتلىك ئەخمەت ئىگەمبەردى بولۇپ يېتىشىپ
چىقتى.

ھەر بىر ئادەم ياكى ھەر بىر گۇرۇھ ياكى مەزھەپلەر ياكى
ھەرقانداق بىر جەمئىيەت يوشۇرۇن پەردىلىك ۋە
دۈشمەنلىككە ئايرىدە بولۇپ، جەمئىيەتنىڭ ھەرخىل
قاتلاملىرىدا، سورۇنلىرىدا روھى ۋە سىياسىي شەكىللەرنى
تەييارلايدۇ. توقۇنۇشقا قۇتراتقۇچى ياكى توقۇنۇش
ۋەزىيىتىنى ئىلگىرىلەتكۈچى كۈچ سۈپىتىدە داھىنىڭ
توقۇنۇش جەريانىغا قويغان تەلەپلىرى، توقۇنۇشنىڭ
ئاخىرقى نەتىجىسىگە مۇناسىۋەتلىك قىممەت قاراشلىرى
ياكى نىشانى ئەھمىيەتلىك ھەرىكەتكە ئۆزگەرگەندىلا داھى
ئاندىن رول ئوينايدۇ.



داھى ئەگەشكۈچىلەرنىڭ تەلەپلىرىنى ئىپادىلەيدىكەندە ۋە بۇ تەلەپلەردىن پايدىلانغاندا مۇنداق ئېيتقاندا قوللىغۇچىلارنىڭ تەلەپلىرىگە، سىياسى ئارمانلىرىغا قىزىققاندىلا داھى ئاندىن قوللىغۇچىلارنىڭ ئېڭىنى قوزغىتىدىغان چاقىرىق كۈچىگە ئىگە بولىدۇ.

قوزغىلاڭ، ئىنقىلاب، نامايىش قارماققا بىر ئادەمنىڭ ئىشى ئەمەس. ئەمما، بەزى ھاللاردا سىياسى شەكىللەرنى تەييارلىغۇچى، ئەگەشكۈچىلەرنى توقۇنۇشقا، ئىنقىلابقا، نامايىشقا قۇتراتقۇچى بىر ئادەمنىڭ روھى ياكى شۇ ئادەمنىڭ ئىشى بولۇپ قالىدۇ. شۇنداق ئەھۋالدا ئىنقىلاب، نامايىش، قوزغىلاڭ ئىستىخپىلىك ھەرىكەت بۇلۇشتىن ساقلىنىپ قالىدۇ.

توقۇنۇش زىددىيەت، يەنە توقۇنۇش بۇ جەريانغا ئەلۋەتتە ئادەملەر ئىشتىراك قىلىدۇ، ئىشتىراك قىلغۇچى ئادەملەرنىڭ سانى توقۇنۇشنىڭ كۆلىمىنى، جەريانىنىڭ ھاسىلاتى ھېسابلانغان بارلىق ھادىسىلەرنى بەلگىلەيدۇ. بىر مەيدان كۈرەش باشلانغان ھامان ئادەملەر دەرھال ئىشتىراك قىلمايدۇ. بەلكى كۈرۈتۈپ تۇرىدۇ. بۇنداق كىشىلەر نان قېپى پۇرسەتپەرەستلەر بولۇپ، بۇنداق كىشىلەرنى يەنە داھى بولغۇچى ئادەم توقۇنۇشنىڭ ئىچىگە يېتەكلىپ كىرىدۇ. دە، توقۇنۇشنىڭ كېڭىيىش شەكلىگە تەسىر كۆرسىتىدۇ.

داھى ئەخمەت ئىگە مېھرى بىر ئۆمۈر شۇنداق ئىش بىلەن شۇغۇللاندىمۇ، قانداق؟ شۇنداق دەپ جاۋاب بېرىمىز. ئەمما، ئەخمەت ئىگە مېھرىنى قوللىغۇچىلار قېنى؟ ئۇنىڭ ئىنقىلابىي چاقىرىقىغا ئاۋاز قۇشقۇچىلار قېنى؟ بۇ ئۇزۇن يوللارنى ئۆزۈڭ مېڭىشقا، يېقىلىپ كەتسەك ئۆزۈڭ

ئورنىڭدىن تۇرۇپ يەنە مېڭىشقا توغرا كەلدى. ئەگەر تاغۇ تاشلاردا شۇنچىلىك ھېس - تۇيغۇ بولسا ئىدى، ئەخمەت ئىگە مېھرىدە ئەگەشكەن بولاتتى. شۇڭا ئۇ ۋەتەننى تاشلاپ كەتتى. يەنە شۇ ئۇيغۇرغا نىجاتلىق ئىزلەپ ياقا ئەللەرگە ھىجرەت قىلدى.

مەسىلەن، ئۇيغۇرنىڭ دىنى داھىسى ، - دەپ ئاتىلىدىغان رەھمەتلىك ئابدۇلئەزىز مەخسۇم جىن شورىن دەۋرىدىن تاكى كوممۇنىست خىتاينىڭ سېكرېتارى خۇاڭوپىڭ دەۋرىگىچە تۈرمىدە 37 - يىل ياتتى. قىيىن بۇ دىنى ئەرباپنىڭ ئەگەشكۈچى دىن مۇخلىسلىرى؟ قاراماي قاچىلاپ ئۈرۈمچىدىن شەرققە قاراپ ماڭغان پويىز ئابدۇلئەزىز مەخسۇمنى بېسىپ ئۆلتۈرگەندىن كېيىن ھېسداشلىق قىلغۇچىلار ئەمدى بۇ قېتىم ئۇنىڭ جىنازىسىنى كۆتۈردى. ئۆزىنىڭ داھىسىنى تىرىكلىكىدە كۆتۈرمەي ۋاپات بولغاندا جىنازىسىنى كۆتۈرىدىغان بىرمىللەت كەم - كۆتسىز قۇل ياكى روھى ئۆلگەن مىللەتتۇر.

بىر مىللەتنىڭ ياكى بىر خەلقنىڭ مەقسەتلىك ئۇيغىنىشى، سىياسى ئاڭ پەيدا قىلىشى سىياسەت پەيلاسوپلىرىغا، پسخولوگلارغا تونۇشلۇق بولۇپ كەلگەن ئىدى. مەسىلەن، سىياسى چىنىقىش جەھەتتە تەپەككۈرنى ئىلگىرى سۈرىدىغان مەسىلىلەر، ئاڭ ۋە سىياسىي كۆز قاراشلارنى ھەم تولۇق ھەم جىددىي رەۋىشتە داھىلارنى تەتقىق قىلغۇچى ئالىملارنىڭ ئالدىغا تاشلىغان ئىدى. گېگىل قاتارلىق پەيلاسوپلارنىڭ 19 - ئەسىردىكى نەزىرىيىلىرىدە، «توقۇنۇش ئاڭدىن پەيدا بولىدۇ» - دەيدىغان نېگىزلىك قاراشلار ئوتتۇرىغا قويۇلغان ئىدى.

ئاڭ، دېگەن نېمە؟ بۇ پەيلاسوپلار ئىنسانىيەتنىڭ ئىككىنچى قېتىملىق ئىنقىلابىنى تونۇپ يەتتى. پەيلاسوپلارنىڭ ئۇستازى فېيىرباخ، «ئىنسانىيەت ماھىيەتنى ئېنىق، تولۇق پەيدا قىلغۇچى ھەقىقىي ئىھتىياجغا ئىگە»، دەپ كۆرسەتكەن ئىدى. بەزى پەيلاسوپلار ئىنساننىڭ ھېسسىيات باسقۇچىدىكى توقۇنۇشى بىلەن ھاياتىنىڭ خۇسۇسىيەتلىرىنى سېلىشتۇرۇپ، «كىيىنكى ھاياتنىڭ مەۋجۇتلۇقى ۋە ئىھتىياجىدىن باشقا ئۈمىدلىك دۇنيادا يەنە قانداقتۇر باشقا بىر نەرسىلەرنىڭمۇ بارلىقىنى بىلمەيدۇ»، - دېگەن. شۇڭا، «ئادەمنىڭ ئەمگىكى ئىھتىياجلىرى بىۋاسىتە قاندۇرۇشقا ئېلىپ بارمايدۇ، بەلكى ئىنساننىڭ ئەمگىكى ئىنساننىڭ ئېڭى ۋە ئۆزلۈك ئېڭىنى پەيدا قىلدۇ»، - دېيىشكەن.

كەچۈرۈڭ ھۆرمەتلىك ئەخمەت ئىگە مېھرىدى، مەن بۇ قۇرلارنى يېزىۋاتقاندا شۇ قۇرلارنىڭ مەزمۇنىنى مىسال بىلەن تولۇقلاشنى لايىق تاپتىم.

ئەمگەكنىڭ رولى نېمە، چۈشەنمەيدىغان ئۇيغۇر مىللىتى بۈگۈنكى كۈندە «ماھىيەت پەيدا قىلغۇچى ئىھتىياج» نى تەييارلىغان مىللەت بۇلالماي قالدى. ئۇيغۇر مىللىتى بۈگۈنكى كۈندە تاشقى دۇنياغا مۇناسىۋەتلىك ئەقلى باسقۇچتا «توقۇنۇش» پەيدا قىلغۇچى مىللەت بولۇش بۇياقتا تۇرسۇن ھەتتا، ھېسسىيات باسقۇچىدا «توقۇنۇش» پەيدا قىلغۇچى ياكى ھېسسىيات باسقۇچىدا مىللىي توقۇنۇش توغرىسىدا چۈشەنچە پەيدا قىلغۇچى مىللەتمۇ بۇلالماي قالدى. ئۈمىدلىك دۇنيادا يەنە قانداقتۇر باشقا بىر نەرسىنىڭ بارلىقىنىمۇ بىلمەيدىغان

ئىپتىدائى ئاھالىلار كولىكتىپىغا ئايلىنىپ قالدى. بۇ
گەپلەرنى پەيلاسوپلار تۈنۈگۈنلا سۆزلىگەن ئىدىغۇ؟!

مىلادى 7 - ئەسىردە پەيغەمبەرگە ئاللاھتىن كەلگەن
ۋەھىدە، «شەك شۈبھىسىزكى، جىن ۋە ئىنسانلاردىن
نۇرغۇنلىرىنى دۇزاخقا (يېقىلغۇ بۇلۇش ئۈچۈن) ياراتتۇق،
ئۇلار دىللىرى بولغان بىلەنمۇ ئۇ ئارقىلىق ھەقىقى
چۈشەنمەيدۇ، ئۇلار كۆزلىرى بولغان بىلەنمۇ، ئۇ ئارقىلىق
(ئاللاھنىڭ قۇدرەت دەلىللىرىنى) كۆرمەيدۇ، ئۇلار
قۇلاقلىرى بولغىنى بىلەنمۇ، ئۇ ئارقىلىق (ئاللاھنىڭ
ئايەتلىرىنى ئىبرەت ئېلىپ) تىگىشمايدۇ، ئۇلار گويا
ھايۋانغا ئوخشايدۇ، ھايۋاندىنمۇ بەتتەر گۇمراھتۇر. ئەنە
شۇلار غايىلدۇر.» (7 - سۈرە «ئەئراق» 179 - ئايەت).

ئۇقۇڭ، - دە! بۇ ئايەتنى مۇسۇلمان مىللەت
ئۇيغۇرلارنىڭ بۈگۈنكى ھالىغا قاراڭ!!!

مەن ئۇيغۇر بۇ مىللەتنى ھاقارەتلەپ قويدۇممۇ، -
قانداق؟ پېتىنامدىمەن؟ پەقەت قۇرئان كەرىمدىن سىتاتتا
كەلتۈردۈم، خالاس!

داھى بىلەن بىر مىللەتنىڭ مۇناسىۋىتى قانداق
بولدۇ؟ بۈگۈنكى ئۇيغۇرلارنىڭ نەزىرىدە داھىنىڭ قىممىتى
يوق. ئەمما، ھەر بىر ئۇيغۇرنىڭ داھى بۇلۇش، پىرىزدېنت
بولۇش ئارزۇسى بار.

مۇبادا مىللەتنىڭ قەدىر - قىممىتى مەسىلىسى،
مىللەتنىڭ ئازاتلىقى مەسىلىسى بىز تونۇيدىغان داھىنىڭ
نەزىرىدە بولمىغان بولسىدى، ئەخمەت ئىگەمبەردىگە
ئوخشاش بىر ئۆمۈر جاپا چەككەن داھى، خىلمۇ خىل
توقۇنۇشلار ئىچىدە ئۆزىنى تەربىيەلەپ يېتىشتۈرگەن داھى،
شۇ مىللەتنىڭ ئازاتلىقى ئۈچۈن شۇنچىلىك جاپا چەككەن

بۇلارمىدى؟ ئەخمەت ئىگە مېھرى ئاۋۋال ئىنساننىڭ ماھىيىتىنى چۈشەنگەن داھى، ئاندىن چۈشىنىشكە ياردەم بېرىغان، شۇ ئىنساندا بولۇشقا تېگىشلىك، ماھىيەت پەيدا قىلغۇچى ئەھتىياجى ۋۇجۇدىدا تەييارلىغان داھىدۇر. ماددى پاراۋانلىق يارىتىش ھوقۇقلىرى تارتىپ ئېلىنغان مىللەتنىڭ چەكلىمىگە ئۇچرىغان دىنى ئىدىيىلىرى، مىللەتچىلىك تۇيغۇلىرىنىڭ مىللى ئاڭ قاتلىمىغا قاراپ تەرەققى قىلىشى ئاستا - ئاستا، تەرتىپسىز، قانۇنىيەتسىز، مۇۋازىنەتسىز بولامدۇ، - قانداق؟ ئىستىخىيلىك ھەرىكەتنى قىبلىنامە قىلغان ئىتتىپاق تەركىبىنىڭ ھەر قانداق ھەرىكىتى قاچان ئىنقىلاب تەرەپكە تەرەققى قىلىدۇ؟ بۇ ھال خىتايىنىڭ مىللى ھۆكۈمرانلىقى ئاستىدا ياشاۋاتقان ئۇيغۇر جەمئىيىتىدە پەيدا بولغانمۇ؟ ئىشنىمەنكى، ئىنقىلاب قوزغىلاڭ، نامايىش ھەرىكەتلىرى ئاخىرى كۈرەشچان روھقا باي داھىنىڭ رەھبەرلىكىدە ھامان بىر كۈنى رىئاللىققا ئايلىنىدۇ. كېلىدۇ، - بىر كۈن! داھى مىللى تۇقۇنۇشتىن پايدىلىنىپ جۈملىدىن قورقۇنچلۇق زوراۋانلىق ئارقىلىق مىللەتنىڭ ئىتتىپاقلىشىشنىڭ كېرەكلىكىنى قۇمدەك چېچىلىپ تۇرغان مىللەتكە تونۇتىدۇ ۋە شۇ ئارقىلىق مىللەت مەجبۇرىيىتىنىڭ، ھوقۇقىنىڭ نېمە ئىكەنلىكىنى تونۇپ يېتەلەيدۇ.

كۈتمىز داھى ئەخمەت ئىگە مېھرى ئەپەندىم! 2004 - يىلى 11 - ئاينىڭ 20 - كۈنى ۋاشىنگىتوندا سۈرگۈندىكى ھۆكۈمەتنىڭ پىرىزدېنتلىق ۋەزىپىسىنى مەمنۇنىيەت بىلەن قۇبۇل قىلىدىگىز. بىز سىزگە ۋەزىپىلا ئەمەس، بەلكى 20 - مىليونلۇق مىللەتنىڭ ھۆرمىتى ۋە ھوقۇقىنى تەقدىم قىلدۇق.

مۇبارەكلەيمەن! تەبىرىكلەيمەن، ئەخمەت ئەپەندى!
جاسارەتلىك داھىنىڭ ھەرىكەتلەندۈرۈشى، مىللى
توقۇنۇش ئىچىدە كۈچەيتىلگەن، مۇستەھكەملەنگەن مىللى
روھ ۋە مىللەتنىڭ قىممەت قاراشلىرى يېقىن كەلگۈسىدە
ئىنتايىن زور ئۆزگىرىشنىڭ مەنبىئى بولۇپ قالىدۇ ۋە
بولۇپ قالغۇسى!!!

شائىر — ئەخمەت ئىگە مېھرىدى

ھەر قانداق مىللەتنىڭ تۇرمۇشى — ئەگەر شۇ
مىللەت تەسەۋۋۇر كۈچىگە ئىگە بولغان ياكى شۇ
مىللەتنىڭ تەسەۋۋۇر قىلىش قابىلىيىتى يەنە شۇ
مىللەتنىڭ تەسەۋۋۇر بايلىقىنى ياراتقان بولسا، ئەدەبىيات
شۇ مىللەتنىڭ تۇرمۇشىدا ناھايىتى ئۇزاق دەۋرلەردىن
باشلانغان بولىدۇ. يېزىق پەيدا بولۇشتىن ئىلگىرى،
ئەنئەنىۋى ئەدەبىياتنىڭ پەيدا بولۇشى يازما ئەدەبىياتنىڭ
پەيدا بولۇشىغا زېمىن تەييارلاپ بەرگەن. مەسلەن: مىللەت
ۋە ئىنسانلارنىڭ ئىپتىدائى تەسەۋۋۇرى ئىپتىدائى
دەۋرلەردە ئەپسانە - رىۋايەتلەرنى يارتىشتىن باشلانغان
ئەمەسمىدى؟ قىزىقى شۇ يەردىكى، ئەپسانە - رىۋايەتلەر
يارتىلغان دەۋرلەردە بىر مىللەت ئەدەبىياتىنىڭ «ئانا
تېمىسى» بەلگىلىنىپ بولغان بولىدۇ.

ئىپتىدائى دەۋرلەردە ئىنساننىڭ تۇرمۇشى
ئىجتىمائىيلاشمىغانلىقتىن تېخى ئەخلاق چۈشەنچىلىرى،
ئىجتىمائىي ئەخلاق ئۇقۇملىرى پەيدا بولمىغان، يەنە قىزىقى
شۇ يەردىكى ئەپسانە ۋە رىۋايەتلەردە «ئادىمگەرچىلىك»،
«ئىنسان تەبىئىتى»، «كۆيۈمچانلىق» مەدھىلەندى.

ئەكس ئەتتۈرۈلدى. ئەپسانە - رىۋايەتلەردە يۇقىرىقىدەك تېمىلارنىڭ خاھىش سۈپىتىدە يورۇتۇپ بېرىلگەنلىكىدىن قارىغاندا، بەلكى ئەخلاقنىڭ ئۈندۈرمىسى، بىخ ھالىتى تەبىئەت - ئىنسانغا ئاتا قىلغان ئىقتىدارغا يوشۇرۇنغان بولسا كېرەك.

«كۆيۈمچانلىق»، «مەھرى - مۇھەببەت»، «ئىنسانپەرۋەرلىك»، ئادالەتنىڭ، ئادالەتسىزلىك ئۈستىدىن غەلبە قىلىشى ئەپسانە - رىۋايەتلەردە «ئانا تېما» ئورنىدا ئەكس ئەتتۈرۈلگەن بولسا، «ۋەتەنپەرۋەرلىك»، ئەپسانە - رىۋايەتلەردە بارلىق «ئانا تېما» لارغا مەنبە مەسەللىك «ئانا تېما» ئورنىدا ئەكس ئەتتۈرۈلگەن ئىدى.

مىللەتلەر بولىدىغانلا بولسا، شۇ مىللەتنىڭ ئۆزىگە خاس ئەدەبىي ھاياتى بولىدىغانلا بولسا، «ۋەتەنپەرۋەرلىك» شۇ ئەدەبىياتتا «ئانا تېما» بولۇپ كەلدى. شۇڭا، ئەدەبىياتتا «ۋەتەنپەرۋەرلىك»، «ئىنسانپەرۋەرلىك»، «كۆيۈمچانلىق»، «باتۇرلۇق» تاشقى ئالەمگە تەتبىق قىلىندى ۋە تاشقى ئالەم ھادىسلىرىدە يۇقىرىقىدەك مەنىۋى قىياپەتلەرنىڭ بولۇشى تەلەپ قىلىندى.

مەن ئەدەبىياتنى چۈشىنىش ئىقتىدارىغا ئىگە بىر ئادەم. مۇبادا ئادەم ئەقىل بىلەن ھېسسىياتنىڭ يۇغۇرۇلما گەۋدىسى دېيىلىدىغان بولسا، ئۇنداقتا، ھەر قانداق ئادەم ئەدەبىياتنى چۈشىنىش ئىقتىدارىغا ئىگە بولىدۇ. بۇ ئىقتىدارنىڭ گۈزەللىكتىن زۇقلىنىش ۋە گۈزەللىك توغرىسىدا ئىستىتىزمىكىلىق ھۆكۈم قىلىشى تەبىئى بولىدۇ. شۇڭا گۈزەللىكتىن زۇقلىنىش ۋە گۈزەللىك توغرىسىدا ئىستىتىزمىكىلىق ھۆكۈم قىلىشنى داۋاملىق تەربىيەلەشكە

توغرا كېلىدۇ. تەربىيىلىنىش مۇئەييەن دەرىجىگە يەتكەندىلا ئاندىن ئەدەبىيات ھادىسىلىرىغا ھەر جەھەتتىن يانداشقىلى بولىدۇ.

مەن ۋە تىنىمدە قۇلۇمغا قەلەم ئالدىم. «تەنقىد - تەقرىز» ئۇقۇملىرىغا ياندىشىپ ياكى «تەنقىد - تەقرىز» نىڭ خەنجىرىنى ئېسىپ، ئەدەبىيات قەسرىگە كىرىپ كەلگەن ئىدىم. ۋە تىنىم ئۇيغۇرستاندا نۇرغۇن ماقالىلارنى يېزىپ، گېزىت - ژۇرناللاردا ئېلان قىلدىم. بەزىلەر مېنىڭ ئالدىمغا كېلىپ: تەنقىد ماقالىلىرىدا بەدىئىيلىك بۇلامدۇ، بولمامدۇ؟ دەپ سوئال قويۇشتى.

شۇنداق سوئال قويغان بۇ ئەپەندىلەر، تەنقىدنىڭ بەدىئىيلىكى بولمايدىغانلىقىنى، ئەدەبىي تەنقىد پەقەت ئۇقۇم بىلەن ئىش كۆرىدىغانلىقىنى، ئەدەبىي تەنقىد پائالىيىتىنىڭ پەقەت ئۇقۇملاشقان پائالىيەت ئىكەنلىكىنى نەدىن بىلسۇن؟! ئوبزور تىلى، دەيدىغان نەرسىنىڭ ئۇقۇملاشقان تىل ئىكەنلىكىنى نەدىن بىلسۇن!؟

10 يىل بولدى ۋە تىنىمىدىن، ئۇيغۇر ئەدەبىياتى ساھەسىدىن ئايرىلدىم. ھازىر ئۇيغۇر ئەدەبىياتىنىڭ ھالى نىچۇك خەۋىرىم يوق.

بىراق بۇ ئەدەبىيات 50 يىل مابەينىدە مىللىتى ئۇيغۇرلارغا نېمە ئىش قىلىپ بېرەلدى؟ زۈندىكەش ماۋزېدۇڭ دەۋرىدە: «ئەدەبىيات تۇرمۇشى مەنبە قىلىش كېرەك»، - دېيىلدى. ئۇيغۇر ئەدىپلىرى تۇرمۇشى ھەققى مەنىدە مەنبە قىلالدىمۇ؟ ئۇيغۇر ئەدىپلىرى ئۇيغۇر مىللىتىنىڭ تۇرمۇشىنى ئەمەس، بەلكى خىتاي كوممۇنىستىلىرى تۈزۈپ بەرگەن سىياسەتنى ئۇيغۇر ئەدەبىياتىغا مەنبە قىلدى. ماۋزېدۇڭنىڭ مۇستەبىت

ھاكىمىيىتى تەشكىللىگەن تۇرمۇشنى پاش قىلىش ئەمەس، بەلكى مەدھىلەشنى بەدىئى مەقسەتكە نىشان قىلدى، «ئىچ قالدۇم»، دېيەلمىدى ئەدىپلەر! «قورسىقىمىز توق، توققۇزىمىز تەل»، - دېيىشتى ئەدىپلەر! تۇرمۇشنى مەنبە قىلىش شۇنداق بولشى كېرەكمىدى؟

بىراق ۋىژدان ۋە ئەخلاقنى ئادەمگە خاس جاسارەتنى ئۆزلۈككە تەئەللۇق، دەپ بىلگەن، لايىقەتلىك ئادەم بولۇشقا تېگىشلىك خارەكتېرنى خىتايلا رىغاپۇلغا سېتىۋەتمىگەن ئەدىپلەر، يازغۇچى، شائىرلار («تۈگۈمەس ناخشا» تېيىپجان ئېلىيۇپ)، («ئىز» ئابدۇرەھىم ئۆتكۈر)، («كاككۇك گۈلى» مۇھەممەدجان راشىدىن)، («قۇياش قەسدىسى» ئوسمانجان ساۋۇت)، («ئانا يورت تىرولوگىيىسى» زوردۇن سابىر)، («خورەك» قاسىم سىدىق) قاتارلىق شائىر، يازغۇچىلار، ئەپسانە - رىۋايەت دەۋرلىرىدە بەلگىلەنگەن ئۇيغۇر ئەدەبىياتىنىڭ «ئانا تېمىسى» ۋە تەنپەرۋەرلىككە مۇراجىئەت قىلدى.

ئەدەبىيات «ئانا تېما» ۋە تەنپەرۋەرلىككە ۋارىسلىق قىلىدىكەن، سادىق بۇلىدىكەن، «ئانا تېما» ۋە تەنپەرۋەرلىك، ئەدەبىياتنىڭ تېماتىك ئىدىيىلىرىنىڭ خىلمۇ خىل بولۇشىنى بەلگىلەپ بەرگەندىن باشقا، ھەر قانداق دەۋردە ئەدەبىياتنىڭ تەرەققى قىلىشى «ئانا تېمىغا» قانداق مۇئامىلە قىلىشقا «ئانا تېمىنى» قانداق ئەكس ئەتتۈرۈشكە باغلىق بولۇپ قالىدۇ. «ئانا تېما» ئۆز نۆۋىتىدە ئەدەبىيات (مىللى ئەدەبىياتنىڭ) ياكى ئەدىپنىڭ ئۈسلىۋىنى بەلگىلەپ قۇيىدۇ. «ئانا تېما» غا مۇناسىۋەتلىك

ئوسلۇپ يارتالمىغان ئەدەبىياتنى تەشۋىقات قۇرالى،
دېشىكىلا بۇلىدۇكى، ئەدەبىيات دېشىكى بولمايدۇ.
- «ئانا تېما» مەسلىسى ئىدېئولوگىيە مەسلىسىمۇ؟
شۇنداق، ماڭا قويدىغان قارشى پىكىرىڭىز بارمۇ ئەپەندىم؟

ئە

دەبىيات ئىدېئولوگىيىدىن يىراق تۇرۇشى كېرەك.

شۇ

ندا قىمۇ ئەپەندىم!

ئە

دېئولوگىيە، دېگەن نېمە؟

ئە

دېئولوگىيە بىر مىللەتنىڭ ھاياتىنى مۇھاپىزەت قىلىدىغان
قۇرالدۇر!

بايروننى بىلىمەن - ئىنسانپەرۋەرلىك،
ئىنتىرناتسىئونالزملىق روھنى رۇماتىك ئەدەبىياتتا بەدىئى
مەقسەتكە ئايلاندۇرغان شائىر ئىدى.

تولستوینى بىلىمەن - ئىنسانپەرۋەرلىكنى پىروزا
ساھەسىدە بەدىئى مەقسەتكە ئايلاندۇرغان يازغۇچى ئىدى.

پۇشكىننى بىلىمەن - ئىنسانپەرۋەرلىك،
ۋەتەنپەرۋەرلىكنى رىئالىستىك ئەدەبىياتتا بەدىئى مەقسەتكە
ئايلاندۇرغان شائىر ئىدى.

پابلونىرودانى بىلىمەن - جەمئىيەتنىڭ ئىجتىمائى،
سىياسى كېسەل ھالەتلىرىنى لىرىك شېئىرلارغا مەنبە

قىلغان شائىر ئىدى. يۇقىرىقى ئالەمشۇمۇل يازغۇچى شائىرلار ئەسەرلىرىدە بەدىئى مەقسەتكە ئايلاندۇرغان تېمىلار ئىدىئولوگىيىلىك تېمىلار بولماي نېمە ئىدى؟
- ئەپەندىم، ماۋزېدۇگنىڭ ماۋزېدۇگچە ئىدىئولوگىيىسى بار ئىدى، ستالىننىڭ ستالىنچە ئىدىئولوگىيىسى بار ئىدى. ئۇيغۇر بولغانلىقىڭىز ئۈچۈن يۇقىرىقى ئىدىئولوگىيىلىك مەقسەتلەردىن يىراق تۇرسىڭىز، ئەلۋەتتە، ئالقىشلايمەن ئەپەندىم!

ئۇيغۇر ئىدىئولوگىيىسى مىللەتچىلىك، ۋەتەنپەرۋەرلىكتىن ئىبارەت تۇرۇپ، ئىدىئولوگىيە ئۈچۈن شېئىر يازمايمەن، ئەدەبىيات ئىدىئولوگىيىدىن يىراق تۇرۇش كېرەك، دەپ نېمىنىدۇر شېئىر، - دەپ يېزىپ شائىر بولماقچى بولغان كىشى ئاۋۋىلىدە ئۇيغۇر بۇلۇشتىن يىراق تۇرۇشى كېرەك. ئەدەبىياتنىڭ ئىدىئولوگىيىدىن يىراق تۇرۇشىنى تەشەببۇس قىلغان كىشىنىڭ تەشەببۇسى ئەمەلىيەتتە دەل ئىدىئولوگىيىلىك تەشەببۇستور.

يېقىندا كومپيوتېر بەتلەردە «شېئىردا ئىدىيە بولمايدۇ»، دېگەن گەپلەرنى ئۇقۇپ ھەيران قالدۇم. بۇ نېمە گەپ؟ يەنە بۇ كىشى شائىر ئىكەن، ھەر قانداق بىر كىشى بۇ كىشىنىڭ شېئىرلىرىنى چۈشەنمەسمۇ. بۇ كىشى «ئۈرۈمچى ئىپتىتىنى ساتقان شەھەر»، دەپ ماۋزۇ قويۇپ شېئىر يېزىپتۇ. قۇيغان ماۋزۇسىدا ئىدىيە بولغان تۇرۇقلۇق يازغان شېئىردا ئىدىيە بولماسلىقى بۇ قانداق گەپتۇ؟! بىز ھازىر ۋەتەنپەرۋەر ئىنقىلابچى ياشلارنى ئىزدەپ يۈرسەك، ئۇيغۇرلاردىن ئەقىل ئىزدەپ يۈرسەك، ئەقىلغۇ ئۇياقتا تۇرسۇن، ھەتتا، ئەقىلغا قۇل بۇلۇش سالاھىيىتىگە

ئىگە بۇلالمىغان بۇ ئادەملەرنى قانداق ئادەم دېگۈلۈك؟ بۇ كىشىلەر ئېھتىمال «ئىنسانلار تەبىئىتىنىڭ ئاڭقا دەۋرى» دە ياشاۋاتقان كىشىلەر بولسا كېرەك.

مەن بۈگۈن، مىللەتچىلىك ۋە ۋەتەنپەرۋەرلىك خىلمۇ خىل مىسرالاردا كۆيلەنگەن شېئىر توپلاملىرىنى تېپىۋالدىم. شۇنداقلا ھازىرغىچە مەن كۈتۈپ كەلگەن شائىرنىمۇ تېپىۋالدىم. بۇ شائىر ئەخمەت ئىگە مەبەردى. بۇ شېئىرلار ئەخمەت ئىگە مەبەردىنىڭ شېئىرلىرىدۇر. چىكىنىپ پىكىر قىلىمەن.

گېگىل: ياۋايى مىللەت ھېسسىياتچان كېلدۇ، - دېگەن ئىدى.

سەدىقھاجى روزى: «ياۋايى مىللەت شائىر بولودۇ»، - دەيدۇ. جۈملىلەرنىڭ مەزمۇنىدا ھېچ قانداق پەرق يوق. بۇ يەردە شېئىر ھېسسىيات، ھېسسىيات، شېئىر، - دېگەنلىكتۇر. چاكىنا ھېسسىياتنى قايسىيە - مىسرالارغا قاچىلاپ يۈرگەن، يازغان كىشىلەرنى كىم، قاچان، قەيەردە شائىر، - دېگەن ئىدى؟ شېئىرنى ھېسسىيات ئىپادىلەيدىغان ۋاستىگە ئايلاندۇرغان بۇ كىشىلەر «چاچلىرىڭدىن ئايلىنماي، قاشلىرىڭدىن قايرىلاي»، - دەپ قوشاق قوشۇپ يۈرسە، ھازىرغىچە مىللىي ھېسسىياتنىڭ نېمە ئىكەنلىكىنى، ئايرىملىق ئىچىدە مىللىي ھېسسىياتنىڭ نېمە ئىكەنلىكىنى، ئومۇملاشتۇرغاندا يەنە مىللىي ھېسسىياتنىڭ نېمە ئىكەنلىكىنى، شېئىرلاردا قانداق ئىپادىلەش كېرەكلىكىنى بىلمەي يۈرسە، بۇ كىشىلەرنى بىر توپ ياۋايىلار دېمەي زادى نېمە دېگۈلۈك!؟

پەيلاسوپلار، پسخولوگلار ھېسسىيات بىلەن
ئەقىلنىڭ مۇناسىۋىتىنى، مەنئۇي ھادىسىلىق
ئالاھىدىلىكىنى ھازىرغىچە تەتقىق قىلىپ كېلىشتى، ياكى
ھېسسىياتقا ئېتىۋار بېرىپ ئەقىلنى تاشلىۋەتمەي ياكى
ئەقىلغا ئېتىۋار بېرىپ، ھېسسىياتنى تاشلىۋەتمەي،
ھېسسىياتقا تەئەللۇق نەرسىلەر يوشۇرۇن ئاڭغا مەنسۇپ
بۇلدى. ئىدراك ۋە ئەقلى تەپەككۇرغا مۇناسىۋەتلىك
ھادىسىلەر ئەقىل ياكى ئەقىلچىلىك بولدى. بۇ ئىككى خىل
ھادىسە سىياسەت، دىن، پەلسەپە، ئەدەبىيات قاتارلىق
ساھەلەردە ئوخشاشلا ئوبرازلىق تەپەككۇر، ئابىستىراكت
تەپەككۇر شەكىلدە مەۋجۇت بولۇپ كەلدى. بىر ئۆبېكت
ئۈستىدە ئىككى خىل تەپەككۇر شەكىلىنىڭ پىكىرى
مۇناسىۋەتلىرى قانداق بۇلىدىغاندۇر؟ ئابىستىراكت
تەپەككۇر بىلەن ئوبرازلىق تەپەككۇر ئەدەبىيات ساھەسىدە
بىر - بىرىنى شەرت قىلامدىغاندۇر؟ بىلمەيمەن. ئەمما
ئوبرازلىق تەپەككۇر بىلەن ئابىستىراكت تەپەككۇرنىڭ
تەپەككۇر جەريانىدا ھەمكارلىشىۋالغانلىقىغا ئىشىنىمەن.

گېرمانىيىلىك پەيلاسوپ كارېر: «ئەگەر گۈزەللىكتىن
زوقلانماقچى بولساڭ سەنئەتكار بىلەن ھەمكارلىشىشنىڭ
كېرەك. سەنئەتكارنىڭ ھېسسىياتىغا ھېسداشلىق قىلىپلا
قالماي، سەنئەتكارنىڭ ئىجادى پائالىيىتىگە قاتنىشىشنىڭ
كېرەك. ئەگەر سەنئەتكار بىزنىڭ سالاھىيىتىمىزنىڭ
پائالىيەت ئىقتىدارىنى مۇۋەپپەقىيەتلىك
بىخۇتلاشتۇرايلىغان بولسا، ئۇنداقتا، - ئۇ، بىزنىڭ
گۈزەللىك تۇيغىمىزنىمۇ مۇۋەپپەقىيەتلىك
بىخۇتلاشتۇرايلىدۇ. گۈزەللىكتىن تەسەللىنىش - جانلىق
شەكىللەرنى تونۇش ئارقىلىقلا يەتكۈزەلمەيدۇ. چۈنكى

گۈزەللىك مەلۇم ئالاھىدە ھېسسىياتقا تايىنىپلا قالماي
شۇنداقلا مەلۇم ھۆكۈم قىلىش كۈچى ۋە نوقتىئىنەزەرلىك
پائالىيەتلەرگەمۇ تايىنىدۇ» - دەيدۇ.

گۈزەللىكتىن زوقلىنىش يۇقىرىقى ئالاھىدىلىكلەرگە
تايىنىدىغان بولسا، گۈزەللىك يارتىشىمۇ يۇقىرىقى
ئالاھىدىلىكلەرگە تايىنىدۇ. يەنى گۈزەل يېزىلغان بىر
پارچە شېئىردىمۇ چوقۇم ھۆكۈم قىلىش كۈچى بولۇشى
كېرەك.

ئۆتتى يىللار، قىساس ئۆلمەس، باقى ئەمەس زۇلمەت
تۈن!

چىقار بىر كۈن مەڭگۈ پارلاپ، خانىتەڭرىگە چۆككەن
كۈن!

شائىر ئەخمەت ئىگەمبەردى خىتاپ قىلدى! ھۆكۈم
قىلدى! «خانىتەڭرىگە پاتقان كۈن»، - قايسى «كۈن»
ئىدى؟ مۇستەقىللىق ئىدى! جاڭگىشى - ستالىن ئىككى
دۆلەت «مۇسكۇئا يىغىنى» ئارقىلىق 1945 - يىلى 8 -
ئاينىڭ 14 - كۈنى ئۇيغۇرنىڭ مۇستەقىللىقىنى
پاتۇرئۈتەتكەن، قەيەرگە؟ ئۇيغۇرنىڭ مۇستەقىللىقى ئۆرلەپ
چىققان زېمىن - خانىتەڭرىگە پاتۇرئۈتەتكەن.

مۇستەقىللىق، - بۇ، ئىشەنچ دېگەنلىكتۇر.
كۈلكىلىك بىر ھادىسە شۈكى، بەزى كىشىلەر خۇداغا
ئىشىنەر، ئەمما، ئۇيغۇرىستاننىڭ مۇستەقىل بولۇشىغا
ئىشەنمەسمىش، بۇ قانداق مەنتىقە! ئۇيغۇرىستاننى تارىختا
ھەرقانداق كۈچ مۇستەقىل دۆلەتكە ئايلاندۇرۇپ بەرگەن
ئەمەس. پەقەت شۇ دەۋرنىڭ ئۇيغۇرلىرى قولغا قورال
ئېلىپ، قوراللىق كۈرەش يولى ئارقىلىق بۇ زېمىندا
مۇستەقىللىق جاكارلىغان! جاھانگىر دۆلەتلەر

مۇستەقىللىق بۇ «كۈن» نى خاتتە گرىگە پاتۇر بۇتتى. مۇستەقىللىق جاكارلىغان مىللى روھمۇ خاتتە گرىگە پېتىپ كەتتى. مىللى روھ پارتلاپ چىققان كۈن، - دەيدۇ شائىر شېئىرىدا، مۇستەقىللىق پارتلاپ چىقمامدۇ؟ شوگا، ئاللاھنىڭ بىرلىكىگە ئىشەنگەن ئادەم ۋەتەننىڭ مۇستەقىل بولۇشىغا ئىشەنگەن ئادەمدۇر، ئاللاھنىڭ بىرلىكىگە، ۋەتەننىڭ مۇستەقىل بولۇشىغا ئىشەنگەن ئادەم، شېئىرى مىسرالاردا بۇ كۈننىڭ كېلىشىنى ھۆكۈم قىلغان ئادەم - شائىر ئەخمەت ئىگە مېرىدى ئەمەسمۇ؟

تەبىئەت ھادىسىلىرىنى شېئىرى مىسرالار ئارقىلىق سىمۋوللاشتۇرۇپ ۋەتەنپەرۋەرلىكتىن ئىبارەت بەدىئى مەقسەتنى ئىپادىلەشكە قادىر بولالىغان شائىر ئەخمەت ئىگە مېرىدى «خاتتە گرىگە پاتقان كۈن»، - دەپ ھۆكۈم قىلغاندا، ئەلۋەتتە، قۇياش يەنە خاتتە گرىدىن ئۆرلەپ چىققان بولمامدۇ؟ مەغرەپ بىلەن مەشرىق ئوتتۇرىسىدا پەقەت ئۇيغۇرستان - خاتتە گرىلا بار، - دېگەنلىك بولمامدۇ؟ چۈنكى، قۇياش خاتتە گرىدىن چىقىدۇ، يەنە خاتتە گرىگە پاتىدۇ، - دە! قۇياشنى ئوبرازلاشتۇرۇش ئارقىلىق ئېچىپ بېرىلگەن بۇ پىكىر، قالتىس جۈرئەتلىك مۇبالىغە ئىچىدە ئېچىپ بېرىلگەن پىكىردۇر.

بۇ يەردە شېئىرنىڭ روھى بىلەن ۋەتەنپەرۋەر شائىر ئەخمەت ئىگە مېرىدىنىڭ روھى جىپىلىشىپ كەتكەن. شېئىرى گۈزەللىك ھېسسىياتقا ۋە ھۆكۈم كۈچىگە تايىنىپ، زۇقلانغۇچىلار ئالدىدا نامايەن بولىدۇ.

قۇتۇپ يۇلتۇز يانماختا، ئاقارماقتا ئۇيۇقلار،
تاڭ پەرىسى گۈل تۇتۇپ كېلەر بىر كۈن سۈبھى دەم.
قۇچاغدا تەگرىنىڭ سانسىز ئىگىز چوققىلار،

قەھرىمانلار قەۋرىسى چوققىلاردىن مۇئەززەم.

ھېسسىياتىمىز تاشقى دۇنيادا خىلمۇ خىل ھادىسلەر بىلەن دۇقۇرۇشۇپ تۇرىدۇ. ئەمما، ئىنقىلابچى شائىرنىڭ ھېسسىياتى ئۆزگە ھېسسىيات بولۇپ، ھادىسلەرنىڭ سىياسى قاتلىمىغا كۆڭۈل بۆلىدۇ، زەن سالىدۇ. بۇنداق زەن سېلىشنىڭ ئەھمىيىتى نېمە بولىدۇ؟ شائىر شەيئىلەرنىڭ سەۋەبىنى ئىزدەپ يۈرمەيدۇ، ھاجىتى قانچىلىك؟ سوئاللار شېئىرى سەنئەت ساھەسىگە كىرگەندە بۇ سوئاللارنى پۈتۈنلەي ئۈتۈپ كېتىمىز. چۈنكى، شېئىرىيەت ھادىسلەرنىڭ سەۋەبىنى، ماھىيىتىنى سۈرۈشتە قىلمايدۇ. مەۋجۇتلۇق، تەبىئىيلىك، شەيئىلەرنىڭ تەجرىبىلەر ئىكەن، خاسلىقنىڭ كەينىدىن شائىر شەيئى ۋە ھادىسلەرنىڭ شەكلىنى تۇيۇقسىز بايقاپ قالىدۇ. بۇ شەكىللەر جىمجىت تەركىبلەرنىڭ تەركىبى ئەمەس، چۈنكى بۇ شەيئىلەر ئاشكارىلىغان نەرسە ھەرىكەتنىڭ تەرتىپىدۇر. بۇ تەرتىپ بىزگە تەبىئەتنىڭ «يېڭى ئۇيۇق» سىزىقنى ئاشكارىلاپ بەرگەندە، خاتتەڭرنىڭ چوققىلىرى، قەھرىمانلارنىڭ قەۋرىسىگە سېلىشتۇرما بولۇپ قالىدۇ. قەۋرىلەرنىڭ مەنىۋى قىممىتى، ئەخلاق قىممىتى، مىللىي ئىرادىلىك قىممىتى، «چوققىلاردىن مۇئەززەم» يۈكسەك تۇرىدۇ. ئۆلۈم! ياكى كۆرۈم! شائىر، ئىنسانلار جەمئىيىتىنىڭ ئاخىرقى چەك - چېگرىسىنى بەلگىلەپ بەرگەن.....!

ھاياتلىق كۈرەش - مۇستەقىللىق - تۈلىگەن بەدەللەر - كۈرەش! شائىر تەسۋىرى مىسرالار ئارقىلىق ھاياتلىق ھەرىكىتىنىڭ تەرتىپىنى ئېچىپ بەرگەن.

شېئىرىيەتنى، ھاياتنى ياخشى كۆرىدىغان، سەنئەتنى ياخشى كۆرىدىغان ئادەملەر - سەنئەت تۇرمۇشىنىڭ ئايرىم تولۇقلىمىسى ياكى گۈزەللەشتۈرۈلگەن نەرسە، دېيىشىدۇ. بۇنداق، - دېگۈچىلەر شېئىرى سەنئەتنىڭ ھەقىقى رولىنى ۋە ھەقىقى ئەھمىيىتىنى چۈشەنمىگەن كىشىلەر دۇر. شېئىرىيەت بىر ئىنسان روھىنىڭ، بىر ۋە تەنپەرۋەر روھىنىڭ، ياكى شائىر روھىنىڭ شېئىرى مەسىرەلەر ۋە تەسەۋۋۇر ئارقىلىق شەكىلگە كىرگۈزۈلگەن شەكىلەن ھالەتتۇر. ئەگەر شېئىرىيەتنى - ئىدىيىلىرىمىز، تەسەۋۋۇرىمىز، غايىلىرىمىز، ھېسسىياتىمىزنىڭ ئالاھىدە خاھىش، ئالاھىدە يېڭىچە پوزىتسىيەسى، - دەپ قارىمايدىكەنمىز، شېئىرى سەنئەتنىڭ ھەقىقى ئەھمىيىتىنى ۋە ئىقتىدارىنى ئىگەللەپ كېتەلمەيمىز.

شېئىر ۋۇجۇدىمىزدا بار بولغان، لېكىن غۇۋا - تۇتۇق بولغان تەسىراتلىرىمىزنىڭ چەكسىز مۇمكىنلىكىنى ۋە مىللىي ئۆچمەنلىكىمىزنىڭ رىئاللىققا ئايلانغۇچى چەكسىز مۇمكىنلىكىنى ئېچىپ بېرىدۇ. سىياسىي لىرىك شائىر ئەخمەت ئىگەمبەردى شۇنداق ئېچىپ بەرمىدىمۇ؟

كېچە - كۈندۈز ئىشەنچىتە كۈتەر مەھبوس ئايالى،

ئۈزۈن يىللار ئايرىلغان يار يولغا قارايدۇ...

پەلەك سالىدى جۇدالىق يارى كەتتى يىراققا،

يىغلاپ قالدى ياش ئانا كىم ئۇلارغا قارايدۇ.

كەچكۈزدىكى غازاڭدەك ئۇچتى ئاھۇ - پەريادى،

پەلەك زۇقۇم يەتكۈزدى ھەرتەرەپكە پالايدۇ.

خۇشلىقى شۇ يېنىدا بىر جۈپ گۈلى ھەمدەملىك،

ئۇلار ئۈچۈن نان ئىزدەپ، ئىشلەپ زادى ھارمايدۇ.

روزىغار غېمى، خورلاشلار يىگەلمەس ئانىنى،

ئايال ئەمەس ئۇ بىر مەرت ئەرەنلىككە يارايدۇ.
 ناممۇ ئالدى «مەھبۇسنىڭ ئايالى»، دەپ شۇ يىللار،
 ئاشۇ نامدىن زوقلىنار ھەرگىز ئۇندىن تانمايدۇ.
 ۋەتەننى، دەپ يار كەتتى سۈرگۈن بولۇپ تارمىغا،
 يار ئىشقىنى چىڭ ساقلاپ، چاچلىرىنى تارايدۇ.
 بۇسۇغىسى كۆرمىدى يات ئايىقلار ئىزىنى...
 يار سۆيگۈسى دىلىدا گۇيا كۈندەك پارلايدۇ.
 تۇنجى ئۇچۇش، ۋەدىلەر يارنىڭ ھىمىدى دىماقتا،
 ئۆتمەي گۇيا ئىپادەك گۆپۈلدەيدۇ - پۇرايدۇ.
 ناگان - ناگان چۈشىدە كېلەر يارى ئىشىككە،
 ئۇنى مەھبۇس ئايالى گۈل - چېچەككە ئورايدۇ.
 بەزەن ھېيتتا - بايرامدا ئۆكسۈپ ئاچچىق ياش تۆكەر،
 چۈنكى ئۇنىڭ بالىلىرى دادىسىنى سورايدۇ.
 چوقۇم كېلەر، - دەيدۇ ئۇ قەددىنى رۇسلاپ ھەردەمدە،
 شەك - شۈبھە يۈ - گۇماننىڭ يوللىرىنى تورايدۇ.
 لېكىن ئازاپ، قايغۇلار يۈتتى قەيسەر يىگىتنى،
 ئۇنىڭ مىسكىن قەۋرىنى قۇملار كۆچۈپ ئارلايدۇ.
 قۇچۇپ ياتار باغرىغا شۇ مۇقەددەس دىيارنى،
 ئۇنىڭ روھى ھەر سەھەر يورۇق تاڭنى چىللايدۇ.
 كېچە - كۈندۈز ئىشەنچتە كۈتەر مەھبۇس ئايالى،
 ئۇزۇن يىللار ئايرىلغان يار يولىغا قارايدۇ...
 شۇنداق....! تالاي يىگىتلەر... جۇگانلار... يېتىم
 قالدى نارىسىدىلەر! ھەممە نېمە ئۈچۈن؟ ھەممىسى ۋەتەن
 ئۈچۈن. بو شېئىردا ھېسسىياتنىڭ چىنلىق دەرىجىسى
 كىشىنى شۇ دەرىجىدە قايىل قىلىدۇكى، شائىر ئەخمەت
 ئىگەمبەردى شۇ كۈنلەرنى ئۆز كۈزى بىلەن كۆرگەن ۋە
 شۇنداق تۇرمۇشنىڭ تەمىنى، ئاچچىق - چۈچۈكىنى

تېتىپ باققان. شائىر، بۈگۈن تۈرمىدە بىللە ياتقان ئەتسى
 ئۆلۈم جازاسى بېرىلىپ ئېتىۋېتىلگەن سىياسىي
 مەھبۇسلارنى ئۆز كۆزى بىلەن كۆرگەن شائىر ئەمەسمىدى؟
 يىگىت كەتتى... ئانا يارنى قۇچاڭلاپ ياتتى. جۇگان ئانا
 كۈتمەكتە....! قانچىلغان جۇگانلار كۈتمەكتە... يارى بىلەن
 قۇچاڭلىشىپ كۈرىشىدىغان ھېلىقى تاڭى كۈتمەكتە...!

يوللار ئۇزۇن، مەنزىل يىراق. ئەگەر ئادەم ماڭدىغانلا
 بولسا، مەنزىلگە يېتىپ بارالايدۇ. ئادەم ماڭدىغانلا بولسا،
 مەنزىلنىڭ مۇساپىسى ئۇزارمايدۇ، بەلكى قىسقىرايدۇ.
 يىگىت ماڭدى، يېرىم يولدا شەھىد بولدى. قەۋرىسىنى
 قۇملار ئارىلاپ تۇرۇپتۇ. جۇگان كۈتمەكتە... بۇ يولدا يەنە
 ماڭدىغانلارنى كۈتمەكتە... ماڭمىز يىگىت! بۇ يولدا
 ماڭمىز جۇگان خېنىم! مۇستەقىللىق ئۈچۈن بۇ يولدا
 توختىماي ماڭمىز!

بۇنداق شېئىرلار قانداقتۇر تۇرمۇشنىڭ ئاددى
 تولۇقلىمىسى بولماستىن، بەلكى باقى ئالەم ۋە پانى ئالەم
 ئوتتۇرىسىدىكى ھاياتنىڭ ھەقىقىي مەنزىرىسىدۇر.

بىز تەسىراتلار ئالەمدە ياشاپ تۇرغىنىمىزدا كۆپىنچە
 شەيئىلەرنىڭ يۈزەكى قاتلىمىغا نەزەر ئاغدۇرىمىز، بىراق،
 شائىر ئەخمەت ئىگە مەبەدى شەيئىلەرگە شائىرانە دىل
 بىلەن نەزەر تاشلايدۇ، قۇرۇلۇش خارەكتېرلىك،
 تىرىشچانلىق كۆرسىتىپ، ھاياتنىڭ سوناللىرىغا تولۇق
 تۇرمۇشنىڭ سىياسى تەرىپىنى ھەم شېئىرى ھەم مىللى
 ھېسسىيات بىلەن ئىپىكىلىق - لىرىك شېئىر شەكلىگە
 كەلتۈرىدۇ. شائىرنىڭ بەدىئى ئىقتىدارى مىللى ھاياتنىڭ
 بىردەكلىك تەرىپىگە قاراپ ھەرىكەت قىلدۇ. شائىرنىڭ
 ھېسسىياتى مىللى ھاياتنىڭ ئوخشاشلىق تەرىپىگە قاراپ

ۋەكىلىدۇ. يىگىتكە، جۇگانغا ۋە شېئىرنى ئوقۇغان بىزلەرگە
مىللىي ھاياتنىڭ بىردەك قىياپىتىنى تەقدىم قىلدۇ. بۇ
شېئىر شائىرنىڭ سەنئەتلىك ئىقتىدارى ئارقىلىق بىرخىل
«ئۇقۇم قاتلىمى» «ۋەتەن» گە ئىگە بولغان بولسا،
شۇنداقلا نۇقۇل لىرىكىلىق ئوبراز قاتلىمىغا ئىگە بولىدۇ.
ۋەتەن نېمە؟ مەن نەزىرىۋى تىل بىلەن ئېچىپ بېرىشكە
قادىر بولسام، شائىر شېئىرى تالانت ئارقىلىق ئېچىپ
بېرىدۇ. شېئىرنىڭ ئۇقۇم قاتلىمى بىزنىڭ
(نەزىرىيىچىلەرنىڭ) ئاشكارا ۋە يوشۇرۇن قاتلاملىق
شەيئىلەرنىڭ سەۋەبلىرىنى چۈشىنىشىمىزگە ياردەم
بېرىدۇ. بىز ئىلمى - نەزىرىيە ساھەسىدە «ۋەتەن» دېگەن
ئۇقۇمنىڭ ئۇچۇر - بۇجۇرغىچە يېتىپ بېرىپ «ۋەتەن»
توغرىسىدا قانۇنىيەت - قائىدىلەرگە ئېرىشەك، شائىر
ھادىسىلەرنىڭ ھېسسىياتلىق كۆرىنىشىگە ئەھمىيەت
بېرىپ، بىزنى ھەسرەتلىنىشكە، قايغۇرۇشقا يېتەكلەيدۇ.
شۇڭا، بۇ يەردە شېئىرىيەت بىرخىل بىلىم ئاتالمىمۇ، بەلكى
باشقا شەكىللىك بىرخىل بىلىم - دەپ ئاتالمىمۇ
بۆلۈۋېرىدۇ. بارلىق گۈرەللىك، - بۇ چىنىقتۇر.
بىز يۇقىرىدا سەنئەتكارنىڭ ئىجادى پائالىيىتىگە
قاتنىشىشنىڭ كېرەك، - دېگەن ئىدۇق. شۇنداق بولدى -
مەن شائىر ئەخمەت ئىگەمبەردىنىڭ يۇقىرىقى شېئىرىغا
ھەسرەتلىك دىل بىلەن قاتناشتىم. نامىز قەھرىمانىمىز
ۋەتەن ئازاتلىقى يولىدا شەھىد بولغان كىشى، ئۆزىنىڭ
ۋەتەنپەرۋەرلىك ھەددى - ھەرىكىتى ئارقىلىق قاتناشتى.
ئىككى بالىسىنى يېتىلگەن جۇگان - يىگىتنىڭ يولدىشى
«كۈتۈش» بىلەن قاتناشتى. ۋەتەنپەرۋەرلىك ئۈچۈن
ئېيتقاندا، ھەممىمىز ئورتاق سادا - ۋەتەنپەرۋەرلىككە

قۇلاق سالدۇق. كۆڭۈل بۆلدۇق. ئۆزىمىزنى بېغىشلىدىق. شائىر ئەخمەت ئىگە مېھرى ھەممىمىزنى «ھەمدە تىلىك تەسەۋۋۇر» ئىچىدە بىر تەنگە، بىر جانغا ئايلاندۇردى. شېئىرى گۈزەللىكىنىڭ ھەقىقىتى بۇ يەردە شەيئىلەرنى نەزىرى تەسۋىرلەپ بېرىش ئارقىلىق ئىچىپ بېرىلمىدى، بەلكى شېئىرى گۈزەللىك، «ھەمدە تىلىك تەسەۋۋۇر» ئىچىدە ئىچىپ بېرىلدى.

شائىر ئەخمەت ئىگە مېھرى مەقسىتىگە ئېرىشكەن بولدى، نەزىرىيە ۋە گۈزەللىكتىن ئىبارەت، ئىككى خىل ھەقىقەت قارىشى بۇ يەردە بىر - بىرىگە ئوخشاماي قالدى. لېكىن ھەرگىز بىر - بىرىگە قارشى زىددىيەتلىك بولۇپ قالمىدى. چۈنكى، بۇ يەردە شېئىرى سەنئەت بىلەن ئىلمى نەزىرىيە بىر - بىرىگە تۈپتىن ئوخشامايدىغان تەكشىلىكتە ھەرىكەت قىلدى. شۇڭا، زىددىيەتلىك قارىمۇ قارشى بولماي قالدى. «ئوقۇم قاتلىمى» ۋە «ئوبراز قاتلىمى» دېگەن سۆزلەرنىڭ مەنىسى شۇنداق تۇر.

زالىم پەلەك كۆزلەردىن ئاققۇزدى قان بىر كۈنى،
 شۇندىن باشلاپ ماكانىم بولدى زىندان بىر كۈنى.
 مىڭ دوزاخنىڭ ئازاۋى دۈچ كەلسىمۇ زىنداندا،
 باش ئەگمىدىم جاللاتقا سۆزلەر ۋىزىدان بىر كۈنى.
 ئەركىنلىكتۇر شۇئارىم، چاچتىم ئوتلۇق ئۇچقۇنلار،
 بۇ قاراڭغۇ زېمىندا يانار گۈلخان بىر كۈنى.
 نېسىپ بولار يا بولماس تاڭ جلۋىسى بىر كۆرمەك،
 نېمە ئارمان تاڭنى، - دەپ بولسام قۇربان بىر كۈنى.
 كۆمۈلسەممۇ تۇپراققا روھىم كېزەر شاتلىنىپ،
 ئارات ۋەتەن باغرىنى گۈلى خەندان بىر كۈنى.

شائىر ئەخمەت ئىگە، مېھرىدىن ئىككى مىسىرالىرى ئاددى،
ئەمما، ھاياتنىڭ مۇرەككەپ قاتلاملىرىنى ئېچىپ بەرگەن،
ئىپادىلەش جەريانىدا شائىر ئۆزىگە، سىياسەتكە ۋە
مىتافىزىكىلىق كۈرەشكە تايىنىدۇ دە، تايىنىش شائىرنى
ئىپادىلەشكە قىستايدۇ.

ئادەم ئۆزى بىلەن كۈرەش قىلغاندا (ئىچكى ئالەمدە)
تاشقى دۇنيا بىلەن كۈرەش قىلغاندا كۆپ ھاللاردا دارۋىن
ئېيتقان دەك كۈرەش قاتلىمىغا دۇچ كېلىپ قالىدۇ. بەلكى
ئۇيغۇر بۈگۈن شۇنداق كۈرەشكە، مۇھىتقا كىرىپ قالىدۇ.
خىتايغا ماقۇل بولۇپ باش ئىگىپ قۇل بولۇش ياكى
خىتايغا قارشى كۈرەش قىلىپ ھالاك بولۇش ياكى غەلبە
قىلىش - ئەركىنلىك، ئۆزگەرمەيدىغان مۇقەررەر كۈرەشنىڭ
قانۇنىيەتلىرىگە دۇچ كەلدى. ئەبەدى تاللىغۇچى ئىچكى
ھېسسىيات، بۇرۇختوملۇق ئىچىدە ھەرىكەت قىلىۋاتقان
رىئاللىققا دۇچ كەلدى. پەقەت ئىنساننىڭ روھى، ھەر
قانداق سودىلىشىشنى رەت قىلىپ، مۇرەسسەگە
ئىشتىراغى ھەر خىل مۇھىتقا قارشى، ئۆزىنىڭ
جاسارىتىگە ۋە چىدام غەيرىتىگە، بىلىملىرىگە، ئەقىل
بىلەن تەجرىبەلەشتۈرۈلگەن كۈرەش سەنئىتىگە تايىنىپ
كۈرەش قىلىدىغان بولسا، ھەر بىر ھەقىقىي ئۇيغۇر بۇ
كۈرەشتە غەلبە قىلالايدۇ.

«بىر كۈنى» ماۋزۇلۇق شېئىرنى كۆرۈپ ئۆتتۇق. ئادەم
شۇنداق ياشىغاندىلا، ئادەم ۋە تەنپەرۋەر شائىردەك
ياشىغاندىلا، بۇ ئادەم بۇ كۈرەشتە يىڭىپ چىقالايدۇ ۋە
ئۆزىنىڭ تەقدىرىگە ئۆزى ئىگە بولالايدۇ. ھەقىقىي ئادەم
ھەقىقىي ئىنسان روھى بىلەن ياشايدۇ. مىللەتنىڭ

ئىستىقبالىدىن قايغۇرىدۇ. ساختىپەز ئادەم ئۆمرىنىڭ ئاخىرىغىچە «شەرەپلىك ساختىپەزلىك» ئىچىدە ياشايدۇ.

جۈرئەتلىك ئادەم مىللىتىنىڭ ئىستىقبالى توغرىسىدا تەپەككۈر قىلىدۇ. شېئىرى تەپەككۈر قىلىدۇ. نەزىرى تەپەككۈر قىلىدۇ. بىراق، ھازىر ئۇيغۇرلارنىڭ تەپەككۈر قىلىشى ناھايىتى ئاز ساندىكى ئادەملەر بىلەنلا چەكلىنىپ قالدى. تارىختا ئۇيغۇرنىڭ پاجىئەسى تەپەككۈر قىلمايدىغان مەنبەدىن باشلانغان ئىدى. ئۇيغۇرنىڭ ھاياتى يەنە شۇ مەنبە ئىچىدە ئاخىرلىشىشى كېرەكمۇ؟؟؟

شائىر ئەخمەت ئىگەمبەردى، ياق! دەپ جاۋاب بەردى! 2005 - يىلى 3 - ئاينىڭ 15 - كۈنى ماڭا ئەڭ خۇشاللىق بىر كۈن بولدى. ئايالىم رابىيە قادىرنى خىتاي ھۆكۈمىتى تۈرمىسىدىن قويۇپ بېرىپ، ئامېرىكىغا كېلىش ئۈچۈن بېيجىڭدە ئايروپىلانغا چىقتى.

ئىككىنچى خۇشاللىقىم ئۈستازىم توغرىسىدا يېزىلىدىغان ماقالەم يېزىلىپ پۈتتى. بۈگۈن ۋاشىنگىتون ۋاقتى ئۈچتىن كېيىن ئايروپىلاندا ئولتۇرغان خېنىم رابىيەنى ئويلاپ ئولتاردىم. بىراق، قەلەم توختىمىدى. تىترەپ تۇرغان قولۇم بىلەن ئۈستازىم توغرىسىدا ماقالەمنى يېزىپ پۈتتۈردىم.

مەن نېمە دېگەن بەختلىك ئادەم!
ئاللاھ ئەجر قىلغۇچىنىڭ ئەجرىنى يەردە قويمىمەن، -
دېگەن ئىدى.

بىر مۇساپە ئاخىرلاشتى، ھاياتىنىڭ يېڭى مۇساپىسى باشلاندى.

غەيرەت قىل؟ سىدىقھاجى رۇزى
2005 - يىلى 3 - ئاينىڭ 15 - كۈنى ۋاشىنگىتون

ئالغان ئۈمىد
(1953-1957 - يىللار)

ھاۋا تۇتۇلۇپ، بۇلۇتلار ئۈزۈپ،
يامغۇر يېشىنى باشلاپ كەلدى كۈز.
ئېتىزلىقلاردا بۇغداي ئورۇلۇپ،
پەقەتلا قالدى دالسلار تۈپتۈز.

«قوۋ - قوۋ» دېيىشىپ قاقىرلار ئۈچۈپ،
كەتمەكتە بۈگۈن ئىسسىق ياقىلارغا.
خۇددى ئەسكەردەك قاتارتىزىلىپ،
قانات قېقىپتۇ شۇ يىراقلىقلارغا.

قۇرۇت، قوڭغۇزلار ئالدىراش شۈدەم،
كۈزنىڭ سوغىدىن دېرەك بەرمەكتە.
تىكەنلىك كىرىپە قىشنىڭ غېمىن يەپ،
يوتقانلىق ئۈچۈن غاراڭ تەرمەكتە.

سوغاق دەستىدىن دەرەخ بىچارە،
يېشىنى ئىگىپ پىچىرلىشىدۇ.
دولقۇندەك ئۇرغان كۈزنىڭ شامىلى،
ئاجىز دەرەخنى غىچىرلىتىدۇ.

غۇيۇلداپ ئۇچقان كۈزلۈك شامالار،
كېلىپ ئۇرۇدۇ خۇددى دولقۇندەك.

سوغنىڭ دەستىدىن كەڭ داللىلارمۇ،
بولۇپتۇ ئاپپاق قەغەز يايغاندەك...

ئالەم ھۆكىمى شۇ - پەسىللەر مەھمان،
كۈزنىڭ كەينىدىن ئاپپاق قىش يېقىن.
مەيلى قىش، يېزى ماڭا بىر جەننەت،
ھەممىدىن قىممەت بۇ ئانا زېمىن.

1953 - يىلى 14 - ئۆكتەبىر، ئۈرۈمچى

قۇياش نۇر چاچقان يېشىل دالدا،
باھار شامىلى چىمەننى سۆيگەن.
قول تۇتۇپ قاتار باراتتى شۇندا،
ئىككى ياش يۈرەك ھېسلارغا چۆمگەن.

ئۇزاقتىن - ئۇزاق تويماي تىكىلىپ،
قارار ئىدى قىز يىگىت كۆزىگە.
يىگىت يېزىدىن بۇ دەم ئايرىلىپ،
باراتتى ئۇلۇق ئارمىيە سېپىگە.

«ئاقبوز ئات» كىشىنەپ، چۈلۈۋۇرنى سىلكىپ،
ئەركىلەپ كېلەر يىگىت ئىزىدىن.
سويگۈ قىسسىسى كۆپ داۋام قىلىپ،
توختىدى يىراق بېرىپ يېزىدىن.

«خوش ئامان قالغىن، سويگىنىم رەنا»
— دېدى، ئۇ يىگىت يارىغا قاراپ.
گۈزەل ياشلىقنىڭ ئۇتلۇق ھېسلىرى،
ئوت بولۇپ ئۇنىڭ بويىغا تاراپ.

«كۈتكىن ئامرىغىم، كۈتكىن سەن مېنى،
غەلبە بىلەن قايتىمەن بىر كۈن.»

ئانا ۋە تىنىم تاپشۇرغان ئىشنى،
شان- شەرەپ بىلەن بېجىرىپ پۈتۈن.»

شۇ سۆز بىلەن تەڭ كۆزلىرى يېنىپ،
يىگىت باغرىغا باستى يارىنى.
كىرىپك قاقچىچە ئۆتكەن تاتلىق دەم،
چېرتىپ ئۆتتى شوخ يۈرەك تارىنى.

«باتۇر بول جىنىم، ۋە تەننى قوغداپ،
كەلگەندە كۆرەي كۆكسۈڭدە مىدال.
مەنمۇ ئىشىمدىن ئۈنچىلەر تىزىپ،
ئالدىڭغا چىقاي گۈل تۈتۈپ خۇشال.»

سۆزنى ئېيتىپ تەبەسسۇم بىلەن،
قىزىل ياغلىقنى بەردى يارىغا.
يېزىلدى قىزنىڭ ئۆتكۈر سۆزلىرى،
جەسۇر يىگىتنىڭ يۈرەك باغرىغا.

ئاخىرقى قېتىم يارغا قول بېرىپ،
يىگىت خوشلىشىپ مىندى ئېتىغا.
ئۈزۈتۈپ ئاستا قول پۇلاڭلىتىپ،
ئامرىغى قالدى يېزا چېتىدا.

«ئاقبوز ئات» ئۈچۈپ كەتتى يىراققا،

بۇ يولدا چۆپ- چۆپ ئەجەپ ئىز قالدى.

چۆمۈپ يالقۇنلۇق ھېس ۋە پۇراققا،

كۆزى مۆلدۈرلەپ گۈزەل قىز قالدى.

1955 - يىل، ئۈرۈمچى

قىس

قار لەپىلدەر سامادا چەكسىز،
ئۇچقۇنلىرى كۆكنى قاپلىغان.
دالا بويلاپ قالدۇرغان بىر ئىز،
نەگە باقساڭ ئاپپاق داستىخان.

تاغ- ئىدىرلار ئاپپاق تون كىيىپ،
كۈمۈچ تۇمان قۇچىغىدا مەس.
باشنى قويۇپ، گەۋدىنى كېرىپ،
شىرىن ئۇيقۇ كۆزىدە پەۋەس.

دەرەخزارلىق ئاق ياغلىق ئارتقان،
تال- تال چاچلىق ئاپپاق بېشىغا.
شىرىن زوۋىقتا خىيالغا پاتقان،
شاتلىغى بار پىچىرلىشىدا...

كۆك پەرىسى مامۇق يۈزىنى،
ئاق ئۇپپىدا يۈمىدۇ بىغەم.
كەڭ دالىغا يېيىپ تورىنى،
ئاق ئىپەكتىن توقۇيدۇ گىلەم.

تەبىئەتنىڭ نازۇك تۇيغۇسى،
تۇمار بولۇپ پۈكۈلەر دىلغا.

شوخ يۈرەكنىڭ سۆيگۈ رىشتىسى،
چىگىلگەن شۇ ھەر ھەر غالىپ يىلغا.

يۈرەكلەردە ئۈمىد گۈللىرى،
ھەر تاڭ بىلەن بىرگە ئېچىلغان.
كىچە ئەمەس ئۆلكە تۈنلىرى،
كۆك يۇلتۇزى يەرگە چېچىلغان.

شۇ شاتلىقنىڭ ئەكسى جىلۋىسى،
قەلبىم ئارا شۇنچە يايىدۇ.
تاشقىرىدا قىشنىڭ شامىلى،
دەرىزەمنى چېكىپ سورايدۇ.

«نېمە مۇنچە سەبى بالىدەك،
ئانا يەرنىڭ يۈزىدە كۈلكە.
شاتلىق كېزەر يېشىل باھاردەك،
شۇنچە خۇشال بۇ گۈزەل ئۆلكە؟»

قىشقۇ ھازىر دەھشەت زىمىستان،
قار ئايلىنار، پىقىرار قۇيۇن.
ئادەملەرچۇ؟ ھېچ چەكمەس پۇغان،
قىش مىسالى ئۇلارغا ئويۇن.

مەن ئۆتكەندىم تالاي سىردىشىپ،

قىش بوزىكى -- شۇ غەمكىن يەرگە.
قار ياغاتتى ئۆلۈم چىللىشىپ،
چىقىراتتى دەھشەتلىك شەپە.

ئەمدى باقسام قىشلار باشقىچە،
ئېيتقىن يىگىت شۇڭا قەلبىم لال؟»
جاۋابىمۇ شاتلىققا يولداش،
ئاڭلا سۆزنى، ئەي مەغرۇر شامال.

بۇ ئۆلكىدە يىلدا تۆت پەسىل،
ھەر بىر پەسلى باھاردىن قالماستىن.
كۈنلەر يورۇق شۇنچىمۇ ئېسىل،
بىر قۇياش بار نۇرى ھېچ سۇنماستىن.

كۆكتە قۇياش گامى پاتىدۇ،
ئالتۇن نۇرى توسۇلۇپ داغدا.
بىر قۇياشنىڭ نۇرى ئاقىدۇ،
دىل سېغىنسا مەيلى ھەر چاغدا.

شۇڭا قەلبىم باغلىرى چىمەن،
ئۇندا ياغماس لەپىلدىگەن قار.
شۇ ئۆلكىدە كۈلۈپ ئۆتمەن،
قىشلىرىمۇ ماڭا بىر باھار.

1957 - يىلى يانتۇار، ئۈرۈمچى

گۈلجى قىز

يۈرەك ئوينار شاتلىقتىن تېشىپ،
كۆزلىرىمدە سۆيگۈ ئۇچقۇنى.

تارتتى شۇ چاغ ئالدىمدا يېنىپ،
مۇھەببەتنىڭ يورۇق چولپىنى.

نۇرى شۇ چاغ پارلاپ قەلبىمدە،
دىل رىشتىنى چالاتتى ئويناپ.

شۇ چولپاننى ئەسلەپ دىلىمدە،
كىردىم باققا ئېرىقنى بويلاپ.

بۇ گۈزەل باغ گۈللەرگە تولغان،
باھارلارنىڭ كىيىپ ھۆسنىنى.

ئەنە بۆلبۈل گۈللەرگە قونغان،
كۆيلەر باغنىڭ گۈزەل كۆركىنى.

كۆزۈم مەپتۇن، قەلبىم گويا مەست،
قاي گۈل ياخشى ۋە يۈرەك خىلى؟

گۈللەر تۇرار ئېچىلىپ پەۋەست،
گۈلنى ئۈزمەك كۆڭلۈمنىڭ سىرى.

قول ئۇراتتىم نازۇك شېخىغا،
ئۈزمەك بولۇپ غۇنچىدىن بىرنى.

چىقتى بىر قىز گۈلدەكلا گۈزەل،
ئالغان ئىكەن گۈلنىڭ ھۆسنىنى.

قۇلىقىغا قىزىل گۈل قىسقان،
ئەمدى بىلدىم گۈلچى قىز ئىكەن.
«توختاڭ، - دېدى تەبەسسۇمدا قىز، -
قولۇڭىزغا كىرمىسۇن ئىكەن.

ھەر بىر يۈرەك گۈلگىغۇ ئاشنا،
بىلىش كېرەك گۈلنىڭ قەدرىنى.
تەرلەر تۆكۈپ، مىداللار تاقاڭ،
تېتىپ كېلىپ مەنەت ئەجرىنى.

شۇندا بېغىم سىزگە كەڭتاشا،
بىر جەرەندەك ئۆتىسىز يايىراپ.
مەن قىزىل گۈل، سىز بۇلبۇل گۈيا،
كۈنلەر ئۆتەر خوش بولۇپ سايىراپ.»

قىز سۆزلىرى ئويغان نەقىشتەك،
گۈللەر تېرىپ قالدى دىلىمدا.
قىزنىڭ شەرتى تۇرار ماياكتەك،
قىيىق بولۇپ ئۈزۈپ قېنىمدا.

گۈدۈك چېلىپ ھەرتاڭ، ھەر سەھەر،
ۋۇجۇدۇمنىڭ ئاتاپ بارىنى.
مىدال تاقاپ بىر كۆرسەم دەيمەن،
گۈلچى قىزنىڭ ئاي دىدارىنى.

1957 - يىل 7 - ئايرىل، ئۈرۈمچى

بۇ يوللار، بۇ يوللار

بۇ يوللار، بۇ يوللار، بۇ يوللار، بۇ يوللار،
بۇ يوللار، بۇ يوللار، بۇ يوللار، بۇ يوللار،
بۇ يوللار، بۇ يوللار، بۇ يوللار، بۇ يوللار،
بۇ يوللار، بۇ يوللار، بۇ يوللار، بۇ يوللار،

1957 - يىلى 25 - ئايدا تەييارلىنىپ چىققان - قازاقىستان

ۋەتەن ئىشىقىدا
(1957 - 1961 - يىللار)

ئۇلغۇنغا ئىزىل كۆل قىستان،
 كەندى بىلدىم كۆلچى ئىز ئىكەن،
 بۇ ئۇلغۇنغا دىنى ئادەم سۆزىدا ئىز،
 ئۇلغۇنغا كىر ئىسۋن ئىكەن.

ھەر بىر يۈرەك كۆلگۈنۈ ئاشىدا،
 بىلىش كىيۈك ئۇلغۇنغا قەدىرىسى،
 ئۇلار بۇ كۆپ، مەدالار ئاقلا،
 ئىسپ ئىسپ مەھەببەت مەھەببەت،
 ئۇلغۇنغا كىر ئىسۋن ئىكەن.

(ئىللاھىيە - 1957 - 1951)
 بىر مەھەببەت ئۆتۈش يولدا،
 بىر مەھەببەت ئۆتۈش يولدا،
 ئۇلغۇنغا كىر ئىسۋن ئىكەن.

بىر مەھەببەت ئۆتۈش يولدا،
 بىر مەھەببەت ئۆتۈش يولدا،
 ئۇلغۇنغا كىر ئىسۋن ئىكەن.

بىر مەھەببەت ئۆتۈش يولدا،
 بىر مەھەببەت ئۆتۈش يولدا،
 ئۇلغۇنغا كىر ئىسۋن ئىكەن.

1957 - يىلى 7 - ئاينىڭ ئۈچۈنچى كۈنى

... ئىلگىرىكىدىكى ئىشقا

... يوللار، يوللار

يوللار، يوللار، سۆيگەن ئېلىمدىن،
ئايرىۋەتتىڭ مېنى ئۇزاققا.
بىراق نامى چۈشمەس تىلىمدىن،
يۈرەك يانار ئىشقى پىراققا.....

1957 - يىل 25 - ئاۋغۇست ياركەنت - قازاقىستان

... ئىشقا ئېرىشكەن ئىشقا
... ئىشقا ئېرىشكەن ئىشقا
... ئىشقا ئېرىشكەن ئىشقا
... ئىشقا ئېرىشكەن ئىشقا

... ئىشقا ئېرىشكەن ئىشقا
... ئىشقا ئېرىشكەن ئىشقا
... ئىشقا ئېرىشكەن ئىشقا

... ئىشقا ئېرىشكەن ئىشقا
... ئىشقا ئېرىشكەن ئىشقا
... ئىشقا ئېرىشكەن ئىشقا
... ئىشقا ئېرىشكەن ئىشقا

تۇرنىلار تۇرۇپقاندا...¹

تۇرنا - تۇرنا قاتار تىزىلىپ،
 قايىقلارغا سەن قىلدىڭ پەرۋاز؟
 يۈرۈكۈمدە قالدى يېزىلىپ،
 سېنىڭ سوغاڭ - خوشال بىر ئاۋاز.

ئاۋازىڭدىن تايلىقلا ئۇقتۇم،
 غازاڭ تاشلاپ كەتتىڭ بۇ يەردىن.
 ئېلىم تەرەپ كەتتىڭ جەنۇبقا،
 «سالام!» ئېيتتىن ئېلىمگە مەندىن.

ۋاقىر ساممۇ ئاۋازىم يەتمەس،
 تەلمۈرۈپلا قالدىم شۇ كۆككە.
 خىيالىمدىن ھېچ ئېلىم كەتمەس،
 مۇھەببىتى يانار يۈرەكتە.

قانائەت قېقىپ چىمەنزارلاردىن،
 كۈيلىرىمنى قوشاق قىلىپ ئۆت.
 ئاق بوغدىغا قەلبىم گۈلىدىن،

¹ بۇ شېئىر نالىم، شائىر م. ھەمەيىۋۇق تەرىپىدىن رۇسچىغا
 تەرجىمە قىلىنىپ، 1958 - يىلى تاشكەنتتە چىقىدىغان
 «شەرق يۇلتۇزى» ناملىق رۇسچە ئەدەبىي ژۇرنالدا ئېلان
 قىلىنغان.

زور ئىشقىمنى لەۋھە قىلىپ تۇت.

لەۋھە

كېلەر باھار كۆزۈم يولۇڭدا،

تەلمۈرمەن قانات قېقىپ كەل.

شۇ جېنىمدىن، سۆيگەن ئېلىمدىن،

ئىسقى سالام، سوغا ئېلىپ كەل!

ئىسقى ئىسقى رەھبەر ئىسقى

1957 - يىل 27 - سىنتەبىر، تاشكەنت

۲۲۹۱

كېچىلىرى تەلمۈرۈپ تۇراق،

شېرىق قىلىپ تەلمۈرۈپ تۇراق،

ئىسقى ئىسقى جىقلىغان جىنىم،

ئىسقى ئىسقى جىقلىغان جىنىم،

ئىسقى ئىسقى جىقلىغان جىنىم،

ئىسقى ئىسقى جىقلىغان جىنىم،

دوستۇرغا

يازغىن دوستۇم قەلبىڭدىن چىققان،
دىل سىردىشى ئوتلۇق خېتىڭنى.
سەن سۇ بەرگەن يۈرەك بېغىمغا،
گۈل قىپ تىكەي سېنىڭ ئېتىڭنى.

1957 - يىل ئۆكتەبىر، تاشكەنت

سېغىنغاندا.....

كىچە كۆردۈم سېنى چۈشۈمدە،

ھېسپاتلىرىم بىر سەندە مېھمان.

ئولتۇرمەن ئىخ سېنىڭ ئىشقىڭ،

خىيالىمنى ئەسەر قىپ جانان.

كۆز ئۆگۈمدىن كەتمەيدۇ قەددىڭ،

ئەسلەيمەنمەن تويماي ھۆسنىڭگە.

قەلبىم — ئاسمان، سېنىڭ ھىجرانىڭ،

يۇلتۇز بولۇپ يانار كۆكسۈمدە.

كۈنلەر ئۆتەر شۇ بولار تەكرار،

خاھشى شۇ كۈندە قەلبىمنىڭ..

تاڭ كۈلىسمۇ، يۇلتۇزلار پارلار،

چىراقلىرى ئۈچمەس دىلىمنىڭ...

كېچىلىرى تەلمۈرۈپ ئۇزاق،

شېرىن ھېستى باقمەن ئايغا.

مېنى ئەسلەپ چىقامسەن جېنىم،

ئىشقىم گۈلى چېچىلغان جايغا.

چىققىن شۇ چاغ يۈرەك سۆزۈمنى،

ئېيتىپ بىرەر بىزگە سىرداش تال.

سەن سۆيگەندە قەلبىم قالغاندى،
ئاشۇ تالغا بېرىپ خۇش جامال.

ئەگەر ماڭا ئىنتىزار بولساڭ،
ئايغا باققىن ئۇندا جىلۋەم بار.
سېغىنغاندا ئايغا كۆپ قاراپ،
مېنىڭ ئەكسىم بولۇپ قالدى يار.

ئاي ئۆتىدۇ، يىلنى قوغلىشىپ،
تۈگەر ئاخىر ھىجران كۈنلىرى.
شۇ چاغ تەشنا قەلپتە ياشار،
شۇ ۋەسالىنىڭ ئىللىق گۈللىرى.

پاك مۇھەببەت ۋاپارىڭ ئۈچۈن،
سۇنماقتىمەن ئشۇق شارابىنى.
بۇ ناخشامدا ئاتىدىم ساڭا،
شۇ ئۆمرۈمنىڭ گۈلباھارنى.

1957 - يىل 21 - ئۆكتەبىر، تاشكەنت

گۈل ئۈمىد سۇ ساڭا بىر گۈنم
تەلمۈرگەندە قەلبىڭ سۆيۈنۈپ،
لالە رەڭلىك غۈنچە ئۇراتتىم.
مۇھەببەتتىم يار بولار، چۈنكى
يۈرۈڭۈمنى گۈلگە ئوخشاتتىم.

ساقلا جېنىم كۆڭلۈڭ بېغىدا،
ياپراق يېيىپ ئېچىلسۇن پورەك...
گۈل ئەمەس ئۇ ساڭا سۇنغىنىم،
سېنى سۆيگەن ساپ ئوتلۇق يۈرەك.

1957 - يىل 3 - نويابىر، تاشكەنت

تۇنۇتما!

تۇنۇتمىغىن كۆرۈشكەن كۈنى،
تۇنۇتمىغىن سۆيۈشكەن تۇنى.
«سەن مېنىڭكى، مەنمۇ سېنىڭ» دەپ،
يۈرەكلەردىن چىققان شۇ تۇنى.

1957 - يىلى 28 - دېكابىر، تاشكەنت

۱۹۵۷ - يىلى ۸ - ئايدا

1957 - يىلى 21 - ئۆكتەبىر، تاشكەنت

ئاباي كوجىسىدا

ئالمۇتا باغلىرىنىڭغا تەشنا كۆرۈم،
دوستلۇقتىن ئارلىغاندا شەرۋەت ئىزدەپ.
گۈل ئېچىپ چىمەنىڭدە قالدى سۆزۈم،
شۇ مېھرىڭ چاقىرغاندا مېنى دەستلەپ.

كەلدىمەن مېھمان بولۇپ شاتلىقلىرىم،
قۇيۇلدى يامغۇر بولۇپ باغلىرىڭغا.

توقۇدۇم ئاددى قوشاق ئوت يۈرەكتىن،
ئاشق بوپ گۈلدىن گۈزەل چاغلىرىڭغا.

تۈرۈشۈڭ گۈزەل قىزدەك لىباس كىيگەن،
تاڭ نۇرى چاچلىرىڭنى ئۆتەر ئويناپ.

شوخ نازىڭ پاك قەلبىمنى يېتەكلىگەن،
ئۆتتۈمەن بويلىرىڭدىن ئۇزاق بويلاپ.

يۈرىكىم گۈزەللىكىڭنىڭ ئىشىقىدا مەست،
بىر كوچا كۆزلىرىمنى قىلدى مەپتۇن.

لېرىكا باغچىسىمۇ؟

ئاقار كۆيلەر،

كىم ئىكەن شۇ — كۆيلەرگە بەرگەن يالقۇن؟

تىكىلدىم كۆز ئوڭۇمدا پارلاپ ھەيكەل،

بىر ئۇچقۇر خىيال بىلەن ئاچتى چىراي،
شېئىرىيەت كىتابىنى قىلىپ مەشئەل،
تۇرار ئەنە ئۆلەك ئېيتىپ ئاقىن ئاباي¹.

ئويلىرى ئەسىرلەرنىڭ ئارزۇسىدىن،
يۇلتۇز بوب يېقىلىپتۇ ئالا تاققا.
ئاباي يوق، لېكىن كۆيى مەڭگۈ باقى،
بۇلبۇلدەك ئاشنا بولۇپ ئاشۇ باققا.

قەلبىم كۆي ئىشقىدىن تاشقىن دەريا،
يەلكەندەك شۇ دەريادا ئاقتى يۈرەك...
گۈل قويدۇم بار مېھرىمدىن ھۇزۇرغا،
شائىر ئۈچۈن ھۆرمەت بارمۇ بۇندىن بۆلەك؟

قايلىمەن، زۇقلىنىمەن شائىرلارنىڭ،
قول بىلەن ئۆچمەس شېئىر توقۇشىغا.
ئارمىنىم سەللىرىدە ئېقىپ كەتتىم،
كۆي ئاققان ئاشۇ ئاباي كوچىسىدا.

1957 - يىل، ئالمۇتا

¹ قازاق ئەدەبىياتىنىڭ ئاساسچىسى ئاباي قۇنانبايېۋ.

يېنىڭغا ئۆچسام

بۈگۈن يەنە سېغىنىش بىلەن،
دېل سۆزىنى تىزىمەن بەتكە.
خېتىم كېتەر ئىشقىمغا گۇۋا،
مەن قالمەن تەلمۈرۈپ يەككە.

ئىلاج بولسا كۆك كۈنۈپەرت بىلەن،
پىرلا قىلىپ ئۆچسام يېنىڭغا.
باغ - باغ قىلىپ لىۋىڭگە سۆيسەم،
شۇ كۈنۈپەرتنى ئاچقان چېغىڭدا.

1958 - يىل 7 - يانۋار، تاشكەنت

ۋەتەن مۇھەببىتى

يوللار، يوللار گاڭ ئۈمىد بىلەن،
ئايىر ئۈۋەتتىڭ مېنى ئېلىمدىن.
بۇ ئايىرلىش ۋاقىتلىق ھىجران،
ۋەتەن ئىشقى ئۆتتى جېنىمدىن.

يىراقلاشسام گويى بىر قەدەم،
ئىشقىڭ قولى قەلبىمنى تۇتار.
يول ئۈزۈلمەس سېغىنىشىنى ھەم،
شۇڭا چاڭقاپ خىيال قۇشلىرىم،
ئارزۇ بىلەن شەرققە ئۇچار.

قۇشلار كېلەر شەپقەتنى سۆيۈپ،
لىق تولدۇرۇپ دىلىمغا ھېسنى.
گاھ باسمىەن كۆزۈمگە سۈرتۈپ،
يالداملىق ئالغان تۈگۈچنى.

ئانام بەرگەن قىممەت تۈگۈچتە،
يا يالتىراق ئالتۇن بارمىكىن؟
«سېغىنغاندا ئوغلۇم يېسۈن» دەپ،
يېشىل ئۈزۈم، قاق سالغانمىكىن؟

ئاچقىنىمدا باشقىچە بىر ھال،

ھېچ كۆرۈمگە كۆرۈنمەس ئالتۇن.
سېرىق رەڭلىك ئاددى توپىدىن،
گۈل ۋە تىنىم ئاچىدۇ قويۇن.

ئالتۇن ئەمەس مېنى ئۆستۈرگەن،
يۈرۈگۈمگە شۇ تۇپا قىممەت.
دىلدا يانار ۋۇلقان ماگمىسى،
شۇ توپىغا يانغان مۇھەببەت.

پۈتۈن ئارزۇ ئارمانلىرىم شۇ،
تامەڭگۈگە قالسام پىرىمدە.
سۇغار سامدىم دەشت- چۆللەرنى،
پىشانىدىن ئاققان تېرىمدە.

1958 - يىلى 15 مارت، تاشكەنت

پاختا تىردىم ...

كەڭ دالنىڭ ئەكسى ئاسماندا،
كۈمۈچ ئوخشاش جىلۋىلىنەر نۇر.
«ئاق ئالتۇن» نى تېرىپ ئېتىزدا،
شاتلىق بىلەن كۈلمەن مەغرۇر.

قۇلۇم ئوينار كۆسەك بېلىدە،
كۆرۈم ئىستەر سىرداشقان كۆزنى.
مانا قىزچاق كۈلكە لىۋىدە،
ئۆتتى ياندىن تەۋرىتىپ سۆزنى.

«خەپ!» دېدىم - دە، كايىپ ئۆزەمگە،
ئەلەم بىلەن چۈشتۈم ئارقىدىن.
ھەر بىر پاختا، شۇ يار كۆرۈمدە،
يارنىڭ ھىدىن پۇراپ پاختىدىن.

قەلبىم ئارا سويگۈ ئىسيانى،
دولقۇنلىرى كۈتەردى شۇ قۇن.
سۆز تاشلىدىم ئۇيالدۇردى قىز،
پەقەت قالدى يۈزۈمدە يالقۇن.

تۈرىمەنمەن كەچتە خاھاندا،

تەرگەن پاختام يۈزلىگەن قۇچاق.
تەلىمىمۇ قوش بوب تۇغۇلدى،
كۆز قىسقاندا شۇ ئېسىل قىزچاق.

كۆكتە يۇلتۇز بەختىمدىن كۈلەر،
يۈرەكلىرىم قاينغۇدىن يىراق.

پاختا تەرەپى يۈرىمىز، لېكىن،
ئىق گۈلىنى تېرىشىپ بىراق.

1958 - يىلى 18 - مارت، تاشكەنت

باھارغا ...

تاڭ نۇرلىرى جىلۋىلىك ئويناپ،
كىمدۇر ئۆتتى دەرىزەم چېكىپ.
شاتلىق ھېسى يۈرەكنى بويلاپ،
دەست تۇردۇم دە، ئۇيقۇلار قېچىپ.

دەرىزەمنى ئاچتىم شاتلىنىپ،
قولنى سالدى بوينۇمغا شامال.
شامال، شامال كەپسەن يىراقتىن،
گۈل بېغىمغا كىرگۈزۈپ جامال.

بېغىم ياشنار ئاق، قىزىل چىچەك،
چاچلىرىغا غۇنچىلار تېقىپ.
بوپتۇ باغرى ياپ - يېشىل ئىتەك،
شىلدىرلىشىپ شوخ سۇلار ئېقىپ.

شۇ ھۆسنۈڭگە دىلىمغۇ مەپتۇن،
گۈزەللىكىنىڭ تاجى بېشىڭدا.
يار كەلمەپتۇ سەن بىلەن بۈگۈن،
باھار تويى كۆكلەم چېغىڭدا.

ئۈمىدلىرىم تارىنى چېكىپ،
كۈندەك كۈلۈپ كەلدىڭ باھارىم.
«تىرىق-تىرىق» دەرىزەم چېكىپ،
قاچان كېلەر سۆيگەن نىگارم؟

1958 - يىل مارت، تاشكەنت

يامغۇر ياتقاندا ...

يەنە كۆكنىڭ شوخ پەرىلىرى،
سۇ چېچىشىپ ئوينىغانمىكەن؟
نەمە بۈگۈن خىيال قۇشلىرىم،
ئۇزاقلارغا ئۇچتىمۇ قاراپ،
شۇ تامچىلار ھېسىمنى قوزغاپ،
كونا يارامغا تۈز سالغانمىكەن؟

بۈگۈنكىدەك ئاق يىغىن ياققان،
قالدى ئارتتا ئاق چاچلىق يىللار.
چىۋىق مېنىپ بولۇشۇپ چاققان،
داۋان ئاشقان بىزدۇق باتۇرلار.

كۆككە بېقىپ سالانتۇق چوقان،
«يامغۇر ياغلىق، ئەچكە ساغلىق» دەپ.
بەش مېنۇتقا خوشال پالئوان،
تال چىۋىقنى تارتىپ ئىگەرلەپ.

يۈرەك تېخى قاينام بۇلاقتەك،
خوشال ھېسلار چاچماي بەدەنگە.
ئۆيگە كىرسەم ئاچلىق ئازاۋى،
قىينار ئىدى دەھشەت - ئەلەمدە.

ياش تۆكەتتىم ئاچچىق ئۆكۈنۈپ،
دۇنيا ئىدى ماڭا بىر زەھەر.

تولغۇناتتىم نەچچە پۈكۈلۈپ،
ئۇر سا يامغۇر ئوچۇق يەلكەمدىن،
چاقسا يامغۇر يورۇق پۈتۈمدىن،
گاھ يۈگۈرسەم خۇش بولۇپ ئەگەر.

مانا بۈگۈن ئولتۇرمەن جىم،
شۇ ئەسلەشنىڭ ئاچچىق ئىلكىدە.
كۆز ئالدىمدا ئوينار بىتىنىم،
بىر توپ ئۆركەك قۇشلار - بالىلار،
بەخت سۆيگەن ئىنى - سىڭىللار،
نۇر جىلۋىسى ئوينار يۈزىدە.

فەلىم قانماس تەشنا ئېتىزدەك،
تەرۋەت ئېمىپ خوشال كۈلكىدىن.
پۈتتى نەمدى ئېقىپ لاي سۇلار،
بىرلەر ئۆتكەن ئاشۇ كۈچىدىن.

ياغسۇن يامغۇر، ئوينىغىن سىڭلىم،
رامان سېنىڭ ئوماق ئازادە.
شۇ يامغۇرلۇق ئۆتكەن كۈنۈمدىن،
شېئىرىم بولسۇن ساڭا خاتىرە.

1959 - يىل 3 - ماي، تاشكەنت

ناخسا تېكىستلىرى

1 - خامان ناخسى

تاڭ سۈزۈلدى شاماللار،
خەۋەر بەردى خاماندىن.
يارىم بىلەن قىزىتتۇق،
ھۈسۈل كۈيىن ھەر ياندىن.

خامان تولدى، تاغ بولدى،
چىرايلىغىم چەش باسقىن.
شەپەق رەڭلىك ئالتۇندىن،
كۆكسۈڭگە مېدال ئاسقىن.

شامال كەلدى گۈرۈلدەپ،
ھايدا سوققىن خاماننى.
گۈللىتەيلى ئاش ئېلىپ،
بەخت تاپقان زاماننى.

1958 - يىلى 23 - ماي، تاشكەنت

2 - باغۋەن قىز قونىقى

كولخوزۇمنىڭ بېغىدا،
گۈللىدى ئالما، ئانار.
قىچقارمىغىن ئالدىڭغا،
دېھقان ئوغلى ئەزىز يار.

ئىشنى تاشلاپ ئالدىڭغا،
بارسام ئۇيات ئەمەسمۇ؟
كۈزنى كۈتكىن يېقىنغا،
يۈرەك چىداش بەرمەسمۇ؟

ئەگەر مېنى سېغىنىساڭ،
چاپسان تولغاز خاماننى.
سەن خاماندا، مەن باغدا،
قۇتلايلى ھەربىر تاڭنى.

ئاھ يىگىتىم - بوز يىگىت،
ۋەدەم تۇرسۇن يادىڭدا.
قىنىشارمىز توي قىلىپ،
ئالما چىشلەپ ئايدىڭدا.

1958 - يىل 23 - ماي، تاشكەنت

3- جويان يارم (قىز ئاغزىدىن)

يېشىل جىلغا بويىدىن،
نەي ئاۋازى ئاڭلاندى.
نېمە بولدى يۈرۈكۈم،
گۇيا قۇشتەك جانلاندى.

قىزلار قىزىپ سورايدۇ،
«كىملىرى باردۇر ئۇ ياقتا؟»
يۈرەك جاۋاب بېرىدۇ،
چوپان يارم يايلاقتا.

چوپان يارم ئوتلىتار،
پادا - پادا مىڭلاپ قوي.
شۇ قارا كۆز يار بىلەن،
قىزىتىمىز قىشتا توي.

1958 - يىلى 24 - ماي، تاشكەنت

موسكوۋا يولدا

پويىز ئۇچار شامالدىنمۇ تېز،
قالدى ئارتتا سوزۇلغان يوللار.
كۆز ئالدىمدا يىپىلار ئېتىز،
گاھ ياپ - يېشىل قۇيۇق ئورمانلار.

كۆزلىرىم بەنت، قەلبىمدە جۇشقۇن،
شاتلىقلىرىم گويا بىر دېڭىز.
بىر ئىسمىنى يادلىسام يوللار،
قەلبىم ئارا تاشلار يېڭى ئىز.

شاتلىقىمنى ئېيتىمەن دوستلار،
دوستلۇق تولغان ناخشامغا قوشۇپ.
موسكوۋاغا كېلىمەن دوستلار،
ئېلىم ئىشقى مېھرىگە تولۇپ.

يوللار چېكى ئۇيۇق تىگىدە،
كۆرۈنمەيدۇ يوللار پايانىسىز.
قاتات بولسا شۇ ئەل كۆكىدە،
ئۇچسام ئەزىز موسكوۋا تامان،
قۇش ئەمەسمەن ئەپسۇس قاناتسىز...

يۈرەكلىرىم تاقەتسىز، لېكىن
ئارمانلىرىم مەغرۇر قاناتلىق.
پويىزدىمەن ھازىر ئويللىرىم،
موسكوۋادا كېزىدۇ ئاتلىق.

1958 - يىل 27 - ئىيۇل، كويىشىپۇ - موسكوۋا

كېچىدە

لەنچى، قورق

(لەنچىنىڭ ئەھۋالى ۋە تەتقىقاتى)

ئۈزۈن كېچە ئۇخلايمەن تىنچ،

لالە بولۇپ قىزارغۇنچە تاڭ...

ئاھ خىيالىم، سەندىن كەتمەس ھېچ،

يۈرگىمىز قوشماقمىكىن، تاڭ؟

1958 - يىلى 4 - ئاۋغۇست، يەيسىك - ئارۋۇ دېڭىزى

بۇ كېچىدە... لالە بولۇپ قىزارغۇنچە تاڭ...
ئاھ خىيالىم، سەندىن كەتمەس ھېچ،
يۈرگىمىز قوشماقمىكىن، تاڭ؟

ئۇزۇن كېچە ئۇخلايمەن تىنچ،
لالە بولۇپ قىزارغۇنچە تاڭ...
ئاھ خىيالىم، سەندىن كەتمەس ھېچ،
يۈرگىمىز قوشماقمىكىن، تاڭ؟

1958 - يىلى 4 - ئاۋغۇست، يەيسىك - ئارۋۇ دېڭىزى
بۇ كېچىدە... لالە بولۇپ قىزارغۇنچە تاڭ...
ئاھ خىيالىم، سەندىن كەتمەس ھېچ،
يۈرگىمىز قوشماقمىكىن، تاڭ؟

1958 - يىلى 4 - ئاۋغۇست، يەيسىك - ئارۋۇ دېڭىزى

بۇ كېچىدە... لالە بولۇپ قىزارغۇنچە تاڭ...
ئاھ خىيالىم، سەندىن كەتمەس ھېچ،
يۈرگىمىز قوشماقمىكىن، تاڭ؟

ئازوۋ دېڭىزدا (دوستۇم دولقۇن ياسىغا)

كۆپ - كۆك دېڭىز تىنمايسەن بىردەم،
گاھى سەل بوب، گاھى چايقىلىپ.
سەن كېلىسەن ئوتلۇق ناخشاڭنى،
ئەسىرلەردىن جارسىپ، ھايقىرىپ.

شۇڭا سېنىڭ شۇ دولقۇنلىرىڭ،
شۇ دوستۇمنى سالار يادىمغا.
دولقۇن ئۆرلەپ شالدىرلاپ تۇرار،
قولىن سوزۇپ كېلەر ئالدىمغا.

پىچىرلايمەن سىردىشىپ ئاستا،
دولقۇنلارغا باغرىمنى يېقىپ.
«ئارمان نېمە ئالەمدىن ئۆتسە،
كۆك دېڭىزدەك ناخشىلار ئېيتىپ.»

ئېيتقىن دوستۇم، ئېتىڭمۇ دولقۇن^۱
قەلبىڭ سېنىڭ دېڭىز پارچىسى.
ناخشاڭ قالسۇن مەڭگۈ ئۆلمەسكە،
زامانەمنىڭ بولۇپ جارچىسى.

1958 - يىل 8 - ئاۋغوست، يەيسىك - ئازوۋ دېڭىزى

^۱ دولقۇن ياسىن - ئاتاقلىق ئۇيغۇر شائىرى، شائىرنىڭ
ساۋاقدىشى ھەم دوستى.

... غا

مۆلدۈرلىتىپ يېشىڭنى تۆكۈپ،
دەريا قىلدىڭ گويا كۆزۈڭنى.
مەيلى ئاقسۇن ئاچچىق ياشلىرىڭ،
پۇشمان يۈسۈن سېرىق يۈزۈڭنى.

يىغلىمىغىن كەتتى ئۆزەڭدىن،
«مۇھەببەتتىن» قالدىڭ بالاغا.
ياش گۈلۈڭنى خازان قىپ تۆكتۈڭ،
ھايات سۈتى سالدى ساراغا.

قىسقا لېكىن مۇھەببەت سۆزى،
قىممىتى بار شۇ دۇنياغا تەڭ...
چىن ۋاپاغا جاپا قىلمىساڭ،
بەخت ساڭا ئېچىلىدۇ كەڭ...

1958 -- يىل 9 -- ئاۋغوست، يەيسىك -- ئاروۋ دېڭىزى

دوخنۇر ساڭا داۋا تاپماسمۇ؟

دەرىزە گىدە ئۆچمەيدۇ چىراق،
تاڭغا يېتەر نۇر چاچقان شولا.
ھەر بىر كېچە ئۆتمدۇ شۇنداق،
گۈزەل دەردىڭ شۇنچىمۇ تولا؟

گاھ ئۈستەلدە ئولتۇرسەن جىم،
ئىشقىڭ كۈچى تۇتار قەلەمنى.
گاھ قەغەزنى قىلىپ بىر سىقىم،
سەن كۈتسەن كېلەركى تاڭنى.

تاڭ ئاتىدۇ نۇرلىرى ئەلۋەك،
يىگىت نامى شۇ ساپ تىلىڭدا.
مانا يىگىت سۆزلەلمەيسەن ھېچ،
قۇلۇپ بارمۇ تاتلىق تىلىڭدا؟

كۆز ئالدىڭدا يىگىتنىڭ چىھرى،
قارا قاشلىق ئاق خالات كىيگەن.
ھەر كىسەلگە ئاندىك مەھرى،
گۇيا تۇمار بولۇپ چىكىلگەن.

يەنە كەلدىڭ يىگىت ئالدىغا،

«كېسەل» دېدىڭ ساپ - ساق يۈرەكنى.
ھېسلىرىڭنى ئېلىپ دالدغا،
دورا بەردى، يەنە ئېپ كەتتىڭ،
قىلامدىڭ شۇندىن بۆلەكنى.

ئۆزۈم ھەيران چاقماق تىلىڭنى،
كۆمدىمۇ يارتىنىش ھېسى.
سەن ئەمەسمۇ قاينىغان سخنى،
ئىككى يۈزلۈك نورمغا باشلاپ،
داڭ چىقارغان فابرىكىنىڭ قىزى؟

ئېيتقىن چۈەر چىن دىلدا يانغان،
سۆيگۈ ئېيتىش يىگىتكە خاسمۇ؟
ئۆز سۆيگۈڭنى يىگىتكە ئېيتساڭ،
ئەل - يۇرتىغا قەلبىنى بەرگەن،
دوختۇر ساڭا داۋا تاپماسمۇ؟

1959 - يىل، تاشكەنت

ئالدامچىغا

چوغلۇق تۇتۇپ ھەر باھار پەسلى،
ئۆتمەنسەن كوچامنى بويلاپ.
يەنە كەندىك كۆرۈڭدە ھىمىلى،
يالغان سۆيگۈ ئىشقىنى ئويلاپ.

كۆز تاشلايسەن ھەر دەرىزىگە،
شۇ قەلبىڭگە بىر پاناھ ئىزدەپ.
دەرىزىلەر ئۆچمايدۇ قانات،
دەۋىتىڭدىن مەڭگۈ بەزدۇق دەپ.

سەن ئۆتكەندە ئېرىقلاردا سۇ،
شاۋقۇن سېلىپ خوشال ئاقمايدۇ.
ئۇزۇن چاچلىق مەجنۇتتالاردا،
بۇلبۇل ساڭا قانات قاقمايدۇ.

سېنى كۆرسە تالنىڭ سايىسى،
مەھر بىلەن ئاچمايدۇ قۇچاق.
ياپراقلاردا دەرتنىڭ نالىسى،
لەنەت ئۇقۇپ ۋاپاسزلىققا،
خىجىللىقتىن تۆككەندى قوۋراق.

باھار دېمە سۇلغۇن قەلبىڭنى،
ھەر باھاردا تۇتۇپ گۈل قۇچاق.
كۆكلىمىنى شامالغا بەرگەن،
گويا سەن بىر قۇرۇق يوپۇرماق.

1959 - يىل، تاشكەنت

باھار يامغۇرى

يەنە يامغۇر كۆكتىن تامچىلار،
يەر كۆكسىگە تۆكۈلدى مونچاق.
ئۈزۈلگەندەك كۆك پەرىسىنىڭ،
مارجانلىرى بوينىدىن شۇ چاغ.

باغلار ئارا يامغۇر ئىز سالىدى،
بۇدۇرۇق شاخلار يۈزىدە شەبنەم.
بىخىلار تەڭگە، يېشىل تون كىيگەن،
شات ئۆلكەمنىڭ باھارى كۆكلەم.

دالا چىمەن، تەبىئەت بەھرى،
گۈلگە تولار يامغۇردىن كېيىن.
تامچە بولۇپ شېئىرلار سەتى،
ئانا يەرگە تۆكۈلسە كۆكتىن.

تۆكۈلسە - يۇ باھار قىچقارسا،
گۈل ئاچتۇرغان ئاشۇ يامغۇردەك،
غۇنچە تەرسە ھەربىر قەلىپكە.
رازى ئىدى شائىرنىڭ كۆڭلى،
پىشانىدىن ئاققان پاك تەرگە.

1959 - يىل مارت، تاشكەنت

«ئۆزۈم ھەر جايدىمەن، كۆڭلۈم سەندىدۇر.»

— مۇقىمى

ئۇلۇق ئۈمىدلەردە ئېلىم يوللىغان،
ئارزۇ قاناتلىرى ئېپ كەتتى مېنى.
ئېپ كەتتى، ھىجرانلىق دېغىنى سالغان،
ھەر مەنۇت ۋەتەننىم سېغىندىم سېنى.
شۇڭا يوللار بويى تەلمۈرۈپ قالدىم،
مېھرىڭ رىشتىسىنى يۈرەككە تاڭدىم.

بىلىمەن ھىجراننىڭ چىكى بار، چۈنكى
ۋەتەننى كۆرۈشكە بۈگۈنمەس، ئەتە.
ھېسلىرىم چىدامدۇ سورماي يۈرەكتىن،
شۇ ئەزىز تۇپراقنى كۆرسەم دەپ يەنە.
ئاندىك قوينۇڭغا كۆيۈپ يانارمەن،
جان ئانا، مېھرىڭگە شۇ چاغ قانارمەن.

تاڭ ئاتار ئالتۇندەك بۇ تۇغقان ئەلدە،
شەرقىتىن كېلىدۇ شۇ يولچى قۇياش.
تەبەسسۇم ئىلكىدە چاچقان زەررىدە،
ئېلىمنىڭ مېھرى بار قەلبىمگە يولداش.
شۇ نۇر يالتىرلىغان ھەر چاغ، ھەر يەردە،

جان ئېلىم يولداشتۇر مەن بىلەن بىللە.

تۈن قىزى كۆزى بوي كۆكتە يۇلتۇزلار،
بەس- بەستە تەلمۈرۈپ يەرلەرگە باققان.

قەلبىمدە كۈنچىلىك تارنى چېكىپ،

يۈرەكنى تۇرتۇيدۇ قىزىق بىر ئارمان.

خۇددى يۇلتۇزلاردەك مىليون كۆر تاپسام،

ئېلىم گۈرەللىكىنى كۆرۈپ مەن قانسام.

گاھ يۈرسەم ئارىلاپ چىرچىق بويىدا،

تارىم مۇقامىنى ئاڭلايمەن ئۇندىن.

دولقۇنلار ئۆرلىشىپ ئورسا قىرغاققا،

دىلىم سۇ ئىچىدۇ ياڭراق كۆيىدىن.

خىيالىم ئۇچىدۇ، ئۇچار قالغاچ بوي،

تارىم دولقۇنىغا ئۆزىنى ئۇرۇپ.

بۈگۈن سىبىردىمەن يېشىل ئورمانلار،

قويۇق ياپراقلاردىن تاشلايدۇ سايە.

ياپراقلار چىمەرگە كۆزۈم چۈشكەندە،

گۈل ئېلىم ھەققىدە باشلار ھېكايە.

سېنىڭ قىسىلىرىڭ ھەر دەم ئېسىمدا،

مۇھەببەت يەللىكىڭ ئۈزەر قېنىمدا.

1 چىرچىق - ئۆزبېكىستاندىكى بىر دەريا.

ئاھ مەيلى ئۆتسىمۇ سېنىڭسىز يىللار،
سېنى ھېچ ئۈنۈتماس شۇ تەشنا يۈرەك...
پاك غۈنچە قەلبىمگە سەن بىرلا ئەزىز،
دۇنيادا سۆيگۈم يوق سېنىڭدىن بۆلەك...
شۇڭا ۋەتەن مەھرەك، ئىشقاڭ مەندىدۇر،
«ئۆزۈم ھەر جايدىمەن، كۆڭلۈم سەندىدۇر.»

1959 - يىلى نويا بىر، تاشكەنت

دوستلار مېنىڭ ئىككى ئانام بار (ئۇستازىم نىنا فىيودوروۋنا خالىدوۋاغا)

كۆز ئالدىمدا ئانام چېھرىدە،
ئولتۇرىدۇ كۈلۈپ بىر ئايال.
ئۆز ئانامغا ئوخشايدۇ، لېكىن
ئوڭ مەڭزىدە ساغۇچ قاراخال.

ئالتۇن رەڭلىك سېرىق چېچىغا،
قىرو سالغان شۇ يۈگرەك يىللار.
كىتاپ تۇتۇپ كىرسە سىنىققا،
قۇياش چىقسا گۈل ئېچىلغاندەك،
نۇرلار ئېلىپ ياشنايدۇ دىللار.

كىتابىنى يايار ئالدىمغا،
تىلىمغا تىل قوشتى شۇ ئايال.
ئانا بولدى، مەن گۈدەك گۇيا،
تىلىم چىقتى رۇسنىڭ تىلىدا،
گاھ ھىجىلەپ، گاھى بىمالال.

1 نىنا فىيودوروۋنا خالىدوۋا. ئەسلى ئىسمى خىننە فەتخوۋنا خالىدوۋا، تاتار. شائىرنىڭ ئۆزبېكىستان تاشكەنت دۆلەت دارۇلفۇنۇنىدا ئوقۇغان ۋاقىتىدىكى رۇس تىلى مۇئەللىمى، 1998 - يىلى ئىيۇندا شائىر 37 يىلدىن كېيىن ئۇ سۈيۈملۈك ئۇستازى بىلەن تاشكەنتدە قايتا كۆرۈشكەن ئىدى.

ئانام دېسەم ئەرزىدۇ، چۈنكى
ئۇ ئانامدەك بەردى ماڭا تىل.
شۇ تىل بىلەن دوستلۇق ئىشقىنى،
قويۇپ قويدى، ئۈتۈمايدۇ دىل.

مەن ئۆسسەممۇ بوغدا بويدا،
بۇ دوست ئەلگە بولساممۇ مېھمان.
شۇ دوستلارنىڭ مېھرى تۈپەيلى،
يۈرۈكۈمدە ياشنار گۈلىستان.

دوستلۇق سۆيگەن قايناق قەلبىمگە،
ئىككى ئانا مۇھەببىتى يار.
شۇڭا دەيمەن دىلدىن - يۈرەكتىن،
دوستلار مېنىڭ ئىككى ئانام¹ بار.

1959 - يىل 17 - دېكابىر، تاشكەنت

¹ ئىككى ئانا شېئىرى - شائىر سوۋېت ئىتتىپاقىدا ئوقۇۋاتقان يىللىرى شۇ ۋاقىتتىكى سىياسى تەسىرلەر تۈپەيلى سوۋېت ئىتتىپاقى ھەققىدە ئىككى ئانا قاتارلىق شېئىرلار سىكىلىنى يېزىپ، شۇ چاغدىكى تاشكەنت ۋە ئۈرۈمچىنىڭ گېزىت - ژۇرناللىرىدا نەشر قىلدۇرغان ئىدى، كېيىن سوۋېت - خىتاي مۇناسىۋەتلىرى بۇزۇلغاندىن كېيىن بۇ شېئىرلار شائىر ئۈچۈن شائىرنى ئەيىبلەشتە خىتاي ھۆكۈمىتى تەرىپىدىن ئاساسى جىنايى پاكىتلار ھىساپىدا پايدىلىنىپ، شائىرنىڭ ئېغىر قىيىن - قىستاقلارغا ئۇچرىشىغا سەۋەبچى بولغان.

گرېمىل يۇلتۇزى

دەرىزەمدىن مەن قارايمەن جىم،
قەلبىم كۆكى توشۇپ خىيالغا.
لېكىن يۈرەك ئوينار بىتتىنم،
ئارزۇم كۈلۈپ يەتتىم ۋىسالغا.

يۇلتۇز بولۇپ يانغان چىراقلار،
موسكوۋانىڭ كۆكسىدە قاتار.
شەھەر گويا نۇر دەرياسىدا،
يەلكەن بولۇپ شاتلىقتا ئاقار.

يەردە يانغان نۇرلار ئالدىدا،
كۆك يۈزىدە يۇلتۇزلار خىرە.
قارا چاچلىق تۇن قىزى زارلاپ،
يورۇقلۇقتىن دالدىغا قاچار،
بولماس ئۈچۈن ئاگا ئەسىرە.

باشقىچىلا يانار بىر يۇلتۇز،
كۆزلىرىمنى چاقار جىلۋىسى.
مەن كۆرىمەن ئۇندا ئىنساننىڭ،
ئارزۇلىرى، بەخت، كەلگۈسى.

يۇلتۇز پارلار ئەلۋەك نۇرلىرى،
يەر يۈزىگە كېتىشكەن تاراپ.
نۇرغا ئاشنا مىليون چۈپ كۆزلەر،

«بەختىم!» دەيدۇ يۇلتۇزغا قاراپ.

كەڭ ئوكيانلار، تاغلار كەينىدە،
سەن كۆرسەن ئۇنىڭ نۇرىنى.
يوللار يىراق بولسىمۇ شۇنچە،
تۇسالمىغان يۇلتۇز يولىنى.

زۇلمەت تۈندە ئۇنىڭ نۇرلىرى،
قۇياش بولۇپ يانار لاۋۇلداپ.
بەزەن يىغلار تۈن ھۇقۇشلىرى،
ھۇجۇم قىلار شۇ نۇرغا قاراپ.

ئۆچمە كچۈن ئۇنىڭ نۇرىنى،
جەڭ باشلايدۇ قارا كېچىدە.
لېكىن نۇرنىڭ قايناق بۇلىقى،
كىشىلەرنىڭ چوڭقۇر قەلبىدە.

شۇڭا ئۆچمەس بەخت يۇلتۇزى،
لېنىن ئۇڭا ئۆزى ئوت ياققان.
ھازىرمۇ ھەم دەم بېرىپ ئۆزى،
شۇ يۇلتۇزنىڭ يېنىدا ياتقان.

1960-يىلى ئىيۇل، موسكۋا

ھۈسەنگە¹

جىمىرىلغان يۇلتۇزلار ئۆچەر،
گۈلدەك كۈلسە ئۇيۇقلار چەرى.
لېكىن قەلپتە ھېچ ئۆچمەي تۇتەر.
ئانا بەرگەن تۇغقاننىڭ مەرى.

1960 - يىلى ئاۋغۇست، تاشكەنت

¹ ھۈسەن ئىگەمبەردى - شائىرنىڭ ئىنىسى.

پوچتالئونغا

يەنە بۈگۈن پوچتىدا ئۆزۈم،
خەت كۈتمەن يىراق ئېلىمدىن.
خەتلەر ئۆزرە تاشلىنار كۆزۈم،
سۆز تۆكۈلەر تەشنا تىلىمدىن.

— خەت بارمىكىن، ياش پوچتالئون،
باش سىلكىيدۇ رەنجىپ مېنىڭدىن.
كېلىۋېرىپ پوچتىغا ھەر كۈن،
دەر كۆزلىرى بەزدۈق سېنىڭدىن.

رەنجىمىگىن، سەنمۇ بىلىسەن،
ۋەتەننىڭدىن ئايرىلغان چاغدا.
ئىچ ئاغرىتىپ مېنى ئەسلەرسەن،
ھىجران ئوتى كۆيدۈرسە داغدا.

1961 - يىلى 26 - نوپابىر، تاشكەنت

شەكىللىنىش ۋە يېزىش - 51 - باب - 1961

تامچە يانس

ئاق كارۋاتتا ياتاتتىم بىمار،
رەنجىشلىرىم كۆپ ئىدى سەندە.
كۆردۈم سېنى ئاي يۈزلۈك دىلدار،
ئۆز يېنىمدا شۇ تاڭ كۈلگەندە.

كۆردۈم سېنى رەنجىشىم شۇ چاغ،
ئوت ئاچماقچى ئىدى يۈزۈمدە.
ھەيرانلىغىم ئۈستى بولۇپ تاغ،
ياشلىرىڭنى كۆرۈپ كۆزۈڭدە.

سەن ئىگىلىدېڭ پىچىرلاپ ئاستا،
«كېچىر!» دېدىڭ يېشىڭنى تۆكۈپ.
يۈزۈڭ ئالما ئىدى، ئۇنىڭغا
تاڭ شەبىنىمى ئالغاندى كۆچۈپ.

شۇ سۆز بىلەن يېشىڭدىن بىر تال،
تامچە بولۇپ تامدى كۆزۈڭدىن.
دىلىم كۈلدى ئەجەپ قىزىق ھال،
يۇپ ئۆتۈپتۇ شۇ تامچە يېشىڭ،
رەنجىشىمنى مېنىڭ كۆڭلۈمدىن.

1960 – يىلى 12 – دېكابىر، تاشكەنت

كەتەك

سۆيگىنىڭدىن رەنجىدىڭ، كەتتىڭ،
يەتمەك بولۇپ «قېشى قارا» غا.
«قارا قاش» نى دەپ ئۇچراپ قالمىغىن،
خۇددى تۈندەك «دىلى قارا» غا.

1960 - يىل 7 - دېكابىر، تاشكەنت

تاشكەنت، 1960 - يىلى 7 - دېكابىر - 1960

رەسۇل گامزاتوپىس¹

يەنە چىقتىم قايسۇ² بويىغا،
پاك قەلبىمدە بىر سېنى ئەسلەپ.
ئاستا ئالدىم ئىسسىق قولۇمغا،
مۇزدەك سۈنى دىلدىن پەپىلەپ.

سوغ سۇ ئېقىپ كەتتى دەرياغا،
ئېقىپ يەتسۈن مېنىڭدىن مەيلى،
خەۋەر بەرسۈن تاڭدا سەن يارغا،
كۆك دىڭىزغا كەلگىنىڭ پەيتى.

مەيلى يۈسۈن سېنى دولقۇنلار،
ئالقىنىمدا ئىسسىتقان سۇلار.

1960 - يىل 26 - دېكابىر، تاشكەنت

¹ رەسۇل گامزاتوپ - داغىستاننىڭ خەلق شائىرى. شېئىر
رۇسچىدىن تەرجىمە قىلىنغان.
² قايسۇ - شۇ ناملىق دەريا.

خەتلەر كەلمەس يانا سېنىڭدىن،
 يۈرىكىمدە سۆيگۈ ئىسيانى.
 ئوكيانلارنىڭ چىكى بار، لېكىن
 سېغىنىشنىڭ يوقتۇر پايانى.

1960 - يىل 26 - دېكابىر، تاشكەنت

1961 - يىل 26 - يىل 26 - تاشكەنت

ئىككى - رۇسچە قىزىلارنىڭ سۆز بولۇپ، ئوتتۇرا ئاسىيا
 دۆلەت ئۇنىۋېرسىتېتى دېگەن مەنىدە، 1957 - 1961
 يىللىرى تاشكەنتتىكى شۇ ئىلىم دەرىجىسىدا ئوقۇغان. شۇ
 دەسلەپ ئىلىم ۋە شائىر م. مەھمۇتوفنىڭ رۇسچە تەرجىمىسى
 بىلەن، ئىككىنچى ئۇنىۋېرسىتېت كىتابخانىسىدا 61 - يىلىنىڭ
 بېشىدا ئىلان قىلىنغان.

ھىجران ياغلىقى

يىللار ئۆتەر ئۆرتىنىپ داغدا،
شۇ سۆيگىڭدىن قالدى بىر ياغلىق.
يادىڭارنىڭ شۇمىدى ماڭا؟
شۇ كۆڭلۈمدە كۈندە ھىجرانلىق.

قەلبىڭ سېنىڭ تاش ئىكەن گۈلۈم،
ياغلىق ئەمەس، ئەلىمىڭ قايتۇ.
ئەسلەش ئۈچۈن بەرگەن ياغلىقىڭ،
ياشلىرىمنى ئېرتىشقا قايتۇ.

1960 - يىلى، تاشكەنت

ساگوغا

ئۈگىسىدىن ئۇچار ياش قۇشلار،
قانات تاپقان كاماللىق چېغى.
قانچە ئۇچۇشمسۇن يىراققا ئۇلار،
كۆڭلىدە ياشايدۇ شۇ ئىسسىق ئىنى.

بىز ھەم قۇشتەك ئۇچارمىز دوستلار،
بىزگە قانات بەردى ساگو پاسىبان.
مەيلى ئايرىسۇن ئۇ پايانسىز يوللار،
يۈرەكتە مەھرەڭ بار، ساگو ئانىجان!

1961 - يىل 26 - يانۋار، تاشكەنت

¹ ساگو - رۇسچە قىسقارتىلغان سۆز بولۇپ، ئوتتۇرا ئاسىيا دۆلەت ئۈنۈپرىستېتى دېگەن مەنىدە. شائىر 1957 - 1961 - يىللىرى تاشكەنتتىكى شۇ ئىلىم دەرگاھىدا ئوقۇغان. شېئىر دەسلەپ ئالىم ۋە شائىر م. ھەمرايپۇننىڭ رۇسچە تەرجىمىسى بىلەن ساگونىڭ ئۈنۈپرىستېت گېزىتىدە 61 - يىلىنىڭ بېشىدا ئېلان قىلىنغان.

قاسلىرىڭ

قالغاچنىڭ قاننىدەك توم،
قارا قېشىڭ چەرىڭدە ئايان.
قالغاچ ئۇچسا دولقۇنى شۇدەم،
تاراپ كېتەر كەڭرىدۇر ئاسمان.

قېشىڭ قاقتىڭ... بالا شۇ بولدى.
كۆزلىرىمدە سۆيگۈ يالقۇنى.
قانداق پاتار قەلبىم كۆككە،
قاسلىرىڭنىڭ ئاتقان دولقۇنى؟

1961 - يىلى 26 - فېۋرال، تاشكەنت

تاشقىرىق

تاشقىرىق تاشقىرىق تاشقىرىق

تاشقىرىق تاشقىرىق تاشقىرىق

تاشقىرىق تاشقىرىق تاشقىرىق

تاشقىرىق تاشقىرىق تاشقىرىق

تاشقىرىق تاشقىرىق تاشقىرىق

تاشقىرىق تاشقىرىق تاشقىرىق

تاشقىرىق تاشقىرىق تاشقىرىق

تاشقىرىق تاشقىرىق تاشقىرىق

تاشقىرىق تاشقىرىق تاشقىرىق

1961 - يىلى 26 - ئىيۇل، تاشقىرىق

كۈن سوغىسى

كۈن سوغىسى ھەر قارلىق كۈننىڭ ئىككىنچى قىسمىدا
تۇنجى قېتىم سۆيۈشكەن كۈنى، ئۇ كۈننىڭ ئىككىنچى قىسمىدا
سۆيگۈچىنىڭ كۈلۈشى بىلەن، ئۇ كۈننىڭ ئۈچۈنچى قىسمىدا
قارلار باغچىسى بىر تۆمۈر بۇيىمى بىلەن ئۆزگىرىپ كېتىدۇ.

1961 - يىلى - 4 - كۈندۈزى - تۈرۈمچى

چىغىر يوللار (1961 - 1964 - يىللار)

كۈن سوغ ئىدى

كۈن سوغ ئىدى ھەم قارلىق ئىدى،
تۇنجى قېتىم سۆيۈشكەن كۈنى.
سۆيگۈمىزنىڭ گۈلشەن بېغىدا،
قارلار ياغماس بىر ئۆمۈر بويى.

1961 - يىل 4 - نويابىر - كۈندۈزى، ئۈرۈمچى

كۈن باتى

كۈن پاتتى تاغ كەينىگە مۆكتى چۆكۈپ،
چۈشكەندە گۈگۈم - تۈننىڭ نىشانىسى.
تارتتى ئاينى ئۆز باغرىغا خۇشال كۈلۈپ،
يالتىرلاپ تۈن قىزىنىڭ پىشانىسى.

1961 - يىلى 17 - نويابىر، ئۈرۈمچى

سېنىڭ ئىزلىرىڭ

تالادا قىش، قار ئۇچقۇنلىرى
دەرنەمگە ئويدۇ نە قىش.
نېمە بولدى شوخ بېقىشلىرىڭ،
خىيالمدىن نېرى كەتمەس ھېچ.

سېغىنىشتا ئاھ يۈرەك، قۇرغۇر،
ئىنتىلىدۇ ئۇچۇرما قۇشتەك...
ئىشىك ئېچىپ كىرگەن شۇ چېغىڭ،
ئۆز- ئۆزۈمگە بىلىندى چۈشتەك...

ئولتۇرۇشتۇق لام - جىم دېيىشمەي،
يوقالغاندەك سۆزلەر جاھاندىن.
قالدى يەنە سىرلار يېشىلمەي،
سۆزلەر كېتىپ ياخشى، ياماندىن.

ئىخ، تارتىنىش ئازاۋى قۇرسۇن،
قوپار ئىكەن پۇشايمان - دەرتكە.
قاراپ قالدۇم كۈلتۈك قار كېچىپ،
سەن ئىز سېلىپ كەتكەن تەرەپكە.

كەتتىڭ، لېكىن ئاشۇ يوللارغا،
مۇھەببەتنىڭ ئۇرۇغىن چېچىپ.
باشلاپ كېلەر سېنى باھاردا،
ئىشۇ گۈللىرى گۈل - چېچەك ئېچىپ.

1961 - يىل 27 - نويابىر - كېچە، ئۈرۈمچى

قار ئىشقى

ئەسرلەردىن ئېرىماي كەپتۇ،
 ئىگىز تاغلار بېشىدا ئاق قار.
 ئېرىماپتۇ قىش ئىشقىن ساقلان،
 ئىللىق كۈلۈپ كەلسىمۇ باھار.

ئوخشاتقۇم بار سوغۇق بولسىمۇ،
 پاك ئىشقىمنى ئاق قارغا گۈلۈم.
 سۆيگۈم قالسا قەلبىڭ تېغىدا،
 ئاپپاق قاردەك ئەسرلەر مەڭگۈ،
 ئايرىسىمۇ دەھشەتلىك ئۆلۈم!

1961 - يىلى 2 - دېكابىر، ئۈرۈمچى

بىر تال يايىراۋ

مەجنۇنتال تىگىدە ئۆتتى دەم ئېلىپ،
يول يۈرۈپ چارچىغان بىر مويسىپىت چال.
بەھر ئېلىپ سايىدىن كۆز تىكتى تالغا،
ياپراقلار پىچىرلاپ دەيدۇ: «ئارام ئال!»

مەجنۇنتال، مەجنۇنتال خۇددى شۇ دەمدە،
مەيلىدى مەن بولسام بىر تال ياپرىغىڭ...
ياپراقچە نەپ بەرسەم ئىدى خەلقىمگە،
غۇنچىلار ئاچاتتى دىلدا ئارمىنىم.

1962 - يىلى 27 - ئىيۇل، ئۈرۈمچى

ئۈرۈمچى لەقەسە ناخشا

قۇياش چىقتى بوغدا*دىن،
نۇرلار تۆكۈپ شەھرىمگە.
تاڭ بىلەن تەڭ كۆز ئاچقان،
شەھرىم يېقىن قەلبىمگە.

تاڭ سەھەردە ياڭرايدۇ،
گۈدۈڭلىرىڭ ساداسى.
كەڭ قوينۇڭدا ياڭرايدۇ،
يېڭى ھايات ناۋاسى.

مەن قارسام باغرىڭغا،
گويا باققا ئوخشاسەن.
مەيلى يۈز يىل ياشماي،
گۈل ھۆسنۈڭگە توپىمايمەن.

مېنى چوڭ قىپ ئۆستۈرگەن،
سەن ئانامسەن گۈل شەھرىم.
سەندە مەڭگۈ ياشسام،
ئارمىنىم، مېنىڭ بەختىم.

1962 - يىل دېكابىر، ئۈرۈمچى

يايراۋ

كۈزدۈر ئۆمرۈم بېغىدا بۇ كۈن،
شېخىدىن ئايرىلدى سېرىق يۈپۈرماق.
ئايرىلىپ چۈشتى- دە قۇچتى باغرىغا،
ياپراقنى قۇچاڭلاپ شۇ ئانا تۇپراق.

پۇشمان يوق قەلبىمدە مەيلى چىرتسۇن،
ياپراقنى كۆمسۈن يەر، غالىپ پەسىللەر.
چۈنكى شۇ تۇپراقتىن بوي سوزار كۆككە،
ۋەتەننىڭ باھارى، بىخىلار- نەسىللەر.

1963 - يىل 4 - يانۋار، ئۈرۈمچى

كۆردۈم

يەنە تۇغقان ئۆلكىدە باھارنى كۆردۈم،
ساپ ھاۋاغا چۆمۈلگەن ناھارنى كۆردۈم .

ئاپپاق باشلىق تاغلارنىڭ باغرى گۈلىستان،
قۇياش بىلەن سۆيۈشكەن گۈلزارنى كۆردۈم .

قەلبىم كۆزى باغلارنىڭ ھۆسنىگە بەندە،
باغلار ئىچرە شاپتولا، ئانارنى كۆردۈم .

ھەر بىر چىچەك چىراقتۇر ئاڭا ئاشق بوپ،
پەرۋانىدەك ئىشق قويغان دىلدارنى كۆردۈم .

دىلدار ئېيتتۇر: «بۇ يىلنىڭ نېمىتى چەكسىز»
ئۇنىڭ كۈلگەن يۈزىدىن ۋىقار¹ نى كۆردۈم .

باغلار ئاستا شىۋىرلار مەيىن شامالدا،
مول ھۈسۈلغا يەڭ تۈرگەن دىيارنى كۆردۈم .

1963 - يىلى 22 - فېۋرال، ئۈرۈمچى

¹ ۋىقار - نۇر

كۆرۈنۈر

ھۆسنىگە باقسام ئېلىمنىڭ گۈل - گۈلىستان كۆرۈنۈر،
ۋادىسى جەننەت مەسەللىك بۇلبۇلىستان كۆرۈنۈر.

كىم كۆرۈپتۇ كەڭ جاھاندا بۇ دىياردەك ئۆلكىنى،
گۈزىلى بولسا ئەگەردە ئۇندا نۇقسان كۆرۈنۈر.

كۈندۈزى كۈن، كەچتە ئاي ھەم رەشك ئېتەر باققانسىرى،
ھۆسنىگە قانماي ئېلىمنىڭ گاھى پەرىشان كۆرۈنۈر.

ھەر باھاردا ئۆزگە يۈرتتىن كەلگەن پەلەكنىڭ قۇشلىرى،
تونىيالىماي شۇ ئېلىمنى دائىم ھەيران كۆرۈنۈر.

قايدا يۈرمەي بۇندا يايىراپ، ئۆز ئۆيۈم - تۇغقان يېرىم،
ھەر غېرىچ يېرى شۇڭا تەن بىلەن جان كۆرۈنۈر،

بىباھادۇر بال تېمىتقان دەريالىرىنىڭ سۇلىرى،
جۈش ئۇرۇپ تۇمرۇمدا ئاققۇن قىپ - قىزىل قىل كۆرۈنۈر.

چۆلىدە يۈرسەم ۋەتەننىڭ شىۋاقللىرى بىر گۈل سۈپەت،
باغلار ئىچرە ھىد تاراتقان لالە - رەيھان كۆرۈنۈر.

تەرىپىگە سۆز يېتىشمەس نىپايان ئورمانلىرى،

كۆزلىرىمنى ئاسرىغۇچى گویاكى مىزگان¹ كۆرۈنۈر.

تۇپرىغى دىللار ھۇزۇرى جانغا جان قوشقانمۇ شۇ،
تاغ - تېشى ئۆلۈمگە مەشھۇر ئۈنچە - مارجان كۆرۈنۈر.

كىمكى تەرك ئەتسە ۋە تەننىڭ ئىشقىنى خاپىر نەپەس،
ئۇ ئەبەتكە شور پىشانە خانۇ ۋەيران كۆرۈنۈر.

شائىرنىڭ قەلبىدە بىرسەن، ئۆزگە دىلدار نە كېرەك،
جان پىدا بولسۇن ئانام، سەندە ئىمكان كۆرۈنۈر.

1963 - يىلى 1 - مارت، ئۈرۈمچى

¹ مىزگان - كىرىپك

مۆلھەپپەت

تۇنجى باھار، ئاسمان رەنجىپ يارىدىن،
تەنە بىلەن يەرگە قاراپ سۇ تۆكتى.
يىگىت خاپا قىزنىڭ بىغەم رايىدىن،
قىز پەرىشان كۆزلىرىدىن ئوت ئۆچتى...

يەر كۈتمدۇ - قىزمۇ كۈتەر، كۆپ ئۆتمەي،
بولۇت تارقاپ، يەر ياشنىدى، كۈلدى كۈن...
بۇلبۇل سايرار گۈل شېخىدا ھېچ ئۈزمەي،
بىر جۈپ سايە گىرەلەشكەن ئايدىڭ تۈن...

(1964 - 1969 - يىللار)

بەزەن رەنجىش چىن سۆيگۈگە ھۆسن دۇر،
شۇ ھۆسن دىن - ئىككى يۈرەك پۈتۈندۈر.

1963 - يىلى، ئۈرۈمچى

كۆزلىرىمىزنى ئاسراغۇچى كىتابنى مەزكۇر قىلىشقا

ئۇيغۇر تىلىدىكى دىئالوگ ھۆرۈرىنى ئىشقا ئاشۇرۇشقا بىزنىڭ ئىشلىرىمىزنىڭ بىرىدۇر. بۇ كىتابنىڭ ئارقىلىقىدا ئۇيغۇر تىلىنىڭ ئىشلىرىنى ئىشقا ئاشۇرۇشقا بىزنىڭ ئىشلىرىمىزنىڭ بىرىدۇر. بۇ كىتابنىڭ ئارقىلىقىدا ئۇيغۇر تىلىنىڭ ئىشلىرىنى ئىشقا ئاشۇرۇشقا بىزنىڭ ئىشلىرىمىزنىڭ بىرىدۇر.

1963 - يىلى ئىشلىرىمىزنىڭ بىرىدۇر. بۇ كىتابنىڭ ئارقىلىقىدا ئۇيغۇر تىلىنىڭ ئىشلىرىنى ئىشقا ئاشۇرۇشقا بىزنىڭ ئىشلىرىمىزنىڭ بىرىدۇر.

1963 - يىلى

مەزكۇر كىتاب

ۋىسال ئارزۇلىرى
(1964 - 1969 - يىللار)

1964 - يىلى 7 - ئاينىڭ ئۈچۈنچى كۈنى

بۇ كىتابنىڭ نامى
(1999 - 2001 - يىل)

مېنىڭ يۇلتۇزۇم

قىرلاردىن - قىرلار ئاشسام، تاغلاردىن - تاغ،
كۆڭلۈمدە سەن يار بارسەن ھەردەم - ھەر چاغ.
نىجاتلىق يۇلتۇزسەن بۇ ئۆمرۈمنىڭ،
تاللىدىم بەختىم دېدىم، ساڭا باقتىم.
پارلساڭ ئۈمىدىمگە كېپىل بولۇپ،
ئىشقىڭنىڭ دەرياسىدىن تولۇپ ئاقتىم.
ئىخ، پەلەك! بۇلۇت توستى نۇرلىرىڭنى،
قاخشىدىم قارا تۈندە يول ئاداقتىم.
مەجنۇندەك كەزدىم ھىجران چۆللىرىنى،
نامىڭنى يادلاپ قانچە داۋان ئاشتىم.
تېلىمنى كەستى دۈشمەن سېنى دېسەم،
دىلىمدا سېنى كۈيلەپ قوشاق قاتتىم.
ئۇچقۇنۇڭ قالدى دىلىنىڭ چىڭ قېتىدا،
زىمىستان دەھشىتىدىن ئاسراپ باقتىم.
يۇلتۇزۇم پارلساڭچۇ نۇرۇڭ چىچىپ،
تۈنلىرى سېنى كۈتۈپ بىدار ياتتىم.
شۇ ئەجرىم ساقلىنارمۇ يۈرۈكۈڭدە،
ياق ئىش ئازابىنى بىكار تارتتىم!؟

1965 - يىلى قۇمۇل - قارا قاپچىن

ئايرىلىش

گۈدۈك چېلىپ پويىز قوزغالدى،

ساڭا قاراپ كۆزلىرىم تالدى.

كەتتىم يىراق ساڭا ھەمراھ بۇپ،

مېنىڭ سادىق يۈرىكىم قالدى.

يۈرىكىمنى ساقلىغىن مەھكەم،

مۇھەببىتىم بىر ساڭا ھەمدەم،

ئىشقىم ساقلا، سېنى يات قولىدىن،

ئىشقىم بولار دەردىڭگە مەلھەم.

يوللار ئۇزۇن يىراققا كېتەر،

ئىشقى زارىم چۆللەردىن كېلەر.

ھىجران يېشىڭ تۆكۈلگەن جايدا،

بىر كۈن ۋىسال گۈللىرى ئۈنەر.

1964 - يىل 7 - نويابىر، ئۈرۈمچى - قۇمۇل

1965 - يىل قىزىل - قارا قىزىل

يېگانە قوش

ئۇچسەن يېگانە قوش قېقىپ ئاستا قانتىڭنى،
ئاڭلىدىم ئېڭىز كۆكتىن سېنىڭ مۈڭلۈك سايرىشىڭنى.

قېنى ئۇ سۆزۈك ئاسمان ۋىسال بىلەن ئۇچقان چاغلار،
رەھىمسىز قارا تەقدىر ئايرىدىمۇ ئامرىغىڭنى؟

بىلدىممەن سەنمۇ مەندەك باغرى يارا - خەستە جانسەن،
يۈرىكىم قانغا تولار ھەر ئاڭلىسام زارلىشىڭنى.

يەردىمەن، سەن كۆكتسەن، زارىمىز بىر شورلۇق قۇشۇم،
كۈتسەن يار ۋەسلىگە يېتەر قۇتلۇق سائىتىڭنى.

زارلىما، بولۇت تارقاپ كۈنمۇ چىقار چاقناپ بىر كۈن،
يەتكەيسەن مۇرادىڭغا تېپىپ يارۇ - ئادىشىڭنى.

1965 - يىل قىش، قۇمۇل - قارا قايچىن

ساباغا

باھار ئەيىمى جاھان كۈلمىش ئاجايىپ كۈلكىسى بىلەن،
پۇراق ساچىپ سابا كەلمىش يېقىملىق خۇلقىسى بىلەن.

نەزەر سالسام تەبىئەتكە يېشىل لباس كىيىپ شۇ دەم،
باھار پەيزىدە زۇق ئەيلەپ خوشلىمىش ئۇيغۇسى بىلەن.

سوئال قويدۇم شۇل ساباغا: «ھىدىڭ ياردى دىماغىمنى،
ئېلىپ كەلدىڭمۇ گۈل باغنى ئۇنىڭ خۇش گۈلچىسى بىلەن؟»

سابا ئېيتتۇر: «ئەجەپلەنمە، نىگارنىڭ يوللىغان پۇراق شۈلكىم،
خەبەرچىڭ كەلگەن شۇ تەرەپتە گۈلۈڭ بار غۈنچىسى بىلەن.»

1966 - يىلى باھار، داۋانچىڭ - كۈنگەيسۇ

كەچكۈز

كەچكۈز چېغى، كەڭ ئاسماندا ئوينار بولۇتلار،
گاھى يىغلار، گاھى كۈلەر ئاسمان تۇرۇپلا.
غەمكىن ئاسمان ھۆسنىگە يەنە غەم قوشۇپ،
ئوتتۇر تۇرنا توپلىرى «قۇۋ - قۇۋ» دەپ ئۇچۇپ.
ئۇلار بۇندىن تەرك ئېتىپ يېراققا كېتەر،
ئارمان ئەتكەن ئۆز يېرىگە تېز كۈندە يېتەر.
ئەركىن، ئازاد ئاۋات قىلار سۆيگەن جايىنى،
قۇش بولسىمۇ تاشلىمايدۇ ئۆز ماكانىنى.
بىراق پەلەك مېنى خورلاپ ئوتلارغا ياقىتى،
يىراقلارغا مېنى پالاپ قۇل قىلىپ ساتتى.
يىللار ئۆتەر كۆرەلمەيمەن ئۆز ماكانىمنى،
ئانا - ئانا، ئۇرۇق - تۇغقان، قېرىنداشىمنى.
يۇرتۇم تۇرۇپ مەن ياتلارغا بولدۇم خار بەندە،
بىر ئەرزىمەس پېقىر قۇلمەن تۇغقان ۋەتەندە.
ئەركى يوقتۇر قىلغان ئىشىم، ئۆز مېھنىتىمنىڭ،
ھالاۋىتىن ياتلار كۆرەر تۈككەن تېرىمنىڭ.
ئۇچار مېنىڭ ئەمگەكلىرىم مەشئۇم شامالدا،
يىللار ئۆتەر دىل قەپەزدە، تاغلار قامالدا...
مەن يىغلايمەن يېتەرمىكىن تەڭرىمگە ئاھىم...
قاچانغىچە دەش - چۆللەردە ئۇچار پەريادىم؟

1966 - يىل ياز داۋانچىڭ - كۈنگەيسۇ

ئىلىھى

كۈلۈپ ئۇيغاندىڭ تەبىئەت پايانسىز كەڭرى ئۆلكەمدە،
كېيىپ رەڭدار ئېسىل لىباس ئاجايىپ پەيزى كۆكلەمدە.

كېلىپ يەتتى قۇچاقلاشقا پەسىللەر ئەر كىسى كۆكلەم،
خىيالدا تەلمۈرۈپ دائىم قۇچاغىڭ نازدا كۈتكەندە.

ئاق باشلىق ئېگىز تاغلار ياشاردى قايتا مېھرىڭدىن،
قۇياشنىڭ جىلمىيىپ شۈدەم نۇرىنى تازا تۆككەندە.

يېشىللىققا چۈمۈلدى زەپ قىرلار، باغۇ - بوستانلار،
شامالار قىيغىتىپ زوقمەن يۈزۈڭدىن ئاستا ئۈپكەندە.

كۆرۈم تىكسەم جامالىڭغا بولۇپمەن مەستۇ - مۇستەغرىق،
خىيالىم مەۋجى بىر دەريا بىر ئۆزلەپ، گاھى چۆككەندە.

باھارنىڭ بەزمىسى سازدۇر قېلىشماس گۈل چىرايىدىن،
جاھان كۈيلەر سېلىپ شاۋقۇن كۆز يۇممايدۇ بۇ كەمدە.

شۇنچە ئۇز، شۇنچە ئۇماق سەن تەبىئەت ئانا مېھرىڭلە،
كۆرۈنەر چۆللىرىڭ گۈلزار شۇ ياشلىق ئەمدى كەتكەندە.

شۇ يۇرتۇم ئەمدى خەت چەككەن كېچە تىل نوۋدىسى ئەردىم،

دېلىم زارلايدۇ نەس يىللار نۇزۇك قەدىمىنى ئەگكەندە.

ئىست ئىنسان، ئىست ياشلىق! تاپارمۇ ئۆز باھاسىنى؟
ئۆتەر قانماي گۈل ھۆسنوگگە پەلەك چەرخى ئەجەپكەن - دە!

سېنى دەپلا تۇغۇلسامدىم باھارىڭ ئىشقىدا ھەر كۈن،
كۆتەرسەم قەد گىياھىڭدەك ساقال كۆكسۈمگە يەتكەندە.

ئانا تۇپراق كۆمسە كۆمۈنلەر، نە ئارمان، شۇ نىجادنى،
روھىم كۈيلەر سېنى مەڭگۈ ئاشۇ غەمخانا قەۋەمدە...

1966 - يىل ياز، داۋانچىڭ - كۈنگەيسۇ

ئاي نۇرى

ئاي نۇرى، ئاينىڭ نۇرى تۈگۈلۈكۈمدىن،
جىلۋىگەر خۇلقى بىلەن مارىلايدۇ...

كۆرىمەن ئاي نۇرىدا ئامرىغىمنى،
بوستاندەك كىرىپكىدىن نۇر تارايدۇ.

ئاي نۇرى ئاشىقلارغا بىرەر ھۆسىن،
ئۇمىقىم تاتلىق كۈلۈپ ئۇز قارايدۇ.

ھە، بۈگۈن ئايغا ئون تۆت - سېھىرلىك تۈن،
بۇنداق چاغ قىز، يىگىتكە زەپ يارايدۇ.

قېنى ئۇ، - دەيدۇ تال - تال ئاينىڭ نۇرى،
كەلمە سىمۇ مەشۇقىمنى بەك سورايدۇ.

ئاي نۇرى، بېرىپ ئويغات ئامرىقىمنى،
يار كېلەر سەندىن ھەرگىز زارلىمايدۇ.

باغ كۈتەر تەشئاللىقتا جۈپلىرىنى،
بىز بارماي باغ بەزمىسى قاينمايدۇ.

باغ كۈتەر، يولمىزغا ئىنتىزار گۈل،

بىز بارماي بۇلبۇل زۇقمەن سايىرمايدۇ.

ھاياتلىق شۇنچە گۈزەل ئىشقى بىلەن،
بىغەملەر بۇنى ھەرگىز ئايرمايدۇ.

ياشلىقنىڭ بۈگۈنى بار، ئەتىسى يوق،
ئۇشبۇ دەم كېتەر مەڭگۈ قارمايدۇ.

ئاي نۇرى، ئاينىڭ نۇرى تۇڭلۇكۇمدىن،
جىلۋىگەر خۇلقى بىلەن مارىلايدۇ...

1966 - يىلى ئۆكتەبىر، داۋانچىڭ - كۈنگەيسۇ

ياغلىقنىڭ

ئال، - دېدىڭ بەردىڭ قولۇمغا كۆڭلۈمنى ئالدى ياغلىقنىڭ،
ئەسلىتىپ ھەر دەم سېنى ئوتلارغا سالدى ياغلىقنىڭ،
كەلمىدىڭ ۋەدەڭ قۇرۇقكەن بەرگىنىڭ ھىجران چېغى،
سېغىنىپ كۆز ياشلىرىمنى ئېيتىشقا قالدى ياغلىقنىڭ.

1967 - يىل، ئۈرۈمچى

دىدار غەنمەت

كۆرۈپ بېغىڭنى ھەيرانە بولدۇم،
سېنىڭ يولۇڭدا ۋەيرانە بولدۇم،
ئايىدەك يۈزۈڭگە مەستانە بولدۇم،
كۆرسەت بويۇڭنى دىدار غەنمەت.

كەلدىم سېنى دەپ شۇنچە يىراقتىن،
تەنلىرىم كۆيدى ئىشقى - پىراقتىن،
ئۆتتۈم قانچىلاپ تاپان تۇراقتىن،
توسما يۈزۈڭنى دىدار غەنمەت.

سۆيگۈ پەسلىدۇر باھار ئەيىمى،
بۇ باغ ۋەسالىنىڭ ئۇلۇغ ئەشيانى،
بۇندا ئاشىقلار قالماس ئارمانى،
ئاقچىل كۆزۈڭنى دىدار غەنمەت.

سازلا سازىڭنى جانلار سۆيۈنسۈن،
دوستلار شاد بولۇپ بىزگە كۆيۈنسۈن،
دۈشمەن قان يۈتۈپ گۆرگە كۆمۈلسۈن،
كۈيلە كۆيۈڭنى دىدار غەنمەت.

ھىجران ئىلىدە مەن بىر بىچارە،
ئىشقى ئۈتۈڭدا بولدۇم دىۋانە،

لېۋىڭ مەيدىن توشقاز پىيالا،
ئىچكۈز سۈيۈڭنى دىدار غەنىمەت.

باقساڭ بېشىمدىن كەتكەي بالالەر،
دەردىم سېنىڭدىن تاپقاي شىپالەر،
ئۆلسۈن رەقىبىم يۈزى قارالەر،
بەرگىل سۆزۈڭنى دىدار غەنىمەت.

كېچە - يۈ كۈندۈز سەندە خىيالى،
بىر ساڭا ئەيلەپ جانلار پىدايى،
نامىڭنى يادلاپ كەلدى نىجادى،
تۇتقىل گۈلۈڭنى دىدار غەنىمەت.

1969 - يىل ماي، غۇلجا

گۈلۈم

كاز پەلەك سالدى جۇدالىق مەنكى بۇلبۇل ناتاۋان،
شۇل گۈلۈم چۈپ غۇنچىسىلە قالدى غەمكىن باغ بىلەن.

ئالدىمىزدا بىر ۋىسال بار، ئەي گۈلۈم، سۇلماس چېغىڭ،
ئەگمە مەغرۇر بويلىرىڭنى قاينغۇ - ھەسرەت داغ بىلەن.

باققا خۇشتار بولبۇلۇڭ گۈل ئىشقىنى تەرك ئەتمىگەي،
ئۇ كېلەر تۈننى يېڭىپ، گۈل ئېچىلغان چاغ بىلەن.

ئاي ئۆتەر، يىللار ئۆتەر بىزگە ۋىسال يۈز ئاچقۇسى،
«كۆرۈشەلمەس مەڭگۈلۈككە ئالەمدە تاغلار تاغ بىلەن.»

1969 - يىل ياز، غۇلجا

بۇكىتاپنىڭ ئىسمىنى تۈزۈش ۋە يېزىش

بۇكىتاپنىڭ ئىسمىنى تۈزۈش ۋە يېزىش
 بۇكىتاپنىڭ ئىسمىنى تۈزۈش ۋە يېزىش
 بۇكىتاپنىڭ ئىسمىنى تۈزۈش ۋە يېزىش

بۇكىتاپنىڭ ئىسمىنى تۈزۈش ۋە يېزىش
 بۇكىتاپنىڭ ئىسمىنى تۈزۈش ۋە يېزىش
 بۇكىتاپنىڭ ئىسمىنى تۈزۈش ۋە يېزىش

1969 - يىلى مەي، خوتەن

بۇكىتاپنىڭ ئىسمىنى تۈزۈش ۋە يېزىش

بىر يولتەك ئىرادە مەنكەم زىندان ئىسىدىن،
ئوكيان سۈيى ئۆتەلمەي يۇغنا يولغا كىسىدىن،
بىر كۈز يۇغدا ئىچىلەر ئۇزاقلىقىدا كۆلىمى،
مەزلۈك ئۈچۈن ئۆزۈكىم بەر يىلدا ئىسىدىن.

1969 - يىلى 23 - ئاينى، ئالغىداي ئۆزىمىز

زىنداندىن سادالار
(1969 — 1979 - يىللار)

علاؤ الدین عجمی
(۱۹۵۱ - ۱۹۷۱ء)

ئىرادە^۱

چىن پولاتتەك ئىرادە مەھكەم زىندان تېمىدىن،
ئوكيان سۈيى ئۆتەلمەس پۇختا بولسا كىمىدىن،
بىر كۈن بۇندا ئىچىلار ئازادلىقنىڭ گۈللىرى،
ھۆرلۈك ئۈچۈن تۆكۈلگەن قەھرىمانلار قېنىدىن.

1969 - يىلى 23 - ئىيۇن، بايانداي تۈرمىسى

^۱ شائىر بۇ شېئىرنى قولغا ئېلىنىپ 3 كۈندىن كېيىن يازغان.

قارغاي

كۈر چېغى، مۇدەھش جۇدۇن قۇتراپ، گۈرۈلدەپ بىر زامان،
باغ - ۋارانۇ، تال - تېرەكنى بىر نەپەس قىلدى خازان.
سوقسا بوران، ئۇرسا يامغۇر، چۇققىدا مەزمۇت تۇرار،
گەۋدە كىرىپ شۇ جۇدۇندا تەۋرىمەي قارىغاي ھامان.
شاخلىرى سۇندى ۋاقتىسىز يەتتى قارغايغا شىكەست،
ياز بويى پىشقان ئۇرۇقلار ئۇچتى بوراندا ھەر تامان.
تەلۈسە ئاخماق جۇدۇن غالىب سانايدۇ ئۆزىنى،
بار ھاياتلىق ئەركىنى قايسى كۈچ يەگگەن، قاچان؟
كەلسە كۆكلەم تۈشمۇ تۈشتىن بېھېساب ياش نەۋدىلەر،
كەڭ زېمىننى قاپلىغان قارغايىنى دوراپ شادىمان.

1969 - يىل قىش، ئۈرۈمچى گۇگۇئەنتىڭ تۈرمىسى

غەربىيىمەن

بۇ دۇنياغا كۆز ئېچىپ سېنى بىلىمەن،
سەنەمجانم ئىشقىڭنى دىلغا سېلىمەن.
بىلمەك بولساڭ زاتىمنى ئاشۇ غەربىيىمەن،
بىر ئۆمۈرلۈك تاللىغان يارىم دېگەيسەن.

يىللار ئۆتەر ھىجرىڭدا ھەسرەت باشىمدا،
ياشم ئەمەس، قان ئاقار تۆككەن ياشىمدا.
چۆل باياۋان يېغلايدۇ مېنىڭ زارىمدا،
چۆللەر ئارا بوزلىغان نارىم دېگەيسەن.

كۈندۈز كۈنمەن ئاسماندا كېزەرمەن شۇتاپ،
يۈرىكىمنىڭ ئوتىدۇر چېچىلغان ئاپتاپ.
تۈنلەر بىدار كۈتەرمەن يولۇڭغا قاراپ،
ئېگىز كۆكتىن قارىغان ماھىم دېگەيسەن.

باغرى تاشتۇر رەقىبىڭ يولۇمغا چۈشتى،
قوللىرىدا قىلىچى ياقامدىن تۈتتى.
نىگاھىڭنى كۆرەرمەن يا ئۆمرۈم پۈتتى،
ياۋ قولىدا قىيىنلىغان جانىم دېگەيسەن.

1970 - يىلى ماي، غۇلجا ئوبلاست تۇرمىسى

ياخشىلىق كۆرمدىم

ياخشىلىق كۆرمدىم ناكەس زاماندىن،
كۆپ بىزار بولدۇم مەن قان، ياش، پىغاندىن.
كۈن، تۈنى زۇلمەتلىك مۇنداق ھاياتنىڭ،
نېمە پەرقى باردۇر قارا زىنداندىن؟

1970 - يىل ياز، ئۈرۈمچى گۈڭنەنتىڭ تورمىسى

باغۋەنگ

باغۋەنى بەھرى ئالمىغان باغ - باغ ئەمەس، گۈلزار ئەمەس،
باغۋەنى تۇرسا بېشىدا بۆلبۈلى ھېچ خار ئەمەس.

كاز پەلەكنىڭ دەستىدىن بۆلبۈلى گۈلدىن ئايرىدى،
باققا قوندى زاغىلەر ئۇلار چىمەنگە يار ئەمەس.

قەستى زاغنىڭ بۇ چىمەننى ئەيلىمەك بەرگى غازاڭ،
باققا سادىق بۆلبۈلىدەك گۈلگە ھېچ خۇمار ئەمەس.

باق ئەنە، زاغ تۇمشىقىنى گۈل تامان سوزماق بولۇر،
ھەيدە باغۋەن قويما زاغنى، بۇ ئاگا ئازار ئەمەس.

كەلدى كۆكلەم پەيزى بىلەن سەن چىمەننى شادى قىل،
گۈلنى دەپ بۆلبۈل كېلۈر ئۇندىن بېغىم بىزار ئەمەس.

ئەي نىجادى، تۇر غازاتقا، باغنى قىل زاغدىن خالاس،
بەس يېتەر، ئاھ - زار بىلەن چىن ئىشق ئىزھار ئەمەس.

1970 - يىل ياز، غۇلجا ئوبلاست تۇرمىسى

مۇھەببەتتە

قۇشلار ئۇچار ئاسماندا يالغۇز ئەمەس جۈپ بولۇپ،
ئۆتەر بەلكىم ھايۋانلار بىر - بىرىگە جۈپ بولۇپ.

شۇ يېقىندىن ھەيرانمەن ئوتۇڭ چۈشتى يۈرەككە،
ئۇخلايمەن تۈنلىرى تاڭلار ئاتار يۈپ - يورۇق.

سوراپ باقسام يۈرەكتىن سەن ئىكەنسەن داۋاسى،
ئاڭلىغىنە، ئەي گۈلۈم، سۆزلىرىمگە دىل قويۇپ.

ئىشقىڭ چۈشتى يۈرەككە پىراق تەككەن بۇلبۇلمەن،
بۇ ئۆمرۈمنى شاد قىلاي گۈللىرىڭگە بىر قونۇپ.

بۇلبۇل ئىشقى ئىشقى ئەمەس، مېنىڭ ئىشقىم ئەبەتلىك،
ئۆتسەك دەيمەن دۇنيادىن ئايرىلماستىن قول تۇتۇپ.

رازى بولساڭ بۈگۈندىن ماڭسۇن ئەلچى دوستلىرىم،
توي باشلايلى ئوتتۇز قىز، ئوتتۇز ئوغۇل چىڭ تۇرۇپ.

مەن بىر پېقىر مەسكىنىمەن ھالال ئەمگەك - بايلىقىم،
تاپقىنىمنى قويايمەن توخۇ، ئۆردەك، قوي سۇيۇپ.

ياد قىلايلى بىر تۈنى جۈپ ئاشىقلار روھىنى،

لەۋلېرىڭدىن ئۈچەيمەن ئۇستىق - ئۇستىق چاي قويۇپ.

يازسام تۇرسۇن ئېتىمنى، سارغايتمىغىن يۈزۈمنى،

سەتلىمىگىن دۈشكەلەپ، تەتۈر قاراپ دومسۇيۇپ.

قاتتىق سۆزلەر ئېيتىمىغىن دىل كۆتەرمەس خورلۇقنى،

غەربىگىنى رازى قىل، قۇرۇپ كەتمەي ياش تۇرۇپ.

خېتىم كەتتى سەن تامان يۈرىكىمدە جىق پىغان،

يازغىنىغا جاۋاب قىل، قايتۇرمىغىن قۇپ - قۇرۇق.

1970 - يىل ياز، غۇلجا ئوبلاست تۇرمىسى

ئويغان (مۇخەممەس)

تۇر ۋە تەنداش، قارا تۈندە ياتما ئويغان،
ئەلەم چېكىپ غەم قايغۇغا ياتما ئويغان،
يېتەر قۇللۇق، ئەمدى ھەسرەت تاتما ئويغان،
كەلدى پۇرسەت تىگرېقىمىغىن قاتما ئويغان،
ئەلنى ئۇلۇغ كۈرەشلەرگە باشلا ئويغان!

كۈرەش دېمەك بەخت، ھۆرلۈك، كۈرەش شاتلىق،
كۈرەش بىلەن يۈكسەلدى بار ھاياتلىق،
كۈرەشسىز كۈن - قۇللۇق تۇرمۇش تاشتىن قاتتىق،
سۆيگەن ئېلىڭ ۋە خەلقىڭنىڭ كۆزى ياشلىق،
ھەق ئادالەت يوللىرىنى ياقلا ئويغان!

ئەزەلدىنلا بىزنىڭ ۋەتەن، بۇ بىزنىڭ يەر،
شۇ يەرنى دەپ قۇربان بولدى مىليونلاپ ئەر،
بىز قان تۈكۈپ، تاڭلار ئېتىپ كەلسە زەپەر،
تەخت بېشىغا چىقىپ ئالدى زالىم خۇمپەر،
ۋەتەننىڭ نامۇسنى ئاقلا ئويغان!

ئۇ بەرگەنمىش مەزلۇم ئەلگە ئۇلۇغ ئىمكان،
يايرىغانمىش توق تۇرمۇشتا ئىشچى، دېھقان،
شۇملۇق بىلەن ھىيلە ئىزلەپ مىسلى شەيتان،

ئېيتقان سۆزى قىلغىنىنىڭ بەرى يالغان،
ئەپسانىغا ئەمدى قۇلاق ئاسما ئويغان!

ئەرك دېسە، ئەرك دېگەننى ئاستى دارغا،
بىرنى پالاپ، بىرنى ئاتتى چوڭقۇر يارغا،
ئادەم ئىدۇق بىز ئايلاندۇق پۇشتى خارغا،
بۇ كەڭ ۋەتەن تولدى بۈگۈن ئاھۇ - زارغا،
يۈرىكىڭدە دەرت - ئەلەمنى ساقلا ئويغان!

ئويغان دېسەم، ئويغانمىساڭ پۇشمان بولۇر،
ئۇ پۇشايىمان ئاخىر ساڭا دۈشمەن بولۇر،
يۈرەكتىكى زەرداپ سۇلار راست قان بولۇر،
ئەل قوتۇلماي نەس قۇللۇقتىن ۋەيران بولۇر،
قانلىق تارىخ ساۋىقىنى يادلا ئويغان!

ھايدا ياۋنى يولاتمىغىن ئۆز پېرىڭگە،
تۇت قورالنى، قوۋۋەت كىرسۇن شۇ بېلىڭگە،
ئاچ نېچىسلار قول سوزمىسۇن قان - تېرىڭگە،
بەخت كەلمەس خوجا بولماي ئۆز ئېلىڭگە،
كەلدى پۇرسەت ۋۇلقان بولۇپ پارتلاپ ئويغان!

ئال قورالنى، بايرىقىمغا ئەركىن باققىن،
يۈرىكىڭدە ئەل مېھرىدىن چىراق ياققىن،
رەھىم قىلماي زالىم تەختتىن قويماي چاققىن،

كۈرەش بىلەن ئەركىن - ئازاد دەۋران تاپقىن،
ئوتلۇق كۈرەش داۋاندىن ئاتلا ئويغان!

1970 - يىل كۈز، غۇلجا ئوبلاست تۇرمىسى

ئاناغا

ئانا ئەركىن يۈرەلمەيمەن كېزىپ كەڭرى دىيارىمنى،
پۈتۈم زەنجىردە باغلاقلق نىچۈك بەردىڭ ئاياغىمنى.

ئانا قولىنى نىچۈك بەردىڭ قولۇم كوزىدا* ھەر دائىم،
ئېلىمگە ھېچ سالالمايمەن شۇل قەسرۇ سارايمىنى.

ئانا كۆزنى نىچۈك بەردىڭ كۆزۈم پەرق ئەتمىسە ياخشى،
ھەق - ناھەقتىن سۆز ئاچسام پەلەك قىينايدۇ جانىمنى.

ئانا تىلىنى نىچۈك بەردىڭ تىلىمدا قىلچە ئەركىم يوق،
دىلىم زەرداپتا خۇن بولدى، ئىپتىلماي ئاھۇ زارىمنى.

ئانا دەيمەن، نىچۈك تۇغدۇڭ، سېلىپ قەلبىمگە بىر ئاتەش،
كۈيۈپ كۈل بولدۇم ھىجراندا كۆرۈشتۈرمەيدۇ يارىمنى.

ئانا كۈچ بەر شۇ ئوغلۇڭغا بولايمەن رۇستەمى پالۋان،
يا مېنى پەلەك يۈتسۈن، يا ئالاي ئىنتىقامىمنى.

1970 - يىل كۈز، غۇلجا ئوبلاست تۈرمىسى

* كوزىدا - قولغا سېلىنىدىغان تومۇر چېتىق - جازا قورالى

نېتەي

بىر كۈرۈپ ھۆسنىڭنى جانان مەن ئادا بولدۇم نېتەي،
دىل خۇشى ئاراملىقىمدىن مەن جۇدا بولدۇم نېتەي.

بىر بېقىپ شۇ كۆزلىرىدە مەھلىيا قىلدى مېنى،
ئاشۇ نىگار ئىشقىدىن مەن بىناۋا بولدۇم نېتەي.

مىڭ بالالار كەلسە باشقا ياردىن ئۈمىدىنى ئۈزۈمدىم،
يارنى دەپ چەكتىم سىتەم بەختىم قارا بولدۇم نېتەي.

تۈن بىلەن قاتتىق ئېلىشتىم ۋىسال تېڭىنى قوغلىشىپ،
ئۈشۈ يولدا يەتتى زەخمەت باغرىم يارا بولدۇم نېتەي.

بىر ئەمەسۇ مىڭ ئۆمۈردە كۈيلىسەم يار ۋەسلىنى،
ئەرزىمەستى شۇ نىگارغا مۇپتىلا بولدۇم نېتەي.

1970 - يىل كۈز، غۇلجا ئوبلاست تۈرمىسى

قېنى

باغلىرىم تۆكۈمەكتە ياپراق گۈل ئۇزار جانان قېنى،
گۈللىرىمگە مەڭگۈ خۇشتار ئاشقى رىزۋان قېنى.

ئۆتتى يىللار، غەمدە دىللار، ھىجرىدە مەن كۆيگىلى،
كېلىمەن، - دەپ كەلمىدى ئول ۋەدىسى يالغان قېنى.

تۈن كېچە زۇلمەت ئىچىدە دىلبىرىڭ ئىزلەر ھامان،
شۈم رەقىبىكە نەيزە ئۇرغان شىر يۈرەك پالۋان قېنى.

كەلگىن تېزراق، بولما نا مەرت، ئۆمرىمىز كۆرسۈن ۋىسال،
كەلمىسەڭ سۇللامدۇ گۈل يۈرەكتىكى ئارمان قېنى؟

1970 - يىل كۈز، غۇلجا ئوبلاست تۈرمىسى

باھاردا

باھار چاغى كىرىپ باققا كۆردۈم تاڭ شامالى بار،
بېغىم گۈللەرگە پۈركەنگەن ئەجەپ خۇشخۇي جامالى بار.

قىلىپ تاماشا گۈللەرنى باقسام شۇ چىمەنلەرگە،
قىزىل گۈلۈم چىكەر ھەسرەت ئۇنىڭ خامۇش چىرايى بار.

دېدىم گۈلگە بولۇپ دىلكەش: «نېمە خەندانە كۈلمەيسەن،
نىچۈك غەمكىن بېشىڭ ئەگدىڭ، قۇلۇڭنىڭ بىر سوئالى بار.»

گۈلۈم ئېيتتۇر: «ئەي مەرت باغۋەن، كۈتسەم بۇلبۇلۇم كەلمەس،
ئۇنىڭ ھىجرىدە سارغايىدىم، گۈلۈڭنىڭ نە ئامالى بار.»

دېدىم گۈلگە: «باھار پەيتى ئۈمىدىسىز بولما يارىڭدىن،
بۇلبۇلۇڭ كېلۈر تاڭدا بۇ ھىجراننىڭ ۋىسالى بار.»

1970 - يىل كۈز، غۇلجا ئوبلاست تۇرمىسى

قىزىل گۈل

باھار كەلمەي باغلارغا باغۇ بوستان بولامدۇ؟
قىزىل گۈلۈم ئېچىلماي بۈلبۈل كېلىپ قۇنامدۇ؟

تېپىشماستىن شۇ باغدا بۈلبۈل بىلەن قىزىل گۈل،
غەمكىن كۆڭلى باغۋەننىڭ چىن شاتلىققا تولامدۇ؟

كەلدى باھار - گۈلباھار، كەلدى ۋىسال دەملىرى،
قەرەلىنى كۈتمەستىن قىزىل گۈلۈم سۇلامدۇ؟

بۈلبۈل ئىشقىن سۆزلەر گۈل چىن ۋاپاغا ئەھد قىلىپ،
ئەر كە، بىزەڭ شامالارغا ئەر كەلسە تەسە ئۇنامدۇ؟

1970 - يىل كۈز، غۇلجا ئوبلاست تۇرمىسى

بىر كۈنى

(يولداش توختى قۇربانغا* بېغىشلايمەن)

زالىم پەلەك كۆزلەردىن ئاققۇزدى قان بىر كۈنى،
شۇندىن باشلاپ ماكانىم بولدى زىندان بىر كۈنى.

مىڭ دوزاخنىڭ ئازابى دۈچ كەلسمۇ زىنداندا،
باش ئەگمىدىم جاللاتقا سۆزلەر ۋىجدان بىر كۈنى.

ئەركىنلىكتۇر شۇئارىم، چاشتىم ئوتلۇق ئۇچقۇنلار،
بۇ قاراڭغۇ زېمىندا يانار گۈلخان بىر كۈنى.

نېسىپ بولار يا بولماس تاڭ جىلۋىسى بىر كۆرمەك،
نېمە ئارمان تاڭنى دەپ بولسام قۇربان بىر كۈنى.

كۆمۈلسەممۇ تۇپراققا روھىم كېزەر شاتلىنىپ،
ئازاد ۋەتەن باغرىنى گۈلى خەندان بىر كۈنى.

1970 - يىلى كۈز، غۇلجا ئوبلاست تۈرمىسى

* توختى قۇربان - شەرقىي تۈركىستان خەلق ئىنقىلابى پارتىيىسىنىڭ غوللۇق تەشكىلاتچىسى ۋە رەھبەرلىرىدىن بىرى. ئۇ گېزىتخانا ۋە نەشرىيات ئىدارىلىرىدا مەسئۇل خىزمەت ئىشلىگەن ئاتاقلىق ژورنالىست. 1970 - يىلى 29 - ماي ئۈرۈمچىدە كوممۇنىست جاللاتلار تەرىپىدىن شېھىت قىلىنغان.

نازۇكىنىڭ * ۋەتەنسى

كۆز چېغى، كەڭ ئاسماننى باسقان زۇلمەت،
يالغۇز مەن، زىندان ئىچىرە دىلدا ھەسرەت.

جۇدالىق كۈنى بۈگۈن - ئاخىرقى تۈن،
نە ئىدى ياندا بولسا مۇڭداش - ئۆلپەت؟

نە ئىدى قۇش بۇپ ۋەتەن ئاسمىندا،
قەدىردان ۋادىلارنى كەزسەم بىر رەت.

ئۇھ، كۈيەك! يانار يۈرەك، يالغۇز باشقا،
ھەي نازۇك، چۈشكەن تاغدەك ئېغىر كۈلپەت.

قەلبىمدە ۋەتەن مېھرى، ئەرتە تاڭدا،
بارۇرمەن مويتۇڭزىغا* تۈزۈپ قامەت.

بوينۇمدا قانلىق قۇۋۇق، پۈتتە كېشەن،
تۇرغاندا ئۆلۈم كۈتۈپ سوڭغى سائەت.

* نازۇگۈم - ئۇيغۇر خەلقىنىڭ 19 - ئەسىردىكى مانجۇ
ئىستىلاچىلىرىغا قارشى كۈرەشىدە قەھرىمانلارچە كۈرەش
قىلىپ مەرتلەرچە قۇربان بولغان مىللىي قەھرىمان.
* مويتۇڭزا - ئىلىدىكى جازا مەيدانى.

ھەيران بۇپ سورار مەندىن جاڭجۈن خىتاي:
«ئىسيانچى، نىچۈن قىلدىڭ سەن جىنايەت؟»

بېيجىڭلىق ئۇلۇغ خاقان پاناھ بولسا،
ئېلىڭغا شۇ ئەمەسمۇ زور سائادەت.»

مەن دەرمەن: «ئەي، قۇللۇقنىڭ ھۆكۈمرانى،
دىلىڭغا مەڭگۈ ياتتۇر ئەرك، ئادالەت.

بۇ تۇپراق - مېنىڭ تۇغقان ئانام بولۇر،
قان - تېرىم تۆككەك ماڭا بەختۇ ئامەت.

ئۆستۈممەن ئۆز يېرىمدە ئەركىن - ئازاد،
قىلمىدىم يات ھەققىگە قىل خىيانەت.

سەن ياتسەن، سەن قاتىلى گۈل ئېلىمنىڭ،
تۇغۇڭدىن ياغار ئاچلىق، قان، جاھالەت.

بېرىپ ئېيت بېيجىڭدىكى خاقانىڭغا،
كېرەكمەس ئۇندىن بىزگە «زور شاپائەت.»

بۇ تۇپراق - ئەشيان ئەمەس ساڭا گۆردۈر،
چۈش كۆرۈپ قىلما بۇندا سەن خىيالەت!»

ئورنىدىن چاچراپ تۇرار جاڭجۈن خىتاي،
قىلالماي سۆزلىرىمگە سەۋرۈ تاقت:

«بەس يېتەر، ئىسيانكارلار سادىق نەسلى،
لەۋزىڭگە كەلتۈرمىدىڭ قىل ئاھانەت.

تارتۇغۇم ساڭا ئەمدى ئۆتكۈر پالتا،
باتۇرلۇق شۆھرىتىڭنى قىلاي ھۆرمەت!»

شۇنداق مەن ۋىدا ئېيتىپ ئانا ئەلگە،
كۆتەككە باش قۇيارمەن تېپىپ راھەت...

قار - بوران، جۈدۈن - چاپقۇن ئۆتەر يىللار،
قەۋرەمدىن ئىزمۇ قالماي يۈتەر پەقەت.

ياشايمەن «ئەرك!» دېگەننىڭ تىلىكىدە،
ئەۋلادلار ئۆمرى بىلەن ياشاپ ئەبەد.

1970 - يىل كۈز، غۇلجا ئوبلاست تۈرمىسى

مەختۇمسۇلاغا*

(چىن تۆمۈر باتۇر* ھېكايىسىنى ئەسلەپ...)

دەرىخا، ئەي مەختۇم، قىلتاققا چۈشتۈڭ،
ئۆزغۇ، دەپ يالماۋۇزغا نىچۈن يول تۇتتۇڭ،
قېنىڭنى ئىچتى شۇم داغدا قان يۇتتۇڭ،
قېنى ئۇ چىن تۆمۈر يۈرەمدۇ تاغدا؟
ھالىڭدىن خەۋەردار، يا بولماي ئاگاھ،
كۈت مەختۇم، چىن تۆمۈر كېلىدۇ چاپسان!

يالماۋۇز قاتلى كۈلگەن ئۆمۈرۈڭنىڭ،
زەھەرلىك قۇرغۇنى غۈنچە گۈلۈڭنىڭ،
يۈزىگە چۈشكەن داغ يورۇق كۈنۈڭنىڭ،
ئۈنۈتتۈڭ سۆزلەرنى بولدۇڭ ياۋغا خار،
دەردىڭدە كۈنۈ تۈن ئاكاڭ بىقارار،
كۈت مەختۇم، چىن تۆمۈر كېلىدۇ چاپسان!

بوۋىلار ماكانى باغلىرىڭ خازان،
باتۇرنىڭ دىلىدا ئىنتىقام، پىغان،
تۈنلەرنى تەرك ئېتىپ، ئاشار تاغ - داۋان،
دۈشمەنگە چەيلەتكەيمۇ پاك دىيارىنى،
نامەرتكە خار ئەتكەيمۇ جىگەر - باغرىنى،

* مەختۇمسۇلا - چىن تۆمۈر باتۇرنىڭ سىڭلىسى.

* چىن تۆمۈر باتۇر - ئۇيغۇر خەلق چۆچىكى.

كۈت مەختۇم، چىن تۆمۈر كېلىدۇ چاپسان!
خان تەڭرى پاسىبان باتۇر بېشىغا،
بوۋىلار روھى يار قۇتلۇق ئىشىغا،
ۋاپادار دوستىنى ئېلىپ قېشىغا،
قەلبىدە ئەل مېھرى، مەختۇم سۇلاسى،
ئاستىدا ئاق بوز ئېتى، قىلىچ ھەمراسى،
كۈت مەختۇم، چىن تۆمۈر كېلىدۇ چاپسان!

يەتتە ئەمەس، يەتتە مىڭ بولسۇن ياۋ بېشى،
ئۇنى ھېچ قۇتقۇزالماس سىرلىق تىلىسمى،
باتۇرنىڭ قولىدادۇر كاززىبىنىڭ جېنى،
ئەل ئۈچۈن ئالماستىن قانلىق ئىنتىقام،
باتۇرنىڭ يۈرىكى تاپارمۇ ئارام؟
كۈت مەختۇم، چىن تۆمۈر كېلىدۇ چاپسان!

ئۇيۇق ئاقارماقتا، ئاكاڭ مەرت كېلۈر،
كەڭ زېمىن ياشىنغاي، چۆللەر گۈل بولۇر،
كۆزۈڭدىن مەڭگۈلۈك ياشلىرىڭ قۇرۇر،
كۈت ۋىسال تېڭىنى، كۆزۈم قاراسى،
نەجدىڭ سەن كەبى ھەم تاڭ مەھلىياسى،
كۈت مەختۇم، چىن تۆمۈر كېلىدۇ چاپسان!

1970 - يىل كۈز، غۇلجا ئوبلاست تۇرمىسى

تۇيغۇر قىزى

گۈپۈلدەپ كېلىدۇ جىگدە پۇرىقى...
مەن ئۆسۈپ چوڭ بولغان تونۇش قىرغاقتىن.
كۆڭلۈمدە ھەسرەتنىڭ قانلىق، ياش دېغى،
كېلىمەن يارىمنى ئەسلەپ يىراقتىن...

گۈپۈلدەپ كېلىدۇ جىگدە پۇرىقى...
شۇ ئۆتكەن دەملەرنى سېلىپ يادىمغا،
بۇندا بىز تەڭ تۇشلەر ھەر باھار چېغى،
كۆكلەمنى قۇتلىغان كۈنلەر ئالدىمدا...

گۈپۈلدەپ كېلىدۇ جىگدە پۇرىقى...
ئۇ چاغلار بىلمەيتتۇق قايغۇ - ئەلەمنى.
كۆڭلىمىز خوشلۇقتا، تۈمەننىڭ سۈيى،
سۇغارغان بىز سۆيگەن يېشىل چىمەننى.

گۈپۈلدەپ كېلىدۇ جىگدە پۇرىقى...
شوخ، بەگۋاش دوستلىرىم قەۋەت كۆپ ئىدى.
شۇلارنىڭ ئىچىدە شوقلاردىن بىرى،
كۆڭلۈمنىڭ خوشلىقى - ئىجىل جۈپ ئىدى.

گۈپۈلدەپ كېلىدۇ جىگدە پۇرىقى...
تەڭ تۇشۇم - تام قوشنا بىر تەنتەك بالا.

تالاردىن ئات مەنەر، مەنمۇ ئىشەتتىم،
بېشىمغا چەمبىرەك، چېچىمغا جالا....
گۈپۈلدەپ كېلىدۇ جىگدە پۇرىقى...
تەڭ تۈشۈم رەنجىتىپ دەيتتى: «ھاماقەت،»
بىر دەملىك ماي تارتىپ ئىزدەيتتىم ئۇنى،
بالىلىق جاڭجىلى بىلمەس ئاداۋەت.

گۈپۈلدەپ كېلىدۇ جىگدە پۇرىقى...
ئوينايىتتۇق ئويۇننىڭ قېپىنى يېرىپ.
كۈن قايتسا قايتاتتۇق بالىلىق بېغى،
قالاتتى دەستىلەپ گۈللەرنى يېرىپ...

گۈپۈلدەپ كېلىدۇ جىگدە پۇرىقى...
مەكتەپكە يول ئالدۇق تەڭتۈشۈم بىلەن.
قوللاردا "ئېلىپبە"، دىللار يوردى،
ئانامدەك ئاسرىغان بۇ ئەزىز ۋەتەن.

گۈپۈلدەپ كېلىدۇ جىگدە پۇرىقى...
ۋەتەن مېھرى بىلەن ئۇلغايدى ھېسلار.
جىگدىلىك باغلىدى سۆيگۈ رىشتىنى،
ئۇنى ھېچ ئۈنۈمدى ئۆتسىمۇ يىللار.

گۈپۈلدەپ كېلىدۇ جىگدە پۇرىقى...
چىمەن ۋىسال كۈيىنى ئېيتىدۇ ئاستا.

پەلەك خازان قىلدى كۆڭلۈم بېغىنى،
ئۇيناق كۆزلىرىمنى تولدۇردى ياشقا.

گۈپۈلدەپ كېلىدۇ جىگدە پۇرىقى...
ئەي پەلەك، يارىمدىن سەن قىلدىڭ جۇدا،
ۋەتەننى سۆيگىنى - شۇمۇ ئەيىبى،
مىڭ لەنەت! ساڭا ئەي «بېيجىڭلىق» خۇدا.

گۈپۈلدەپ كېلىدۇ جىگدە پۇرىقى...
قېنى ئۇ، چىمەندىن قېنى بىر نىشان.
جىگدىلىك تۈۋىدە تىكەن سىملىرى،
ياشلىق ھېسلىرىمنى خورلايدۇ زامان.

گۈپۈلدەپ كېلىدۇ جىگدە پۇرىقى...
ئەمدى بۇ چىمەنلەر قاپتۇ سارغىيىپ.
جىگدىلىك يېنىدا زىنداننىڭ تېمى،
قارايدۇ بەختىمگە ھەردەم ئالىيىپ.

گۈپۈلدەپ كېلىدۇ جىگدە پۇرىقى...
چىمەننىڭ ھۆسنىگە داغ بۇپتۇ زىندان.
ئامرىقىم ياتقاندۇ ئەسلەپ جىگدىنى،
قەدىناس شۇ يەردە چېكىپ دەرت - پىغان.

گۈپۈلدەپ كېلىدۇ جىگدە پۇرىقى...

كۈنلىرىم ئۆتدۇ تە شۈشتە، غەمدە.
ئاققاندا تۈمەننىڭ لايىقا سۈلىرى،
يۈرەكنى ئىزىدۇ ھەسرەت - ئەلەمدە.

گۈپۈلدەپ كېلىدۇ جىگدە پۇرىقى...
چىن باھار كەلسە ئىدى، كۈلىسىدى ھايات.
سۇلاشقان ۋەتەننىڭ گۈل چىمەنلىرى،
ياشنامۇ قايتىدىن، بۇلارمۇ ئاۋات؟

گۈپۈلدەپ كېلىدۇ جىگدە پۇرىقى...
ئۆمرۈمنىڭ مەزمۇنى دىلغا خۇمالىق،
باھارنى كۆرمىگەن قەلبىمنىڭ گۈلى،
كۈتمەن دەرت چەككەن يارىمغا تالىق.

گۈپۈلدەپ كېلىدۇ جىگدە پۇرىقى...
مەن ئۆسۈپ چوڭ بولغان تونۇش قىرغاقتىن.
كۆڭلۈمدە ھەسرەتنىڭ قانلىق ياش دېغى،
كېلىمەن يارىمنى ئەسلەپ يىراقتىن.

1970 - يىلى كۈز، غۇلجا ئوبلاست تۈرمىسى

غەلت

ئېلىم كەڭ ئەزەلدىنلا ماڭا ئەشيان،
 ئەجدادلار قان - تەر تۆكۈپ ئەتكەن بوستان.
 ۋەتەن - دەپ تالاي مەرتلەر بولۇپ قۇربان،
 ئېلىمگە ئەندىگىنە كەلسە ئىمكان،
 كەلدىڭسەن بولماق بولۇپ پۇشتى - پاناھ،
 ئىشەندىم بىر ئۆزۈمگە تاپتىم بالا،
 ھەي لوۋاڭ، شۇنداق قىلغان ئەھدىڭ غەلت.

بايلىقى بەختى ئىدى گۈل ئېلىمنىڭ،
 بار بايلىق مېۋىسىدۇر قان - تېرىمنىڭ،
 يېتىمى يانا بولدۇم يات ھېكىمنىڭ،
 ئۇسۇزلىقى ھېچ قانمىدى بۇ دىلىمنىڭ،
 يەر، بايلىق بۇ كەڭ ۋەتەن ئۆزۈمگە يات،
 نامەرتكە بىر قۇل بولدۇم چەكتىم پەريات،
 ھەي لوۋاڭ، ئاتا قىلغان پەخرىڭ غەلت!

دان تېرىپ قوناق يىدىم ھېچ تويىمدىم،
 مال بېقىپ ئوت - چۆپ يىدىم گۆش كۆرمىدىم،
 جاي سېلىپ ئايۋان ئىچرە مەن قونمىدىم،
 ئىشىمدىن بەرىكەت ئۇچتى، ھېچ ئوگمىدىم،
 مېغىزنى قان - تېرىمنىڭ چاقار ئالچاق!
 ھەي لوۋاڭ، تاپا قىلغان بەختىڭ غەلت!

باغۋەنمەن ئۆمرۈم بويى كۈچەت ئەكتىم،
ئەجرىمگە ئېلىم ئېغىز تەگسە دەتتىم،
ئېلىم ئەمەس، بالام دەيدۇ جىگدە يەيتتىم،
ھەيرانمەن كىملەر ئۈچۈن جاپا چەكتىم،
توشۇيسەن قالسۇن ئازراق جىگدە، قاقمۇ،
ئاج نەپسىڭ تويماس ھېچ بىر كۇيقاقمۇ،
ھەي لوۋاڭ، شىپا قىلغان قەنتىڭ غەلەت!

توقۇيمەن كېچە - كۈندۈز ئەتلەس، گېلەم،
بۇ مېھنەت مېنى ئەزدى كۆزۈمدە نەم،
يۈرىكىم قېنى ئاقار مېلىم كۆركەم،
يۈرۈيسەن زىلچەم ئۆزرە دەسسەپ بىغەم،
رەھىمسىز تاش يۈرەكسەن ئوتتا ياندىم،
ئالغانچە كىگىزىم يوق يەردە قالدىم،
ھەي لوۋاڭ، جاكا قىلغان شەرىڭ غەلەت!

بولدۇم مەن ئۆز يۇرتۇمدا غېرىپ - غۇرۋا،
توغۇشلۇق باسالمايمەن بوينۇم قىلدا،
يۈزۈمنىڭ نۇرى كەتتى قاينۇم دىلدا،
باللىرىم كۆرەلمەيمەن ئايدا، يىلدا،
يۈرىمەن ئۆز يۇرتۇمدا قانلار يۇتۇپ،
جۈت بۇلۇت يۇلتۇزۇمنى ئالغان تۇسۇپ،
ھەي لوۋاڭ، ۋەدە قىلغان دەۋرىڭ غەلەت!

ماختايسەن قۇياشم دەپ بىر قاۋاننى،
 شۇ قۇياش يۇرۇتارمىش بار جاھاننى،
 زالغىغا چۇقۇن دەيسەن قىناپ جاننى،
 بەخت ئەمەس، كۆردۈم ئاققان دەريا قاننى،
 ئۇ قۇللۇق، جاھالەتنىڭ شۇم خۇداسى،
 بويىندا مىليون جاننىڭ قان قىساسى،
 ھەي لوۋاڭ، ناۋا قىلغان شەمسىڭ غەلەت!

ئەرك دېسە، ئەرك دېگەننىڭ تىلىن كەستىڭ،
 ئەل دېسە، دۈمبىسىدىن تاسما ئەشتىڭ،
 قان تۆكۈش، بەدىنام توقۇش سېنىڭ قەستىڭ،
 ئېيتقىنا، زۇئا تاگاڭدىن بارمۇ پەرقىڭ؟
 ئېلىم قۇل زارلار تۈندە ۋەتەن ۋەيران،
 كەڭ تۇپراق ئۆزەم ئۈچۈن بولدى زىندان،
 ھەي لوۋاڭ، ساپا قىلغان ئەركىڭ غەلەت!

بىلدىمەن مەن يىغلىسام، سەن كۈلسەن،
 بېشىمدا ياڭاق چېقىپ سەن يۈرسەن،
 دەردىمنى ئۆزەم بىلىپ جىم يۈرمەن،
 خەپ توختا، كىلىمكىمنى بىر كۆرسەن،
 ئىشەنمە قانلىق قامچا، قۇياشىڭغا،

¹ ئىككىنچى قېتىم شەرقىي تۈركىستاننى ئىستىلا قىلغا،
 مانجۇ - خىتاي گېنېرالى - زوزۇڭتاڭ كۆزدە تۇتۇلىدۇ.

تقارمەن سامان قاپلاپ شۇ پوستۇڭغا،
هەي لوۋاڭ، شۇ ئىشەنگەن تەختىڭ غەلەت!

1970 - يىل كۈز، غۇلجا ئوبلاست تۇرمىسى

باي يولدا*

(1960 - يىلى باي پاجىئەسىنىڭ قۇربانلىرىغا)

كۈن غۇبارلىق، كۆكنى چاڭ باسقان،
شاماللا توختىماي بەرگ - غازاڭ تۆكەر.
باي يولى قايغۇلۇق، مىدىرلاپ ئاران،
شۇ يولدىن ناتىۋان مۇساپىر كېلەر.

چەكمىنى ئۆشىنىدە، رەڭگى ئۆچۈپتۇ،
شويلىدا باغلىغان ئاجىز بىلىنى.
گەۋدىسى قۇرۇق تۇش، قەددى يا بوپتۇ،
قەۋەتلەپ گەز باغلاپ قايتۇلۇنى.

- يولۇچى مېڭىپسەن مەنزىلىڭ قاين،
نىچۈن چۆللەر ئارا يالغۇز كېزسەن؟
بىلدىم بىر دەرتەنەنەن، سەپىرىڭ يامان،
پەيلىڭدىن قايت، چۆلدە بىكار ئېزسەن.

* 1945 - يىلى ئاقسۇنى ئازاد قىلغان شەرقىي تۈركىستان
جۇمھۇرىيىتىنىڭ ئارمىيىسىنى قوللىغان باي خەلقىدىن ئۆچ
ئېلىش مەقسىتىدە خىتاي جاللاتلىرى 1960 - يىلى سۈنشى
ئاچارچىلىق ئاپىتى پەيدا قىلىپ، ئىسكىلاتلاردىكى ئاشلىقنى
پىچەتلەپ قويۇپ، پۈتۈن ناھىيە خەلقىنى ئاچلىقتىن ئۆلتۈردى.
بۇ خىل قاتىللىق باشقا جايلاردىمۇ يۈز بەردى. قاتىل خىتايىلار
جازىلىنىش ئورنىغا ئۆستۈرۈلۈپ ئۈرۈمچىگە يۆتكەلدى.

- قېرىنداش، سورمىغىن شۇ دەمدە ھالىم،
كۆيگەن دىل يارامغا ئاچچىق تۈز سەپمە!
غەم - قايغۇ، ئەلەمگە مۇشتاق ئاۋازىم،
تىنچ قوي، ئازار بېرىپ تارىمنى چەكمە!

جاپا كەش ئوغللىمەن، مېھنەتكەش ئەھلى،
شۇ ئۆسكەن ماكانىم گۈزەل باي ئىدى.
بوۋىلار مەرت ئۆتكەن قوينى كەڭ، سېخى،
تۈپرىقى زەپ مۇنبەت ئەجەپ جاي ئىدى.

باغ خازان، ئەل ۋەيران قالمىدى گىياھ،
ئۆلۈملەر ياغدۇرۇر ئاچلىق ۋاباسى...
جۈت بۇلۇت لەيلەيدۇ كۆرۈپ تاماشا،
كۈتكىنى ئاشۇدۇر - نەق مۇددىئاسى....

ئانامنى، بالامنى، قولۇمدا كۆمدۈم...
باشقىغا كەلگەندە قالمىدى ھالىم.
باي ئەمدى مازاردۇر، تاشلىدىم يۇرتۇم،
قېرىنداش، سورساڭ ئېغىر گۇناھىم.

پەلەك يار بولمىدى بەختىمگە ياتكەن،
بەركىلىك قازىنىمنى ئوردى - يۇچاقتى.
پەلەك گۈل ئەمەسكەن، باغرىمغا تىكەن،
مېنى زار قاقشاتتى، ئوتلارغا ياقتى.

كېتەيمەن باش ئېلىپ يىراق يەرلەرگە،
كۆرمەي شۇ يۇرتۇمنى كۆرۈش بەك ئازاب.
بەلكىم بار، ئەجلىم دەشتى چۆللەردە،
يا، ياقا يۇرتلاردا بولارمەن خاراب...

كەتتىڭسەن ئاستىلاپ جىم قەدەم تاشلاپ،
شۇ غەمكىن سۆزنىڭ كۆزۈمدە قالدى.
كەتتىڭسەن ھەسرەتتە يوللارنى ياشلاپ،
ئايانچىلىق سۆزلىرىڭ سۆزۈمدە قالدى.

بارسەن يىراقتا، قۇياش پاتماقتا،
بېشىڭدىن كەتمەپتۇ زۇلمەتلىك بولۇت.
بارسەن مىدىرلاپ غەمكىن ئۇپۇقتا،
گاھىدا كۆرۈنۈپ، گاھى يوقۇلۇپ.

بارسەن تەقدىرنىڭ مۈشكۈل يولىدىن،
قىسمىنىڭ تاپارمۇ شاتلىق، ھالاۋەت!
بارسەن ئىشىلىرىڭ كەلسۇن ئوڭىدىن،
يولۇچى، يولۇڭ ئاق، بولغىن سالامەت!

1970 - يىل كۈز، غۇلجا ئوبلاست تۇرمىسى

ھايات ھەققىدە ئويلا

(سكىل)

دوستۇمغا

ھاياتلىق ئېقىن دەريا - ئۆمۈر ئۆتەر،

ئەر ئۆمرى ھاياتلىققا بىرلا نەپەس.

ھاياتلىق ئەل ئىشقىلە قىممەت گۆھەر،

بەھۋدە خىياللارغا بۆلمە ھەۋەس.

ھايات بار شۇنچە قىسقا ئۇنىڭ شانى،

مىڭ يىللار مەنزىلىنى بېسىپ ئۆتكەن.

ئەلنى دە، ھاياتلىقنىڭ شۇ مىزانى،

ئۇنىڭسىز ھايات بىر ئىز قۇمغا چۈشكەن.

بۇ ئۆمرۈم - بەختىم دەيدۇ نەس سانسۇنلار،

ياش ئاققان چاناقلاردىن مەيلەر ئىچىپ.

يات دۈشمەن ئىشىكىدىن يالاق يالار،

كۆرەڭلەر ئەل بەختىنىڭ كۆكىن سېتىپ.

قورقاقلار راھەتنى دەپ ساتار بىرىن،

تاپقىنى ئالتۇن ئەمەس ئىسسىق گەندە.

تۇر ئوغلان، ئاقلا ئەلنىڭ ئار - نۇمۇسىن،

بولمىغىن ياۋۇز ياۋغا مىسكىن بەندە.

قانات ياي جۇدۇنلۇق كۆك تۇمانلاردا،
 چېلىشچان قەيسەرلەرنى سۆيەر ھايات.
 قاغىدەك پانا تاپما دالدىلاردا،
 ياشىغىن بۈركۈت بولۇپ قېقىپ قانات.

كۈن كېلەر، بىر كۈن كېلەر مەزلۇم ئەلگە،
 ئەل بېغى كۆيسە كۆيەر، بەختى كۆيمەس.
 قەترەم بار، سەنمۇ دېگىن قان، ياش، تەردە،
 ئەل غېمى، ئەل ئىشقىنىڭ ئەجرى ئۆلمەس.

1970 - يىلى كۈز، غۇلجا ئوبلاست تۇرمىسى

ھايات ۋە ئۆلۈم (ل. مۇتەللىپكە)

ئۇخ ئۆلۈم، رەھىمسىزدۇر دەھشەت شۇنچە،
شۇ ئۆلۈم ھاياتلىققا ئىجىل - گېزەك.
بەزىدە سولار گۈللەر، سۇلار غۇنچە،
ئۆلۈم بار ھاياتلىققا مەڭگۈ بىزەك.

ئۆلۈم ھېچ دەھشەت ئەمەس، بىلسەڭ ئەگەر،
سانقۇنلۇق - ئىشت قەۋمىدە ئۆلۈش دەھشەت.
سادىق قەلب، مەرت شەھىدلار ئۆلمەي ئۆتەر،
دىللاردا تەڭرى* كەبى كۆتۈرۈپ قەد.

ئۆلۈم بار، مىڭ تىرىكتىن ئۇلۇغ ھەتتا،
تۇغ بولۇپ يول باشلايدۇ بار ھاياتقا.

1970 - يىل كۈز، غۇلجا ئوبلاست تۇرمىسى

* تەڭرى - تەڭرى تېغىنى دېمەكچى.

ئۆزەمگە

ھاياتلىق بىرلا ئۆتكەل بىز كېتىمىز،

بىر - بىرلەپ كۆمەر بىزنى ئانا تۇپراق.

يۇقۇلار سايە ئوخشاش بۇ جىسمىمىز،

تۇغقانلار زارلاشسىمۇ يىغلاپ ئۇزاق....

ئۇنتۇلماق قىلغان ئەجرە - خالىق مېھنەت،

ئەل ئۈچۈن، ۋەتەن ئۈچۈن تۈكۈلگەن قان.

نامەرتكە يىغىپ نەپرەت، مەرتكە ھۆرمەت،

ئەۋلادلار ئۆمرى بىلەن ياشار ھامان.

نىجادى، ئەل ئىشىغا ئۆزەگنى ئات،

ياماندىن دات قالدۇ، ياخشىدىن ئات....

1970 - يىل كۈز، غۇلجا ئوبلاست تۈرمىسى

ئىنساننىڭ ئۆمرى قىسقا بەختى چاغلىق،
بەختىدىن دەردى كۆپتۇر قەلبى داغلىق.

كۈن كېلەر، تۈنگە ئوخشاش بەزەن باشقا،
كۆزلىرىڭ تۇلار بەلكىم قانلىق ياشقا.
"سۇ" دېسەڭ بىرەر ھايات ئاچچىق ئاغۇ*،
بېشىڭنى تاغدەك باسار ئازاب - قايغۇ.

كاز پەلەك بىزار قىلغان ئېغىر دەملەر،
نالما ئۆز بېشىڭدىن ئېلىڭنى كۆر.
مىليون جان چىكەر تۈندە دەرت ئەلەملەر،
چەيلەنگەن ياۋ ئاستىدا بېغىڭنى كۆر.

ئەل غېمى، ئەل قايغۇسىن ئۆز غېمىم دە،
سەن بىلسەڭ مەزلۇم ئەلنىڭ بىر پارىسى.
ئەل تاپسا سائادەتلىك يورۇق كۈنلەر،
ئوڭشىلار يۈرىكىڭنىڭ دەرت - يارىسى.

كۆپتە كۈچ، كۆپتە قۇدرەت كۆپكە باققىن،
ئەل باركىم تەرك ئەتمەس بەخت قۇشى.
دولقۇن بۇپ ئەل بىلەن تەڭ ياۋنى باسقىن،

* ئاغۇ - زەھەر دېمەكچى.

غالبىتۇر ھەق - ئادالەت كۆپىنىڭ كۈچى.
كىرىمگىن ئۈمىدسىزلىك كۈچىسىغا،
ئەجرى قىل، ئۈمىدسىزلىك پەيلى شەيتان.
بۈگۈنكى ئەرزىمەس گۈل غۇنچىسىدا،
يۈز ئاچار كۈتكەن گۈلۈڭ كۈلۈپ خەندان.

1970 - يىل كۈز، غۇلجا ئوبلاست تۇرمىسى

قانلىق خەتلەر

تۈن، زىندان، ئاخىرقى تۈن، مەھبۇس بىلەن،
ئۇ خۇشال قالدى سادىق قەسىمگە.
سۇڭغى رەت تامغا يازار قانلىق خەتلەر،
خۇش ئېيتىپ جاندىن ئەزىز ۋەتىنىگە.

ئۆچمىدى ئۆتتى يىللار شۇ قانلىق خەت،
جاللاتنىڭ يۈرىكىگە دەھشەت سالار.
قۇربانلار كېتەر خەتكە بېرىپ زىننەت،
ئارمىنى ساپ قانلاردا كۈندەك يانار.

”ھېچقاچان بېكار كەتمەس ئاققان قانلار،
ئۆلمەيدۇ كۈرەش بىلەن ياتقان جانلار“*.

1970 - يىل كۈز، غۇلجا ئوبلاست تۈرمىسى

* بۇ ئىككى مىسرا شېئىر زىندان تېمىسىغا يېزىلغان نامەلۈم مەھبۇس شائىرنىڭ شېئىرى.

تۆمۈر رۇجەك كىيىدە

(ۋەتەندىشىم سۈيۈنگۈلگە * بېغىشلايمەن)

تۆمۈر رۇجەك كەيىندە كۆردۈم سەنەمنى،
ئەركىنلىككە بەل باغلىغان قېشى قەلەمنى.

قېشى قەلەم زىندان ئىچىرە ئۆتتى سىناقتىن،
پىسەنت قىلماي ئۆز بېشىغا كەلگەن ئەلەمنى.

غالب چىقتى ئەل - يۇرتىغا بولغان پاك مېھرى،
ئۇمۇ كۆردى زىندانلاردا قانلىق كىشەننى.

ھەر مىنۇتتا نازۇك روھىن دىلدا ياد ئېتىپ،
ئۈنۈتمىدى ۋەتەننىگە بەرگەن قەسەمنى.

بەزەن تۈندە يار، ئېلىنىڭ ئوتلۇق مېھرىدىن،
كىرىپىكلىرى ئىلىنىدۇرەر ئۈنچە - شەبنەمنى.

كۈتەر دىلبەر ئۈمىدلىرى ئالدىماس ئەسلا،
كېلەر بىر كۈن سۆيگەن يارى تۇتۇپ ئەلەمنى.

1970 - يىل كۆز، غۇلجا ئوبلاست تۈرمىسى

* سۈيۈنگۈل ۋەلىيۈوا - تاتار، 1964 - يىلى ئۈرۈمچى تىببىي
ئىنىستۇتېتىدا ئوقۇغۇچى ۋاقتىدا كوممۇنىست خىتايلارغا قارشى
يەر ئاستى تەشكىلاتىغا قاتنىشىپ قولغان ئېلىنىپ، 3 يىل
تۈرمىدە ياتقان. 1981 - يىلى ئەكسىلىتىشقا قالدۇرۇلۇپ
بىلەن ئاۋسترالىيەگە چىقىپ كېتىپ، تۈركىستان
جەمئىيىتىنى قۇرۇشقا قاتناشقان.

نەرسى بۇر كۈتى *

(1970 - يىلى 29 - ماي قۇربانلىرىغا بېغىشلايمەن)

ئاپپاق باشلىق چوققىلار سوزۇلغاندۇر يىراققا،
سەن تەڭرىسى تاغلارنىڭ - سەن بۇر كۈتلەر ماكانى.
سېنىڭ داڭقىڭ، شۆھرىتىڭ يېزىلغاندۇر تارىخقا،
تارىم بىلەن جۇڭغارنىڭ سەن سەن ئۆگمەس باھارى.

كۆرۈم تىكسەم تارىخقا بۇر كۈتلەرنىڭ ئىسيانكار،
پىشانەڭدە قورۇقنىڭ ھەر تالىسى مىڭ داستان.
ھەر داستاندا بۇر كۈتلەر ياۋنى يەڭگەن قىساسكار،
ياۋغا ئۆلۈم، ئەلگە بەخت ئاچقان قانلىق چوڭ مەيدان.

ئاشۇ ئۇلۇغ جەڭگەھتىن ئەلگە ئۇلۇغ شان كەلگەن،
ئاچ كۆز ياۋلار باغرىڭدىن ئەشيان ئەمەس، گۆر تاپقان.
ئەجدادلارنىڭ مەرت روھى ئەۋلادلارغا كۈچ بەرگەن،
ئېلىڭ يايىراپ، يۈرتۈڭ گۈل، سەن ئەتراپقا نۇر چاچقان!

* 1970 - يىلى 29 - ماي كۈنى خىتاي كوممۇنىستلىرى توختى
قۇربان باشچىلىقىدىكى 29 نەپەر ۋەتەن پەرزەندىنى ئۈرۈمچىدە
ئېتىپ ئۆلتۈردى. مەتەن ئېمىننىڭ دوختۇرخانىدا شېھىت
قىلدى. بىر قانچە يۈز مىڭ ئازادلىق جەڭچىلىرىنى قىرغىن
قىلغان بۇ قانلىق تېرور ۋەتەن تارىخىدا مەڭگۈ ئۇنتۇلماس كۈن
بولۇپ قالدى.

قېنى ئەمدى شۆھرىتىڭ، قېنى مەغرۇر قامىتىڭ؟
يان باغرىڭدا ئوۋ قىلار تۈنۈگۈنكى نەس دۈشمەن.
قانات يايغان قارا تۈن، قېنى يورۇق ئاپتاۋىڭ؟
قۇزغۇن قونغان باغلاردا سۈلۈشىپتۇ گۈل - چىمەن.

رەڭگۈز تارىخ، مىڭ لەنەت! سەن جاۋابكار بارلىققا،
تەقدىرىنى تەڭرىنىڭ بەردىڭ ياۋغا تۇتقۇزۇپ.
بوغدا ئۆزۈرە ئولتۇرار بۈركۈت يېنىپ ئازابتا،
نە ئارماندى، جەڭلەردە قالسا بۈركۈت تۇتقۇزۇپ؟!

كۆز ئالدىدا بۈركۈتنىڭ ۋەيران بولغان ماكانى،
سۇ ئورنىغا قان تولغان كۆرەر بوغدا كۆلىنى.
قېنى، دەيدۇ تەڭرىنىڭ قەد كۆتەرگەن شاھانى،
كۆرەر بۈركۈت چەيلەنگەن قار لەيلىسى گۈلىنى.

بۈركۈت كۆزى ئوت چاچار، باقار شەرق تەرەپكە،
ئاپتاپ ئەمەس، جۈت كېلەر - كېلەر قۇزغۇن توپلىرى.
قۇزغۇن قەستى باغلاردا، ئىزدەر يەمتۈك نەپسىگە،
خازان بولۇپ زارلايدۇ ئۇنىڭ باسقان يوللىرى.

قىران بۈركۈت چاقىرار دوستلىرىنى غازاتقا،
«سۈر قۇزغۇننى، دەيدۇ ئۇ، بىز بۈركۈتلەر ئەۋلادى!
بۈركۈت ئۆمرى ئۆگەنگەن كەڭ ئاسمان ھۆر ھاياتقا،
مىڭ جانلاردىن ئېزىدۇر ۋەتەننىڭ ھەر گىياھى!»

جەڭ باشلاندى ... تەڭسىز جەڭ، جۈدۈنلۈك تۈن بىر جەڭگە،
ئوقتەك شۇڭقار مەرت بۈركۈت قوزغۇنلارنىڭ ئىچىدە.
ھەر پەرۋازدا قوزغۇنلار ئىزدەر تۈندىن پەيت، پاناھ،
ھايات بىلەن ماماتلىق بەل ئېلىشقان كېچىدە...

قوزغۇنلارنىڭ ھالى تەڭ شىكەست يەتتى بۈركۈتكە،
نە ئارماندى بىر كۆرسە يانسا كۈتكەن يۇلتۇزى؟!
چۈشتى قىيا باغرىغا ... بىنا بولدى بىر قەۋرە...
ئارمان بىلەن كۆز يۈمدى ئاقباش تەڭرى بۈركۈتى.

ئاقباش تەڭرى ماتەمدە ئەزىم دەريا، ئورمانلار،
كۈيلەر بۈركۈت شاننى - بۇ ئەركىنلىك قىسمى.
قۇچىقىدا قەۋرىنى سۆيەر ئاپپاق تۇمانلار،
بۇ بۈركۈتنىڭ ۋەتىنى - تەبىئەتنىڭ غۇسمى.

چۇقان سالار قوزغۇنلار، جۈدۈنلۈك تۈن ۋەھىمدە،
ئۆمرى پۈتەر قوزغۇننىڭ ئاتار نۇرلۇق تاڭ بىلەن،
بالاپانلار ئۈمۈتلەر قىساس ئۈتى قەلبىدە...
ئادا قىلار بۈركۈتنىڭ ئۈمىدىنى شان بىلەن.

قۇتۇپ يۇلتۇز يانماقتا، ئاقارماقتا ئۇيۇقلار،
تاڭ پەرىسى گۈل تۇتۇپ كېلەر بىر كۈن سۈبھىدەم.
قۇچىقىدا تەڭرىنىڭ سانسىز ئېگىز چوققىلار،
قەھرىمانلار قەۋرىسى چوققىلاردىن مۇئەززەم.

1970 - يىل كۈز، غۇلجا ئوبلاست تۈرمىسى

ئېلىمىسىن...

«مەن كىمەن» دەيسەن سىلاپ پىشانەگىنى،
تېلىسىز سەن ھېچكىم بىلىمەس ئىشارەگىنى،
يوقاتتىڭ ئەلمىساقتىن بوۋاڭ قويغان،
مۇبارەك ئۇلۇغ نامۇ نىشانەگىنى.
سىڭ لەنەت، ئاشۇ رەگۋاز شۇم تارىخقا،
سەۋەبكار قاينۇئەلەم ئۇ بارلىققا،
تىگى جۈت قەست دۈشمەننى كەلدى باشلاپ،
قۇجۇغۇڭ تۈلدى شۇندا ئاچ - زارلىققا...
ئېلىمىسەن مۇڭغا پاتقان ۋەيران يۇرتۇم،
يات دۈشمەن ئايغىدا پايخان يۇرتۇم.

بايلىقىم - بەختىم دەيسەن ئەلگە قاراپ،
دان تېرىپ، مال باقىسەن تاغدا زارلاپ،
كىيىگىدەك ئەسكى چورۇق تاپالمىسەن،
پۇتلىرىڭ يېغىر بۇپتۇ تاشلار يالاپ...
قارىغىن، ئاران كەلگەن ئۇ يات ئالچاق،
سەمىرىپ چوت سۇقىدۇ كۆڭلى خۇشچاق،
قان، تېرىڭ، كېتەر ئۇنىڭ ئاچ نەپسىگە،
قالدىڭسەن لەۋنى چىشلەپ بولۇپ قاششاق...
ئېلىمىسەن مۇڭغا پاتقان ۋەيران يۇرتۇم،
ئاچ دۈشمەن ياڭاق چاققان خازان يۇرتۇم.

خۇدانى تاشلاپ قويۇپ، تاپتىڭ «خۇدا»،
ئۇ سېنى ئەل ئىشقىدىن قىلدى جۇدا،
شۇ «خۇدا» باشلاپ كەلدى بار ئاپەتنى...
بەخت يوق خورلۇق يەتتى ساڭا ئۇدا.
ئائالىمىش شۇ «خۇدا» سى تۇرغان جاللار،
ھەر سۆزى قان، ياش، ئاچلىق، ئاھۇپەرياد،
بېھۇش بۇپ «دۇرۇتى» دىن سەن بىلىمدىڭ،
بىر كۈنى بىلىپ قالۇر ئۇرۇق ئەۋلاد.
ئېلىمىسەن مۇڭغا پاتقان ۋەيران يۇرتۇم،
شەيتانغا ئىمان ساتقان نادان يۇرتۇم.

يات دۈشمەن پىتنىسىگە قۇلاق سېلىپ،
دوستۇڭنى خوپ زارلاتتىڭ دۈشمەن بىلىپ،
تۇغىنىڭ تەييار قىلدى ساڭا ئورا،
كۆپ ئۆنمەي ئۇمۇ چۈشتى ئاخىر كېلىپ.
ساددىلىق شۇ خۇيۇڭغا ياتلار زوقمەن،
ئاغزىدا «ھى - ھى» قىلار دىلدا ئۆچمەن،
قوي، بۆرە ياشىغانمۇ بىر قوتاندا،
قوي يېمەس گۈل بۇرىنى كىمكەن كۆرگەن؟
ئېلىمىسەن مۇڭغا پاتقان ۋەيران يۇرتۇم،
ياتقا كەڭ ئۆزىگە قاپقان سەرسان يۇرتۇم.

بەختىم، دەپ كۆرەڭ سۆزلەپ داغسۇ تاپتىڭ،
ئاققاننى كۆرمەي قويدۇڭ زاغرا ياقىتىڭ،

ئىشلەيسەن تۆت جان بولۇپ يېرىم قورساق،
ئۆتكەندە باللىرىڭنى قانداق باقتىڭ؟
ئەپتىڭدىن توپا ياغار سەن كۈلسەن،
دەردىڭنى ئۆزەڭ بىلىپ جىم يۈرسەن،
قازنىڭ قۇسۇپ قاپتۇ ماي كۆرمەستىن،
خۇجايىن چىش كولسا تەلمۈرسەن.
ئېلىمىسەن مۇڭغا پاتقان ۋەيران يۇرتۇم،
يۈزىدىن قېنى قاچقان نىمجان يۇرتۇم.

كونىلىق - دېدىڭ بۇ كنى ئوتقا تاشلاپ،
كىيىپسەن خىماۋزنى باشقا قاپلاپ،
تەخىيى تۆت چىشلىقلام بولدى ياتنىڭ،
شۇڭلاشقا «نەۋرەم» دەيدۇ سېنى ماختاپ.
يا سەن بىر خېنەنلىك سەن، يا خۇنەنلىك،
ئېيتقىننا زادى سېنىڭ ئەسلىڭ نەلىك؟
تونالماي سېنى تۆتنىڭ ئارسىدىن،
ئۆز داداڭ ھەسرەت چىكەر دىلى غەملىك.
ئېلىمىسەن مۇڭغا پاتقان ۋەيران يۇرتۇم،
گۈل ھۆسنوڭ كەتتى قاين سامان يۇرتۇم.
بىر نارسەن چۆلدە كەزگەن يۈكلەر يۈدۈپ،
خوجايىن رازى ئەمەس شۇنچە يۈرۈپ،
بوزلايسەن ھار كەلگەندە كېتەلمەيسەن،
ئېشەكنىڭ قۇيرىقىدىن چۈلۈك ئۈزۈپ.

قارا تۈن، نىپىرلايسەن ئۇيان - بۇيان،
 كاز پەلەك ساڭا باقماس سەن ناتاۋان،
 ئۆزگىلەر ئەرك تېپىپ بەختىن كۈيلەر،
 ھە سەنچۈ قۇللۇقۇڭدا دەرتىمەن ھامان.
 ئېلىمىسەن مۇڭغا پاتقان ۋەيران يۇرتۇم.
 نومۇسى خورلۇق تارتقان ھەيران يۇرتۇم.
 كۈلگەندەك قىلغان بىلەن كۆزدە يېشىڭ،
 ئۆرىدەك تۇرغان بىلەن شورلۇق يېشىڭ،
 بىلىمىن دەرغەزەپتە سەن كۈنۈ تۈن،
 تۇنجۇققان يانار تاغدۇر قەلبىڭ سېنىڭ.
 ۋۇلقاندەك ئوت ئالارسەن كۈنلەر كېلىپ،
 شۇ ئوتتا ياۋنىڭ تەختى پۈتەر يېنىپ،
 تۇغۇلار چىن مەرتلىكتىن ئانا تەڭرى،
 ئەركىنلىك سائادەتنىڭ نۇرىن چېچىپ.
 ئېلىمىسەن مۇڭغا پاتقان ۋەيران يۇرتۇم،
 ئامان بول، كېلەر بىر كۈن دەۋران يۇرتۇم.

1970 - يىل كۈز، غولجا ئوبلاست تۇرمىسى

بايرام شەرىپى...
(دوستۇم مۇرات ھەمرايۇپقا)

بۈگۈن بايرام شەرىپىگە ئىككىنچى شەرىپ،
قەدەملەرگە تولغۇغانسەن بىزگىمۇ ئاتا.
مەنمۇ ئىچتىم زىندان ئىچىرە مەھرئىگدا يېنىپ،
كۆز ياشلىرىم قەتىرىدىن يولۇڭغا قاراپ.
كەلسەڭ باھار ئەيىمدا ياشانتى گۈلۈم،
ئىچسەڭ ۋىسال شاراىنى بولماستىن خاراپ ...

1970 - يىل 7 - نۇباير، غۇلجا ئوبلاست تۇرمىسى

مۇراتىپىك كەرىم ئوغلى ھەمرايىۋ - (1936 - 1983) ئۇيغۇر
خەلقىنىڭ ۋەتەنپەرۋەر زىيالىسى بولۇپ، تىل - ئەدەبىيات
پەنلىرى بويىچە پروفېسسور دوكتور ئۇنۋانىغا ئېرىشكەن. س
س ر پەنلەر ئاكادېمىيىسىنىڭ مۇخپىر ئەزاس، ئاتاغلىق
شائىر ھەم تەرجىمان. شائىرنىڭ تاشكەنتتە ئوقۇۋاتقان
چاغدىكى يېقىن دوستى.

بىنە دەم بەرگۈچىنىڭ ئوغلغا ئەسىتى

ئىشىت ئوغلۇم، ساڭا ئەمدى ئۇزۇن تارىخ ھېكايەتتىن،
سۆزۈم باشلاي قۇلاق ئاڭلاپ، كۆرۈم كۆرگەن رىۋايەتتىن.

قەدىمى شەرقىي تۈركىستان بابالارغا ماكان بولغان،
ئۇلاردىن مىراس بىزگە ئۇزۇن تارىخ داۋامەتتىن.

دىداۋەتەن مېھرى ئۇلۇغ ئەمگەكنى يار قىلغاچ،
قاقاس چۆللەرنى باغ قىلغان چېكىپ ئەجرۇ رىيازەتتىن.

تېغى ماللار بىلەن تولغان، قۇچاقلارنى چىمەنزارغا،
خامانلار تاغ بولغان گۈرۈچ، بۇغداي زىرائەتتىن.

جىمى ئالەمگە مەشھۇردى گۈزەل قەشقەر بىلەن خوتەن،
ئىدىقۇت ھەم كۇچار، ئاقسۇ قالغاي قايسى داڭقى شۆھرەتتىن.

ئىلى مەردانە مېھمان دوست، ئىلىم - سەنئەتكە كۆپ خۇشتار،
ئۆتەتتى كۈنلىرى خۇشچاغ يىراقتى قاينۇ ھەسرەتتىن.

ئۆتەتتى توختىماي كارۋان، يۈرەتتى ھەر تەرەپلەرگە،
كېلەتتى زارىقىپ سەيياھ چىن، ھىندۇ سەمەرقەنتتىن.

جاھان بازارىدا مەشھۇر ئىپەك، كېلەمگە كان ئەردى،

چىمەنلەر ئۈلگە سورايتتى تۇقۇلغان خانۇ ئەتلەستىن.

تالاي ئۆتتى ئالىم، شائىر ئەسىرلەر كۆكىدە چاقناپ،
ئۇلار ئالدىدا يۇلتۇزلار يۈزىن ياپقان خىجالەتتىن.

تېغىدا ياۋغا ئورۇن يوق، بېغىدا قاغا - قۇزغۇنغا،
تۇغۇلغان مەردۇ مەيدانلار ئېلى بەرگەن شىجائەتتىن.

لېكىن خانلار سۈرۈپ ئىشرەت مەزلۇم ئەلى خارقىلدى،
دىلىدا قالمىدى ئىنساپ يىراقلاشتى دىيانەتتىن.

تۇغۇلدى مىڭ بەختسىزلىك خىيانەت قىلدى شۇم خانلار،
نېمە كەلگەي شۇ دەم ئەلگە ياۋۇز دۈشمەن قاباھەتتىن.

كىرىپ كەلدى شۇ ئاچ دۈشمەن ئېلىمنىڭ بەختىنى كۆزلىپ،
تۆكۈلدى قىپ - قىزىل قانلار، ۋەتەن ئىگىرار جاراھەتتىن.

ئېچى زەھەر بىلەن تولغان ئېلىمنىڭ دۈشمىنى شۇدۇر،
خەلقى ئايرىماق مەقسەت يورۇقلۇق، بەختۇ ئامەتتىن.

ئېلىغا مېھرىبان جانلار قارا كۈنلەر يېتىپ كەلسە،
قولغا نەيزە ئالغايكىم بولمىغاي ھېچ بىرى نا مەرتتىن.

خەلق قوزغالدى ھۆرلۈك دەپ بوۋام¹ شۇ سەپنىڭ ئالدىدا،
ياۋغا قارشى ئاتلاندى تېشىپ غەزەپۈ - نەپرەتتىن.

بوۋامنىڭ زۈلپقارىدىن نېچىس دۈشمەن زاۋال تاپقان،
يۈزىن ئاچقان ئۇلۇغ تارىخ ئەجەپ مەردانە خىسلەتتىن.

ئۆتەتتى قانلىق ئەسرلەر ئېلىم تاپماي شىپالىقنى....
خەلقنىڭ باغرى قان - زەرداپ بىزار بولۇپ قايغۇ كۈلپەتتىن.

ئىسىمدە بار دادام مەرھۇم شۇ شىڭنىڭ قولىدا ئۆلدى،
تاغامغا زەپ ئەجەل يەتتى گومىنداڭ نەس كاساپەتتىن.

نىچۈن دەيمەن قارا قۇللۇق پەقەتلا بىزگىلا يارمۇ،
يارالدۇقمۇ بۇ دۇنياغا قۇتۇلماس بوپ شۇ ئىللەتتىن؟

ۋارقلاپ ئانا تارىخنى دىلىمدا بىر قىساس ياندى،
مۇھەببەت باغلىدىم ئەلگە ئەشۇ چاغ قۇتلۇق سائەتتىن.

توغۇلدۇم قايتا دۇنياغا ئېلىم مېھرىگە ھېچ تويماي،
نەزەر سالدىم ئانا ئەلگە تۇراتتى غەمدە كۈلمەستىن.

كۆرۈندى تاشلىرى گەۋھەر، ئۇلۇغ دەريالىرى كەۋسەر،
تۇپرىغىن توتىيا بىلىدىم، تۇراتتىم كۆزگە سۈرمەستىن.

¹ بوۋام — سادىر پالۋاننى دېمەكچى.

پايانسز ساپ يېشىل ئورمان كۆرۈمىنىڭ كىرىپكى بىلىم،
ئۇنىڭ چۆللىرى گۈل بوستان كۆڭۈل ئۇنامدۇ كەزمەستىن.

يۈرەر دەشتۇ باياۋاندا ئوتلاپ بۇغا، مارال، كەكلىك،
ئۇلارنى باغرىمغا باسسامدىم ئۆزەمگە ئەيىب ئەتمەستىن.

ۋەتەن ھۆسنىگە نۇر بەرگەن خەلقىم كۆزچە ياش كۆردۈم،
ۋەتەننىڭ پەيزىنى يادلا سۈرەر ھېچ قايغۇ چەكمەستىن.

ئىلى دۇولقۇنلىرى چەكسىز، كۆزۈم چۈشتى يىراقلارغا...
دىلىم زوقلاندى ھەيران بوپ ئەجەپ پەيزى قىياپەتتىن.

پەقەت ئورتىدا بىر دەريا، لېكىن پەرقلق ئىككى دۇنيا،
بىرى شاد بەختىنى كۆيلەر، بىرى ئېگرار ئاسارەتتىن.

خىياللار ئورنىغا ئالدى مېنى ھەردەمدە سوراقلاپ،
قۇتۇلغايىمۇ ئەزىز ۋەتەن تىرىكتاپ مۇشۇ ئاپەتتىن؟

شۇ چاغ باشىمدا چەرخ ئورۇپ بەخت بوستاندىن سۆزلەپ،
قۇتۇلدۇردى مېنى بىر قۇش چىگىش، قىستاڭغۇ ھالەتتىن.

ئۇ دەيتتى: - «ھەيدە قۇزغۇنى، بېغىڭنى پاكلا نەسلەردىن،
سائادەت دىلبىرى كەلمەس ئېلىڭنىڭ بەختى كۈلمەستىن.

ئەرك سۆيگەن كۆرەش دەيدۇ، كۆرەشتە بەختۇ ئىستىقبال،
ئېلىڭغا جان پىدا قىلغىن، كىمكەن تۆتكەن ئۆلمەستىن؟»

پارىلداپ نىلقىدا ياندى ئەجەپ بىر ئوت - يورۇق گۈلخان،
چىللاپ ئەلنى ھۆرلۈككە قۇتۇلدۇرماق جاھالەتتىن.

بىلەپ ئابىرنىڭ تاشىدا قولۇمغا شەمشىرىم ئالدىم،
بابالار بەردى نۇسرەتنى تۇغۇلدۇممەن جاسارەتتىن.

قولۇمدا گاڭ قۇرالم بار، ۋەتەننىڭ نامى قەلبىمدە،
يارالدى بىر يېڭى دۇنيا ئۇلۇغ مەردانە جۈرئەتتىن.

ئىلى ئاسمانى - سۈزۈك ئاسمان، تۇغۇم ھۆرلۈكتە يەلپۈلدەر،
كېلەتتى شادىمان كۈنلەر ئېلىمگە شانۇ شەۋكەتتىن.

سۈرۈپ شىددەت بىلەن تىنماي ياۋۇز دۈشمەننى ھەر دەمدە،
قىراتتىم زارىغا باقماي يىراق بولدۇم خىيالەتتىن.

رەقىبىنىڭ تەلپىكى ئۇچقان ئېتىمنى ئاڭلىغان چاغدا،
نجىس دۈشمەن زاۋال تاپقان ماڭا كەلگەن مۇشۇ نۇسرەتتىن.

ماناس دەريا.... تۇغۇم شۇندا، تۇغۇمنىڭ شولسى چۈشكەن،
ئاق بۇغدا ئويغىنىپ تاڭدا يىراقتى ئۇيقۇ غەپلەتتىن.

تۈتۈپ ۋە تەننى قەلبىمدە، ئاكوپتىن ئاتلىسام دەتتىم،
كۈتەتتى زارىقىپ قەشقەر تۈتۈپ يولۇمغا چايشەپتىن.

شۇ چاغ پەيت دەپ يېتىپ كەلدى پەرىشتە رەسمىدە ئالۋاستى،
يېقىلدى بۇ ئاياغىمغا قىلىپ ئىكراھۇ ئىززەتتىن.

دەرىخا! ئاشۇ شۇم شەيتان قۇلۇم تۇتقازدى دەي - دەيلەپ،
پەرىشتە ۋەدىلەر قىلدى بەخت، ھۆرلۈك، شاپائەتتىن.

«ھېزى بول، قارا ئىبلىستىن قاچان جىندىن قۇتۇلغان كۈن،
- دادام دەيتتى - رەھىم كەلمەس قۇرۇق سۆز رەگۈزۈ ئۆلپەتتىن»

كەڭ ئاچتىم داستىخاننى پەرىشتە تەييارغا دۈم چۈشتى،
ئۇنى مەن بەھرىمەن قىلدىم تېرىم تۆككەن نازۇ نېمەتتىن.

ئىست! - دەيمەن ۋاپايىمغا بېشىمغا سالدى سەۋدالار،
ئۇ تۈلكە پۈشتىدىن تامغان ئادەم خور، ھىيلىگەر پەستىن.

بەخت، ھۆرلۈك دېگەن ئەلنى قەدەمدە دار ياساپ ئاستى،
ئۇنىڭ قەستى ھوقۇش ئوخشاش ھۈزۈر تاپسا زۇلۇماتتىن.

پايانسىز كەڭرى بوستانىم يانا ئايلاندى دوزاخقا،
خەلق زارلاندى قۇللۇقتا ئەلەم كۆرگەچ شۇ سۈرەتتىن.

كەڭ ئاسمانغا ئۆگەنگەن قۇش كۈنەرمۇ تار قەپەز، دانغا،

يانا تۇردۇم ئىچىم قايناپ تېشىپ دەريادەك ئەرلىكتىن.

ئاۋاز سالسام ئاۋازىمغا قوشۇلدى قەھرىمان جانلار،
 رەقىبىنىڭ تەختى سىلگەندى پىداكارلىق پەزىلەتتىن.

كۈرەش يولى - ئەگىر - توقاي، قارا زىندانغا بەنت بولدۇم،
 ئىشىمدىن پۇشمانىم يوقتۇر، يىراقمەن قايغۇدىن، دەرتتىن.

ئۆتەر يىللار، تۈتۈشۈپ بەل شۇ زىندان ئىچىدە جەڭدە،
 يېڭىپ ئۆتتۈم توسۇقلارنى چىقىمىدىمەن پولات سەپتىن.

بارىكالا، ساڭا ئوغلۇم! دىلىڭغا تاڭنى جا قىپسەن،
 خەيرلىك بىر قەدەم ياخشى، مىڭ ئېغىز قۇرۇق گەپتىن.

رەقىبىنىڭ ھەيۋىتى كۈچلۈك، لېكىن دۈشمەن زاۋال تاپقان،
 كۈرەش قىلغىن ئاداقچىچە قەدەم چۈشكەن مۇشۇ پەيتتىن.

كۈرەش يولى - بەسى مۈشكۈل لېكىن مېۋىسى بەك شېرىن،
 ئۇلۇغ بىناغا بىر خىش بول، قۇرۇققول قالما پۇرسەتتىن.

تىگرىقىما باس كۈرەشلەردە مەغرۇرلۇق ئېتىغا مىنمە،
 بېلىڭدىن كەمىرىڭ يەشمە، يىراق بولغىن قانائەتتىن.

قۇتۇپ يۇلتۇزى يانماقتا، بولار غەلبە چوقۇم بىزنىڭ،
 كۆتەرسۇن قەدىشەنچىتىن تاغ ئېشىپ تۇرغان ئېگىز ئەرشتىن.

سېغىنغىن خانىتە گىرىگە دائىم بالالار روھىنى شاد قىل،
سەپەردە يولدىشىڭ بولسۇن ۋاپادار تاغ يۈرەك مەرتتىن.

ئېلىڭ دەردىگە ھەم دەرت ئېلىڭگە چىن ۋاپادار بول،
كۆزۈڭ قارچۇغىدەك ساقلا تۇغۇڭنى ياتقا بەرمەستىن.

قورالنى تاشلىما ھەرگىز ئەگگۈشتە، ئۇ بىباھا بىلسەڭ،
چېنىڭغا جان قوشۇپ جەڭدە ساقلىغاي ئۇ يالماۋۇز نەستىن.

كېلەر كۈنلەر كۈلۈپ تاڭدەك، كېلەچەك شۇنچىلىك پارلاق،
ئۇيغات ئەلنى ھۆرلۈككە چىقارما ھېچ بۇنى ئەستىن.

قۇچاڭلاپ كۆرۈشۈشلەر بار ئۇلۇغ تاڭ نۇرىدا بىر كۈن،
مېنىڭ ھالىم ساڭا يەتكەي ھازىرچە ئىككىلىك خەتتىن.

1970 - يىلى كۈز، غۇلجا ئوبلاست تۇرمىسى

تۈن قوينىدا...

قاراڭغۇ تۈن دەھشەت زىم - زىيا،
تۈن قوينىغا چۆمگەندۇر زىندان.
تۈن باسار، دەرت ئىزەر، يۈرەكنى ئىپىۋاھ،
خىيالىم يىراقلاردا كېزەر دەر - بەدەر،
مەن بولسام زىنداندا ياتمەن ھامان....

كۆز ئالدىمدا مەسكىن ۋە تەننىم:
قەدىمى تارىخنىڭ شانلىق گۇۋاھى -
شۇ قانلىق ئەسىرلەرنىڭ ئەركىسىز ئاشناسى،
ماڭا ھايات بەرگەن جانىجان تۇپراق.

كۆز ئالدىمدا تارىم ئاقار - ئاقار قان، تېرىم،
ياش ئەمەس قان ئاقار - قان، زەردەپ، يىرىڭ،
شۇ ئاقۋاش تەڭرىنىڭ سۆيگەن ئېلىمىنىڭ،
ئەسىرلەر قۇللۇقىنى ئارتقان ئېلىمىنىڭ،
ئەرك!، دەپ، تاڭنى دەپ كۆز يېشى بۇلاق.

كۆز ئالدىمدا، زىندان شۇ قانلىق زىندان،
بۇندا ئازاب - قايغۇ پەيزىنى تاپقان،
يەرمۇ قان،

تاممۇ قان،

ئىشكىلەرمۇ قان،

ۋەتىنىم، بۇ قانلار - سېنىڭ ساپ قېنىڭ!
يۈرەك تىپىرلايدۇ پاتماي قەپەزگە،
يۈرەك شىۋىرلايدۇ ھەربىر نەپەستە،
مەيلى ئاقسا ئاقسۇن شۇ بىر تامچە قان،
شۇ ئۇلۇغ قەسەمگە بولۇپ نەق نىشان،
ئارىنىم ھېچ قالماس ئۆمرۈمدىن مېنىڭ!

كۆز ئالدىمدا زىندان - شۇ قانلىق گوداڭ،
ئىتلار يالار قۇربانلارنىڭ قۇتلۇق قېنىنى،
ھوقۇش چۇقار شەھىدلارنىڭ پاكىز تېنىنى،
تىنماي چۇقار تويماس نەپىسگە،
يەتمەك ئىزدەر ئىپلاس قەستگە،
يوقال ئەي قاتىل!

يوقال ئەي زالىم!

يوقال ئەي، جاھالەتنىڭ مەشئۇم خۇداسى!...
بوينۇڭغا ئېسىلغان قىزىل تىرناقىلار؛
دەريالار تۆكۈلگەن ئاققان ياش - قاننىڭ،
ئاچلىقتا، خارلىقتا قىينالغان جاننىڭ،
نومۇسى خورلانغان مىليون ئىنساننىڭ،
بىگۇناھ ئېلىمنىڭ قانلىق قىساسى!...

يوقال ئەي زۇلۇماتنىڭ يىركەنچ خۇداسى!
قاھ - قاھلاپ كۈلسەن، كۈلكەڭ توختىماس،

دەريالاپ قان ئىچتىڭ نەپسىڭ ھېچ تويىماس،
زاۋاللىق كۈلكىسى بۇ بېشىڭغا كەلگەن،
بەدنىيەت پەيلىگىدۇر شۇ ئىشنى تەرگەن،
سۈرۈپ قال پەيتىڭنى ئاخىرقى دەمدە!
ئەنە تۈن قوينىدا زۇلمەت قوينىدا،
يۈلتۈزۈم يانماقتا پارلاپ ۋە شادان.
غەپلەتتە ياتمىغىن، تۇرغىن مەرت ئوغلان!
قۇلۇڭغا ئال قىلىچ ياۋ تەختىنى چاق،
دەرت چەككەن ئېلىڭگە - ۋەتەنىڭگە باق،
تاڭ نۇرلىرى چاقنار بىزنىڭ ۋەتەندە!...

1970 - يىل كۈز، غۇلجا ئوبلاست تۇرمىسى

تۈنجى سۆيگۈ

كىچىكىمدىن بىللە ئۆسكەن يار ئىدىڭ،
سەنسەن مېنىڭ گۈلبېغىمنىڭ باھارى.
سېنى دېدىم، سەنمۇ ماڭا زار ئىدىڭ،
سەنسەن مېنىڭ ياشلىغىمنىڭ ناھارى.
تۈنجى سۆيگۈ، تۈنجى ھەسرەت بۆلەك-تە،
ئۈتتۈلەمدۇ، ئاشۇ چاغلار يۈرەكتە.

ئىسمىدە بار ئاپپاق ئايدىڭ كېچىلەر،
لەۋلىرىڭدىن تۈنجى ئۆپۈش ئالغىنىم.
بار ھاياجان ئۈمىد بىلەن كۈتۈشلەر،
شېرىن ئىشقا ئازاۋىدا يانغىنىم.
تۈنجى سۆيگۈ، تۈنجى ھەسرەت بۆلەك-تە،
ئۈتتۈلەمدۇ ئاشۇ چاغلار يۈرەكتە.

قارا تەقدىر قول ئۈزۈتۈپ بەختىمگە،
زالىم پەلەك قان يىغلاتتى، ئايرىدى.
قارا تۈنلەر دەھشەت سېلىپ قەلبىمگە،
بىر قۇش ئىدىم قاناتىمنى قايرىدى.
تۈنجى سۆيگۈ، تۈنجى ھەسرەت بۆلەك-تە،
ئۈتتۈلەمدۇ، ئاشۇ چاغلار يۈرەكتە.

ئۆتتى يىللار، يۇرتلار كېزىپ كۆپ يۈردۈم،

لېكىن ئاشۇ شېرىن سۆزلەر يادىمدا.
چىن ۋاپادار، ئىسسىق نىگاھ كۆرمىدىم،
لېكىن ئاشۇ خۇما كۆزلەر ئالدىمدا.
تۇنجى سۆيگۈ، تۇنجى ھەسرەت بۆلەك-تە،
ئۇنتۇلامدۇ، ئاشۇ چاغلار يۈرەكتە.

ياشلىغىمنىڭ گۇۋاھىسەن ھەر نەپەس،
ماڭا سەندەك بىر ئەزىز يار تېپىلماس.
ئۆمۈر ئۆتكەن، قولۇم سوزسام قول يەتمەس،
ئەمدى كېلىپ سۇلغان گۈلۈم ئېچىلماس!
تۇنجى سۆيگۈ، تۇنجى ھەسرەت بۆلەك-تە،
ئۇنتۇلامدۇ، ئاشۇ چاغلار يۈرەكتە.

ئايىدىڭ كېچە ئەسكە سالدى قايتىدىن،
قېنى مېنىڭ تۇنجى سۆيگەن نىگارم.
تۇن سۆيگۈنىڭ ئاچچىق ھەسرەت دېغىدىن،
خازان بولغان مېنىڭ ياشلىق باھارم.
تۇنجى سۆيگۈ، تۇنجى ھەسرەت بۆلەك-تە،
ئۇنتۇلامدۇ ئاشۇ چاغلار يۈرەكتە.

1970 - يىل كۈز، ئوبلاست تۇرمىسى - غۇلجا

قىس خاتىرسى

قار لەپىلدەپ قارلار ياغىدۇ،
كەڭ دالغا ئاپپاق ئىز سېلىپ.
ئېگىز كۆكتىن بۆلۈت ئاغىدۇ،
بوران ھوۋلار شوخ پۈشتەك چېلىپ.

تۇغقان مەلە تولغان چۇقانغا،
تەنتەك دوستلار بەزمە بىلەن مەست.
ئىخ، گۆدەكلىك ئارام يوق جانغا،
دىل ئەركىدە شوخلۇق ھەم ھەۋەس.

باشتا مال خاي، پۈتۈمدە چۈرۈك،
قىر، ئېتىزلار توشقان قوغلانغان.
تېزىرەك تېپىپ، مېنىشىپ "تورۇق"،
ئوغلاق تارتىپ بىزدۇق تويلىغان.

ھېرىپ - ئېچىپ ياناتتىم ئۆيگە،
شۇ گەمىمىز غۇۋا يورۇقتى.
ئېسىڭدىمۇ ئانا، شۇ كۈنلەر،
مېھرىڭ بىلەن قەلبىم تولۇقتى.

ئىستاتتىڭ ئۆز باغرىڭ بىلەن،
قىزىل مارجان قوللىرىم سىلاپ.

“بەختىڭ كەلسە سېنى كۆرسەممەن”،
دەيتتىڭ ئانا مېنى قۇچاڭلاپ.
ئانا، ئانا! بىزنى ئالدىغان،
شۇرەھمىسىز، شۇرەگۋاز پەلەك.
مەزلۇم ئەلدۇر يەنە زارلىغان،
تار قەپەزدە سىقىلار يۈرەك.

قار لەپىلدەر ئانا شۇ دەمدە،
ئولتۇرغانسەن چارقىڭ ئېگىرىپ،
تەنتىكىڭنى ئەسلەپ ئەلەمدە،
قالغان چاغدا يىپلار چىگىلىپ.

قىش گۈرۈلدەر... زىنداننىڭ ئىچى،
ئاجلىق، ئازاب، سۇغدا زارلايدۇ.
ئىشىكىمدە گۈندىپاي ئىتى،
تۈڭلۈكۈمدىن چېرىك مارايدۇ.

گۆدەكلىكىم ئۆلمەس گۈۋاھى،
قېنى دوستلار، قېنى شۇ چاغلار؟
ھەر باھاردا گۈللەپ، قىش چېغى،
ئاق قار باسقان قەدىناس باغلار.

سىز ئەمدى چۈش، سىز ئەمدى خىيال،
سىز قالدىڭىز شۇنچە يىراقتا.

سزنى ئەسلەش شۇنچىلىك ئېغىر،
سز قىينايسىز دىلنى ئازاپتا....

ئۆتكەن ئۆمۈر - ئۆتكەن شۇ كۈنلەر،
كۆز ئالدىمغا كېلەر تىزلىنىپ...
قار لەپىلدەپ، قارلار ياغدۇ،
گۆدەكلىكىم ئىسمىگە سېلىپ...

1970 - يىل نوپاىبىر، غۇلجا ئوبلاست تۈرمىسى

مەھبۇس

زىندان ھېچ توختىماس جاللات ھەيۋىسى:
"ئاسىيەن ئېلىڭگە بولدۇڭ گۇناھكار"
مەھبۇسنىڭ يۈزىدە غەزەپ كۈلكىسى،
بوش كەلمەس سۆزلىرى ئۇچقۇنلاپ يانار:
"ماڭا ھېچ كېرەكمەس ياتلار ۋەتىنى،
مەزلۇم ئەل ئوغللىمەن - تەڭرى^۱ پەرزەندى،
يولۇم ھەق، ئىشىمغا ئېلىم مەدەتكار!"

جاللات سىيايەدۇر زىنداندا بۇ كەچ،
«ئېيت دەيدۇ بارىنى ساڭا كۆپ ئىنئام.»
زەھەرلىك ئىلاندىك شېۋىرلار يىركەنچ،
مەھبۇسنىڭ قېنى تاشار ئۇپقۇنلۇق قاينام:
ياق ئۆلۈم ئەۋەزلىدۇر، مەن خائىن ئەمەس!
يالقۇنلۇق قەسىمىم دىلدا ھەر نەپەس.
ۋەتەن مېھرى بىلەن سۈت بەرگەن ئانام!

زىندان، جاللات تۇتقان قاتىل پىچىقى،
مەھبۇسنىڭ تېنىدىن كېسەر بىر سويۇم.
يىرتقۇچتىن ياۋۇزدۇر جاللات يۈرىكى،
بۇندا ئازاب - قايغۇ، بۇندا بار ئۆلۈم.
مەھبۇس دەز: "يانا ئىچ زىندان كۈچىكى،
بىر تامچە قاننىمۇ قالدۇرماي تېخى،
ۋەتەننىڭ ئەركىدۇر - تاللىغان يولۇم!"

^۱ تەڭرى — تەڭرى تېغى.

قىش، ئاياز، مۇز باسقان زىندان ئىچىنى،
ياۋايى ھايۋاندىك ھۇلار زېمىستان.
مەھبۇس تىك ئولتۇرار چىشلەپ لىۋىنى،
جاللات ھەيرانلىقتا قارايدۇ ھامان...
مەھبۇسلار دەر: «جەم قىلغىن ئالەم قىشىنى،
ھېچقاچان ئۈچرەلمەيسەن قەلبىم ئۆتىنى،
ۋەتەنم ئىشقى يانار - يۈرىكىم گۈلخان!»

زىندان، ئازاب - قايغۇ باسار يەلكىنى،
ئويلىماس يارىنى، ئۆز غېمىن ئەسلا.
قەلبىدە ئېلىنىڭ سۆيگۈ، ھەسرەتتى،
شۇ ۋەتەن ئىشقى بىلەن تاپار تەسەللا.
مەھبۇس دەر «ئارتساڭمۇ ئازاب تېغىنى،
ئەي جاللات ئەگمەسمەن مەغرۇر قەددىمىنى،
ۋەتەننىڭ گۈل بېشى بولسا ئامانلا!»

زىندان، ئون يىل ئۆتتى قوغلىشىپ قاتار،
مەھبۇس كۆردى بۇندا دۇزاخ كۈنىنى.
چاچلارغا ئاق كىردى ھەم بولدى ناكار...
زىندان يېڭەلمىدى قەلب كۈچىنى...
مەھبۇس دەر: «ئەي جاللات، جاھالەت پاتار،
ۋەتەندە مەڭگۈلۈك ئەرك تېڭى ئاتار...
ھېچقاچان تۇسالمايسەن كۈننىڭ نۇرىنى!»

1970 - يىل قىش، غۇلجا ئوبلاست تۈرمىسى

دەشە قىزى

قەشقەر قىزى گۈلغۇنچە،
چىشلىرى سەدەپ ئۈنچە،
ئوتۇڭ تەگدى كېلىپ شۇنچە،
كۆيدۈرمە يۈرەكمىنى.

باغدا بۇلبۇلۇڭ بولسام،
شېخىڭغا بېرىپ قونسام،
مېھرىڭگە قېنىپ تويسام،
تۇققىنە بىلەكمىنى.

قىش كەتتى، باھار كەلدى،
تۇن كەتتى، ناھار كەلدى،
ئالدىڭغا خۇمار كەلدى،
ئۇققىنە تىلەكمىنى.

1970 - يىل قىش، غۇلجا ئوبلاست تۇرمىسى

جىن بەخت

كۆپ ئىچىتىم بۇ ھاياتنىڭ ئاغۇسىنى،
زامانلار ئارتتى تاغدەك قاغۇسىنى،
بەختىم دەپ كۆككە باقسام شۇ قۇياشنىڭ،
بۇلۇتلار توستى يورۇق ياغدۇاسىنى.

بەختىمنى ئەمگىكىمدىن تاپاي دەپ مەن،
ئىشلىدىم كىچە - كۈندۈز چېپىپ كەتمەن،
يىل ئۆتتى پۇچۇق زاغرام پۈتۈن بولماي،
بارغانچە قاغۇم ئېشىپ بولدۇم دەرمەن.

بەختىمنى تاپاي دېدىم مەرىپەتتىن،
ئوقۇدۇم قۇتۇلاي دەپ شۇم غەپلەتتىن،
كۆزلىرىم پەرق ئەتسە ئاق - قارىنى،
بۇ بېشىم قۇتۇلمىدى ھاقارەتتىن.

بەختىمنى تاپاي دېدىم قاراقاشتىن،
دېدىمكى خورلۇق كېتەر يالغۇز باشتىن،
بالىلىرىم يىغلاپ قالدى ۋەيرانلىققا،
كۆزىمىز قۇرمىدى قانلىق ياشتىن.

بەختىمنى تاپاي دېدىم مەنسەپ تۇتۇپ،
بىر دەملىك شەنجاڭ بولدۇم ئۈستەل قۇرۇپ.

¹ ياغدۇ — نۇر.

كۈلىلىق خىزمەتكارىم مەندىن زور كەن،
تاس قالدى يوقاتقىلى مېنى يۈتۈپ.

بەختىمنى تاپاي دېدىم جاھان كىزىپ،
كۆردۈممەن شۇنچە كۆپكەن مەسكىن - غېرىپ،
بەخت دەپ مېنى تۇغقان ئەل يىغلايدۇ،
مىليون جان پەريات چىكەر جاندىن بېزىپ.

توۋا! دەپ ياقام تۈتۈپ پىقىر - يېتىم،
تەڭرىمگە! قېنى مېنىڭ بەختىم دېدىم،
يا ماڭا بەختسىزلىك قوش كىزەكمۇ،
يا بىر كۈن ئوڭشىلارمۇ شورلۇق بېشىم؟

ئاشۇ چاغ ئانا تەڭرى ماڭا قاراپ،
بىر ئېغىر ھەسرەت چىكىپ قىلدى جاۋاب:
"بىلىمەن دەرتلىرىڭنى مەسكىن بالام،
شۇ ھالدا سېنى كۆرۈش ماڭا ئازاب.

بەخت بار ئەل ئارمىنى - ئارزۇسىدا،
شورلۇغۇڭ ئەلنىڭ قۇللۇق قايغۇسىدا،
ئەرك - دە! ئەل ئىشقىغا رىشتە باغلاپ،
ئۆلسەڭمۇ ياۋۇز ياۋنىڭ جادۇسىدا.
قۇللۇق كۈن - زۈلمەتلىك تۈن، قىينالغان جان،
يات دۈشمەن قان تېرىڭنىڭ مېغىزىن چاققان،

1 تەڭرى - تەڭرى تېغى.

ئىشەنمە ئېزىتقۇنىڭ سۆزلىرىگە،
قايسى جان قوللىقىدىن بەخت تاپقان؟!

تۇر ئوغلان! ئەل ئوغللىسى ئەلنى باشلا،
ئېلىڭنىڭ دۈشمىنىڭ كۆزىنى ياشلا،
بېشىڭغا بەخت قۇشى شۇ كۈن قونار،
ھەيدەلسە گۈل ئېلىڭدىن تەييار تاپلار!

شۇ سۆزدىن قۇۋۋەت ئالدىم كۈچكە تولۇپ،
كۆزلىرىم روشەنلەشتى قەلبىم يورۇپ،
ئاقىمىمەن ئەلنىڭ غەزىپ دەرياسىدا،
بات دۈشمەن - لوجىلارنى باسماق بولۇپ.

كۆرەش يول: ئەگر - توقاي، سۈرلۈك داۋان،
بۇ يولدا نەسپ بولدى ماڭا زىندان،
ئېلىمنىڭ قەست دۈشمىنى شۇم دېۋىگە،
يەڭ تۈرۈپ بىر تاش ئاتتىم، نېمە ئارمان؟

بۇ كۆرەش مېنىڭ سۆيگەن ئەھدىم بۇلۇر،
ئۆمرۈمدە تاپقان مېنىڭ بەختىم بولۇر،
ياشايمەن مەزلۇم ئېلىم ئىشقى بىلەن،
بارلىقىم جان ۋەتەنگە تەقدىم بولۇر.

1970 - يىلى قىش، غۇلجا ئوبلاست تۇرمىسى

مەھبۇس ئايالى

كېچە كۈندۈز ئىشەنچتە كۈتەر مەھبۇس ئايالى،
ئۇزۇن يىللار ئايرىلغان يار يولغا قارايدۇ...
پەلەك سالدى جۇدالىق يارى كەتتى يىراققا،
يىغلاپ قالدى ياش ئانا كىم ئۇلارغا قارايدۇ.
كەچكۈزدىكى غازاڭدەك ئۇچتى ئاھۇ - پەريادى،
پەلەك زوقۇم يەتكۈزدى ھەر تەرەپكە پالايدۇ.
خوشلىقى شۇ يېنىدا بىر چۈپ گۈلى ھەمدەملىك،
ئۇلار ئۈچۈن نان ئىزدەپ، ئىشلەپ زادى ھارمايدۇ.
روزغار غېمى، خورلاشلار يېڭەلمىدى ئانىنى،
ئايال ئەمەس ئۇ بىر مەرت ئەرەنلىككە يارايدۇ.
ناممۇ ئالدى "مەھبۇسنىڭ ئايالى" دەپ شۇ يىللار،
ئاشۇ نامدىن زوقلىنار ھەرگىز ئۇندىن تانمايدۇ.
ۋەتەننى دەپ يار كەتتى سۈرگۈن بولۇپ تارىمغا،
يار ئىشقىنى چىڭ ساقلاپ، چاچلىرىنى تارايدۇ.
بۇسۇغىسى كۆرمىدى يات ئاياقلار ئىزىنى...
يار سۆيگۈسى دىلىدا گويا كۈندەك پارلايدۇ.
تۈنجى ئۆپۈش، ۋەدىلەر يارىنىڭ ھىدى دىماقتا،
ئۆتمەي گويا ئىپاردەك گۈپۈلدەيدۇ - پۇرايدۇ.
ناگان - ناگان چۈشىدە كېلەر يارى ئىشىككە،
ئۇنى مەھبۇس ئايالى گۈل - چېچەككە ئۇرايدۇ.
بەزەن ھېيتتا - بايرامدا ئۆكسۈپ ئاچچىق ياش تۈكەر،

چۈنكى ئۇنىڭ باللىرى دادىسىنى سورايدۇ.
چوقۇم كېلەر، - دەيدۇ ئۇ قەددىن رۇسلاپ ھەردەمدە،
شەك - شۈبھە يۈگۈماننىڭ يوللىرىنى تورايدۇ.
لېكىن ئازاب، قايغۇلار يۈتتى قەيسەر يىگىتى،
ئۇنىڭ مەسكىن قەۋرىنى قۇملار كۆچۈپ ئارلايدۇ.
قۇچۇپ ياتار باغرىغا شۇ مۇقەددەس دىيارنى،
ئۇنىڭ روھى ھەر سەھەر يورۇق تاڭنى چىللايدۇ.

كېچە - كۈندۈز ئىشەنچتە كۈتەر مەھبۇس ئايالى،
ئۇزۇن يىللار ئايرىلغان يار يولىغا قارايدۇ....

1970 - يىل قىش، غۇلجا ئوبلاست تۇرمىسى

باياندىلى 1 جېگى (داستان)

1

- ئېيتقىن بوۋا، ئېيتقىننا، بايانداينىڭ جېگىنى،

- ئۇزۇن تارىخ، بۇ بالام، ئېيتىپ كەلسەم چىنىنى.

توقسەن بەشلىك يېشىم بار، كۆرگىنىم يوق كۆزۈمدە،
كىچىكىمدە ئاڭلىغان نەۋكەر بوۋام گېپىنى.

يۈز يىل بۇرۇن يات دۈشمەن كەلگەن شەرق تەرەپتىن،
قەستى ئۇنىڭ قۇل قىلماق تەڭرى ئوغۇل، قىزىنى.

ھەر قەدەمدە قان تۆكەر، ئەلنى باستى بىر ئاپەت،
يۇرت ھەققىگە چاڭ سالار توپغازماق بۇپ گېلىنى.

زەپ زاماندى ئەل ئويغاق، تاشقان دەريا غەيرىتى،
ۋەتەن دېسە، ئەل دېسە بەرگەن ئېزىز جېنىنى.

مەرتلەر ئىچرە مەرت ئىدى سادىر² قاڭرۇق ئۇ چاغلار،

¹ بايانداي - غۇلجا شەھرى يېنىدىكى شۇ ناملىق يېزا.

² 19 - ئەسرنىڭ ئاخىرىدا تۆتكەن ئۇيغۇر خەلقىنىڭ ئاتاغلىق

سەركەردىسى، قەھرىمانى ھەم مەشھۇر قوشاقچىسى.

ئانا تارىخ ئۈتتۈماس شوھرىتىنى - دېگىنى.

2

ئۆسكەن ئىلى بويىدا، ئەل قاينغۇسى ئويىدا،
قىساس ئوتى ياندۇرغان ئۇنىڭ پاكىز دىلىنى.

قولدا پولات قېلىچى، ئەرك كۆيىنى ياڭرىتىپ،
ياۋغا قارشى ئاتلانغان ئۈنبەش دېمەي يېشىنى.

مەرت ئاتالدى ياش سادىر قالدى قانلىق زىندانلار،
ئىگەلمىدى باتۇرنىڭ مەزمۇت، قەيسەر بېلىنى.

قان، ياش ئاقار يېغىلار بىنا بولدى بىر تۇپان،
قانداق تۇسسۇن جاڭ دارىن ئەلنىڭ غەزەپ سېلىنى.

سادىر دەيدۇ - ئېلىم بار - يۆلەنچۈگۈم، تېغىم بار!
ئازاب چەككەن مەزلۇم ئەل بەرگەن ئاگا مېھرىنى.

”ئەييا!“ دەيدۇ زارلىنىپ، كۆرەدىكى جاڭ دارىن،
ئارام خۇدا ئۇخلاماي، ئۆتكۈزەلمەي كېچىنى.

بۇ يات زېمىن، باي تۇپراق، شۇنچە سېمىز تەييار گۆش،
تاشلاپ زادى كېتەلمەس ئېچىشتۇرار ئىچىنى.

ئەخمەق ئىكەن جاڭ جاڭجۈن سېپىل سوقتى قەدەمدە،
قۇتقازماق بوپ ئۆلۈمدىن ئەجەل تەككەن بېشىنى.

3

ئەرك تۇغى غالىب تۇغ سۈردى ياۋنى شىددەتتە،
باياندايغا تەقىلدى ياۋ يىغالماي ئىسنى.

- بايانداينىڭ سېپىلى ئېگىز، قېلىن ھەم پۇختا،
- دەيدۇ دوتەي - ھەي چەنتۇ، بىگىنىڭ بولسا ئال قېنى!!

ئوق ياغدۇرار يامغۇردەك ئېگىز، ھەيۋەت سېپىلدىن،
دۈمبۈرلىتىپ گاھىدا جەڭ دۈمبىغى - دېيىنى.

ھەپتە ئۆتتى كۈتۈشتىن تىت - تىت بۇلار يىگىتلەر،
تالاي مەرتلەر بەردى جان ھېچ قىلالماي ئېيىنى.

مەرتلەر! - دېدى: شۇ سادىر جەڭچىلەرگە كۆز تاشلاپ،
كۆرۈپ مەرتلەر يۈزىدە ئەلىنىڭ ھەسرەت - غېمىنى.

- ماڭ ئارقامدىن، مەرت بولساڭ سېپىل مەھكۈم ئۆلۈمگە،
رەھىم قىلماي سورايلى كۆككە ئۇنىڭ كۈلىنى.

تۈشمۈ تۈشتىن ئەگەشتى ئۈتتۈز يىگىت سادىرغا،

تەييار ئىدى ئەل ئۈچۈن ئاققۇزماققا قېنىنى.

شىرغا ئوخشاش سۈر بىلەن چۈشتى مەرتلەر مەيدانغا،
ئاتقان ئۇقى، توپلىرى قورقتالار كىمنى؟!

ئۆتۈپ قانچە توساقتىن يەتتى سېپىل تۈۋىگە،
ئىش باشلىدى زەرپ بىلەن تۈتۈپ ئەپلىك پەيتىنى.

لەخمەت قازدى ئۈچ يەردىن دورا كۆمدى پۇختىلاپ،
تەييار! - دەيدۇ يىگىتلەر مەھكەم تۈتۈپ پىلتىنى.

ئۆز قولىدا ئوت ياقىتى سادىر كۆرەڭ سېپىلغا،
پۈتمەس غەيرەت - جاسارەت ئوراپ ئالغان جىسمىنى.

گۈمبۈرلىگەن ئاۋازدىن كەلدى زېمىن لەرزىگە،
ھەق - ئادالەت ۋۇلقىنى يۈتتى سېپىل تېمىنى.

بوران ئوخشاش تاشلاندى چۇقان سېلىپ بارچە ئەل،
سېپىلدىكى دۈشمەننىڭ چاقماق بولۇپ چىشىنى.

دارغا ئاستى دوتەينى، بىر رەت چىقتى پۇخادىن،
شادىياندا مەزلۇم ئەل يۈيۈپ كۆڭۈل دېغىنى.

گە جىگىسدە سېپىلنىڭ سادىر تۇرار قەد كىرىپ،
ئالامانغا كۆز تاشلاپ باسالماستىن ھېسسىنى.

سانجاق - سانجاق نەيزە، تۇغ يانار قۇياش نۇرىدا،
باسقان شادلىق دۇلقۇنى سېپىل ئىچى - تېشىنى.

- قېرىنداشلار - دەر سادىر - ئەرك كۈنۈڭ مۇبارەك،
يەر چىشلەتتۇق خاقانىڭ ئاغزى قانلىق ئىتىنى.

بۇ بىر قەدەم مەنزىلگە ئالدىمىزدا چوڭ يۈرۈش،
تېخى ياۋنىڭ ئاستىدا چەكسىز ۋەتەن زېمىنى.

بېيجىڭدىكى شۇم خاقان بەختىمىزگە كۆز تىككەن،
قەستى ئىچمەك ئەبەتكە ئەلنىڭ قان، ياش، تېرىنى.

كۈن چىقىش، دەپ ھاڭ باقما، سەگەك بولغىن ۋەتەنداش،
شۇندىن كېلەر قەست دۈشمەن قىلىپ ھىيلە - مىكرىنى.

ئەۋلادىمىز ھاياتكەن قۇل بولۇش يوق شۇم ياۋغا،
بىز قوغدايمىز جان تىكىپ ئەلنىڭ نۇسرەت بېغىنى.

5

ئوتتى يىللار، ئەسىرلەر، ئەلنى باستى جاھالەت،

ئۇنتۇمىغان مەزلۇم ئەل سادىر بوۋام ئېتىنى.

بوۋام روھى ياتمايدۇ ئەلنى چىلاپ غازاتقا،
ئىنتىزار بۇپ كۆرمەككە ئەلنىڭ يورۇق تېگىنى.

1971 - يىل فېۋرال ، غۇلجا ئوبلاست تۇرمىسى

ماناس بويىدا¹

ئۆتتى يىللار، ئۇ كۈنلەرگە ئۆتتى تالاي بىر زامان،
ئاشۇ كۈنلەر خاتىرەمدىن مەڭگۈ چىقماس ھېچقاچان.

كىچىك ئىدىم، گۈدەك قەلبىم دەرت ئەلەمگە يار ئىدى،
ۋەتەن ۋەيران، ئېلىم بىر قۇل، يورۇق تاڭغا زار ئىدى.

قارا ئىبلىس قامچا تۇتۇپ مىنگەن ئېلىم بېشىغا،
ماناس ئاققان قان، زەرداپتا تولۇپ ئەلنىڭ بېشىغا.

كەچكۈز ئىدى، چاقتى چاقماق، كەلدى زېمىن لەرزىگە،
خلن تەڭرىدىن چىقتى كۈنۈم، چۈشتى دۈشمەن ۋەھمىگە...

تەڭرى ئوغلى سالدى چۇقان زۇلپىقارى قولىدا،
قاچتى دۈشمەن، ياندى تۇغلار، ماناس دەريا بويىدا...

ئىسىمدە بار توپ ئالدىدا مىنگەن جەرەن ئاغمىقى،
نۈسرەت قونغان شۇ بېشىدا بوۋام كىيگەن قالپىقى.

«قېرىنداشلار، ئەرك مۇبارەك، دېگەن داھى ئەخمەتجان! -

¹ ماناس — ئۈرۈمچىنىڭ غەربى شىمالىغا جايلاشقان ئۈرۈمچى
ۋىلايىتىنىڭ بىر ناھىيىسىنى ھەم شۇ ناملىق دەريا.

دەست كۆتەردى مەرت قەددىنى بىزنىڭ شەرقىي تۈركىستان.

بۇ بىزنىڭ يەر - بىزنىڭ ۋەتەن، يات دۈشمەننىڭ يوق ھەققى،
يولمىز ھەق، غەلبىمىز نەق، بىز مەزلۇم ئەل پەرزەندى.

يېتەر قۇللۇق، ئال ئەركىمىنى، خار بولمىغىن نامەرتكە،
ئەل قىساسى يالقۇنلىمىسۇن، ھەيدە ياۋنى لەھەتكە!

ياشاش ئۈچۈن كۈرەش قىلغىن ئىنسان بولساڭ مۇبادا،
ئەرك، ھۆرلۈك شۇنچە قىممەت تەڭدىشى يوق دۇنيادا.

تەڭرى ئوغلى، سۈرۈپ ياۋنى، پاكلا ۋەتەن كۆكىنى!«
دېگەن داھى جۇت بولۇتقا نەيزە قىلمىپ قولمىنى.

ماناس دەريا ياتار مەرتلەر ئاكوپلاردا ئۈمىتۈلۈپ...
مەشئۇم بولۇت ئالىياتتى گۈل بەختىمگە مۇز تۆكۈپ...

«داھى ئۆلدى!» كەلدى خەۋەر ئەلنى باستى مۇسبەت،
ھەيۋەت تەڭرى باشىنى ئەگدى، دىلنى ئەزدى ئاچچىق دەرت.

¹ ئەخمەتجان قاسى - رەئىس جۈمھۇر ئېلىخان تورەدىن كېيىن
غۇلچىدا قۇرۇلغان شەرقىي تۈركىستان ئىستىقلال جۈمھۇرىيىتى
(1944 — 1949) نىڭ رەئىسى جۈمھۇرى، ئۇستالمن ۋە
ماۋزىدۇڭنىڭ سۈيىقەستى بىلەن 1949 - يىلى ئاۋغۇستتا
يالغان ئايرۇپىلان ۋە قەسى بىلەن ئۆلتۈرۈلگەن.

قالدى كىشەپ مىڭلاپ تۇلپار، قالدى مەرتلەر ياش تۆكۈپ،
توستى بولۇت يۇلتۇزۇمنى، قالدى باغلار سۇلۇشۇپ....

لالما بولۇت، سەن زۇلمەتنىڭ سۆيگەن يارى - ئاشناسى،
شۇ بويىنۇڭدا بەختى كۈلگەن گۈل ئېلىمىنىڭ قىساسى.

ئۆتتى يىللار، قىساس ئۆلمەس، باقى ئەمەس زۇلمەت تۈن!
چىقار بىر كۈن مەڭگۈ پارلاپ خان تەڭرىگە چۆككەن كۈن!

1971 - يىل مارت، غۇلجا ئوبلاست تۈرمىسى

بۆلبۈلغا

تېپىپسەن يارىڭنى، ئەي بۆلبۈل، باھاردا شادىمان ئەيلە،
كۈرەلمەس قاغا - قۇزغۇنىڭ دىلىنى لەختە قان ئەيلە.

باھار يىلىنىڭ ئەجەپ پەيتى، ئۇنىڭ خۇش گۈللىرى ئەلۋان،
چىكىپ ئەجرۇ ۋىسال تاپتىڭ، بۇ ئالەمگە ئايان ئەيلە.

كەمىنەڭ ناتىۋانلىقتا، نىگارم ئىشقىدا ھەر كۈن،
ئۇنىڭ ۋەسىلىنى كۆيلەيمەن، شۇ ھالىمنى بايان ئەيلە.

1971 - يىلى باھار، غۇلجا ئوبلاست تۇرمىسى

بۇلبۇل ۋە گۈل

بۇلبۇل: نەچچە يىللار ئانتىۋان بۇلبۇل گۈلۈمنى ئاران تاپتىم،
گۈل: گۈلۈڭمەن غەمدە، ھىجرەتتە يولۇڭغا ئىنتىزار باقتىم.

بۇلبۇل: گۈلۈم، كۆكلىم ۋەسل پەيتى سېنىڭ ئىشقىڭنى مەن كۈيلىي،
گۈل: سايرا، بۇلبۇلۈم سايرا، يۈزۈمنى بىر ساڭا ئاچتىم.

1971 - يىلى باھار، غۇلجا ئوبلاست تۇرمىسى

سابا يەتكۈز سالامىنى

(باھار چېغى، غەمكىن باغ، گۈل ساباغا زارلايدۇ...)

سابا يەتكۈز سالامىنى نىگارمغا يامان بولدۇم،
كۆيۈپ كۈل بولدۇم ھىجراندا چىرايى زەپىران بولدۇم.

پەلەك سالىدى جۇدالىقنى قەدىردان بۇلبۇلۇم كەتتى،
بېغمىغا قوندى شۇم قوزغۇن يۈرەكىم لەختە قان بولدۇم.

ياقانى چاك ئېتىپ ھەردەم كۈتەرەن يار نىگاھىنى،
قۇياش سۆيمەي پۇتاغىمنى ساغرىپ سامان بولدۇم.

ۋاپاغا ئىشقىۋاز كۆڭلۈم پەلەكىنىڭ خورلىغىن تارتتى،
گادامەن ئىشق بازارىدا رەسۋايى جاھان بولدۇم.

ئىست كۆكلەممۇ ئۆتمەكتە ۋىسال باغىدا كۈلمەستىن،
خۇمارىم نە خىيال ئەيلەر پەسىل يەتمەي خازان بولدۇم.

ھوزۇرلان ئەي نىجادى، سەن لەزىز سۆيگۈ ئازابىدىن،
مۇھەببەت ئالىمى ئىچرە ۋاپاغا چىن خاقان بولدۇم.

1971 - يىلى باھار، غۇلجا ئوبلاست تۇرمىسى

جولباغا

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

ئۇيغۇر قىزى - چولپىنىم.

زىندان ئىچىرە ئەگمەي باش،

كۆزلىرىڭدىن تۆكمەي ياش.

ياۋ ھىيلىسىن قىلدىڭ پاش،

ئۇيغۇر قىزى - چولپىنىم.

ئەل ئاغزىدا داستانەن،

ئەزىم دەريا تاشقانەن.

قانچە بەلدىن ئاشقانەن،

ئۇيغۇر قىزى - چولپىنىم.

ئۆتتى ئايلار، ئۆتتى يىل،

قىساس ئۆتتى ئۆچمەس، بىل.

تاڭلار ئېتىپ ياشنار دىل،

ئۇيغۇر قىزى - چولپىنىم.

چولپىنىما - چولپىنىم،

ئۇن سەككىزگە تولغىنىم.

بىر تۈرمىدە بولغىنىم،

ئۇيغۇر قىزى - چولپىنىم.

1971 - يىل باھار، غۇلجا ئوبلاست تۈرمىسى

ھىجران زارى

تەقدىر بىزنى قوشۇشنى قوشتى،
 بەختىمىزگە قەست قىلدى زامان.
 ۋەسالى تاپقان كۈنلەر ئاز ئۆتتى،
 ئاشنا بولدى تۈگۈمەس ھىجران.

ئۆتەر يىللار گۈلۈم يىراقتا،
 غۇنچىلىرىم تۆكەر دەرت-پىغان،
 قارا كۈنۈم خورلۇق ئازاپتا،
 مەن زىنداندا ياتمەن ھامان.

نەچچۈن تەڭرىم سېلىپ شۇ كويغا،
 دەرتلىرىمگە بولمايسەن دەرمان.
 ھىجران تۈنى كۆكتە بولۇتلار،
 ۋەسالى تېڭى ئاتارمۇ،
 قاچان؟

1971 - يىلى باھار، ئوبلاست تۈرمىسى - غۇلجا

دۆلقۇنغا¹

كېچە كۆردۈم چۈشۈمدە يۈرگۈدە كىمىز يېتىلىشىپ،
گۈزەل ئەنھار بويىدا سېنىڭ بىلەن چاي ئىچىپ.

ئەپسۇس بىر چاغ ئويغاندىم، ئۈچتى خىيال قۇشلىرىم...
ئون يىللاردىن ھالقىدى سەن تەرەپكە يول ئېلىپ.

ئىسمىم بار تېخىچە... بىز قورغاستىن ئۆتكەن كۈن،
ئالدىمىزدا تۇراتتى گۈزەل دۇنيا كۆز ئېچىپ.

قەلبىمىزدە ۋەتەننىڭ شۇ بىباھا سۆيگۈسى،
جۇش ئۇراتتى دولقۇنلاپ، تەنگە سىغماي ئېتىلىپ.

كۆپ بۇلۇشتۇق سورۇندا - تۇغقانلارنىڭ يۇرتىدا،
ئىنسان بەختى ھەم ئەركى تارار بۇندا نۇر چېچىپ.

شۇندا بىلدۇق سەبداشلار ئەرك نېمە، ئەل نېمە،
بىلدۇق ۋەتەن قايغۇسىن ئوي، پىكىرىمىز يېتىلىپ.

¹ دولقۇن ياسىن (ئۇچقۇن) - تالانتلىق شائىر ۋە ژورنالىست.
شائىر بىلەن جەتئەلدە بىللە ئوقۇغان ۋە بىللە خىزمەت قىلغان
سەپدىشى. 1968 - يىلى 10 - ئايدا جەتئەلگە قېچىپ چىقىپ
كەتكەن. ھازىر ئالماتادا.

ۋەتەن مېھرى ئۈندىگە چ يازدۇق ئوتلۇق ئە شئارلار،
شۇ ئالدامچى تارىخنىڭ ياقىسىغا ئېسىلىپ.

ئەركى يوق ئەل - ئەل ئەمەس، ئۇ بىر قۇللۇق بازىرى،
ياندۇق ئەلنىڭ ئىشىدا كېچە - كۈندۈز ئېچىنىپ.

قىيىن ئىدى ئايرىلىش گۈزەل چىرچىق بويىدىن،
چاقىراتتى گۈل ۋەتەن بىزگە قاراپ ئىنتىلىپ.

قايتتۇق ۋەتەن قوينىغا بەربات بولدى ئارزۇلار،
تۇرغان ئىكەن نەس زالىم ھەر قەدەمدە تور سېلىپ.

بىز پالاندۇق چۆللەرگە ئۈمىدىمىز ئۆچمىدى،
قارا تۈنلەر قوينىدا يورۇق تاڭنى ياد ئېتىپ.

شۇ پىشانەڭ ئوڭ ئىكەن قايتا ئۇچتۇڭ گۈلشەنگە،
ئارزۇبۇڭغا يەتتىڭسەن خىزىر ساڭا يول بېرىپ.

1 شەرقىي تۈركىستاندىن چىقىپ تاشكەنتتە ئوقۇۋاتقان 33
ئۇيغۇر ئوقۇغۇچىلار 1961 - يىلىنىڭ بېشىدا ماۋچىلارنىڭ
شەرقىي تۈركىستاندىكى مىللىي زۇلمىدىن شىكايەت قىلىپ،
سوۋېت كومپارتىيىسىگە ئوچۇق خەت يېزىپ شەرقىي
تۈركىستاننىڭ مۇستەقىللىقىنى تەلەپ قىلغان ئىدى. بۇ يەردە
مۇئەللىپ شۇنى كۆزدە تۇتىدۇ.

مەنمۇ ماڭدىم شۇ يولدىن لېكىن تەلەي كاڭز كەلدى،
«يېڭىتام» دا تۇتۇلدۇم ئاز قالغاندا بىر غېرىچ.

ئالمايمەن بەختىمدىن چىن تۆمۈرنى باشلاپ كەل،
يالماۋۇزدىن قۇتقازسۇن مەختۇمنى تېز كېلىپ.

باتۇر كەلسە شان قۇچۇپ مەختۇم يېتەر ئارمانغا،
شۇنداق چوڭ توي بولغۇسى بارچە ئەلنى شاد قىلىپ.

تېپىشارمىز قەدىناس ئاشۇ تويدا - بايرامدا،
ئارزۇمىزغا يېتەر، نەغمە - ناۋا، ساز چېلىپ.

1971 - يىل باھار، غۇلجا ئوبلاست تۇرمىسى

ناخسalar...

قارا ساچم ئاقارپتۇ...

ئالەم ئۈزۈن زالم پەلەك ئەزدى باغرىمنى،
قىسقا ئۆمرۈم كۆرەرمەكەن بويى تالمىنى.

ئالە يارىما، سەۋرى نارىم،
ئىشقى ئوتۇڭدا كۆيدى جانىم.

چەككەن ئازاب، قانلىق ياشلار يېتەر ئۆمرۈمگە،
كېچە يۇلتۇز، كۈندۈز كۈندىن سورا ھالىمنى.
(نەقرات)

ئوتەرى يىللار ئۈمىد بىلەن يولۇڭغا قاراپ،
ئاشىق بولساڭ تېزراق كۆرسەت ئاي جامالىڭنى.
(نەقرات)

قارا ساچم ئاقارپتۇ ھىجرىڭدا دائىم،
ئارمان يوقتى كۆرۈپ ئۆلسەم گۈل نىگارىمنى.
(نەقرات)

تورغاي ناخسى

ئېلى يولى ئەگرى توقاي - ئەگرى توقاي،
توقايلىقتا سايرايدىكەن بىر چۈپ تورغاي.
تورغاي سورار ئامرىغىمنى مەندىن تىنماي:
يالغۇزلۇقتا سېنىڭ كۆڭلۈڭ قانداق تولغاي؟
- پەلەك سالدى جۇدالىققا بىزنى قويماي،
ئاڭلا تورغاي، يارىم كەتتى يۈرەك تويماي.
ئېيت زارىمنى ئامرىغىمغا بىر - بىر قويماي،
شۇ باھاردا يارىم كەلسە نېمە بولغاي؟
قاي قىزىل گۈل خۇش ئېچىلغان بۇلبۇل قونماي،
قايسى ئاشق مۇرات تاپقان مەشۇق بولماي؟
يۈرەكتىكى ئارمىنىمى بىلگەندەك ئۇ،
باش ئۈستۈمدە ئايلىنىدۇ ئاشۇ تورغاي.

ئايدۆڭ ناخسى

باراقسان مەلىلەر گۈلباغلار ئارا،
قەدىناس شۇ ئايدۆڭ گۈزەل ھەممىدىن.
يار يۈرگەن كوچىلار يۈرەككە داۋا،
سۆز باشلار سۆيگۈنىڭ باھار پەسلىدىن.
قوينىڭدا ئۆستۈمەن يار بىلەن بىللە،
ئىشقىمغا كېپىلسەن، ئەي ئايدۆڭ مەلە.

ماي ئىدى، جۈت سوقتى تۈكۈلدى گۈللەر،
بۆلبۈلۈم جۇدا بۈپ كەتتى يىراققا.
كاز پەلەك دەستىدىن غەمكىن كۆڭۈللەر،
غونچىدىم، سۈلدۈممەن ئۈتى - پىراقتا...
يار كەتتى، مەن قالدۇم غۇلجا ئايدۆڭدە،
يار سېنىڭ سۆزلىرىڭ دائىم يادىمدا.

كۆپ بولدى يارىمنىڭ كەلمەس نشانى،
شۇ يازغان خەتلەرم يەتمەس تارىمغا.
دەرت چەكتىم ھىجراننىڭ بارمۇ ۋىسالى؟
يەر - ئاسمان تولغاندۇر ئاھۇ - زارىمغا.
ئايدۆڭ ھەم تارىمنىڭ ئارىسى يىراق،

1962 - يىلى 29 - ماي ۋەقەسى قىرغىنچىلىق كۆزدە
تۇتۇلغان. يۇقىرىدىكى تېكىستلەر شۇ نامدىكى ناخشىلارغا
تەقلىد يېزىلغان.

يىراقلىق ئۈزەلمەس كوڭلۈمنى بىراق.

ئەي ئىلى بويىدىن ئۇچقان شامالار،

بەر خەۋەر يارىمدىن، بارمىدۇ ئامان؟

يولۇمنى توسالماس دۈمبەش داۋانلار،

تاپارمەن يارىمنى بىر كۈنى ھامان.

ۋاپاغا ئاشقمەن بۇ ھىجران پۈتەر،

ئايىدۇڭنىڭ باغلىرى بۇلبۇنى كۈتەر.

1971 - يىلى ماي، غۇلجا ئوبلاست تۈرمىسى

دېلېرى

ئايادېلېر، سېنىڭ قەددىڭ سەرۋىلەرنىڭ ئاتاسىمۇ،
جاھان باغدا گۈللەرنىڭ ئەجەپ كۆركەم زىياسىمۇ؟

كۆزۈڭدىن ئامىتىڭ كۆرۈپ پەلەكلەرگە بېشىم يەتكەن،
ئېقىپ پۈتمەس بۇلاقلارنىڭ كۆزۈڭ چەشمە جالاسىمۇ؟

دىلىم چۆككەندە زۈلمەتكە يۈزۈڭنىڭ شولىسى چۈشكەن،
يۈزۈڭ ۋىسال تۈنى يانغان يورۇق ئايى - چىراغىمۇ؟

سېنىڭ مېھرىڭ بولۇپ ئاپتاپ كۆزۈمدىن نەمنى كەتكۈزگەن،
سانادەت تاڭلىرى كەزگەن شۇ كۈننىڭ نۇر - زىياسىمۇ؟

پەلەك سالىدى جۇدالىقنى دىلىمدا قالدى بىر ئاتەش،
ئارام بەرمەس بۇ تۈنلەردە ماڭا قالغان بالاسىمۇ؟

نىگارم ئىشقىنى كۈيلەپ، شۇ خىسراۋدىن بالا كەلدى،
قولۇمغا سۇ قويالمايدۇ شۇ پەرھاتنىڭ جاپاسىمۇ.

كۆزۈمدىن ئاقتى قان، ياشلار ھىجران چۆلىدە دەرت چەكسىم،
بولسا ھەم شۇنچە بولغاندۇر شۇ ۋامۇقنىڭ ۋاپاسىمۇ.

ئۆتەر يىللار، دىلىم خانۇز، نىگارمىدىن خەۋەر كەلمەس،

يولغا ئىنتىزار بولدۇم كۆرۈنمەيدۇ قاراسمۇ.

نىگارم بىر نەزەر سالسا، رەقىبىم قان يۈتۈپ پۈتكەي،
غېرىپ باشىمدىن كەتمەمدۇ ئۇنىڭ خورلۇق - ئىزاسمۇ.

قولغا گۈل ئېلىپ كەلسۇن ۋاپاسىنىڭ نىشانى دەپ،
يېشىلسۇن بۇ چىگىشلەنگەن كۆڭۈلنىڭ مۇددىئاسمۇ.

ۋىسال شارابىدىن ئىچسۇن نىجادى دەممۇ - دەم تىنماي،
بۇ دۇنيادا مۇرات تاپسۇن شۇ مەجنۇن مەھلىياسمۇ.

1971 - يىل ياز، غۇلجا ئوبلاست تۇرمىسى

كەلدىم

نىگارا كۆزلىرىڭ ئاچقىن ئوتۇڭدا سېغىنىپ كەلدىم،
گۆھەردەك تازا مېھرىڭنى دىلىمغا جا قىلىپ كەلدىم.

شۇ يىللار ئۆتتى ھىجراندا نىگاھىڭ ئىشقىدا زارلاپ،
غېرىپلىق پاتتى جانىمغا گۈلۈم قەدرىڭ بىلىپ كەلدىم.

قېنى بېغىمغا قەست قىلغان شۇ ئاچ كۆز بەتنىيەت دۈشمەن،
ئالاي ئۇندىن قىساسىمنى پۇلات خەنجەر ئېسىپ كەلدىم.

ئاشىقلار ھېچ مۇرات تاپماس رەقىبىنى شارمىسار قىلماي،
باسارمەن شۇم رەقىبلەرنى ئەزىم دەريا تېشىپ كەلدىم.

غۇبار قالغايىمۇ كۆڭلۈمدە كۆكۈڭنى پاكلىسام جۈتتىن،
پىشانەمدە ۋىتقار پارلاق يورۇق نۇرلار چېچىپ كەلدىم.

باھار كەلمەكتە ئەي ياران، ۋىسال ئارزۇسىنى يادلا،
سابا مەن غۈنچەڭنى سۆيىمەككە ئېڭىز تاغلار ئېشىپ كەلدىم.

گىرە سال بويىنۇمغا تارتىنماي، بىمار قەلبىڭ شىپا تاپسۇن،
بولۇپ پەرۋانە ئىشقىڭدا گۇيا ئاتەش يېنىپ كەلدىم.

بەخت بولغايىمۇ ئالەمدە چىكىپ ئەجرۇ ۋىسال تاپسا،
سېنىڭدىن باشقا يارىم يوق ئىشت سۆزۈم ئېيتىپ كەلدىم.

1971 - يىل ياز، غۇلجا ئوبلاست تۇرمىسى

بىر ھاتقا

ئوغلۇم! - دەپ ئاستا چېكىپ ئاۋازىمنى،
ئەسلەيمەن دىلپارسى چىراغىمنى.

ئاي ئۆتتى، يىللار ئۆتتى مەن زىنداندا،
سېغىنىدىم ئۆزى مۈڭلۈك يىراغىمنى.

ئىسىمدە «ئىگگە!» دېگەن شۇ ئاۋازنىڭ،
دىڭ تۇتۇپ ئاڭلىغانمەن قۇلاغىمنى.

ھە، بۈگۈن سەككىز ياشقا كىردىڭ ئوغلۇم،
تولدۇرۇپ مېنىڭ پولات قاتارىمنى.

ئىخ، پەلەك! تاش يۈرەككەن ئىسىتىمدى،
ئەندىلا قۇرغان ئۆيۈ - ئۇچاغىمنى.

ئاتىلىق چىن مېھرىمگە سەن قانىمىدىڭ،
مەن كەتتىم، ئېلىپ سوغاق قۇچاغىمنى.

قارا قاپچىن^۱، كۈنگەيسۇدا^۱ چەكتىم پەريات،

^۱ قۇمۇل شەھىرىنىڭ شەرقىدىكى شۇ ناملىق يېزا. شائىر ۱۹۶۴ - يىلىدىن ۱۹۶۶ - يىلىنىڭ باشلىرىغىچە قۇمۇلنىڭ قارامۇقچە، قارا قاپچىن قاتارلىق جايلىرىغا سۈرگۈن قىلىنىپ، نازارەت ئاستىدا قاتتىق جازالانغان ئىدى.

سەرسان بوپ بىلمەي پەقەت قارارمىنى.

كۈنۈ - تۈن سېنى دېدىم ھېچكىم بىلمەس،
سېغىنىپ چەككەن ھەسرەت - پىراغمىنى.

«ئەرك!» دەپ كۆردۈم ئاخىر قانلىق زىندان،
ئارتتۇردى مېنىڭ قايغۇ - ئازابىمنى.

بەزىدە سېغىنىشتىن ياش تىزىلار،
تولدۇرۇپ مېنىڭ كۆزۈ - چاناغمىنى.

تاڭ ئاتسا كۆرسەم دەيمەن باغرىم قېنىپ،
«سېغىندىم قاراقات كۆز قاراغمىنى.»²

1971 - يىل ياز، ئوبلاست تۈرمىسى - غۇلجا

¹ كۈنگەيسۇ - داۋانچىڭنىڭ شەرقىي تەرىپىگە جايلاشقان شۇ ناملىق جىلغا، 1966 - 2 - ئاينىڭ بېشىدا جامائەت خەۋپسىزلىك نازارىتى شائىرغا رەسمەن «شىۈجېڭجۈيچى»، «چەتئەلگە باغلانغان ئۈنسۈر» ھەم «ئەكسىلىتىنقىلالاچى» قالپاقلىرىنى كىيگۈزۈپ، شائىرنى 2 - ئاينىڭ 22 - كۈنى كۈنگەيسۇدىكى «غالبىيەت» فېرمىسى ئامما نازارىتىگە تاپشۇرۇپ بەرگەن. شائىر بۇ يەردە 1967 - يىلى ئۆكتەبىرنىڭ باشلىرىغىچە ئېغىر ئەمگەك، قىيىن شارائىتتا ياشىدى، ئاخىرى شائىرنىڭ ھاياتى قاتتىق تەھدىتكە ئۇچرىغاندىن كېيىن، ئانىسىنىڭ كېسەللىكىنى باھانە قىلىپ، ئۈرۈمچىگە قىچىپ كەتكەن.

² بۇ مىسرا قازاق شائىرى قاۋسلىقان قوزىبايپۇتىن ئېلىندى.

گۈلد

كۆرۈك ئاچتىڭ بېغمدا،

قىزىم غەمكىن چېغمدا،

ئاسرا المىدىم يېنىمدا،

دەيدۇ داداڭ سېغىنىپ:

گۈلى قىزىم - گۈل قىزىم،

ئامان ئۆسكىن كۈل قىزىم.

پەلەك زالم خار قىلدى،

بىزنى ئايرىپ زار قىلدى،

مېنى زىندان «يار قىلدى»،

دەيدۇ داداڭ سېغىنىپ:

گۈلى قىزىم - گۈل قىزىم،

ئامان ئۆسكىن كۈل قىزىم.

ئەسلەپ سېنى ھەر ئاندا،

بىر كۆرمەككە ئارماندا،

كۈنلەر ئۆتەر پىغاندا،

دەيدۇ داداڭ سېغىنىپ:

گۈلى قىزىم - گۈل قىزىم،

ئامان ئۆسكىن كۈل قىزىم.

تۈنلەر كېتىپ كۈن كېلەر،

تاڭ قۇياشى نۇر تۆكەر،
 باشتىن كۈلپەت - غەم كېتەر،
 دەيدۇ داداڭ سېغىنىپ:
 گۈلى قىزىم - گۈل قىزىم،
 ئامان ئۆسكىن كۈل قىزىم.

1971 - يىل ياز، ئوبلاست تۇرمىسى - غۇلجا

ئون يەتتە يېشىمدا

(بىر ئوقۇغۇچى قىز ئاغزىدىن)

ئون يەتتە يېشىمدا كەلدى ئەلەملەر،
قاتمۇ قات غەم ئارا قالدى بۇ يېشىم.
كاز پەلەك دەستىدىن چەكتىم سىتەملەر،
ياش تۇرۇپ زىنداندا ئاقاردى چېچىم.

ئون يەتتە يېشىمدا كەلدى ئەلەملەر،
زەھەرلىك ئاغۇغا ئايلاندى ئېشىم.
ۋەتەننى ئويلىسام كۆزۈمدە نەملەر،
ھەسرەتلىك تارىمدەك ئاقىدۇ يېشىم.

ئون يەتتە يېشىمدا كەلدى ئەلەملەر،
ئەركى يوق قوللۇقتا سۆزلەلمەس تېلىم.
خازان بوپ سولاشتى باغۇ - چىمەنلەر،
قەپەزگە ئايلاندى كەكتاشا ئېلىم.

ئون يەتتە يېشىمدا كەلدى ئەلەملەر،
دەرغەزەپ دېگىزدەك تاشدۇ دىلىم.
ۋەتەننىم كەلمەكتە ئاجايىپ دەملەر،
سەن ئۈچۈن پىدادۇر مېنىڭ ياش چېنىم.

1971 - يىلى ياز، غۇلجا ئوبلاست تۇرمىسى

بادام ۋە شامال

مۇنبەت تارىم ۋادىسىدا بادام زەپ ئۆسەر،
لېكىن ئۇنىڭ مېۋىسىنى قۇزغۇنلارغا تۆكەر.

شورلۇق بادام ھەسرەتلىنىپ ئېيتار زارنى،
ئۇچۇپ ئۆتكەن شاماللاردىن تېز جاۋاب كۈتەر.

«كۆكلەم گۈللەپ، تۆمۈز يازدا پىشتۇقمۇ يامان،
قېنى باغۋەن، شۇ ھىجراندىن نە مۇرات پۈتەر؟»

قىشتا جۇدۇن، يازدا قۇزغۇن بەرمەستىن ئارام،
مەرت باغۋەننىڭ ھەق ئەجرىگە زەخمەت يەتكۈزەر.

باغۋەن كەلسە مەن كۈلەتتىم قۇزغۇن يوقالسا»
- دەيدۇ بادام تاتلىققىنە خىيالغا چۈكەر...

خانئەگرىدىن¹ ئۇچۇپ ئۆتكەن ھەيۋەت شاماللار،
بۇلۇت باغرىن پارە قىلىپ سۆز قۇشۇپ ئۆتەر...

نالسىغىن شورلۇق بادام باغۋىنىڭ مەختۇم²،

1 خانئەگرى - تەڭرى تاغلىرىنىڭ ئېگىز چوققىلىرىنىڭ بىرى.
2 مەختۇم - مەختۇمبۇلا - چىن تۆمۈر باتۇر ھېكايىسىدىكى چىن تۆمۈر باتۇرنىڭ سىڭلىسى.

يالماۋۇزنىڭ چاڭگىلىدا دەرت - ھەسرەت چېكەر.

كۈن چىقىشتىن تىمسىقلاپ كەلگەن ياۋۇز ئۇ،
قانلار تۆكۈپ بۇ تۇپراقتا پەيزىنى سۈرەر.

كويىقايقا باش ئەگمىدى شۇ قەيسەر مەختۇم،
تەشنا بولۇپ كۆز ئوڭىدا باتۇرنى كۆرەر.

ئەھ ئىست، دەپ تاغلار كېزەر باتۇر¹ كۈنى - تۈن،
كويىقاپنى گۈم قىلماقنىڭ قەستىدە يۈرەر.

يوقالماستىن شۇم يالماۋۇز قۇرماس ئاپەت،
قاغا، قۇزغۇن، شۇم زىيانداش يوقالماس بىلەر.

جەم بولغاندا باتۇر، مەختۇم باداملىق باغدا،
بۇ جاپاكەش چەكسىز تۇپراق شاتلىققا كۈلەر.

نالىمىغىن، ياراڭ تاپار كۆكلەمدىن شىپا،
«سەبىر قىلساڭ توڭ غورىدىن شەرۋەتلەر پۈتەر.»»

قەددىن رۇسلاپ بادام كۈلەر ۋىسال ئارزۇلاپ،
ئۇنىڭ مەجرۇھ شاخلىرىنى شوخ شامال ئۆپەر...

1971 - يىلى ياز، غۇلجا ئوبلاست تۇرمىسى

¹ باتۇر - چىن تۆمۈر باتۇر.

بەنجاڭ¹

ۋەتەن دېسەم تۈرمىگە سولىدىڭ يامان بەنجاڭ،
كۆزلىرى قىزىل قانلىق چىرايى سامان بەنجاڭ.

تۈرمە ئىچرە مىڭلاپ جان زۈلمىڭنى ئەجەپ تارتتى،
ئىنسانى پەزىلەت يوق قان ئىچكۈچ قاۋان بەنجاڭ.

پۈتۈمغا كېشەن سالىدىڭ، قولۇمغا پولات كويىزا،
كەسپىڭدۇر ئورۇپ، تىنلاش قارا يۈز بىشمان بەنجاڭ.

ھەركۈنى چۈمۈش داغسۇ، قارا فاگودا² زەپ «باقتىڭ»،
كەشكە قىلچە رەھمىڭ يوق زەھەرلىك ئېلان بەنجاڭ.

قولۇڭدا قارا كوسەي تۇرۇپ ئۆگزىدە توۋلايسەن،
تېشىڭ پىل - پىل، ئىچىڭ تال - تال قورقانچاق قوين بەنجاڭ.

زارلايدۇ سېنىڭ ئاپەت ئاياغىڭدىن يېشىل بوستان،
قەستىڭ ئەلنى قۇل قىلماق بالاخور چايان بەنجاڭ.

شۈم زالىملىق پەيلىڭدىن سەن ئەمدى زاۋال تاپتىڭ،

¹ بەنجاڭ - تۈرمە ساقچىلىرى.

² فاگو - كۆممە قۇناقىن قىلىنىدىغان ئىچى كاۋاك
خىتايلارنىڭ ھو نېنى.

ئېلىمىنىڭ قەھرى قوزغالدى تۇرالمىسەن ھامان بەنجاڭ.

ئەنە جۇڭغار، شۇ تارىمدا يېقىلدى نۇر چىراق گۈلخان،
چاشقان تۈشكى مىڭسەر قاچار سەن قاين بەنجاڭ.

ئادالەت تاڭلىرى ئاتار يېڭىپ ئاخىر زۇلۇماتنى،
ئاشۇ كۈن پۈتكىنىڭ شۇدۇر قالمايسەن ئامان بەنجاڭ.

1971 - يىل ياز، غۇلجا ئوبلاست تۇرمىسى

قارا ساچىڭ

نىگار كەتتىڭ يىراقلارغا كۆزۈمدە قارا ساچىڭ،
مېنى سالىدىڭ يىراقلارغا سۆزۈمدە قارا ساچىڭ.

ئۆزۈڭ خوش پېئىل پەرى پەيكەر قامتىڭ قىزىل گۈلدۈر،
زىلاڭلار تالى مەۋجىنۈندەك دۈمبەڭدە قارا ساچىڭ.

كۆزۈم چۈشتى سىياقىڭغا شۇندىن بىئارام بولدۇم،
بويۇڭغا بىباھا زىننەت ھۆسنىڭدە قارا ساچىڭ.

ساياقى ئاشۇ ناكەسلەر خارلاپ ساچنى كەستۈردى،
مېنىڭچۈن ساقلىغىن دائىم كۆكسۈڭدە قارا ساچىڭ.

بولۇتتەك ئوينىغاي ھەردەم ئەسكەن شۇ سابالاردا،
بەھۈدە بولما ئاۋارە كۆپتۈرمە قارا ساچىڭ.

باغلىساڭ قوللىرىم باغلا نىجادى بىر قۇلۇڭ بولغاي،
ئازار بېرىپ جالا ئاسما سۆردۈرمە قارا ساچىڭ.

1971 - يىل ياز، غۇلجا ئوبلاست تۈرمىسى

سەبەشم تۇرغان داراغا¹

ئوتتى توققۇز باھار، ياز غازاڭ تاشلاپ قوغلىشىپ،
ئاقىتى قانچە دەريا - سۇ ھەسرەت بىلەن تولغىنىپ.

كۈز شامىلى گۈرۈلدەر يالغۇز زىندان ئىچىدە،
شۇ زىنداندا ئولتۇرار بىر مەرت باتۇر ئويلنىپ.

ئۇ ئويلنىار ۋەتەننىڭ ئىزگۈ ھەسرەت - مۇڭىنى،
ئاشۇ ئويلار كۆيدىرەر يۈرەك باغرىن ئوت بولۇپ.

تېگىپ مەھكەم قەلبىگە ئانا تۇپراق مېھرىنى،
ئۆتكەن قانلىق جەڭلەردە ئۇچقان غالىب تۇغ بولۇپ.

ھەسرەتلىنىپ ئەسلەيدۇ ماناس دەريا بويىنى،
تېزگىن تارتىپ ئېتىنىڭ قويغان ئىدى توختىتىپ.

شۇ ئالۋاستى ياسىنىپ چىن پەرىشتە رەسىمدە،
كەلگىنىدە قول بەرگەن ئۆز دوستىغا ئوخشىتىپ.

ئالۋاستىدىن ھېچقاچان ياخشىلىق يوق ئىنسانغا،
ياخشىلىققا يامانلىق قاتار كەلدى قوغلىشىپ.

¹ تۇرغان دار - 1944 - يىلىدىكى شەرقىي تۈركىستان
جۇمھۇرىيىتىنىڭ قەھرىمانلىرىدىن بىرى. 1962 - يىلى
كوممۇنىستلار تەرىپىدىن قولغا ئېلىنىپ، 1971 - يىللارغىچە
غۇلجا تۇرمىسىدە ياتقاندا شائىر بىلەن بىللە بولغان.

نەس ئالۋاستى تويمىدى ئىچىپ ئەلنىڭ قېنىنى،
ۋەيراندا بۇ ۋەتەن قالدى باغلار سۈلشىپ.

قانداق چىدارمەن مەرت باغۋەن باھار چېغى گۈللىرى،
خازاڭ بولسا ۋاقتىسىز قايغۇ بىلەن پولىشىپ.

باتۇر ئالدى قىلىچىنى يەنە تۈلۈپ غەيرەتكە،
تارىم بىلەن تەڭرىتاغ كەتتى پۈتكۈل قوزغىلىپ.

تۇزاق قۇردى نەس زالىم مەرت باتۇرنىڭ يولىغا،
شۇم ئالۋاستى ھېچقاچان ئادەم بولماس ئوڭشىلىپ...

كۆز شامىلى گۈرۈلدەر يالغۇز زىندان ئىچىدە،
شۇ زىنداندا ئولتۇرار بىر مەرت باتۇر ئويلىنىپ.

زىندان ئىچىدە مەرت باتۇر ئۆتتى تالاي سىناقتىن...
ئۆلۈم دېگەن كاساپەت كۆز تىكسىمۇ دۈمىسىپ.

قانداق يەڭسۇن باتۇرنى قىيناش، ئاچلىق، ئازابلار،
ئەل ئىشقىدا يۈرىكى يېنىپ تۇرسا چۈڭلىنىپ...

باتۇر دەيدۇ: «جاھالەت كۈكۈم تالقان بولغۇسى،
ئېلىم تاپار نىجاتلىق مەڭگۈ پارلاق تاڭ يورۇپ»

قارا يىللار ۋەھمىسى يېڭەلمىدى باتۇرنى،
چۈنكى ئۇنىڭ يۇلتۇزى يانار شۇنچە نۇرلىنىپ...

1971 - يىل ياز، غۇلجا ئوبلاست تۇرمىسى

ئىشىت ئەرزىمنى ئەي دىلبەر، ئاداققى ئىلتىجا ئەمدى،
ئېچىلماس بۇ قارا كۆڭلۈم ئەلەمگە مۇپتىلا ئەمدى.

نىجاتلىق يۇلتۇزۇم سەندىڭ بېشىم ئۆرزە يېنىپ تۇرغان،
يۈرۈڭنى جۈت بولۇپ توستى، ئىست بەختىم قارا ئەمدى.

كۆزۈڭدىن ياشلىرىڭ كۆرۈپ قارا زۇلمەتكە پۈت ئاتسام،
رەقىبىم ئەزدى قەلبىمنى يۈرەك دەرتتىن يارا ئەمدى.

ئاشىق دەردى شىپا تاپقاي گۈزەل مەشۇق ۋاپاسىدىن،
بۇنى دۈشمەن راۋا كۆرمەس تېپىلماس ھېچ داۋا ئەمدى.

بولۇپ بۇلبۇل سېنى كۆيلەپ، گۈلۈم غۈنچەڭ سۈيەلمەسمەن،
رېزا بول شورلۇق ئىشقىمدىن ساڭا بولسۇن ئاگا ئەمدى.

تۇر ئويغان، قالما غەپلەتتە، رەقىبىنىڭ قەستى بەختىڭدە،
كۆزۈمدىن ئاقتى قان - ياشلار ساڭا بولسۇن جاكا ئەمدى.

بارۇرمەن مويىتۈڭزىغا شۇ دەم ئاخىرقى دەم سېنى يادلاپ،
تۇرار جاللات قىلىچ شىلتىپ بېشىم تەندىن جۇدا ئەمدى.

نە ئارمان، بىر كېلىپ كۆنلەر يورۇق تاڭ سۈبھىنى سۆيسەڭ،
ئىسىڭگە ئال غېرىبىڭنى، ئامان بول ئەلۋىدا ئەمدى.

1971 - يىل كۈز، گۇڭنەنتىڭ تۈرمىسى ئۈرۈمچى

ۋىسال ئارزۇسى

ياشلىقىمىز دىلبىرىم گۈزەل ئىدى نەقەدەر،
زۈلمەت ئىچرە قېپ قالدى ئۆتكەن كۈنلەر قارىسى.

ئايلار ئۆتەر، يىل ئۆتەر مەن مەنزىلىسىز سەپەردە،
كۆرۈشتۈرمەس بىزلەرنى قۇل يېتىم يەر ئارىسى.

نالمايمەن ئەل ئۈچۈن زىندانلاردا ياتقانغا،
مەن ئەمەسمۇ ۋەتەننىڭ سۆيگەن يۈرەك پارىسى؟

بەس يىغلىما، سەبىرقىل يېتەر ئارزۇ ۋىسالغا،
شۇندا تاپار شىپالىق بۇ يۈرەكلەر يارىسى.

1971 - يىل كۈز، ئۈرۈمچى گۈڭنەنتىڭ تۈرمىسى

رۇبايلار

1

ياشلىقىم كۈلسەملا ئوينىسام دەتتىم،
ئۆمرۈم دۇردانىسىنى شور يەرگە ئەكتىم.
كۆز يۈمۈپ ئاچقۇنچە سۈلۈپتۈ گۈلۈم،
ياشلىقىم قايدىسەن؟ قەدرىڭگە يەتتىم.

2

ئشەنمە گۈلجامال قارا قېشىڭغا،
خېرىدار كۆپ كەلدى كۆردۈم قېشىڭغا،
غۇنچىدەك چېغىڭدا بىر ۋاپادار تاپ،
نۇر بېرىپ تۇرغاي ئۇ ئاپپاق چېچىڭغا.

3

يەتتە يىللاپ سېنى كۆرمىدىم،
يەتتە يىللاپ سېنى سۆيىمىدىم،
تىرىك تۇرۇپ كۆيدۈم دوزاختا،
ئىشقىڭ بىلەن يانا ئۆلمىدىم.

4

بۇ زامان كىملىرىدىن قالغان زامان،

كەم بەخت - خورلۇقتا بولدۇم ناتىۋان،
 كۈلمىگىن شورىغا ئەتىكى كۈنۈڭ،
 شۇ مېنىڭ ھالىمدىن بولغۇسى يامان.

5

يامغۇر ياغار توختار ئاخىرى،
 بۇلاقمۇ ئاقار توختار ئاخىرى،
 كۈنۈ تۈن يىغلايمەن مەن بەختى قارا،
 كۆز يېشىم توختارمۇ ئەي يار، ئاخىرى؟

6

ياشلىقىم تېڭىدا تۇتتۇم گۈزەل يار،
 بېشىمغا كۈن چۈشسە قىلدى مېنى خار،
 سولاشقان گۈلۈمنى ياشناتتى بىرسى،
 بىلدىمكى ئۆمرۈمگە شۇ كۈن ۋاپادار.

1970 - 1971 - يىللار

ھۈسەنگە (2)

ئاكا، دەتتىڭ تىلىڭ ئەمەس، دىلىڭ بىلەن،
ياتقاچقىمۇ بىر قورساقتا سېنىڭ بىلەن.
يېتىملىق، موھتاجلىقتا بىللە ئۆستۈق،
زامانلار زەھىرىنى بىللە يۈتتۈق.
بار ئىكەن شۇ ئانىمىز بەختىمىزگە،
يەتكۈزدى گۈل يىگىتلىك پەيتىمىزگە.
دۈمبىمىز كۆرەر دېسەك ئەمدى ئاپتاپ،
كۈن نۇرىن توستى بولۇت كۆكنى قاپساپ.
شۇ بىلەن گۈل يۈرتىمىز بولدى ۋەيران،
بىز ئۈچۈن تۇغقان ۋەتەن بولدى زىندان.
مەن ئۈچتۈم ئۈششۈك تەككەن ياپراق بولۇپ،
يۈردۈممەن داۋانچىڭدا غەمگە تولۇپ.
كېلەتتىڭ باھار يىلى - قەلبىڭ سېنىڭ،
داۋانچىڭ يوللىرىدا قالدى ئېزىڭ...
كۆرسەممۇ شۇم پەلەكتىن قايغۇ - جاپا،
شۇ سېنىڭ مېھرىڭ بىلەن تاپتىم شىپا.
بۇ دۇنيا شۇنچە كەڭكەن، قۇچىغى تار،
توق تۇرمۇش ناكەسلەرگە بولار كەن يار.
ئەل دېگەن، ۋەتەن دېگەن چىكەر ھەسرەت،
ئۈزۈڭى — قان، ياش بىلەن ئەلەم، نەپرەت.
ھاياتلىق — ئۈزۈن مەنزىل، تۈپتۈز ئەمەس،

بۇ دۇنيا گامى كەڭدۈر، گامى قەپەس،
 تىگرىمغا، كۈرەش بىلەن يوللار كەڭدۈر،
 ھاياتلىق مەزلۇم ئەلگە شۇ چاغ تەڭدۈر.
 شۇ تىلەك يانسۇن بىزنىڭ قەلبىمىزدە،
 ۋەتەننىڭ گۈل بەختى بار ئەتىمىزدە.
 كۈن كېلىپ ياخشى كۈنلەر بولسا نەسىپ،
 جان ئۆكۈم، كۆرۈشەرمىز قۇچاغلشىپ.

1972 - يىلى ياز، گۇگۇنتىڭ تۈرمىسى - ئۈرۈمچى

بۇ دۇنيا گامى كەڭدۈر، گامى قەپەس،
 تىگرىمغا، كۈرەش بىلەن يوللار كەڭدۈر،
 ھاياتلىق مەزلۇم ئەلگە شۇ چاغ تەڭدۈر.
 شۇ تىلەك يانسۇن بىزنىڭ قەلبىمىزدە،
 ۋەتەننىڭ گۈل بەختى بار ئەتىمىزدە.
 كۈن كېلىپ ياخشى كۈنلەر بولسا نەسىپ،
 جان ئۆكۈم، كۆرۈشەرمىز قۇچاغلشىپ.

سۈمرۈغقا

سۈمرۈغ سېنىڭ ۋەتنىڭ - بەختلەرنىڭ ماكانى،
سەنەن بەختۇ - ئامەتنىڭ ئۇلۇق شاھى - خاقانى.
شۇ كەمىنەڭ - رەۋشەنخان كەلگەن چەمبىل ئېلىدىن،
مەلۇم بولغاي بىر ساڭا سۆزلىرىنىڭ بايانى.
يوللار باستىم، مول باستىم مېنى ئېلىم يوللىدى،
ئىككى ئاتلاپ ئۆتتۈممەن سىر، ئامۇدەك دەريانى.
ئېلىم ئىشقى يۈرەكتە جاپا تېغىن مات قىلدىم،
داڭگال سىمان بىلىندى سەكسەنبەلنىڭ داۋانى.
ھەمىيىم بار قىلىچىم، ئاقبوز ئېتىم ئاستىمدا،
بېشىمدا بار دۇبۇلغام، ئالدىم ئۈمىد، ئوقيانى.
ھەمرا تۇتماس چىن باتۇر بايلىق، بىغەم ھاياتى،
شۇڭا ئېلى خار بولماس كۆرمەس ھېچبىر ۋەيرانى.
ئەل ئىشقىغا ئاشقىمەن، ئەل نەپرەتى - قۇرالىم،
يېڭەي ئاشۇ ھىيلىگەر قارا دېۋە ھەييانى.
بەل ئېلىشتىم تۇنجى رەت باستىم ھەيۋەت يولۋاسنى،
بېلىمدا بار تاسمىسى ئۇندىن قالغان نىشانى.
ئىككىنچى رەت يولۇمنى توستى قىرىق قاراچى،
«توۋا» قىلدى «قارا چاچ» قايرىپ قويۇپ ئىزانى.
ئۈچىنچى رەت باللىرىڭ زارلىغاندا ئاپەتتىن،
ئەژدېھارنى يوق قىلدىم، كەلمەي قويدى زۇۋانى.
ياخشىلىققا - ياخشىلىق كەلسە ئەگەر قولۇڭدىن،
مېنى يەتكۈز كويىقاپقا شۇدۇر دىلنىڭ پەيمانى.

قارا دېۋە ئالۋاستى ئازام بەرمەس ئېلىمگە،
 «ئارچىنبەل» نى ئېپ قاقچان قىلار ئاگا جاپانى.
 سۇنار باتۇر قىلىچى، لېكىن بېلى ئىگىلمەس،
 يەتمەي پۈككەن مۇراتقا باتۇر بولماس مەردانى.
 ئەل قاينغۇسى -- غېمىمدۇر، ئەل شاتلىقى -- قوۋانچىم،
 «ئارچىن» بىلەن ئەگگۈشتەر -- شۇدۇر قەلبىم ئارمانى.
 «ئارچىن» كەلسە قولۇمغا، ئەگگۈشتىرىم ئېلىمگە،
 ئېسىل تونلار كىيىشىۋىن يېتىم - يېسىر، دىۋانى.
 «يولۋاس يانماس ئىزدىن، يىگىت ئېيتقان سۆزىدىن»
 شۇم دېۋىنى يوقىتىپ، جەننەت قىلاي دۇنيانى.

1972 - يىل ياز، ئوبلاست تۈرمىسى - غۇلجا

نە ئۈچۈن؟

نە ئۈچۈن تەڭرىم مېنى ياراتتىڭكىن،
خار قىلىپ دۈشمىنىڭگە قاراتتىڭكىن؟!

1973 - يىل يانۋار، گۇڭنە تىڭ تۇرمىسى

تۈرمە جۈنس كۈرۈپ

چۈشۈمدە سەن قارا كېچىلەر،
ئانا ئوغلۇڭ ئۈنتۈپ قالمۇ؟

كۈن پىكرىمدە، تۈنلەر زىكرىمدە،
خىيال قۇشۇم سېنى تاپارمۇ؟

ئۆتەر يىللار - باغرىتاش يىللار،
تار قەپەزدە ئوغلۇڭ ياتارمۇ؟

كازپەلەكتىن شۇ بەختى قارا،
مەندەك شورلۇق جاھاندا بارمۇ؟

يىراقتا سەن مېھرىڭ يۈرەكتە،
بىزگە ھىجران ئەبەتكە يارمۇ؟

چۈشۈمدە سەن، چېھرەڭ نامايەن...
ساپ باغرىڭغا باغرىم قانارمۇ؟

ئاقار يېشىڭ، ئاقار ياشلىرىم...
دەريا بولۇپ لەۋدىن تاشارمۇ؟

ئاققان قان، ياش ياۋۇز زالىمنى،

كەلكۈن بولۇپ بىر كۈن باسارمۇ؟

ئېلىم كۈتكەن، ئەسرلەر كۈتكەن،

ھۆرلۈك تېڭى بىزگە ئاتارمۇ؟! -

1975 - يىل 18 - فېۋرال تاڭ سەھەر، ئۈرۈمچى

گۈزۈتە تىك تۈرمىسى يېڭى يىل تىلەكلىرى

1

ئەلۋىدا ساڭا ئەمدى شۇ يىللارنىڭ قاراسى كەت،
باشلارغا ئەلەم سالغان جاھالەتنىڭ بالاسى كەت.

ئەسىرلەر ئۆتتى غەپلەتتە ئېلىم ھېچ كۆرمىدى خوۋلۇق،
ۋاپاغا جاپا قىلغان قارا يۈزنىڭ جاپاسى كەت.

قېنى ئۇ يەر، مۈلك، ئەشيا، قېنى ئۇ بىزدىكى ئىمكان،
ئېلىمنىڭ قان تېرى ئاقتى بالاخورنىڭ جازاسى كەت.

يالتىراپ يۈلتۈز يانار شۇ تەڭرى ئۈستىدە چاقناپ،
ئورمان ياقىتى گۈلخانلار قاراتۇنىڭ خۇداسى كەت.

2

يېڭى يىل جان تەسەددۇق كۆرەيلى تاڭ ساباسىنى،
كۆكسىمىز ئېچىپ قانسۇن ئۇنىڭ زۈمرەت ھاۋاسىنى.

باش ئەگمەس تەڭرى پەرزەنتى ئەرك دەپ ئاتلىدۇق ئالغا،
قەھرىمىز ئېلىپ كەلسۇن بوران، چاقماق ساداسىنى.

«ئەرك، ھۆرلۈك بباھادۇر، جىمى دەرت ئاشۇ قۇللۇقتا»،
جەڭلەردە دېگەن ئەجداد ئۇقايلى بىز مۇراسىنى.

يوقالسۇن قارا ئىبلىس ۋەتەن پاكلانغاي ئاپەتتىن،
ياشارسۇن قايتا دەشت - چۆللەر ئېلىم كىيسۇن لىباسنى.

يېڭى يىل ئىجىل بولغىن، مەزلۇم ئەل بەختىگە مەڭگۈ،
يازايلى بىز سەھىپەڭگە سائادەتنىڭ ناۋاسىنى.

1977 - يىل 27 - دىكابىر، ئۈرۈمچى گۈڭنەتنىڭ تۈرمىسى

قانداق قىلاي بەختىم قارا

قانداق قىلاي بەختىم قارا،
 يۈرگەن يېرىم خاڭلار ئارا،
 پۈتتا كىشەن، قولدا كوزىرا،
 ئۆزۈم قۇلمەن، قەلبىم يارا.

قانداق قىلاي بەختىم قارا،
 قۇناق يەيمەن، ئۇيقۇم چالا،
 نېمە پۈتمەس، قانداق گۇناھ،
 نە كۈنلەرگە قالدۇم خۇدا؟!

قانداق قىلاي بەختىم قارا،
 قالدى يىغلاپ خوتۇن، بالا،
 كۆزىن يۈمدى زارلاپ ئانا،
 يوللىرىمغا قارا - قارا...

قانداق قىلاي بەختىم قارا،
 ئېلىم ۋەيران، باستى قازا،
 خىتاي زالىم كۆرەڭلەيدۇ،
 تۆت ئەتراپىم ماته مسرا...

قانداق قىلاي بەختىم قارا،
 بولدى ماكان دەشتۇ دالا،

ياتقا جەننەت بۇ كەڭ ۋەتەن،

«جېنىم قەپەزدە قىينىلا...»

قانداق قىلاي بەختىم قارا،

دەرت-ئەلەمنى تارتتۇق تازا،

كېلىۋەرسە دەرتلەر باشقا،

مەرت يىگىتىمۇ قانداق چىدا؟

قانداق قىلاي بەختىم قارا،

بۇ سەپەردە خەلقىم ھەمرا،

غەم تاغلىرىن تالقان قىلدىم،

ۋەتەن... مىللەت بولغاچ يانا.

قانداق قىلاي بەختىم قارا،

زۇلمەت كۆكتە يۇلتۇز يانار،

كېچە ئۇزۇن، بولسۇن سىياھ،

تۈن كەينىدىن تاڭلار ئاتار!

1978 - يىل 4 - ماي، يېشىل جىلغا (لۇساۋگۇ)

دوستلۇق گۈلى (يولداش ئا. ھەسەنگە)

دوستلۇقنىڭ غۇنچىسى ئېچىلدى،
قان ئاققان شۇ زىندان ئىچىدە.
قار، بوران، جۇدۇندا تىك تۇرار،
باش ئەگمەي زۇلمەتلىك كېچىدە...

گۈل ئەمەس ئۇ - ھۆرلۈك بەلگىسى،
پەرۋىش قىل پورەكلەپ ئېچىلسۇن.
گۈل ئەمەس ئۇ - باھار ئەلچىسى،
كەڭ تارم بويىغا چېچىلسۇن!

1979 - يىل 4 - سىنتەبىر، ئۈرۈمچى لۇساۋگو كۆمۈر كان

شېئىرىيەت

(ئوغلۇم شەپقەتنىڭ بىر ياشقا كىرگەنلىكىنى قۇتلاپ)

باشلىرىڭ دۇمۇلاق چىلگىدەك،
ئۆزەڭگە ئاق يۈزۈڭ ياراشقان.
كۆزلىرىڭ پاھ، ئەجەپ دېگىدەك،
ئەقلىنىڭ بۇلىقى قاملاشقان.

شۇ كۆزلەر ئەقىللىق ھەم تەمكىن،
كۈلگەندە چولپاندىك ياندۇ...
بەزىدە ئوي بىلەن ھەم غەمكىن،
ساڭمۇ شائىرلىق يارمىدۇ؟

كىرىپكىڭ - بۇتنىڭ كىرىپكى،
تۇرىدۇ يا كەبى ئىگىلىپ.
قاشلىرىڭ قالغاچنىڭ قانتى،
بەزىدە سەكرىشەر ئېتىلىپ...

ئۆز بۇرنۇڭ گۇياكى پىستىدەك،
لەۋلىرىڭ، شۇ ئاغزىڭ بەك ئوماق.
چاچلىرىڭ كۆز يېغىن يېگىدەك،
سەزگۈنىڭ كانىدۇر جۇپ قۇلاق.

گۈل بويۇڭ سەرۋىنىڭ تىمسالى،
قامتىڭ چىناردەك بولىدۇ...
كەڭ گەۋدەڭ پەرھاتنىڭ مىسالى،

قولۇڭغا كۈچ - غەيرەت تولدۇ...

شۇ ئاتەش كۆيدۈرەر، سۆيدۈرەر،
داداڭنىڭ، ئاپاڭنىڭ قەلبىنى.
قانلىرىم مەۋجىدە شوخ ئۈزەر،
ھەسرىتىم، ئارزۇيۇم يەلكىنى...

ھەسرىتىم - گۈل ياشلىق بوش ئۆتى،
بولالماي ئېلىمگە سايىبان.
ئويلىسام يۈرىكىم قان يۈتتى،
مەن دەيتتىم ئۆزەمنى «ئاتىۋان».

ئارزۇيۇم بىر ئوغۇل تۇغۇلدى،
دېدىمكى ئۆزەمگە ئىز باسار.
ئىسىمىمۇ "شەپقەت" دەپ قويۇلدى،
ئېلىگە مېھرىبان يول ئاچار.

نەر ئارمان، شەپقىتىم ئۆس چاپسان!
يىگىتلىك پەيتىڭنى بىر كۆرسەم.
ئارمىنىم ھۆرلۈكتە تۇغۇلغان،
بەختلىك نەۋرەمنى بىر سۆيسەم!

1983 - يىلى 15 - مارت، ئۈرۈمچى

شۇنداقلا...
(تولۇم شەرقىڭ بىر قىسىمىنىڭ ئىسمى)

بۇ ئىشنىڭ دۇمۇلانى...
تۈزۈشكە ئاقى يۈرۈش...
كۆز ئىشنىڭ پەقەت ئىسمى...
ئىشنىڭ ئۆزىنىڭ قانداق...

بۇ ئىشنىڭ ئىسمى...
شۇ كۆز ئىشنىڭ ئىسمى...
كۆز ئىشنىڭ ئىسمى...
بۇ ئىشنىڭ ئىسمى...
ئىشنىڭ ئىسمى...

بۇ ئىشنىڭ ئىسمى...
بۇ ئىشنىڭ ئىسمى...
بۇ ئىشنىڭ ئىسمى...
بۇ ئىشنىڭ ئىسمى...
بۇ ئىشنىڭ ئىسمى...

بۇ ئىشنىڭ ئىسمى...
بۇ ئىشنىڭ ئىسمى...
بۇ ئىشنىڭ ئىسمى...
بۇ ئىشنىڭ ئىسمى...
بۇ ئىشنىڭ ئىسمى...

بۇ ئىشنىڭ ئىسمى...
بۇ ئىشنىڭ ئىسمى...
بۇ ئىشنىڭ ئىسمى...
بۇ ئىشنىڭ ئىسمى...

ناك چىقى

چەتئەللەردە
(1985 - 2004 - يىللار)

دعواتِ خلافت
(جلد - 5004 - 1982)

تاڭ چېغى

كائىنات ئۇيقۇن ئاچار، قوينى ناھاردۇر تاڭ چېغى،
شۇنچە ئۆز ھۆسنى بىلەن مىسلى باھاردۇر تاڭ چېغى.

تۈننى قوغلاپ، كۈنمۇ چىقتى، قىرمىزى رومال ئوراپ،
تەلمۈرۈپ مەشۇقنى كۈتكەن گوياكى ياردۇر تاڭ چېغى.

قىر - ئېتىزلار، باغ - ۋارانلار ياپ - يېشىل لىباس كىيىپ،
كۈن نۇرىغا ئاچتى باغرىن، ئىنتىزاردۇر تاڭ چېغى.

ئەنە سەبىدە، مانا لالە، يەنە رەيھان شاد كۈلەر،
گۈلچىمەن باغ، كوچا - كويلار تولغان ئىپاردۇر تاڭ چېغى.

ۋاھ، ئەجەپ تاڭ سەيلىسى، ئالەم شۇ چاغ شوخ بەزمىدە،
سايىرشار باغلار ئارا قۇشلار خۇماردۇر تاڭ چېغى.

تاڭ پەرىسى كۆيگە چىللاپ: «تۇر نىجادى، ئال قەلەم،
دەيدۇ - تاڭنى كۆيلىمەي يېتىش، گۈناھتۇر تاڭ چېغى.»

1985 - يىل 4 - ئايرىل، ئادىلايدى - ئاۋستىرالىيە

تۈرۈك يېگەندە.....

ئادېلايدېنىڭ خىلۋەت باغچىسىدا تاڭ سەھەر، قىيەت تەننىڭ
تۈرۈك يېدىم تاللاپ تۈرۈپ شۇ سەرخىلىنى.
پىسەنت بولمىدى كۆڭلۈمگە شۇ قەدەر،
ئەسلەپ كەتتىم، بەرىپ ئانا يۇرتنىڭ خۇۋەينىسىنى!

1985 - يىل 15 - دېكابىر، ئادېلايدې - ئاۋسترالىيە

1 تۈرۈكنىڭ بىر تۈرى — مېۋىسى يۈملۈلۈك، پوستى قېلىن،
رەڭگى يېشىلسىمان ساغۇچ، ئاپتاپ تەككەن تەرىپى قىزىرىدۇ؛
تەمى تاتلىق، سۈيى كەمرەك، شىرنىلىك، خۇشبۇي بولىدۇ.

بوغداغا مۇلاھىزە

بوغدا، يىراقلاردىن سېنى كۆرىمەن،
 بوغدا، چىن دىلىمدىن ساڭا كۆيىمەن،
 ئىمان ئېيتقىنىمدا نامىڭ قوشۇلسۇن،
 سېنى دەپ تۇغۇلدۇم،
 سەنچۈن ئۆلمەن!

1987 - يىلى ياز، ئادېلايدې - ئاۋسترالىيە

بوغدا ئۈرۈمچىنىڭ شەرقىدە، تەڭرى تېغىنىڭ
 چوققىلىرىدىن بىرى.

بىر سىقىم تۇپراق

كېتەردە خۇش ئېيتىپ ئانام بېشىدىن،
يوللۇق دەپ بىر سىقىم تۇپراقنى ئالدىم.
ئايرىلغان چېغىمدا ئانا تۇپراقتىن،
كۆز ئۆزۈمەي ئارقامغا قاراپلا قالدىم....

خۇش ئانا ۋە تىنىم - سۆيگەن دىيارىم،
ئويلىسام، ۋە تىنىم نەلەردە قالدى؟
مەن ئۆزۈم يىراقتا، يىراقتا رەھىم،
ئۆز ۋە تەن مېھرىدە ئەسىر بوپ قالدى.

باشلارغا قالدالغان شۇ قارا قىسمەت،
بىزلەرنى ۋە تەندىن ئەيلىدى جۇدا.
مىللىتىم ئاھىدىن ئالەمچە نەپرەت،
باسقۇسى سېنى، ئەي «بېجىڭلىك خۇدا».

شۇ ھىجران تاغلىرى باسسا يۈرەكنى،
كۆزۈمگە سۈرتۈيمەن تۇپراقنى ئېلىپ.
ئىلى گۈلزارلىرىدىن تېزىپ چېچەكنى،
ھەم تارىم چۆلىدىن كېلىمەن كېزىپ.

ھاياتلىق ھېمىشەم تەسادىپقا باي...
نەلەردە ئۆلۈشنى بىلمەيدۇ كىشى.

ئارزۇيۇم: قەۋرەمگە ۋەتەن بەرسۇن جاي،
 دەيمەنۇ بۇ بىراق تەقدىرنىڭ ئىشى.
 ئەۋلادىم، تەڭ كۆمگىن، چەتلەردە قالسام،
 شۇ تۇپراق جىسمىمنى قۇچاقلاپ ياتسۇن...
 ۋەتەننىڭ گادىيى - غېرىپ روھلىقىم،
 ھەر سەھەر ۋەتەننى ئىزدەسۇن، تاپسۇن.

1987 - يىل 20 - دېكابىر، ئادىلايدې - ئاۋسترالىيە

كۆل بويىدا

ئەتراپلىرى ئېدىرلىق،
بۈك باراقسان يېشىللىق،
كۆردۈم بۈگۈن زەپ ئىللىق،
مائۇنت گامبىيە كۆلىنى.

ۋەلى كۈلى دەيدىكەن،
ئەتراپلىرى سەيلىكەن،
جانغا راھەت پەيزىكەن،
ئىچىپ قاندىم سۈيىنى.

تۆت ئەتراپى ئوتلاق، ساز...
ئۇچار مىڭلاپ ئۆردەك - غاز،
كۆكلەم ئىكەن قىش ھەم ياز،
كىيگەن گۈزەل تونىنى.

بۇندا قارىغاي، تال، ئارچا،
شاپتۇل، ئۈرۈك ۋە ئالما،
بۆلدۈرگەنۇ، ئەينۇلا...
باسقان ئوڭ ھەم سولنى.

ئۇچار قۇشلار ئاسماندا،
پەرۋاز قىلار ھەر ئاندا،
بۇغا، مارال ھەر ياندا،
تۆكمەس ھەسرەت - مۇڭىنى.

ئاسمان تېنىق، ھاۋاسى -
يۈرەكلەرنىڭ داۋاسى،
ياڭرار ناخشا ناۋاسى،
سۆيەر كۆلنىڭ يۈزىنى.

تۈندە بۇندىن ئاي كەتمەس،
يۇلتۇزلىرى قول يەتمەس،
كۈندۈز قۇياش تەرك ئەتمەس،
چېچىپ ئەلۋەك نۇرىنى.

ئىلانسىمان يوللاردا،
يۈرەر پىكاپ غوللاردا،
شۇ ئىجاتكار قوللاردا،
كۆردۈم بەخت يولىنى.

باراۋەتتە مىڭلاپ ئەل،
ئەركىن ئېيتار خۇش غەزەل،
بەختى تولۇپ ئاقار سەل،
ئېيتىپ كۆڭۈل سۆزىنى.

بونگە كېلەر سەيياھلار،
جاھان كەزگەن پەرھاتلار،
بۇندا مەغرۇر ئەۋلادلار،
كۆيلەر خۇشال كۆيىنى.

كۆلگە قاراپ ئولتۇرۇپ،

بىر «ئۇھ!» تارتتىم تولغىنىپ،
ئەسكە ئالدىم ئويلنىپ،
ماكانىم شۇ بوغدىنى.

كۆز ئالدىمدا يۈز ئاچتى،
بوغدا غەمدە بىر باقتى،
قەلبىمگە ئوتلار يياقتى...
كۆردۈم بوغدا بويىنى.

ئەلگە شاتلىق يات بولۇپ،
قاغا - قۇزغۇن تاپ بولۇپ،
ئۇچار بۇندا شاد بولۇپ،
خازان قىلىپ ھۆسننى.

يۈرىكىمدە جىق پىغان،
ھەسرەتلىرىم - ياش ۋە قان،
كۆرسەم بىر كۈن نە ئارمان؟
ئازادە بوغداي تويىنى.

1990 - يىل 21 - يانۋار، مائۇنت گامبىيە - ئاۋسترالىيە

ئۆزبېكىستانغا سالام

«ئۆزبېكىستان مۇستەقىللىق ئېلان قىلدى.»

— گېزىت خەۋىرى

ئۆزبېكىستان - ھۆرستان ئەجدادلارنىڭ ماكانى،
 سالام ساڭا يىراقتىن ئەرك كۈنۈڭ مۇبارەك!
 ئاۋازىڭنى ئاڭلىدىم تاشتى قەلبىم ئارمانى،
 كەڭ ئالەمگە ياڭرىغان جەسۇر ئۈنۈڭ مۇبارەك!

مەن شادلانماي نېمىشكە، قېرىنداشىمىز - بىر تۇغقان،
 مەرت بوۋىلار تەڭ ئىچكەن بىر دەريانىڭ سۈيىنى.
 مېنىڭ، سېنىڭ دېيىشمەي بىر داستىقاندا جەم بولغان،
 ئۆتكەن قارا ئەسىرلەر كۈيلەپ ھەسرەت كۈيىنى.

تېلىمىز بىر، دىلىمىز - يېرىمىزدەك بىر تۇتاش،
 ئۆتكەن يۈزلەپ ئەسىرلەر تارىخىمىز گۇۋاھى.
 ئەفراسىياپ، ئوغۇزنىڭ نەسلى بىزلەر - قېرىنداش،
 ياڭرار بۈگۈن قۇلاقتا ئۇلار بەرگەن دۇئاسى.

تۇغۇلساممۇ تارىمدا ئىللىق كۆردۈم قوينۇڭنى،
 ئاشيان قىلدىم باغرىڭنى، كۈلۈپ ئۆتكەن تۆت باھار.^۱
 ئۆز ئانامدەك مېھرىبان قارشى ئالدىڭ ئوغلۇڭنى،

^۱ شائىر 1957 - يىلىدىن 1961 - يىللارغىچە تاشكەنت دۆلەت
 ئۇنىۋېرسىتېتىدا ئوقۇۋاتقان چاغلىرىنى كۆزدە تۇتىدۇ.

ھازىرغىچە قەلبىمدە شۇ سۆيگۈڭنىڭ ئوتى بار...

ئىست ئوتتى ئوتتۇز يىل كۈتۈش بىلەن بىتاقەت،
سۈرگۈن، خاڭلار، زىندانلار بولدى مېنىڭ ماكانىم.
ئانا سۆيگەن يۈرەكتە ئەقىدەڭ بار ھەر سائەت،
كەڭ ئوكيانلار ئارقىدا بولغاندىمۇ جاھاننىم....

يىراقلاردىن قارايمەن بەخت تىلەپ دىيارىم،
ئۇندا قالغان قەرداشلار، ئۇندا قەلبىم پارىسى.
دىيارىمىسەن ئېلىمگە تۇتاش، سەن سەن خۇمارىم،
بۇ سۆيگىنى توسالماس كەڭ ئوكيانلار ئارىسى!

يا ئىنىمىسەن - يا ئاغام، مەن بارا مەن قوينۇڭغا،
قېرىندىشىم ئۆيىگە بارغان كەبى شادىمان.
بەخت قونسۇن بېشىڭغا، مۇبارەكباد تويۇڭغا،
كامال تاپقىن دىيارىم - ئۆزبېكىستان جانجان!

1991 - يىلى 1 - سىنتەبىر، ئادىلايدې - ئاۋسترالىيە.

ئۇيغۇر قىزىغا

ئۇيغۇر قىزى كۆزلىرىڭدىن ئاقمىسۇن ياش،
 باتۇر يىگىت ئۆلۈمگە ھېچ ئەگمىدى باش،
 تۇنمۇ پاتار ئىرادەڭدە بولسا بەرداش،
 بالقىپ چىقار تەڭرى ئۆزرە بىر كۈن قۇياش.

1992 - يىلى 16 - نويابىر، ئادىلايدى ئاۋسترالىيە

ئاي يۇلتۇزلىق كۆك بايراق

كۆپكۆك ئاسمان رەڭگىدە،
ھېچ ئۆزگەرمەس مەڭگۈگە،
بارچە تۈرك قەلبىدە،
لەپىلدەيدۇ تۇغىمىز -
ئاي يۇلتۇزلىق كۆك بايراق،
ئاڭا دىلدىن بىز ئامراق.

بوۋام ئوغۇز شانى بار،
شۇ بايراقتا نامى بار،
مىليون شەھىد قانى بار،
لەپىلدەيدۇ تۇغىمىز -
ئاي يۇلتۇزلىق كۆك بايراق،
ئاڭا دىلدىن بىز ئامراق.

نامى شەرقىي تۈركىستان،
ئەجدادىمىز ياشىغان،
بىزگە مەنسۇپ بۇ ماكان،
لەپىلدەيدۇ تۇغىمىز -
ئاي يۇلتۇزلىق كۆك بايراق،
ئاڭا دىلدىن بىز ئامراق.

ئۇيغۇر ئوغلى، ئەي ئارسلان،

ياۋغا قارشى بار، ئاتلان،
ۋەتەن ئۈچۈن پىدا جان،
لەپىلدەيدۇ تۇغمىز -
ئاي يۇلتۇزلۇق كۆك بايراق.
ئاگا دىلدىن بىز ئامراق.

بىزمۇ ئىنسان ئوغللىمىز،
ئازاد بولسۇن يۇرتىمىز،
ئاگا يېتەر قوربىمىز،
لەپىلدەيدۇ تۇغمىز -
ئاي يۇلتۇزلۇق كۆك بايراق،
ئاگا دىلدىن بىز ئامراق.

1992 - 21 - نويابىر، ئادىلايدې - ئاۋسترالىيە

تۆلۈغ باشلىنىش

ۋەتەننىڭ زارىنى ئاڭلاپ يۈرەكلەردە قىسلىس ياندى،
ئېلىڭدە قۇل بولۇپ ياشاپ، ھاياتتىن نە لەززەت قالدى؟

ئەجەپ مەرتكەن تەڭرى پەرزەنتى خىتاي زالىمغا ئوت ئاچقان،
ئېلىمنىڭ قەست دۈشمىنى قاتىل، بېيجىڭنى لەرزىگە سالدى.

ئەييۈھەننىس، بۇ باسقۇنچى نە ئەلەملەر سالمىدى باشقا،
ئۇنىڭ قىلغان زۇلۈمى دەستىدىن يۈرەك باغرىمىز داغلاندى.

ياشا ئوغلان جاسارتنىڭ بۇ دۇنياغا داڭ كەتتى،
تۆكۈلگەن شۇ قىزىل قاندىن نومۇس - ئارىمىز ئاقلاندى.

قىسلىس ئۆلمەس، ئەنە تارىم، جۇڭغاردا يانار ئۇچقۇنلار...
قىران بۈركۈتلەر ئىزىدىن يىلىش بالا پانلار قاناتلاندى.

نە ئىمىن ۋە نە ۋىجداندۇر ئۆز ئېلىنىڭ زارىنى بىلمەس،
نە پەرقى ئىنسانۇ ھاياتىنىڭ سىناق مەيدانى تاللاندى.

يا بايلىق قالارمۇ سەندىن، يا مەنسەپ يا ئاتاق - ئابروي،
«ۋەتەن ئەلا، مىللەت ئەلا» دېگەنلەر سەپكە ئاتلاندى.

ۋەتەننىڭ ئىشىقىدا يانغاچ زالىم تۇغىنى كۈل قىلدۇق...

باق ئەمدى تەڭرى باغرىدىن ئىرك ساداسى ئاڭلاندى.

ئىنشائاللاھ، بۇ ئۇچقۇنلار ئۇلۇغ يانغىنغان يول ئاچقاي،
تەڭرى تاغلىرى بويلاپ، كۈرەش باھارى باشلاندى...

1996 - يىل 11 - ئىيۇل، ئادىلايدې - ئاۋسترالىيە

بۇ كىتابنىڭ مەزمۇنى ۋە مەنىسىنىڭ مۇھىم بىر قىسمىنى ئىشلىتىش
بۇ كىتابنىڭ مەزمۇنى ۋە مەنىسىنىڭ مۇھىم بىر قىسمىنى ئىشلىتىش
بۇ كىتابنىڭ مەزمۇنى ۋە مەنىسىنىڭ مۇھىم بىر قىسمىنى ئىشلىتىش
بۇ كىتابنىڭ مەزمۇنى ۋە مەنىسىنىڭ مۇھىم بىر قىسمىنى ئىشلىتىش

ئىسپاننىڭ - رىيالىدا، ۱۹۹۱ - ۹۱

جەھەتتەم تۇغلىرى يانسۇن

1996 - يىلى 29 - ئىيۇن جەنۇبىي ئاۋسترالىيەدىكى شەرقىي تۈركىستانلىقلار كوممۇنىست خىتاي باسقۇنچىلىرىنىڭ يېقىندا شەرقىي تۈركىستاندا 65 مىڭ كىشىلىك قوزغىلاڭلارنى باستۇرۇۋاتقانلىقى ھەم لوپنۇردا 44 - قېتىملىق ئاتۇم سىناقلىرىنى ئۆتكۈزگەنلىكى مۇناسىۋىتى بىلەن ئاۋسترالىيە تۈركىستان جەمئىيىتىنىڭ تەرتىپلىشىدە 400 كىشىلىك چوڭ كۆلەمدە نامايىش ئۆتكۈزگەن ئىدى. ئەنە شۇ ھەيۋەتلىك نامايىشتا خىتاي باسقۇنچىلىرىنىڭ شەرقىي تۈركىستاندىكى قانلىق زۇلۇمنىڭ سىمۋولى بولمىش ئىككى قانخور بايرىقى كۆيدۈرۈلۈپ كۈلى كۆككە سورۇلدى... خەلقىمىزنىڭ ئاچچىق غەزەپ ئوتىدا كۈيۈۋاتقان جەھەننەم بايراقلىرىنى كۆرۈۋېتىپ، پۈتۈن ۋۇجۇدۇمنى ئاجايىپ بىر خىل مۇرەككەپ تۇيغۇ - ھېسسىياتلار تەسلىم قىلىپ، قەلبىمنى ئارامخۇدا قويمىدى... بۇ تۇيغۇلار بۈگۈن ئاق قەغەزگە چۈشتى. بۇنى ۋەتەنداشلىرىم بىلەن ئورتاقلىشىمەن.

ۋەتەنداش، قويغىن ئوتنى، رەھىم قىلما، جەھەننەم تۇغلىرى يانسۇن،
شۇ بېيجىڭلىق يېغى دۈشمەننىڭ كۈيۈپ تەختلىرى كۈلگە ئايلانسۇن،
جەھەت بولۇتلىرىنى ھەيدەيلى جىلسارەتتە تەڭرى باشىدىن،
ئەسىرلەردىن زۇلۇم چەككەن ئېلىمىنىڭ ھۆسنى كۈلسۇن،
بەختى پارلانسۇن!

1996 - 12 - ئىيۇل، ئادىلايدې - ئاۋسترالىيە

چەتنەللەردە

چەتنەللەردە بولدۇم مۇساپىر،
 تېشىم كۈلدى ئىچىم يېغىلدى...
 خەلقىم بىلەن بولدى دەردىم بىر،
 شۇ دۈمبەمدە خىتاي قامچىسى،
 يۈرىكىمنى ھەسرەت تىغلىدى...

1997 - يىلى 25 - مارت، ئادىلا ئىدې - ئاۋستىرالىيە

بۇ دۇنيا پانىدۇر - بۇ دۇنيا ئۆتەر،
بىلىمەن بىزنىمۇ بۇ تۇپراق كۆمەر.

توختىماي يىل ئۆتەر، ئەسىرلەرمۇ ھەم،
قىز كەبى ياسىنىپ باھارلار كېلەر...

باھارنى سۆيگەندۇق مەجنۇن مىسالى،
كۆيدۈرۈپ - سۆيدۈرۈپ كۆكلەممۇ كېتەر.

باھارنىڭ كەينىدىن كېلەر يېشىل ياز،
ھە ئۇنىڭ گۈل ھۆسنى زەپ مەپتۇن ئېتەر.

كۈز كېلەر تۆگمەس نېمىتى بىلەن،
باغلارغا، تاغلارغا ئالتۇن زەر سېپەر.

ئالتۇن كۈز كەينىدىن كېلەر قىش تېزدىن،
ئۇمۇ ئۆز يولىدا شاتلىق بەخش ئېتەر.

زامانلار ئۆتىدۇ، پەلەك چەرخ ئېتىپ،
سەرىمەس خۇيى شۇ - نە تەشۋىش چېكەر.

ئۆلۈممۇ چاغلىققۇ، قىينار بىر تەشۋىش،
شۇ مەزلۇم ۋەتەننىڭ ھالى نە كېچەر؟

1998 - يىل ئاۋغۇست، ئىستانبۇل - تۈركىيە

شېئىر تىك

(ئوغلۇمنىڭ 17 ياشقا كىرگەنلىكىنى تەبرىكلەپ)

ئۈنپەتتىگە كىرگەن يىگىتنىڭ،
ئوقۇش - ئىشتا ئۆتەر كۈنلىرى.
ئىنسان بەختىن ئوقۇشتىن تاپار،
بەخت بىلەن ياڭرار ئۇنلىرى.

يىراقتىمەن، ھېس، يادىمدىسەن،
بەختىڭنى دەپ قولۇم دۇئادا،
تىلىگىمدە ھەم جانىمداسەن،
ئەل دەردىنى ئېيتسام خۇداغا...

تىلەك، ئەجر قوشىڭزەك - تۇغقان،
ئۈمىد بىلەن ئىنسان كۆكرەر.
ھېچ ئەجرىسىز نەدە بەخت بولغان؟
ئەجر ئەرنى كۆككە كۆتۈرەر.

1999 - يىل 25 - فېۋرال، لىۋېرپۇل - سېدېنىي

زەكىيە

(زەكىيە 14 ياشقا توشتى)

زەكىيە دېمەك - ئەقىللىق دېمەك،
ئوغلۇم سەنمۇ زەكىيە بوپ يېتىل.
ئەقىل ئۇلۇق ئەل مېھرى بىلەن،
ئۇنداق ئەقىل ھەممىدىن ئېسىل.

ئاقىل ئىنسان ئەلنى دەپ ياشار،
يارشارمۇ پاسىقلىق ئەرگە؟
ئەل - يۇرتغا نېپى تەگمىگەن،
زەكىيلىكنىڭ قىممىتى نەدە؟!

1999 - يىل 18 - مارت، لىۋېر پۇل - سېدىيى

تۇچقۇن

«ئۇچقۇندىن يانغىن چىقىدۇ»

— ئۇيغۇر خەلق ماقالىسى

«ئۇچقۇن» گېزىتىگە بېغىشلايمەن

سەل چاغلىما، يانغان ئۇچقۇنى،

«ئۇچقۇنلاردىن يانغىن چىقىدۇ.»

شۇ ئۇچقۇنلار جەم بولسا بىردىن،

شۈم زۇلمەتنى گۆرگە تىقىدۇ.

سەل چاغلىما، شۇ يانغان ئۇچقۇن

كۈل قىلىدۇ بېيجىن تەختىنى.

شۇ ئۇچقۇنلار ئەۋجىدە كۆردۈم،

ئاق بوغدا¹ نىڭ نۇرلۇق بەختىنى.

1999 - يىل 3 - ئاپرېل، لىۋېرپۇل - سېدنىي

¹ بوغدا - ئۈرۈمچىنىڭ شەرقىدىكى بوغدا چوققىسىنى كۆزدە تۇتىدۇ.

(دېلبىرىم سامساقوۋاغا¹ بېغىشلايمەن)

ھەي ئېست، ئۆمۈرۈڭ بېغىغا تاشلىدى زۇلمەت غاراڭ،
شۇم رەقىبلەر، رەھمە قىلماي، گۈللىرىڭ قىلدى خاراڭ.

سەن ئىدىڭ خەلقىگە پاسۋان، ھەر ئىشىڭ زاھىر ئىدى،
سەن ۋەتەن زۇھراسى ئىدىڭ، خەلقىڭ ساڭا تەھرىر ئىدى.

ئۆتتى ئۆمۈرۈڭ ئىل غېمىدا ھەممىگە خالىس ئىدىڭ،
ئاشۇ نارۈك رەھىغا جىن تىكىپ ۋارس ئىدىڭ.

ئەمگىكىڭنى كۆردى خەلقىڭ، ھۆرمىتىڭگە ئاپىرىن،
«بارىكالاھ» دېدى خەلقىم، غەيرىتىڭگە ئاپىرىن!

«ئەي پەلەك - زالىم پەلەك ئۇيغۇر ئۈچۈن كۈن بارمۇ؟»
- سەن دېدىڭ - مەزلۇم ئېلىمگە بىر كۈنى تاڭ يارىمدۇ؟»

ئاۋۋۇتۇڭغا تەگمىدى شۇنچە ئۇراتسامۇ قولۇم،

¹ دېلبىرىم سامساقوۋا — قازاقىستاندىكى جۇمھۇرىيەتلىك
«نازۇگۇم» فوندىسىنىڭ رەئىسى، شەرقىي تۈركىستان
(ئۇيغۇرىستان) 2 - قۇرۇلتىيىنىڭ دائىمىي كومىتېت ھەيئەت
ئەزاسى 2001 - يىلى، ئىيۇن ئېيىدا ئالماتىدا نامەلۇم قاتىللار
تەرىپىدىن شېھىت قىلىنغان.

«ئەلۋىدا!» دەپ قالدىم ئاخىر بەك ئۇزاق بولغاچ يولۇم!

ھەي كەچۈر، باغرىم مېنى، دەردىڭگە دەردمان بولمىدىم،
 شۇم پەلەك دەردىدە مەن تۆمۈرۈمدە خەندان بولمىدىم.

2001 - يىلى ئاۋغۇست، لىۋېرپۇل - سىمىنىي

دولقۇنغا

(شائىر تەۋەللۇدنىڭ 65 يىللىقىغا بېغىشلايمەن)

ئىسمىدا بار تېخىچە گۈزەل بوغدا بويدا،
سنىپداش بوپ ياشلىقتا ئۆتتى ئەجەپ بىر زامان.
ۋەتەن دەردى، ئەل مېھرى ھەر بىر بىر ئويدا،
لېكىن تەقدىر ئايرىدى، كەتتۇق بىزلەر ھەر تامان.

ئوتقا كىرسەك تەڭ كىردۇق، قالدۇق سادىق دائىمان،
گۈزەل ئەنھار بويدا بەرگەن ئوتلۇق قەسەمگە.
دەشت - چۆللەرگە پالاندۇق، ئەرشكە يەتتى ئاھ - پۇغان،
ھېچ ئۈمىدسىز بولمىدۇق باسسا تاغدەك ئەلەملەر....

بەختىڭ ئۆگكەن، تاغ ئاتلاپ، يانا ئالدىڭ قەلەمنى،
قەلىمىڭدە كۈيلىدىڭ ئەل دەردىنى - غېمىنى.
داڭقىڭ كەتتى ئالەمگە، ئىجادىڭدىن ئەل رازى،
«ئاپىرىن!» دەپ قۇتلايدۇ سەندەك مەردان ئوغلىنى.

يانا بۈگۈن كۆرۈشتۈك ئالاتاۋنىڭ باغرىدا...
ئاتمىش بەشلىك تويۇڭغا نەسپ بولدى بۇ پۇرسەت.
ئىجادىمدىن گۈل تىزدىم يۇرت - جامائەت ئالدىدا،
تۆتتۈم دوستۇم سوغامنى، مەنىسى زور، قوبۇل ئەت!

بۇ سوغامدا مۇجەسسەم چىن دوستلۇقىڭنىڭ قامۇسى،

يېرىم ئەسىر ئۆتكىلى - داۋانلارنى مات قىلغان.
 بۇ قامۇستا بىر مەسلەك - ئەلنىڭ دەردى، نامۇسى،
 دۈشمەن يىغلاپ، دوست كۈلۈپ، ھە بىزنىمۇ شاد قىلغان.

ئوكېئان ئاتلاپ ئېپ كەلدىم ئۆتكەن ياشلىق تېگىنى،
 شۇ ئۆمرىمىز بېغىدا قايتا كۈلسۈن نەۋ باھار.
 سېنىڭ كۈيۈك - سادايىڭ ئەل ئارزۇسى - ئارمىنى،
 قېرىمايدۇ ئەبەتكە ئېلى سۆيگەن ئىجتىكار.

2003 - يىل 6 - ئۆكتەبىر، ئالمۇتا - قازاقىستان

ۋەتەن ھەققىدە رۇبىئىلار

ئانامنىڭ مېھرىدىن ئايرىما مېنى،
ئاتامنىڭ پۇشتىدىن شاللىما مېنى،
ئەي تەڭرىم، ھەممىدىن قىلساڭمۇ مەھرۇم،
ۋەتەننىم ئىشقىدىن ئايرىما مېنى.

ياشىدىم سەن ئۈچۈن ۋەتەن - جان ئانا،
كۆپ ئازاب - قايغۇلار «يار بولدى» ماڭا،
«ۋەتەن» دەپ مەن كۈيەي ۋە يىلۇن دوزاختا،
گەر تەڭرىم بەخش ئەتسە مىڭ ئۆمۈر يانا.

ۋەتەننىم ئىشقىدا يانغان بىر شاممەن،
جىسمىدا ئۇرغۇغان بىر تامچە قانمەن،
خىزمىتىم تېگىلمۇ، بىلمەيمەن لېكىن،
ۋەتەننىڭ گاداسى - بىر خەستە جانمەن.

ئەل - ۋەتەن ئىشقىدا بىر ئۆمۈر كۈيەي،
ۋاپاسىز دۇنيانىڭ دوزىخىدىن كۆرەي،
روھىمنى - جىسمىمنى ۋەتەندىن ئىزلە،
غېرىپ بوپ چەتلەردە مەيلى مەن ئۆلەي.

ھاياتلىق ھەم ئۇزۇن ھەم قىسقا ھامان،
ئاستىلاپ كەتمەكتە جىسمىمدىن دەرمان،
زارىقىپ، تەشنا بوپ ئۆمۈرلەر ئۆتتى،
ۋەتەننىڭ تېگىنى كۆرسەم نە ئارمان؟

2004 - يىلى 22 - فېۋرال، لىۋېرپۇل - سىدىپى

ئانا مېھرى

(كىچىككىنە ھېكمەت)

ئانام بىبى رابىيەگە¹ بېغىشلايمەن

بار ئىكەنۇ - يوق ئىكەن،
 ئاچ ئىكەنۇ - توق ئىكەن.
 بۇرۇن ئۆتكەن زاماندا،
 تارىم دەريا تاماندا،
 مەكتەپ دېگەن بىر ئەلدە،
 دەريا بويى كەڭ يەردە،
 ئۆسۈپتۇ زەپ بىر بالا،
 ئەقلى ھوشى راست تازا،
 كىچىك قالغان ئاتىدىن،
 پېقىر ئىكەن زاتىدىن.
 شۇ يېتىملىق كۈنلەردە،
 قارا باسقان تۈنلەردە،
 ئۇنىڭ مەسكىنى ئانىسى -
 سۆيگەن يۈرەك پارىسى،
 ساقلاپ ئۇنى ئاچلىقتىن،
 باشقا كەلگەن خارلىقتىن،

¹ بىبى رابىيە قاسىم قىزى - شائىرنىڭ ئانىسى (1904 - 1972) ئەسلى قەشقەردىن ئۆزى پىچاندا تۇغۇلغان، شائىر تۈرمىدىكى ۋاقىتىدا ۋاپات قىلغان. شائىرنىڭ ئانىسىنىڭ ئۆلۈمى ھەققىدىكى خەۋەرنى 1978 - يىلى ئاپرىلدا لۇساۋگۇ كوممۇر خېڭىغا چىققان ۋاقىتىلا ئاڭلىغان. بۇ رىۋايەتنى ئانىسىنىڭ ئېيتقانلىرىغا ئاساسەن شېئىرلاشتۇرۇپ چىققان.

سايە بولۇپ بېشىغا،
ئېلىپ يۈرەك قېتىغا،
ئۆستۈرۈپتۇ پەپىلەپ،
ھەر ئاغزىدا كەنجەم دەپ.
چۈشەرمەسكەن ئاغزىدىن،
ئورۇن بېرىپ باغرىدىن.
بالا ئاستا ئۆسۈپتۇ،
يىگىتلىكىن كۈتۈپتۇ...
شورلىقى شۇ پېقىرلىق،
يالغۇز يېتىم - يېسىرلىق،
ئۇ بىر يالغۇز ياش سىدە،
ھەسرەت تولا قەلبىدە،
قىشتا بولسا جۇدۇنلار،
يازدا بولسا قۇزغۇنلار،
ئاشۇ يالغۇز سىدىنى،
يۈرەك باغرى زېدىنى،
يەكلەپ بوزەك قىلماسمۇ؟
يۈرەك باغرىن تىلماسمۇ؟
لېكىن پەلەك باقماسكەن،
كەمبەغەلگە ياقماسكەن،
ئانا مېھرى قەلبىدە،
يانغان چىراق ھەمىشە،
شۇ چىراقتىن نۇر ئېلىپ،
ئۆز كۆڭلىنى شاد قىلىپ،
يىگىت ئېلىپ تورىنى،
كۆزلەپ دەريا سۈيىنى،
كۈن ئۆتەر كەن يانپاشلاپ،

يىللار ئۆتەر شاپاشلاپ... ئانىسىمۇ قېرىپتۇ،
كەنجەم بۇنى بىلىپتۇ.
ئانا، - دەپتۇ كەنجاخۇن،
يۈرەك باغرى بولۇپ خۇن:
«ئانا چېچىڭ تالسى،
ئەمدى يوق بىر قارىسى،
ياشلىقىڭنى يېزىڭنى،
بېرىپ ماڭا مېھرېڭنى،
قاتنىڭ مېنى قاتارغا،
مەن خېجىلمەن ئېيتارغا،
ئۆزگىلەردەك باي بولۇپ،
باغلار ئىچرە جاي قۇرۇپ،
كۈتەلمىدىم راھەتتە،
كۈنۈڭ ئۆتتى ھەسرەتتە.
مېنىڭ شورلۇق بۇ بېشىم،
ھالال ئەمگەك - بايلىقىم،
كېچە - كۈندۈز ئويۇمدا،
بىر نىيەت بار بويۇمدا.
ئارا بەرمەس ھەر مەھەل،
ساڭا يەتمەي شۇم ئەجەل،
بىر ئارمىنىڭ ئېيتساڭ سەن،
پەرمان بىلىپ ئۇنى مەن،
مەيلى تەندىن قان كەتسۇن،
مەيلى ئەزىز جان كەتسۇن،
ئادا قىلسام ئەھدىمدۇر،
ئېيت ئارمىنىڭ بەختىمدۇر.»

شۇ ئۇلۇغۋار كەبىگە .
يەتتە قېتىم، بىر ئەمەس،
سەپەر قىپتۇ «غىڭ» دېمەس .
مەكت - مەككە يولىدا،
ئۇنىڭ ھەر بىر غولىدا،
قايتۇ تالاي چورغى...
پۇتلىرىدا يورغى...
ئوشۇققىچە گۆش بوپتۇ،
قەددى قۇرۇق تۆش بوپتۇ .
شۇنداق كەنجەم «ئۇھ!» دېگەچ،
ئانا قەرزى شۇ دېگەچ،
ئانىغا ئۇ بىر كۈن،
ئانا، - دەپتۇ كەنجاخۇن:
«قەرزىڭ ئادا بولغاندۇر،
ئەمدى كۆڭلۈڭ تولغاندۇر»
شۇندا ئانا خۇش بولۇپ،
سۆزلىرىدىن گۈل تۆكۈپ،
دەپتۇ قاراپ ئوغلىغا،
تويماي ئۇنىڭ بويىغا:
«ھەي بالامەي، قىزىقسەن،
دىلىڭ ئاپتاپ ئىللىقسەن،
جاپا چەكتىڭ - كۈپ چەكتىڭ،
چىشىڭ بىلەن تاغ كەستىڭ،
چەككەن سېنىڭ جاپايىڭ،
كۆرگەن سېنىڭ ئاۋازىڭ،
بۆشۈك تۈتۈپ يېنىڭدا،
چىراق بولۇپ بېشىڭدا،

شۇندا ئانا خۇش بولۇپ،
سۆزلىرىدىن گۈل تۆكۈپ،
دەپتۇ قاراپ ئوغلغا،
تويماي ئۇنىڭ بويىغا:
«رەھمەت ئوغلۇم، سۆزۈڭگە،
بەخت ياردۇر ئۆمرۈڭگە،
ئىست، قېرىپ قالغىنىم،
باردى بىرلا ئارمىنىم،
كۆرسەم دەتتىم مەككىنى -
شۇ ئۇلۇغۋار كەبىنى.
بىراق مەككە يىراقمىش،
بۇ بىزلەرگە يوق بىر ئىش،
بۇنىڭسىزمۇ رازىمەن،
قايغۇرمىغىن زادى سەن.»
كەنجەم ئاڭلاپ بۇ گەپنى،
ئۆتكۈزمەستىن شۇ پەيتنى،
«بولدى!» دېسە ئۇنماي،
ئەھدىسىدىن ھېچ يانماي،
ئانىسىنى ھاپاشلاپ،
كەڭ باغرىدا باغاشلاپ،
ئاتلىنىپتۇ سەپەرگە،
باقماي خەۋپۇ - خەتەرگە.
ئۆتۈپ قانچە ئەللەردىن،
كېزىپ قانچە يەرلەردىن،
ئېگىز داۋان تاغ ئېشىپ،
چۆل جەزىرە يول بېسىپ،
يېتىدىكەن مەككىگە -

ئاق سۈت بەرگەن بىر مەرتەم،
شۇ ئەجرىڭدىن ئارتۇق ھەم...
ئانا قەرزى بالىدا،

ساقىت بولماي بوينىدا،
تامەڭگۈگە قالىدۇ،
كىم بۇ سۆزدىن تانىدۇ؟
رەھمەت ئوغلۇم، بەخت تاپ،
بار ئەۋلادىڭ ئۆتسۈن شادا!
قول كۆتۈرۈپ شۇ ئانا،
قىپتۇ ئۇلۇغ بىر دۇئا.
شۇندا كەنجەم ئويلىنىپ،
بۇ ھېكمەتتىن روھلىنىپ،
«دەر ھەقىقەت راست» دەپتۇ،
«ئۆمرۈم ساڭا خاس» دەپتۇ!

ئانا - بالا ئۆتكەنكەن،
مۇرادىغا يەتكەنكەن.
بۇ ئىش ئۆتكەن - ئۆتمىگەن،
ئانا مېھرى - كۈن ئىكەن،
شۇ مېھرىدا كەڭ ئالەم،
ئۇچار قانات، بار ئادەم،
شۇ مېھرىدىن تولۇقتۇر،
شۇ مېھرىدىن ئۇلۇغدۇر.

1971 - يىل قىش، غۇلجا ئوبلاست تۈرمىسى

ۋاپادار قالغاج (داستان)

بار ئىكەنۇ - يوق ئىكەن،
 ئاچ ئىكەنۇ - توق ئىكەن،
 بۇرۇن ئۆتكەن زاماندا،
 تارىم دەريا تاماندا،
 مەمەت دېگەن بىر پېقىر،
 يۈرەك - باغرى قان، يېغىر،
 دولان دېگەن قشلاقتا،
 دىلى غەملىك ئازابتا،
 ياشايدىكەن غەم بىلەن،
 كۆزى قان - ياش نەم بىلەن.
 ئۆتكۈزەر كەن تۈنىنى،
 تۈنگە ئوخشاش كۈنىنى.
 زالىم پەلەك باقماسكەن،
 كەمبەغەلەگە ياقماسكەن،
 ئىشلىسىمۇ كۈنۈ تۈن،
 بولماي زادى نان پۈتۈن،
 ئۆتىدىكەن خارلىقتا،
 بىر ھايۋاندەك زارلىقتا.
 مەمەت ئاشۇ پېقىرنىڭ -
 يالغۇز يېتىم - يېسىرنىڭ،
 ئەۋلادىكەن بەختسىز،
 ماڭلىيىدا قۇرۇق ئىز،
 سۆزلەر ئۇنىڭ مۇڭىنى،
 كۆرگەن ھايات يولىنى.

سۆزلەپ كەلسەڭ دەردى جىق،

گويا پەلەك جانغا زىق،

سانچىلار كەن يۈرەككە،

ئارام بەرمەي مەمەتكە.

يا ئۆيىدە كىگىز يوق،

تام تەشكىدەك بىگىز يوق،

قىپ يالىڭاچ باللىرى -

شۇ كەچكۈزنىڭ تاللىرى،

زارلايدىكەن ئاچلىقتىن،

باشقا كەلگەن خارلىقتىن.

كەڭ بولسىمۇ بۇ ئالەم،

پىقىر ئۈچۈن ھامانەم،

گويا قەپەز تار ئىكەن،

خورلۇق ئاڭا يار ئىكەن.

قاتتىق ئىكەن يوقسۇزلۇق،

دىلى دائىم قايغۇلۇق،

باشنى سېلىپ ئۈندىمەي،

چالار ئىكەن بەزەن نەي...

2

پەقەت ئۇنىڭ خۇشلىقى،

تورۇستىكى قالغىچى،

ھەر باھاردىن كۆزگىچە،

گەمسىدە ئۆزگىچە،

سايرايدىكەن ۋىچىرلاپ،

بەزەن ئاستا پىچىرلاپ،

دەرگەن مەسكەن مەمەتكە:
«چۆكمە ئارتۇق ھەسرەتكە،
بۇ كۈنلەرمۇ تېز كېتەر،
ساڭا شادلىق بىر كېلەر،
تۈن كەينىدىن تاڭ ئاتار،
بۇ قاراڭغۇ ھەم پاتار...
ئۆتنە ئالەم - بۇ ئالەم،
چەكمە ئارتۇق تەشۋىش - غەم.
ۋىچىر - ۋىچىر، بولغىن شاد،
زور بايلىققا تولغىن پات.»
ئاڭلاپ قالغاچ كۈيىنى،
شادلىق ئوراپ كۆڭلىنى،
ئۆتكۈزەرگەن تۈنىنى -
تۈنگە ئوخشاش كۈنىنى.

3

بىر كۈن مۇنداق ئىش بوپتۇ،
كۈن قادىلىپ چۈش بوپتۇ.
تورۇستىكى قالغىچى -
ئۇنىڭ سۆيگەن ئادىشى،
ئۈگىسىدا پەم قىلماي،
خاتىرىنى جەم قىلماي،
«پوك» چۈشۈپتۇ داق يەرگە،
مەمەت چۈكۈپ سوغ تەرگە،
ئاستا ئاپتۇ قولغا،
كۆزى چۈشۈپ پۈتتە،

ناسلا قايتۇ يېغلاشقا،
يۈرەك - باغرىن تىلغاچقا،
ئاشۇ بالا قالغاچنىڭ -
قاناتلىرى قىيغاچنىڭ،
شۇ ئوڭ پۈتى سۈنۈپتۇ،
مەمەت غەمگە تولۇپتۇ...
شۇنداق مەمەت ئاۋايلاپ،
سۇنغان پۈتنى راس باغلاپ:
«قالغاچجان - قالغاچ،
نېمە بولدۇڭ جان ئاداش،
جىمجىت ياتماي ئۇگاڭدا،
ئىسسىق ئوت - چۆپ چۇگاڭدا،
سۇندۇرۇپسەن پۈتۈڭنى،
ئاڭلاپ سېنىڭ ئۈنۈڭنى؛
دىلىم بولدى بەك خەستە،
ساڭا بولدى بەك تەس - تە!
ئەمدى ياتقىن ئۇگاڭدا،
ئىسسىق ئوت - چۆپ چۇگاڭدا،
ئاۋايلىغىن جىم ياتقىن،
سوغقا توڭماي ھىم ياتقىن،
شېپا تاپسا مەيبىك،
خۇشدۇر مەمەت غېرىبىڭ.
يىڭىڭ كەلسە يە بۇنى،
ئىچكىڭ كەلسە ئىچ سۈنى...»
دەپتۇ مەمەت دان بېرىپ،
مېھرى بىلەن جان بېرىپ.
ئانا قالغاچ كەچقۇرۇن،

ئۈچۈپ كەپتۇ بىر قۇيۇن .
 كۆرۈپ مەجرۇھ باغرىنى ،
 ئاستا ئېچىپ ئاغزىنى ،
 شۇنچە غەمكىن سايراپتۇ ،
 ھەسرەت چېكىپ زارلاپتۇ...
 ئاگاھ بولۇپ ئەھۋالدىن ،
 كەلگەن بالا قازادىن ،
 «رەھمەت!» - دەپتۇ مەمەتكە ،
 «ياخشىلىقىنىڭ ئەبەتكە ،
 بىكار كەتمەس ئەقىدەڭ ،
 رازى سەندىن سەخرەڭ.»
 مەمەت دەپتۇ: «ئامان بول!
 تېزراق ئۈچقىن كۈچكە تول...»
 كۈنلەر ئۆتۈپ ، ئاي ئۆتۈپ ،
 كۆك ئاسماندىن سۇ تۆكۈپ ،
 كەپتۇ ئاخىر غېرىپ كۈز ،
 غەمگە پېتىپ دالا - تۈز ،
 سەپەر قىپتۇ يېشىل ياز ،
 قۇشلار بىلەن ئۆردەك ، غاز...
 ئىسسىق ياققا يول ئاپتۇ ،
 دىلغا ھەسرەت - غەم ساپتۇ .
 قالغاچلار خۇش بولۇپ ،
 كۈچ - غەيرەتكە راست تولۇپ ،
 ۋىدا ئېيتىپ مەمەتكە ،
 بۆلەپ ئۇنى رەھمەتكە ،
 يولغا بوپتۇ راۋان ،
 ئېشىپتۇ تاغۇ داۋان....

قار لەپىلدەپ - قار يېغىپ،
 كەڭ دالغائىز سېلىپ،
 كەپتۇ سوغاق زېمىستان،
 بىزنىڭ مەمەت ناتىۋان،
 قار، شېۋىرغان باسقاندا،
 تۈنلەر بىدار ياتقاندا،
 ياد ئېتەر كەن يازلارنى،
 ئاققان دەريا سايلارنى،
 قالغىچىنى ياد ئېتەر،
 ئۆز كۆڭلىنى شاد ئېتەر.
 شۇنداق كۈتۈپ باھارنى،
 كەتكۈزۈپتۇ ئاق قارنى...
 ئۇچۇپ ئۆتسە شوخ شامال،
 قىرلار كۈلۈپ خۇش جامال،
 ئاستا يۈزىن ئاچار كەن،
 ھىدلىق پۇراق چاچار كەن.
 لىباس كىيىپ رەڭمۇ رەڭ،
 پۈتۈن ئەتراپ بىر گېلەم،
 «كەلدەم!» - دەپتۇ ئەتىياز،
 نەغمە ناۋا چېلىپ ساز،
 شۇنداق مەمەت قوش تۈتۈپ،
 ئېتىزلاردا تەر تۈكۈپ،
 ئىشلەر باينىڭ يېرىگە،
 شۇ ئەجرى يوق تېرىدە؛

ئىشلەر تىنىم تاپماستىن،
چەكمەن تېزدىن ئاشماستىن،
«بەخت» دەرگەن ئاللاھقا -
شۇ ياراتقان پاناغا.

5

بىر كۈن قالغاچ ۋىچىرلاپ،
تۈگلىكىدىن غىپىلداپ،
كىرىپ كەپتۇ ئۆيىگە،
شادلىق قوشۇپ كۆيىگە.
شۇنداق باقسا قالغىچى -
شۇ سېغىنغان ئادىشى.
چىشلەپ ئۇرۇق تۇمشۇقتا،
«ئالغىن!» - دەپتۇ خۇشلۇقتا،
«ئالغىن!» - دەپتۇ ئۇرۇقنى،
«سەنمۇ كۆرگىن يورۇقنى» -
ئادا قىلاي قەرزىمنى،
سەنمۇ كۆرگىن ئەجرىڭنى!»
دەپتۇ قالغاچ دان بېرىپ،
قاناتلىرىن بىر قېقىپ.
مەمەت كۆرسە بىر ئۇرۇق -
تاۋۇزنى دېنى خوپ تۇلۇق.
مۇنداق ئۇرۇق كۆرمىگەن،
شۇنچە نۇرلۇق، نىم دېگەن؟!
مەمەت دەپتۇ قالغاچقا،
قاناتلىرى ئالماچقا:

«رەھمەت ساڭا، قالغىچىم،
چىن ۋاپادار ئادىشىم،
چۈنەك تارتىپ دان ئىكەي،
پىشانەمدىن بىر كۆرەي.
مەمەت ئېلىپ ئۇرۇقنى،
ئېچىپ كەڭ بىر قۇرۇقنى،
شۇ ئۇرۇقنى تىكىپتۇ،
ئاي كۈنىنى كۈتۈپتۇ...
كۈنلەر ئۆتۈپ كۈن كەپتۇ،
مەمەت بىر كۈن سەپ ساپتۇ،
يوغان تاۋۇز تۇرغانمىش،
ئاستا چېكىپ ئۇرغانمىش،
«پوك - پوك» ئېتىپ ئۈنلەپتۇ...
«ۋاقتىم يەتتى، يە!» - دەپتۇ.
مەمەت سېلىپ داستىخان،
بالا - چاقا شادىمان،
«بىسىمىلاھ!» - دەپ شۇ مەمەت،
«پاناھىمغا مىڭ رەھمەت!»
شۇ تاۋۇزنى تىلىپتۇ،
ھەممە ھەيران جىمىپتۇ...
«قاراس» قىلىپ ئېتىلىپ،
ئالتۇن - گەۋھەر چېچىلىپ،
دوگا بولۇپ داستىخاندا،
تاغ - تاغ بولۇپ تۇرغانمىش،
ھەممە خەندە ئۇرغانمىش،
ئۆز بەختىدىن شۇ ئاندا.
شۇندىن باشلاپ غېرىپقا -

ئاشۇ «تىرىك مېيىت» قا،
بەختۇ ئامەت بېقىپتۇ...
توقلۇق تۇرمۇش بېقىپتۇ...

6

كۈنلەر ئۆتۈپ كۆپ ئۆتمەي،
يېشىل ياپراق گۈل تۆكمەي،
باي ئاڭلاپتۇ بۇ ئىشنى،
ئويلاپ ھەردەم قىلمىشنى،
باي سوراپتۇ مەمەتتىن،
ئاشۇ ساددا يۈرەكتىن،
«باي بولغاننىڭ بائىزىن،
ئېيتقىن سۆزىنىڭ جائىزىن!»
بىزنىڭ مەمەت بىرمۇ - بىر،
قىلغان ئىشقا قوشماي كىر،
قىپتۇ ئىشنىڭ بائىزىن،
قىپتۇ سۆزىنىڭ جائىزىن.
«توختا!» دەپتۇ ئاچ كۆز باي،
كېچە - كۈندۈز ئوخلاماي،
ئىچى ئادا پ خۇن بولۇپ:
«ئاشۇ پېقىر مەن تۇرۇپ،
بار دۇنياغا ئېرىشسە،
يوقسۇل بىغەم كۈلۈشسە،
قانداق يۈرەي ياش تۇتۇپ،
كۆزلىرىمگە ياش تۇتۇپ؟!
نەدە كۆرگەن پېقىرنىڭ،

شورلۇق يېتىم - يېسىرنىڭ،
بەختى گۈللەپ كۈلگەننى،
ئۆتكۈزمەستىن شۇ دەمنى،
ئۆتۈپ كېتەي مەمەتتىن -
كۆزگە چۈشكەن ئەخلەتتىن!»
ئاچكۆز بېيىم ئالدىراپ،
ھەر قەدەمدە بىر توۋلاپ،
بۇيرۇق قىلىپ مالايعا،
ئوگا ساپتۇ سارايعا...
تۈتۈپ كېلىپ قالغانى،
قاتاتلىرى ئالماچنى،
قاراپ ياتار تۈنى كۈن،
قالغاچتىن يوق بىر ئۈن.
يا ئوگىدىن يېقىلماس،
باينىڭ كۆڭلى ئېچىلماس.
باي ئويلىنىپ بىر ئىشنى،
قولغا ئاپتۇ چىۋىقنى...
بالىسىنى قالغاچنىڭ -
قاتاتلىرى ئالماچنىڭ،
ئاتتى يەرگە بېقىنلاپ،
كەتتى ئىخ جان تىپىرلاپ.
ئاشۇ بالا قالغاچنىڭ،
قاتاتلىرى ئالماچنىڭ،
شۇ سول پۈتى سۈنۈپتۇ،
دىلى غەمگە تولۇپتۇ...
ئاچكۆز بېيىم ئالدىراپ،
ئۈندىن - بۇندىن بىر باغلاپ،

قاراپ بالا قالغاچقا -
قاناتلىرى قىيغاچقا،
ئۇ بىر مۇنداق سۆز دەپتۇ،
مەسۇم دىلغا داغ ساپتۇ:
«قالغاچ جان - قالغاچ،
نېمە بولدۇڭ ھەي ئاداش!
جىمجىت ياتماي ئۇگاڭدا،
ئىسسىق ئوت - چۆپ جۇگاڭدا،
سۇندۇرۇپسەن پۈتۈڭنى،
كۆرەر بولدۇڭ كۈنۈڭنى.
پوتلىرىڭنى مەن باغلاي،
شۇ «رەھمىمنى» ئۈنۈتماي،
ماڭا شادلىق، بەخت بەر،
ئېڭىز راۋاق تەخت بەر!
ئۆتۈپ كېتەي مەمەتتىن -
كۆزگە چۈشكەن ئەخلەتتىن.»
بالىسىنى قالغاچنىڭ،
قاناتلىرى ئالماچنىڭ،
ئۈگىسىغا تاشلاپتۇ،
ئەزىز جاننى خارلاپتۇ،
ئانا قالغاچ كەچقۇرۇن،
ئۈچۈپ گەپتۇ بىر قويۇن،
كۆرۈپ مەجرۇھ باغرىنى،
ئاستا ئېچىپ ئاغزىنى،
شۇنچە غەمكىن سايراپتۇ،
ھەسرەت چىكىپ زارلاپتۇ...
ئاگاھ بولۇپ بار ئىشتىن،

بىزار بولۇپ شۇ ئىتتىن،
«تەرگىنىكى ئورارسەن»،
سەنمۇ بىر كۈن كۆرەرسەن!
دەپتۇ قالغاچ غەزەپتە،
كۈن ئۆتۈپتۇ ھەسرەتتە...
كۈزمۇ كەپتۇ ئاز قالماي،
ئاچكۆزلۈكتە قانخور باي،
ئۈزۈتۈپتۇ قالغاچنى.
قاناتلىرى ئالماچنى.
«بارىكاللاھ!» - دەپ پەمگە،
قىشتا يۈرۈپ بەزمىدە،
كۈتۈپ ئاپتۇ باھارنى،
كەتكۈزۈپتۇ ئاق - قارنى...

7

بىر كۈن كەپتۇ قالغىچى -
شۇنچە كۈتكەن ئارمىنى.
تۈمشىغىدا دان كۆرۈپ،
قەھ - قەھ ئۇرۇپ شاد كۈلۈپ،
دەپتۇ بېيىم ئالدىراپ،
تويماس نەپسى تاقىلداپ:
«بەرگىن تېزراق شۇ داننى،
قىنىماستىن بۇ جاننى.
تېرەي چۈشسۇن تاۋۇزۇم،
قانسۇن مېنىڭ ئارزۇيۇم،
ئۈتۈپ كېتەي مەمەتتىن،
كۆزگە چۈشكەن ئەخلەتتىن!»

قالغاچ بايغا بىر قاراپ،
قاناتلىرىن شوخ تاراپ:
«ئالغىن! يەتكىن مۇراتقا،
قىنالمىغىن ئازابتا...»
دەپتۇ قالغاچ دان بېرىپ،
قاناتلىرىن بىر قېقىپ.
بېيىم ئېلىپ ئۇرۇقنى،
ئېچىپ كەڭ بىر قۇرۇقنى،
شۇ ئۇرۇقنى تىكىپتۇ،
ئاي كۈنىنى كۈتۈپتۇ.
كۈنلەر ئۆتۈپ كۈن كەپتۇ،
بېيىم بىر كۈن سەپ ساپتۇ:
تاۋۇز تۇرار پاقىراپ،
ئاچكۆز بېيىم ئالدىراپ،
بۇيرۇق قىلىپ مالاياغا،
داستىخان ساپتۇ ساراياغا.
ئىشىكىنى چىڭ ئېتىپ،
ئۇشبۇ ئىشنى سىر قىلىپ،
شۇ تاۋۇزنى تىلىپتۇ،
ئۆزى ھەيران جىمىپتۇ...
ئالتۇن ئەمەس بىر بالا...
ئېلان، چايان، يا خۇدا،
باي ئۆيىنى بېسىپتۇ،
باي نەپسىگە قېنىپتۇ...
دولان ئېلى شۇ كۈنى،
كۈزنىڭ ئىللىق بىر تۈنى،
قۇتۇلغاچقا بالادىن،

ئاچلىق، خۇرلۇق، قازادىن،
ئاش تارتىپتۇ توي قىلىپ،
ئۆز كۆڭلىنى شاد قىلىپ.
ئاشۇ تويدا - سورۇندا،
ئادەم تولا گەۋجۇمدا،
بار ئىكەندۇق بىر دانا،
ئەقلى راسا پىر دانا،
ئۆتكەن ئىشنى ئويلىنىپ،
دەپتۇ ئاستا ئو تۇرۇپ:
«ئاڭلا، - دەپتۇ خالايق!
سۆزۈم ھەق يا نالايق،
تەرگىنىڭنى ئوراپسەن،
دوستقا قىلما يامانلىق.
كۆپ ئىشلارنى كۆرسەن،
ئۆلمىگىنىڭ دولانلىق!»

1971 - يىل قىش، غۇلجا ئوبلاست تۇرمىسى

ۋە تىنىم ئىشقىدا يانغان بىر شامىدىن،
جىسمىدا ئۇرغۇغان بىر تامچە قاندىن،
خىزمىتىم تېگىلمۇ، بىلمەيمەن لېكىن،
ۋە تەننىڭ كاداسى - بىر خەستە جاندىن.

ئەل - ۋە تەن ئىشقىدا بىر ئۆمۈر كۆيەي،
ۋاپاسىز دۇنيانىڭ دوزىخىدىن كۆرەي،
روھىمنى - جىسمىمنى ۋە تەندىن ئىزلە،
غېرىب بوپ چەتلەردە مەيلى مەن ئۆلەي.

ھاياتلىق ھەم ئۇزۇن ھەم قىسقا ھامان،
ئاستىلاپ كەتمەكتە جىسمىمدىن دەردان،
زارىقىپ، تەشنا بوپ ئۆمۈرلەر ئۆتتى،
ۋە تەننىڭ تېگىنى كۆرسەم نە ئارمان؟